

دلیل برهان کے زیر سایہ کئی کئی حتمی نتائج

عائیانہ حصار جائزہ

WWW.NAFSEISLAM.COM

مع "THE NATURAL PHILOSOPHY

تحقیقات و تصدیقات علماء اہلسنت

شُکْرُ اللہِ تَعَالٰی سَعِیْہُمْ

مولانا ڈاکٹر محمد اشرف اصف جلالی

صراطِ مستقیم پبلیکیشنز

دربار مارکیٹ لاہور

042-7115771-0333-8173630

جملہ حقوق محفوظ ہیں

نام کتاب

عائسانہ جنازہ جائز نہیں

افادات

ڈاکٹر محمد اشرف آصف جلالی مدظلہ العالی

مرتبین

محمد طاہر نواز قادری، محمد سلیم مظہری

فاضل جامعہ جلالیہ رضویہ مظہر الاسلام دار و ندوۃ اللہ لاہور

باہتمام

شیخ محمد سرور اویسی

تیسرا ایڈیشن

24 جولائی 2008ء

تعداد

1100

صفحات

328

www.NAFSEISLAM.COM

200 روپے

"THE NATURAL PHILOSOPHY OF EILEEN WAL JANAAT"

ملنے کے پتے

ضیاء القرآن پبلی کیشنز لاہور

مکتبہ قادریہ رضویہ لاہور

مکتبہ جمال کرم لاہور / مسلم کتابوی لاہور

مکتبہ اعلیٰ حضرت لاہور / جامعہ جلالیہ رضویہ لاہور

کرمانوالہ بک شاپ لاہور / مکتبہ فیضان مدینہ گھکڑ

مکتبہ فکر اسلامی کھاریاں / رضا بک شاپ گجرات

مکتبہ مہریہ رضویہ کالج روڈ ڈسکہ / شبیر برادر لاہور

مکتبہ رضائے مصطفیٰ چوک دارالسلام سرکلر روڈ گوجرانوالہ

صراط مستقیم پبلی کیشنز دربارہ کیٹ لاہور

آئینہ مضامین

نمبر شمار	مضمون	صفحہ
۱	انتساب	۱۱
۲	تعارف	۱۲
۳	افتتاحیہ	۱۳
۴	باب اول مقالات اربعہ ڈاکٹر محمد اشرف آصف جلالی	۱۷
۵	نماز جنازہ کا پس منظر	۱۷
۶	امت مسلمہ اور آغاز نماز جنازہ	۱۸
۷	پہلی نماز جنازہ	۱۹
۸	حضرت نجاشی رضی اللہ تعالیٰ عنہ کا تعارف	۲۰
۹	حبشہ کا تعارف	۲۲
۱۰	باب دوم	۲۳
۱۱	حدیث نجاشی رضی اللہ تعالیٰ عنہ اور اس کے جوابات - جواب نمبر ۱	۲۳
۱۲	جواب نمبر ۲ بحث نمبر ۱	۲۶

۷۳	تیسرا مقالہ - غائبانہ جنازہ چند قابل غور پہلو	۲۹
۸۰	چوتھا مقالہ - حدیث نبوی اور غائبانہ جنازہ	۳۰
۸۴	تبصرہ امام طحاوی <small>رحمۃ اللہ علیہ</small>	۳۱
۸۹	باب دوم - روانیداد	۳۲
۹۱	غائبانہ جنازہ سیمینار کا آنکھوں دیکھا حال	۳۳
۹۳	تقریر قاضی محمد مظفر اقبال رضوی صاحب	۳۴
۹۴	تقریر صاحبزادہ رضائے مصطفیٰ نقشبندی صاحب	۳۵
۹۵	تقریر علامہ خادم حسین رضوی صاحب	۳۶
۹۶	تقریر محمد خان قادری صاحب	۳۷
۹۸	تقریر ڈاکٹر سرفراز نجمی صاحب	۳۸
۹۹	تقریر سید محمد عرفان شاہ صاحب	۳۹
۱۰۳	باب سوم - تقاریظ	۴۰
۱۰۵	مناظر اسلام پروفیسر محمد انوار خٹکی صاحب	۴۱
۱۰۹	استاذ العلماء مفتی ظہور احمد جلالی صاحب	۴۲
۱۲۶	علامہ محمد منشاء تابش قصوری صاحب	۴۳
۱۲۸	علامہ مفتی محمد الیاس رضوی اشرفی صاحب	۴۴

۳۰	حدیث نجاشی رضی اللہ تعالیٰ عنہ سے ثابت شدہ مسائل	۱۳
۳۰	کیا حضرت نجاشی رضی اللہ تعالیٰ عنہ کا جنازہ غائبانہ تھا؟	۱۴
۳۳	بحث نمبر ۲	۱۵
۳۳	جنازہ حاضرانہ تھا	۱۶
۳۸	جواب نمبر ۳	۱۷
۴۴	جواب نمبر ۴	۱۸
۴۹	بادشاہوں کو اسلام کی طرف راغب کرنا	۱۹
۵۰	باب سوم	۲۰
۵۰	غائبانہ نماز جنازہ ناجائز کیوں؟	۲۱
۵۰	تکرار نماز جنازہ	۲۲
۵۳	غائبانہ نماز جنازہ کے بارے میں متعارض اقوال	۲۳
۵۵	اعتراضات کے جوابات	۲۴
۵۷	ائمہ اربعہ اور غائبانہ نماز جنازہ	۲۵
۶۰	نتیجہ البحث	۲۶
۶۲	مآخذ و مراجع	۲۷
۶۵	دوسرا مقالہ - غائبانہ نماز جنازہ دلائل و براہین کی روشنی میں	۲۸

۱۳۵	حضرت مولانا بشیر احمد فردوسی صاحب	۴۵
۱۳۸	حضرت علامہ غلام جیلانی اشرفی صاحب	۴۶
۱۵۳	محترم صاحبزادہ محمد سعید بدر صاحب	۴۷
۱۶۳	مولانا محمد عبدالحق ظفر چشتی صاحب	۴۸
۱۶۷	باب چہارم۔ تاثرات	۴۹
۱۶۹	حضرت علامہ جمیل احمد نعیمی صاحب	۵۰
۱۷۱	علامہ مفتی ہدایت اللہ پسروری صاحب	۵۱
۱۷۲	علامہ مفتی محمد جان نعیمی صاحب	۵۲
۱۷۳	علامہ مفتی محمد معین الدین نقشبندی صاحب	۵۳
۱۷۴	استاذ العلماء مفتی محمد اسماعیل صاحب	۵۴
۱۷۵	حضرت مولانا مفتی محمد ابراہیم قادری صاحب	۵۵
۱۷۶	مولانا مفتی محمد اصغر علی صاحب	۵۶
۱۷۷	مولانا مفتی محمد سلیمان رضوی صاحب	۵۷
۱۷۹	مولانا مفتی عبداللطیف قادری صاحب	۵۸
۱۸۰	حضرت مولانا غلام مصطفیٰ اویسی صاحب	۵۹
۱۸۱	حضرت مولانا پیر محمد عبدالغفور جھنڈیرہاشمی صاحب	۶۰

۱۸۲	حضرت مولانا مفتی مختار احمد غوثی صاحب	۶۱
۱۸۳	مولانا سید حافظ قمر الدین شاہ صاحب	۶۲
۱۸۵	باب پنجم - رد اوہام	۶۳
۱۸۷	تعارف	۶۴
۱۸۸	غائبانہ جنازہ سے متعلق شبہات کا جواب	۶۵
۱۹۰	پہلی قسط کا تفصیلی جواب	۶۶
۱۹۳	غائبانہ نماز جنازہ عید میلاد النبی اور درود و سلام	۶۷
۲۵۵	غائبانہ جنازہ والو کا جواب حاضر ہے۔ تعارف	۶۸
۲۵۶	غائبانہ جنازہ والو کا جواب حاضر ہے مولانا اعظم اشرفی صاحب	۶۹
۲۶۵	اعتذار اول۔ تبصرہ فردوسی اور اسکا تحقیقی جائزہ	۷۰
۲۶۷	اعتذار ثانی۔ تبصرہ فردوسی اور اسکا تحقیقی جائزہ	۷۱
۲۶۸	فردوسی تبصرہ اور اسکا تحقیقی جائزہ	۷۲
۲۶۹	اعتذار ثالث ڈاکٹر صاحب کے بیان پر فردوسی تبصرہ اور اسکا جائزہ	۷۳
۲۷۱	اعتذار رابع۔ فردوسی تبصرہ کا تحقیقی جائزہ	۷۴
۲۷۴	اعتذار خامس۔ تبصرہ فردوسی عقل و خرد کے آئینے میں	۷۵

۲۷۶	حضرت نجاشی رضی اللہ عنہ کی نماز جنازہ	۷۶
۲۷۷	اعتذار سادس۔ جاہلانہ تبصرہ علم و تحقیق کی نظر میں	۷۷
۲۸۰	اعتذار سابع۔ غیر منصفانہ تبصرہ انصاف کے ترازو پر	۷۸
۲۸۲	فردوسی کی واضح خیانت	۷۹
۲۸۳	اعتذار ثامن۔ حکمانہ تبصرہ حکیمانہ نظر و فکر میں	۸۰
۲۸۳	شان رسالت میں فردوسی کی گستاخیاں	۸۱
۲۸۵	معاویہ مزنی والی حدیث کے جوابات	۸۲
۲۸۶	محمّد رسول الکلام	۸۳
۲۸۷	باب ششم۔ اصلاح افکار	۸۴
۲۸۹	تعارف علامہ یونس چکوالوی رحمہ اللہ از مولانا اکرم جلالی	۸۵
۲۹۱	رسالہ از علامہ یونس چکوالوی	۸۶

انتساب

بندہ اس کاوش کو

حافظ الحدیث امام العصر حضرت

پیر سید محمد جلال الدین شاہ نقشبندی قادری رحمۃ اللہ علیہ

www.NAFSE-ISLAM.COM

اور
"THE NATURAL PHILOSOPHY
OF HAJI SHUAB-UD-DIN
OF AHLE-SUNNAT WAL JAMAAT"

حضرت علامہ عطا محمد بندیا لوی رحمۃ اللہ علیہ

کے اسماء گرامی سے منسوب کرتا ہے

ڈاکٹر محمد اشرف آصف جلالی

بسم اللہ الرحمن الرحیم

جب حالات کی رو میں بہتے ہوئے بازاروں اور چوکوں میں ہر طرف اندھا دھند غائبانہ نماز جنازہ کو رواج دیا جانے لگا تو ادارہ صراطِ مستقیم پاکستان نے اظہارِ حق کیلئے ۸ مارچ ۲۰۰۸ء کو حضرت داتا گنج بخش کے دربار شریف کے وسیع عریض حال میں ایک تاریخی غائبانہ جنازہ سیمینار منعقد کیا جس میں مولانا ڈاکٹر محمد اشرف آصف جلالی صاحب نے احقاقِ حق کی خاطر دلائل و براہین سے بھرپور مقالہ پیش کیا۔ اس علمی اجتماع اور تحقیقی مقالہ کے دور تک اثرات مرتب ہوئے اس پر جو لوگ غائبانہ جنازہ کو اپنے خود ساختہ مسلک کی کمپین قرار دے چکے تھے ان کی حوصلہ شکنی ہوئی۔

چنانچہ انہوں نے ڈاکٹر محمد اشرف آصف جلالی صاحب کے دلائل کو رد کرنے کی کوشش کی اور ایک محاذ کھول دیا اور ہفت روزہ ”مجلد الدعویہ“ اور ہفت روزہ ”الحدیث وغیرہ“ میں ہرزہ سرائی کی گئی غیر مقلدین اور انکے حاشیہ برداروں کی طرف سے جو کچھ بھی لکھا گیا۔ اس کے لفظ لفظ کا جواب بڑے سنجیدہ طریقہ سے دیا گیا۔

اس سلسلہ میں قبلہ ڈاکٹر کے شاگردان رشید اور نامور مدرسین حضرت مولانا محمد عابد جلالی اور حضرت مولانا محمد اعظم اشرفی نے غیر مقلدین کو دندان شکن جواب دیے۔ قبلہ ڈاکٹر صاحب نے بھی مزید تین مقالہ جات رقم کیے۔

ملک کے طول و عرض سے مفتیان کرام، شیوخ الحدیث، فقہاء اور مفکرین نے اس موضوع پر ڈاکٹر صاحب کی تائید میں لکھا۔ اس تمام علمی ذخیرہ کو اب چھ ابواب کی شکل میں پیش کیا جا رہا ہے اللہ تعالیٰ ہم سب کو حامی و ناصر ہو۔ آمین

محمد سلیم مظہری غفرلہ

افتتاحیہ:

بِسْمِ اللّٰهِ الرَّحْمٰنِ الرَّحِیْمِ
نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ۔

اسلام ایک دین فطرت ہے جس میں ہر ایک کے حقوق کا ذکر کیا گیا ہے اور پابندی کا حکم دیا گیا ہے۔ حقوق اللہ کے ساتھ ساتھ حقوق العباد کی ادائیگی کا بھی بڑی سختی سے حکم دیا گیا ہے۔ جب تک کوئی مسلمان زندہ ہے اسلام اس کے حقوق کی نگہداشت کرتا ہے۔ جب فوت ہو جائے تو اس کے Funeral اور Burial حقوق کا سلسلہ شروع ہو جاتا ہے۔ متوفی کا سب سے بڑا حق زندہ لوگوں پر یہ ہے کہ اس کی نماز جنازہ ادا کریں۔ اور یہ ان پر بالاجماع فرض ہے جب بعض یہ فرض ادا کر دیں تو باقی سے فرض ساقط ہو جاتا ہے۔

شریعت مطہرہ میں فوت شدگان کیلئے دعا کا حکم ہے اور جو فوت شدگان کو دعاؤں میں نہ بھولیں بلکہ ان کیلئے دعائیں کرتے رہیں قرآن مجید میں ان کی شان بیان کی گئی ہے۔ فرمان باری تعالیٰ ہے۔

”وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ“۔ (سورہ الحشر آیت نمبر ۱۰)

”اور وہ جو ان کے بعد آئے عرض کرتے ہیں اے ہمارے رب ہمیں بخش دے اور ہمارے بھائیوں کو جو ہم سے پہلے ایمان لائے اور ہمارے دل میں ایمان والوں کی طرف سے کینہ نہ رکھ اے رب ہمارے بے شک تو ہی نہایت مہربان رحم فرمانے والا ہے۔“

فوت شدگان کے لئے دعائیں بڑی ضروری ہیں لیکن صلوٰۃ جنازہ (جو بشکل جماعت رائج ہے) اور دعا میں کچھ فرق ہے۔ نماز جنازہ کیلئے وضو اور کپڑوں کی طہارت

ضروری ہے۔ جس کے بغیر نماز ہو ہی نہیں سکتی۔ جبکہ دعا کیلئے وضو اور لباس کی طہارت کی وہ حیثیت نہیں جو کہ نماز کیلئے ہے۔ نماز کیلئے قبلہ ضروری ہے جبکہ دعا کرنے کیلئے قبلہ کی پابندی نہیں ہے۔ نماز جنازہ کیلئے امام ضروری ہے جبکہ دعا کیلئے امام نہیں۔ چونکہ نماز جنازہ فرض نمازوں میں سے ہے اس لئے اس کا ایک وقت ہوگا جبکہ دعا کسی وقت بھی کی جاسکتی ہے۔ ہر نماز کا وقت ہے جو اس نماز کی فرضیت کا سبب ہوتا ہے مثلاً ظہر کی نماز کا وقت اس کا سبب ہے۔ نماز جنازہ کا سبب محلہ میں شہر میں کسی مسلمان کا فوت ہو جانا ہے۔ تو اس کے ارد گرد والوں پر اسکی نماز جنازہ لازم ہو جاتی ہے۔ جنازہ میں تاخیر بھی درست نہیں اور مکروہ وقت میں پڑھنا بھی درست نہیں اس بنیاد پر مکروہ وقت کے علاوہ کسی وقت میں جتنی جلد تیاری ہو سکے اس کی نماز جنازہ ادا کر دی جائے۔ اس فرض نماز کا سبب ہی چونکہ فوت شدہ کا جسم ہے چنانچہ اس کے ہوتے ہوئے یہ نماز ادا کی جائے گی۔ اس بنیاد پر نماز جنازہ پڑھنے کے لئے حضور میت شرط ہے۔

محقق دعائیں جسے دیگر نماز والی پابندیاں نہیں تو حضور میت بھی شرط نہیں ہے میت موجود نہ بھی ہو دعا کی جاسکے گی۔ لیکن جنازہ نماز ہے محض دعا نہیں ہے یا تو اسے نماز نہ کہا جائے یا پھر اس کے نماز ہونے کا لحاظ کیا جائے اور میت کے موجود ہونے ہی کی صورت میں ادا کیا جائے۔

نماز جنازہ مسلمان کی میت کیلئے ایک اکرام و اعزاز ہے۔ جیسا کہ غسل، کفن ادب سے اٹھانا اور تدفین ہے۔ جنازہ عبادت الہی ہے۔ مگر دعا کی نیت و ارادہ اس میت کیلئے ہے۔ جب وہ جسم موجود ہی نہ ہو جس کیلئے یہ اعزاز ہے تو پھر نماز جنازہ نہیں، صرف دعا باقی رہ جائے گی جس کیلئے نہ صفیں شرط ہیں نہ امام نہ ہی قبلہ رخ ہونا اور نہ حقیقت نماز۔ بظاہر عقل کا تو یہ تقاضا تھا کہ میت سامنے رکھ کر نماز جنازہ ادا ہی نہ کی جائے۔ کہ کہیں غیر اللہ کی عبادت کا وہم نہ پڑے۔ اور مشرکین کی طرف سے اعتراض نہ ہو کہ ہم بت کو پوجتے ہیں تم نے حالت نماز میں انسانی جسم کو سامنے رکھ لیا ہے؟ لیکن نفس مومنہ کی

عزت کیلئے اسلام نے مذکورہ خدشات کی پرواہ نہ کرتے ہوئے نماز جنازہ کیلئے وجود میت کو ضروری سمجھا۔ اور جنازہ کا طریقہ یہ وضع کیا کہ میت سامنے رکھ کر اس کی نماز جنازہ ادا کی جائے۔ اور اگر جنازہ پڑھے بغیر کسی کو دفن کر دیا گیا ہے تو پھر اسکی قبر تو ہو۔

اگر کوئی یہ کہے کہ میت کے موجود ہوتے وقت تو مجبوری تھی کہ اسے سامنے رکھ کر نماز جنازہ ادا کی گئی اور رخصت پہ عمل کر لیا گیا۔ لیکن میت کے موجود نہ ہونے کی صورت میں تو اچھا ہے کہ نماز جنازہ بھی پڑھی جائے گی اور غیر اللہ کی عبادت کا خطرہ بھی نہیں ہوگا۔ ہم کہیں گے کہ یہ پھر کیسا اسلامی حکم ہوگا جس میں اصل اور عمومی حالات کے لحاظ سے تو رخصت پہ عمل کیا جاتا ہو اور عارضی اور ہنگامی حالات میں عزیمت پہ عمل کیا جائے۔ جبکہ ایسا نہ شریعت میں روا ہے اور نہ ہی اسکی کوئی مثال موجود ہے۔

چنانچہ غائبانہ جنازہ تو جائز ہی نہیں ہے۔ ادھر اب ایک فرقہ کی طرف سے تو

اس کے سنت ہونے کا لوگوں میں تاثر قائم کیا جا رہا ہے۔

حالانکہ خود انہیں کے امام ابن قیم جوزیہ نے کہا ہے۔

”وَلَمْ يَكُنْ مِنْ هَدْيِهِ وَسُنَّتِهِ الصَّلَاةُ عَلَى كُلِّ مَيِّتٍ غَائِبٍ فَقَدْ هَكَتَ خَلْقٌ كَثِيرٌ مِنَ الْمُسْلِمِينَ وَهُمْ غَيْبٌ فَلَمْ يُصَلِّ عَلَيْهِمْ“۔ (زاد المعاد فی ہدی خیر العباد فصل فی ہدی فی الصلاۃ علی الغائب از ابن قیم الجوزیہ متونی ۱۵۷، دار الفکر)

”ہر کسی کی غائبانہ نماز جنازہ ادا کرنا رسول اللہ صلی اللہ علیہ وسلم کا طریقہ تھا اور

نہ ہی آپ کی سنت، صحابہ کرام رضی اللہ تعالیٰ عنہم میں سے کثیر حضرات دور دراز علاقوں میں فوت ہوئے رسول اللہ صلی اللہ علیہ وسلم نے انکی غائبانہ نماز جنازہ ادا نہیں کی۔“

مسلمانوں کو جو بین الاقوامی سطح پر نام نہاد روشن خیالی کا سامنا ہے وہ ایک بہت

بڑا المیہ ہے ہی لیکن اس کے اثرات سے اسلام کے اندرونی محاذ پر دینی مسائل میں جو من مانیوں کا سلسلہ شروع ہو گیا یہ اس سے بھی بڑا المیہ ہے۔ امت کا صدیوں سے جو تعامل آرہا ہے۔ اس پر ضرر نہیں لگاتے ہوئے آج کوئی ہچکچاہٹ محسوس نہیں کی جا رہی۔

اس کی مثال ملاحظہ ہو۔

احکام حج جو صحابہ کرام رضی اللہ تعالیٰ عنہم سے لیکر آج تک امت کے تعامل کا حصہ ہیں ان میں ہمیشہ سے یہ بات شریعت مطہرہ کے لٹریچر میں موجود رہی ہے۔
 ”اگر کوئی حج کا واجب چھوڑ دے تو اسے دم دینا ہوگا۔“

یہاں تک کہ سعودی حکومت کی طرف تقسیم کردہ لٹریچر میں بھی یہ مسئلہ یوں ہی ذکر کیا گیا۔
 ملاحظہ ہو ”راہنمائے حج“، ”دلیل الحاج، مطبوعات الجالیات ج ۱۵/۹، المکتب التعاونی للدراسة والارشاد، ریاض۔

لیکن اس سال ۱۴۲۸ھ حج کے موقع پر ہر مکتب میں اور ہر مقام پر جو رسالہ تقسیم کیا گیا اور عربی، اردو، اور دیگر مختلف زبانوں میں اخباری رپورٹ کے مطابق تقریباً ۲۳ لاکھ کی تعداد میں شائع کیا گیا۔ اس کا نام ہے ”افعل ولا حرج“ جو ڈاکٹر سلیمان بن فہد عودہ نے لکھا ہے۔ اردو میں اس کا ترجمہ ”اعمال حج میں شریعت کی وسعتیں“ کے نام سے شائع کیا گیا۔ اس میں صفحہ نمبر ۳۵ پر ہے۔

”تاہم کسی مرفوع حدیث میں واجب چھوڑنے پر مذہب کا ذکر نہیں ہے، لہذا واجبات حج و عمرہ کے چھوڑنے پر دم کا واجب نہ ہونا میرے نزدیک صحیح تر قول ہے۔ واللہ اعلم۔“
 اب دیکھئے دو سال پہلے تک جو چیز واجب کے درجہ میں تھی اب اچانک اس کا وجوب اور لزوم کیسے ختم ہو گیا۔ ایسے ہی اب دیکھا دیکھی غائبانہ نماز جنازہ رواج پارہا ہے۔ عوام تو بے خبر ہیں انہیں کوئی جس ڈگر پر چلائے گا چل پڑیں گے۔

چنانچہ ہم نے یہ ضرورت محسوس کی کہ لوگوں کو مسلک صحابہ رضی اللہ تعالیٰ عنہم کی طرف متوجہ کیا جائے۔ اور انہیں امت کے درخشاں تعامل کا پتہ دیا جائے۔ ہمارا مقصد کسی شخصیت ذاتی عناد کی بنیاد پر اس کے غائبانہ جنازہ سے روکنا نہیں ہے نہ ہی کسی پڑھانے والے سے کوئی ذاتی عناد ہے۔ اور نہ ہی اس سلسلہ میں کوئی اپنی انا کا مسئلہ ہے۔ صرف حق کو حق سمجھتے ہوئے حق کی خاطر کلمہ حق کہنے کی جسارت کر رہے ہیں۔ اللہ تعالیٰ اپنے حبیب لبیب صلی اللہ علیہ وسلم کے صدقے اس تحریر کو مسلمانوں کیلئے مفید بنائے اور مجھ فقیر پر تقصیر کی بخشش فرمائے۔ آمین

باب اول

WWW.NAFSEETISLAM.COM

مقالات اربعه
"THE NATURAL PHILOSOPHY
OF AHLESUNNAT WAL JAMAAT"

ڈاکٹر محمد اشرف آصف جلالی

باب اول

نماز جنازہ کا مختصر پس منظر:

حدیث صحیح میں موجود ہے:

”لَمَّا تُوَفِّيَ آدَمُ عَلَيْهِ السَّلَامُ أُتِيَ وَلَدَهُ شِيثٌ بِكُفْنٍ وَحَنُوطٍ مِنَ الْجَنَّةِ، وَنَزَلَتِ الْمَلَائِكَةُ فَغَسَلَتْهُ ثُمَّ كَفَّنَتْهُ بِذَلِكَ الْكُفْنِ، وَحَنَطَتْهُ بِذَلِكَ الْحَنُوطِ، وَكَانَ ذَلِكَ الْكُفْنُ وَتَرًا مِنْ ثِيَابٍ بَيْضٍ، وَتَقَدَّمَ مَلَكٌ مِنْهُمْ فَجَعَلَهُ بَيْنَ يَدَيْهِ وَصَفَّتِ الْمَلَائِكَةُ خَلْفَهُ، وَصَلُّوا عَلَيْهِ ثُمَّ الْحَدَّوْهُ فِي الْقَبْرِ، وَنَصَبُوا عَلَيْهِ اللَّبْنَ، فَلَمَّا فَرَغُوا، قَالُوا لِابْنِهِ شِيثَ هَكَذَا فَاَصْنَعْ بِوَلَدِكَ وَاخْوَتِكَ فَإِنَّهَا سُنَّتُكُمْ“۔ (الذخيرة، شہاب الدین احمد بن ادریس قرافی، متوفی ۶۸۳ھ ج ۲ ص ۴۵، دار الغرب الاسلامی بیروت)

”جب حضرت آدم علیہ السلام کا وصال ہو گیا تو آپ کے بیٹے حضرت شیت علیہ السلام کے پاس جنت سے کفن اور خوشبو پیش کی گئی۔ فرشتے اترے انہوں نے حضرت آدم علیہ السلام کو غسل دیا اور پھر آپ کو وہ کفن پہنا دیا اور وہ خوشبو لگا دی۔ یہ کفن سفید کپڑے کا تھا اور وتر تھا۔ ان فرشتوں میں سے ایک فرشتہ امام بنا اور حضرت آدم علیہ السلام کا جسد اطہر اپنے سامنے رکھ لیا دوسرے فرشتوں نے پیچھے صف بنالی اور یوں حضرت آدم علیہ السلام کی نماز جنازہ ادا کی پھر انہوں نے آپ کے جسد اطہر کو بغلی قبر میں رکھا پھر کچی اینٹوں سے قبر کو بند کر دیا۔ جب فرشتے فارغ ہو گئے تو انہوں نے آپ کے صاحبزادہ حضرت شیت علیہ السلام سے کہا تم نے جو تمہاری اولاد اور بھائیوں میں سے فوت ہو جائے اس کو اسی طریقے سے رخصت کرنا ہے۔ یہی تمہارے لئے سنت ہے۔“

حضرت عبداللہ بن عباس رضی اللہ تعالیٰ عنہ سے مروی ہے۔

”إِنَّ آدَمَ لَمَّا مَاتَ قَالَ وَلَدَهُ شِيثٌ لِجِبْرِيلَ صَلِّ عَلَيْهِ فَقَالَ لَهُ جِبْرِيلُ

أَنْتَ مُقَدَّمٌ فَصَلِّ عَلَى آيَتِكَ فَصَلَّى عَلَيْهِ وَكَبَّرَ ثَلَاثِينَ تَكْبِيرًا۔

(تحفۃ الحبيب علی شرح الخطیب از شیخ سلیمان بیجوری، دار الفکر، ج ۲ ص ۲۷۵)

”حضرت آدم علیہ السلام کا جب وصال ہوا ان کے بیٹے حضرت شیث علیہ السلام نے حضرت جبریل علیہ السلام سے کہا میرے والد کا جنازہ پڑھاؤ تو حضرت جبریل علیہ السلام نے کہا کہ تم اس سلسلہ میں مقدم ہوا اپنے والد صاحب کا جنازہ پڑھاؤ۔ پس حضرت شیث علیہ السلام نے حضرت آدم علیہ السلام کی نماز جنازہ پڑھائی اور تمیں تکبیریں کہیں۔“
امت مسلمہ اور آغاز نماز جنازہ:

امت مصطفیٰ صلی اللہ علیہ وسلم کو نماز جنازہ کا حکم نماز پنجگانہ کی فرضیت کے کافی بعد دیا گیا۔ شیخ سلیمان بیجوری کہتے ہیں۔

”شُرِعَتْ بِالْمَدِينَةِ لَا بِمَكَّةَ فِي السَّنَةِ الْأُولَى مِنَ الْهِجْرَةِ۔“

(تحفۃ الحبيب علی شرح الخطیب فصل فی الجنائزہ ج ۲ ص ۲۷۵، دار الفکر)

”نماز جنازہ کا حکم مکہ شریف میں نہیں بلکہ مدینہ شریف میں یکم ہجری کو دیا گیا۔“

شیخ کہتے ہیں عہد جاہلیت میں قریش کے ہاں ایسا کوئی تصور نہیں تھا۔

امام فاکہانی مالکی نے نماز جنازہ کے بارے میں کہا۔

”هِيَ مِنْ خَصَائِصِ هَذِهِ الْأُمَّةِ۔“

(الافتاح فی حل الفاظ ابی شجاع، شیخ محمد شر بنی الخطیب، ج ۲ ص ۲۷۵،

دار الفکر۔ الفقہ الاسلامی وادلتہ، ڈاکٹر وہبہ زحیلی ج ۲ ص ۱۵۰۸، دار الفکر)

”نماز جنازہ اس امت کے خصائص میں سے ہے۔“

مطلقاً نماز جنازہ کو اس امت کی خصوصیت کہنا تو محل نظر ہے۔ کیونکہ شرائع قدیمہ میں اس

کا تذکرہ موجود ہے۔ ہاں یہ صحیح ہے کہ کہا جائے ان شرائط و ارکان اور اس کیفیت کیساتھ

جنازہ اس امت کی خصوصیت ہے۔

پہلی نماز جنازہ

حضرت براء بن معرور رضی اللہ تعالیٰ عنہ:

یہ انصار میں سے تھے بیعت عقبہ اولیٰ کے موقع پہ انہوں نے رسول اللہ صلی اللہ علیہ وسلم کے ہاتھ پر بیعت کی۔ ان کا تعلق بنی سلمہ سے تھا۔ اپنی قوم کے نقیب تھے آپ حضرت سعد بن معاذ رضی اللہ تعالیٰ عنہ کی پھوپھی کے بیٹے تھے۔ رسول اللہ صلی اللہ علیہ وسلم کے مدینہ شریف ہجرت کر کے پہنچنے سے ایک مہینہ پہلے ان کا وصال ہو چکا تھا۔ (سیر اعلام النبلاء از امام شمس الدین ذہبی ج ۳ ص ۱۶۷، دار الفکر)

شیخ سلیمان کہتے ہیں۔

”قَدْ هَبَ هُوَ وَأَصْحَابُهُ فَصَلُّوا عَلَى قَبْرِهِ وَأَنَّهَا أَوَّلُ صَلَاةٍ صَلَّيْتُ فِي الْمَدِينَةِ فِي الْإِسْلَامِ“ (تحفۃ الجیب علی شرح الخطیب ج ۲ ص ۲۷۵، دار الفکر)

”پس رسول اللہ صلی اللہ علیہ وسلم اور آپ کے صحابہ حضرت براء بن معرور کی قبر پر تشریف لے گئے پس آپ نے ان کی قبر پر نماز جنازہ ادا کی یہ پہلی نماز جنازہ تھی جو مدینہ شریف میں اسلام میں ادا کی گئی۔“

ابن سعد نے اپنی سند سے روایت کیا ہے۔

”أَوَّلُ مَنْ صَلَّاهُ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ حِينَ قَدِمَ الْمَدِينَةَ الْبَرَاءُ بْنُ مَعْرُورٍ“۔ (طبقات ابن سعد ج ۲ ص ۴۷۳)

”رسول اللہ صلی اللہ علیہ وسلم جب مدینہ شریف تشریف لائے تو سب سے پہلے جن کی نماز جنازہ ادا کی وہ حضرت براء بن معرور رضی اللہ عنہ ہیں۔“

وقت وصال انہوں نے وصیت کی کہ میرے کل مال کے تین حصے کیے جائیں ایک حصہ رسول اللہ صلی اللہ علیہ وسلم کو دیا جائے ایک حصہ فی سبیل اللہ دے دیا جائے۔ اور ایک حصہ میری اولاد کو دیا جائے۔ (سیر اعلام النبلاء ج ۳ ص ۱۶۸)

رسول اللہ صلی اللہ علیہ وسلم جب مدینہ شریف تشریف لے گئے آپ نے اس

کی وصیت پر مال قبول کر لیا لیکن پھر حضرت براء کے در ثاء کو دے دیا۔

(الاصابة، ابن حجر متوفی ۸۵۲ھ، ج ۱ ص ۲۸۲، دارالبحیل)

حضرت نجاشی رضی اللہ عنہ کا تعارف:

آپ کا نام اصمہ بن احر ہے۔ عربی میں آپ کا نام عطیہ ہے۔ نجاشی آپ کا لقب ہے جیسا کہ حبشہ کے ہر بادشاہ کو نجاشی کہا جاتا ہے، یہ حبشی زبان کا لفظ ہے نجوس بمعنی بادشاہ کی تعریف ہے۔ آپ رسول اللہ صلی اللہ علیہ پر ایمان لے آئے لیکن دیدار نصیب نہ ہوا۔

امام ذہبی نے کہا ہے کہ آپ ایک لحاظ سے صحابی ہیں اور ایک لحاظ سے تابعی

ہیں۔ (سیر اعلام النبلاء ج ۳ ص ۲۶۸)

دور ابتلاء میں آپ مسلمانوں کیلئے شیلٹر بنے۔

(الاصابة، ابن حجر العسقلانی متوفی ۸۵۲ھ، ج ۱ ص ۲۰۵، دار الفکر بیروت)

انکی طرف صحابہ رضی اللہ تعالیٰ عنہم نے دوسری ہجرت کی۔ پہلے اعلان نبوت کے پانچویں سال رجب میں اور بعد میں دوسری ہجرت کی گئی۔

جب کفار مکہ نے صحابہ کرام رضی اللہ تعالیٰ عنہم کو واپس کروانے کیلئے حضرت نجاشی رضی اللہ تعالیٰ عنہ سے رابطہ کیا تو آپ نے حضرت جعفر طیار رضی اللہ تعالیٰ عنہ کو اپنے پاس بلایا۔ جب حضرت جعفر طیار رضی اللہ تعالیٰ عنہ نے سورہ مریم کی ابتدائی آیات پڑھیں تو حضرت نجاشی رضی اللہ تعالیٰ عنہ، جو اس وقت عیسائی تھے، انکی آنکھوں میں آنسو آگئے، یہاں تک کہ داڑھی تر ہو گئی۔ ارد گرد جو پاوری بیٹھے تھے، انکے کھلے مصاحف بھی تر ہو گئے۔

نجاشی کہنے لگے:

”إِنَّ هَذَا الَّذِي جَاءَ بِهِ مُوسَى لِيُخْرِجَ مِنْ مِشْكَاتٍ وَاحِدَةٍ فَوَاللَّهِ

لَأُسْلِمَهُمْ إِلَيْكُمْ أَبَدًا وَلَا أَبْكَادٌ“۔ (سیر اعلام النبلاء، جلد ۳ صفحہ ۲۷۱)

بے شک یہ کلام اور وہ جو حضرت موسیٰ علیہ السلام لے کے آئے تھے، ایک ہی محراب سے نکلنے والا (نور) ہے یعنی ایک ہی چراغ کے پر تو ہیں خدا کی قسم اسے قریش مکہ میں ان

(صحابہ) کو تمھارے سپرد نہیں کروں گا اور نہ ہی مجھے کوئی اس سلسلہ میں دھوکا دے سکے گا۔
 رسول اللہ ﷺ نے ۶ ہجری میں حضرت عمرو بن امیہ الضمری کو آپ کی طرف خط
 دیکر بھیجا جس میں آپ کو دعوت اسلام دی۔ آپ نے دعوت قبول کی اور حضرت جعفر بن
 ابی طالب رضی اللہ تعالیٰ عنہ جو پہلے ہی ہجرت کر کے آپ کے ہاں پہنچے ہوئے تھے ان
 کے ہاتھ پر اسلام قبول کر لیا۔

(المواہب اللدنیہ، امام احمد بن محمد قسطلانی، ج ۲ ص ۱۴۱، المکتب الاسلامی بیروت)
 طبقات ابن سعد میں ہے رسول اللہ ﷺ جب ۶ ہجری میں حدیبیہ سے واپس آئے تو
 محرم ۷، ۶ ہجری میں حضرت عمرو بن امیہ الضمری کو آپ کی طرف بھیجا۔ جب حضرت
 نجاشی رضی اللہ عنہ کو رسول اللہ ﷺ کا خط پہنچا۔

”فَاَخَذَ كِتَابَ النَّبِيِّ ﷺ فَوَضَعَهُ عَلَى عَيْنَيْهِ وَنَزَلَ عَنْ سَرِيرِهِ فَجَلَسَ
 عَلَى الْأَرْضِ تَوَاضَعًا ثُمَّ اسْلَمَ“۔

(عمدة القاری شرح البخاری، امام بدر الدین عینی ج ۶ ص ۲۶، دار الفکر بیروت)
 حضرت نجاشی رضی اللہ عنہ نے رسول اللہ ﷺ کو خط پکڑا، اسے اپنی
 آنکھوں پر رکھا، تواضع کرتے ہوئے اپنے تخت سے اتر کر زمین پر بیٹھ گئے۔
 پھر اپنے جواب خط میں حمد و صلوٰۃ کے بعد لکھا۔

”أَمَّا بَعْدُ فَقَدْ بَلَغَنِي كِتَابُكَ يَا رَسُولَ اللَّهِ فَمَا ذَكَرْتُ مِنْ أَمْرِ عِيسَى، فَوَرَبِّ
 السَّمَاءِ وَالْأَرْضِ إِنَّ عِيسَى عَلَيْهِ الصَّلَاةُ وَالسَّلَامُ لَا يَزِيدُ عَلَيَّ مَا ذَكَرْتُ ثَقُوقًا لَهُ كَمَا
 ذَكَرْتُ وَقَدْ عَرَفْنَا مَا بَعَثْتَ بِهِ إِلَيْنَا فَاشْهَدُ أَنَّكَ رَسُولُ اللَّهِ صَادِقًا مُصَدِّقًا وَقَدْ بَايَعْتُكَ
 وَبَايَعْتُكَ ابْنُ عَمِّكَ وَأَسْلَمْتُ عَلَى يَدَيْهِ لِلَّهِ رَبِّ الْعَالَمِينَ، وَقَدْ بَعَثْتَ إِلَيْكَ ابْنِي، وَإِنْ
 شِئْتَ أَتَيْتُكَ بِنَفْسِي فَعَلْتُ، فَإِنِّي أَشْهَدُ أَنَّ مَا تَقُولُهُ حَقٌّ، وَالسَّلَامُ عَلَيْكَ وَرَحْمَةُ اللَّهِ
 وَبَرَكَاتُهُ“۔ (مواہب اللدنیہ ج ۲ ص ۱۴۲، المکتب الاسلامی، دار الکتب العلمیہ بیروت)

”حمد و صلوٰۃ کے بعد یا رسول اللہ (صلی اللہ علیک وسلم) مجھے آپ کا خط پہنچا ہے

زمین و آسمان کے رب کی قسم جو کچھ آپ نے حضرت عیسیٰ علیہ السلام کے بارے میں لکھا ہے حضرت عیسیٰ علیہ السلام اس سے ایک دھاگہ بھی زائد نہیں ہیں وہی ہیں جو کچھ آپ نے ذکر کیا ہے۔ جو کچھ بھی آپ لیکر ہماری طرف مبعوث کئے گئے ہیں ہم نے اسے پہچان لیا ہے پس میں گواہی دیتا ہوں کہ آپ اللہ تعالیٰ کے سچے رسول ہیں جن کی تصدیق کی گئی ہے۔ میں نے آپ کے چچا کے بیٹے کے ہاتھ پر بیعت کرتے ہوئے آپ کی بیعت کی اور میں ان کے ہاتھ پر اللہ رب العالمین کیلئے جھک گیا میں آپ کی طرف اپنے بیٹے کو بھیج رہا ہوں اگر آپ چاہیں گے کہ میں خود حاضر ہوں تو میں ایسا بھی کروں گا۔ میں گواہی دیتا ہوں کہ آپ جو فرماتے ہیں وہ حق ہے۔ ”والسلام علیک ورحمۃ اللہ وبرکاتہ“ رجب ۹ ہجری میں انکا حبشہ میں وصال ہوا اور رسول اللہ صلی اللہ علیہ وسلم نے انکی مدینہ شریف میں نماز جنازہ پڑھائی۔ (نسیم الریاض از امام شہاب الدین خواجه ج ۳ ص ۳۱۴، دار الکتب العلمیہ بیروت) جسکی تفصیل آگے حدیث نجاشی رضی اللہ عنہ میں آرہی ہے۔

حضرت عائشہ رضی اللہ تعالیٰ عنہا فرماتی ہیں۔

”لَمَّا مَاتَ النَّجَاشِيُّ رَضِيَ اللَّهُ تَعَالَى عَنْهُ كُنَّا نَتَحَدَّثُ أَنَّهُ لَا يَزَالُ يُرَى عَلَى قَبْرِهِ نَوْرٌ“ (سنن ابی داؤد کتاب الجنائز باب فی النوریری عند قبر الشہید ج ۱ ص ۳۴۹)

”جب حضرت نجاشی رضی اللہ عنہ کا وصال ہو گیا ہمیں یہ بتایا جاتا تھا کہ ہمیشہ ان کی قبر پر نور دیکھا جاتا ہے۔“

حبشہ کا تعارف:

لفظ حبشہ کا (ایتھوپیا) ”Ethiopia“ کے ملک اور وہاں کے باشندوں ہردو پر اطلاق ہوتا ہے یہ براعظم افریقہ کا مشرقی حصہ ہے۔ یہ قدیمی عیسائی سلطنت تھی۔ یہاں نجاشی حکمرانوں کا زمانہ حکومت پہلی صدی قبل مسیح سے چھٹی صدی ہجری تک تقریباً ۱۲۰۰ سال پر محیط رہا۔ مکہ شریف کے جنوب مغرب میں تقریباً ایک سو کلو میٹر دور بحیرہ قلزم کے ساحل پر ایک بندرگاہ ہے جسے شعبیہ کہا جاتا ہے۔ یہ جدہ سے بھی

تقریباً اتنے ہی فاصلے پر جنوب میں ہے۔

سن ۵ نبوی میں جب رسول اللہ صلی اللہ علیہ وسلم نے فرمایا:

”إِنَّ بَارِضَ الْحَبَشَةِ مَلِكًا لَا يُظْلَمُ أَحَدٌ عِنْدَهُ فَالْحَقُّوْا بِلَادِهِ حَتَّى يَجْعَلَ اللَّهُ لَكُمْ فَرَجًا وَمَخْرَجًا مِمَّا أَنْتُمْ فِيهِ“۔

”حبشہ میں ایک بادشاہ ہے جس کے ہاں کسی پر ظلم نہیں کیا جاتا تم اسکی سلطنت

میں چلے جاؤ یہاں تک کہ جن سخت حالات میں تم اب ہو اللہ تعالیٰ انہیں تبدیل فرمادے“۔

اسی ساحل سے گیارہ مرد اور ۴ عورتوں نے حبشہ کی طرف ہجرت کی اور نصف

دینار کرایہ دے کر شعبیہ سے حبشہ پہنچے۔ اس واقعہ سے تقریباً دس سال پہلے جب سیلاب

سے کعبہ شریف کو نقصان پہنچا تو قریش نے اس کی تعمیر نو کیلئے شعبیہ کے ساحل پر ریت

میں پھنسنے ہوئے جہاز کی لکڑی خرید کر کعبہ کی عمارت میں استعمال کی تھی۔

(السیرۃ النبویہ لابن ہشام متوفی ۲۱۸ھ ج ۱ ص ۲۳۶، دار الفکر، بیروت)

اس کا تذکرہ بخاری شریف میں بھی موجود ہے۔

مسلمان شعبیہ سے چل کے بحیرہ قلزم کو طولا عبور کرتے ہوئے مُصَوَّع کے

ساحل پر اترے جو Eritrea کی بندرگاہ ہے۔ اس وقت ایریٹریا بھی سلطنت حبشہ کا

حصہ تھا۔ انیسویں صدی میں اس پر اٹلی نے قبضہ کیا۔ اس وقت حبشہ کا دار الخلافہ اکسوم

تھا ”Aksum“ یہ مُصَوَّع کی بندرگاہ سے تقریباً ۲۲۵ کلومیٹر جنوب میں ایتھوپیا صوبے

تجرے میں واقع تھا، جہاں اب تک اس کے کھنڈر باقی ہیں۔ اس شہر کو نہایت مقدس سمجھا

جاتا تھا، شاہان حبشہ کی تاج پوشی اس شہر میں کی جاتی تھی۔ صحابہ کرام رضی اللہ تعالیٰ عنہم

ہجرت کر کے اس شہر میں پہنچے۔ نقشہ سے تمام صورت کو اچھی طرح سمجھا جاسکتا ہے۔

باب دوم

حدیث نجاشی:

”عَنْ أَبِي هُرَيْرَةَ رَضِيَ اللَّهُ عَنْهُ قَالَ نَعَى النَّبِيُّ صَلَّى اللَّهُ عَلَيْهِ وَسَلَّمَ إِلَى أَصْحَابِهِ النَّجَاشِيَّ ثُمَّ تَقَدَّمَ فَصَفَوْا خَلْفَهُ فَكَبَّرَ أَرْبَعًا“۔

(بخاری کتاب الجنائز، باب الصقوف علی الجنائز، حدیث نمبر ۱۳۱۸، جلد ۱ صفحہ ۱۷۶، قدیمی کتب خانہ کراچی۔ مسلم کتاب الجنائز، باب فی التکبیر علی الجنائز، حدیث نمبر ۹۵۱، جلد ۲ صفحہ ۶۵۶، دار الفکر بیروت۔ نسائی، کتاب الجنائز، باب الصقوف علی الجنائز، حدیث نمبر ۱۹۶۹، جلد ۲ ص ۵۰۹، دار الحدیث القاہرہ۔ سنن ابی داؤد کتاب الجنائز، باب الصلاۃ علی المسلم یموت فی بلاد الشریک، حدیث نمبر ۳۲۰۲، مکتبہ امدادیہ ملتان)

”حضرت ابو ہریرہ رضی اللہ تعالیٰ عنہ سے مروی ہے، رسول اللہ صلی اللہ علیہ وسلم نے اپنے صحابہ رضی اللہ تعالیٰ عنہ کو حضرت نجاشی رضی اللہ تعالیٰ عنہ کے وصال کی خبر دی۔ پھر آگے بڑھے صحابہ نے پیچھے صفیں بنائیں رسول اللہ صلی اللہ علیہ وسلم نے چار تکبیریں کہیں۔“

حدیث حضرت نجاشی رضی اللہ تعالیٰ عنہ کے جوابات:

غائبانہ جنازے پر حضرت نجاشی رضی اللہ تعالیٰ عنہ کو دلیل بنانا درست نہیں۔

جواب نمبر ۱: ہو سکتا ہے اس حدیث میں صلوٰۃ سے مراد دعا ہو نماز جنازہ نہ ہو۔ امام علاء الدین ابوبکر بن مسعود کاسانی متوفی ۵۸۷ھ نے اس حدیث کے بارے میں کہا ہے۔
”أَمَّا حَدِيثُ النَّجَاشِيِّ فَيَحْتَمِلُ أَنَّهُ دُعَاءٌ، لِأَنَّ الصَّلَاةَ تَذَكُّرٌ وَدُعَاءٌ
الدُّعَاءُ“۔ (بدائع الصنائع، للإمام الكاساني ج ۱ ص ۴۶۲، مطبوعہ دار الفکر بیروت)

”جہاں تک حدیث نجاشی کا تعلق ہے تو اس میں احتمال ہے کہ صلوٰۃ سے مراد

دعا ہو کیونکہ صلوٰۃ کا لفظ بول کر دعا مراد لیا جاتا ہے۔“

اس جواب کی تائید اس حدیث سے ہے۔

”عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّى عَلَى أَهْلِ أُحُدٍ صَلَاتَهُ عَلَى الْمَيِّتِ ثُمَّ انْصَرَفَ إِلَى الْمِنْبَرِ فَقَالَ إِنِّي فَرَطُ لَكُمْ وَأَنَا شَهِيدٌ عَلَيْكُمْ وَإِنِّي وَاللَّهِ لَأَنْظُرُ إِلَى حَوْضِي الْآنَ وَإِنِّي أُعْطِيتُ مَفَاتِيحَ خَزَائِنِ الْأَرْضِ وَإِنِّي وَاللَّهِ لَا أَخَافُ عَلَيْكُمْ أَنْ تُشْرِكُوا بَعْدِي وَلَكِنْ أَخَافُ عَلَيْكُمْ أَنْ تَنَافَسُوا فِيهَا“۔ (بخاری کتاب الجنائز باب الصلوة علی الشہید، جلد ۱ ص ۱۷۹، مطبوعہ قدیمی کتب خانہ کراچی، حدیث نمبر ۱۳۴۴۔ مسلم، کتاب الفہائل باب اثبات حوض نبینا صلی اللہ علیہ وسلم ج ۲ ص ۲۵۰، مطبوعہ قدیمی کتب خانہ کراچی۔ نسائی کتاب الجنائز باب الصلوة علی الشہید، ج ۲ ص ۴۹۸، حدیث نمبر ۱۹۵۳، مطبوعہ دارالحدیث القاہرہ)

”حضرت عقبہ بن عامر رضی اللہ تعالیٰ عنہ سے روایت ہے رسول اللہ صلی اللہ علیہ وسلم ایک دن مدینہ شریف سے باہر تشریف لے گئے، آپ نے شہداء احد کی قبور پر صلوٰۃ پڑھی جیسے میت کی صلوٰۃ پڑھی جاتی ہے پھر منبر کی طرف تشریف لے آئے پھر آپ نے فرمایا میں تمہارا مقدمہ اور پیش خیمہ ہوں میں تم پر گواہ ہوں خدا کی قسم میں اب حوض کی طرف مسلسل دیکھ رہا ہوں۔ مجھے زمین کے خزانوں کی چابیاں دے دی گئی ہیں اور مجھے خدا کی قسم بعد میں تمہارے شرک ہونے کا کوئی خطرہ نہیں لیکن مجھے تمہاری خزان ارض میں رغبت کا خطرہ ہے۔“

اس حدیث شریف سے علامہ احمد بن محمد قسطلانی متوفی ۹۲۳ھ نے کہا۔

”أَمَّا هَذِهِ الصَّلَاةُ فَالْمُرَادُ بِهَا الدُّعَاءُ وَلَيْسَ الْمُرَادُ بِهَا صَلَاةُ الْجَنَازَةِ الْمَعْهُودَةُ قَالَ النَّوَوِيُّ أَيُّ دَعَاءٍ لَكُمْ بِدُعَاءِ صَلَاةِ الْمَيِّتِ“۔

(الموہب اللدین ج ۲ ص ۳۰۳، مطبوعہ المکتب الاسلامی بیروت)

”جس لفظ صلوٰۃ کا اس حدیث میں ذکر ہے اس سے مراد دعا ہے اور نماز جنازہ مراد نہیں ہے۔ امام نووی نے کہا کہ رسول اللہ صلی اللہ علیہ وسلم نے شہداء احد کیلئے نماز جنازہ والی دعا مانگی۔“
جواب نمبر ۲: بحث نمبر ۱:

حدیث حضرت نجاشی رضی اللہ تعالیٰ عنہ بخاری شریف میں ۱۳ تیرہ مرتبہ آئی ہے، ملاحظہ ہو۔

1۔ حدیث نمبر ۱۲۳۵: باب الرجل یمنی الی اهل الميت بنفسه۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعَى النَّجَاشِيَّ فِي الْيَوْمِ الَّذِي مَاتَ فِيهِ خَرَجَ إِلَى الْمُصَلَّى فَصَفَّ بِهِمْ وَكَبَّرَ أَرْبَعًا۔
”حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کے وصال کی خبر اسی دن دی جس دن ان کا وصال ہوا تھا آپ صلی اللہ علیہ وسلم جنازہ گاہ کی طرف نکلے، صحابہ رضی اللہ تعالیٰ عنہم کی صفیں بنائیں اور چار تکبیریں کہیں۔“

2۔ حدیث نمبر ۱۳۱۷: باب من صف صفین او ثلاثة علی الجنازة خلف الامام

”عَنْ جَابِرِ بْنِ عَبْدِ اللَّهِ رَضِيَ اللَّهُ تَعَالَى عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى عَلَى النَّجَاشِيِّ فَكُنْتُ فِي الصَّفِّ الثَّانِي أَوْ الثَّلَاثِ۔
”حضرت جابر بن عبد اللہ رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کی نماز جنازہ ادا کی میں دوسری صف میں تھا یا تیسری میں۔“

3۔ حدیث نمبر ۱۳۱۸: باب الصفوف علی الجنازة

”عَنْ أَبِي هُرَيْرَةَ رَضِيَ اللَّهُ عَنْهُ قَالَ: نَعَى النَّبِيُّ صَلَّى اللَّهُ عَلَيْهِ وَسَلَّمَ

إِلَى أَصْحَابِهِ النَّجَاشِيِّ ثُمَّ تَقَدَّمَ فَصَفُّوا خَلْفَهُ فَكَبَّرَ أَرْبَعًا”۔

”حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے اپنے اصحاب رضی اللہ تعالیٰ عنہم کو حضرت نجاشی رضی اللہ عنہ کے وصال کی خبر دی پھر آگے بڑھے آپ کے پیچھے صحابہ نے صفیں بنالیں آپ صلی اللہ علیہ وسلم نے چار تکبیریں کہیں۔“

4۔ حدیث نمبر ۱۳۲۰:

”عَطَاءُ أَنَّهُ سَمِعَ جَابِرَ بْنَ عَبْدِ اللَّهِ رَضِيَ اللَّهُ تَعَالَى عَنْهُمَا يَقُولُ: قَالَ النَّبِيُّ صَلَّى اللَّهُ عَلَيْهِ وَسَلَّمَ قَدْ تَوَفَّيَ الْيَوْمَ رَجُلٌ صَالِحٌ مِنَ الْحَبَشِ فَهَلُمَّ فَصَلُّوا عَلَيْهِ“۔

”حضرت جابر بن عبد اللہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے فرمایا آج حبش کے ایک نیک آدمی فوت ہو گئے ہیں آؤ ان کی نماز جنازہ پڑھیں۔“

5۔ حدیث نمبر ۱۳۲۱: باب الصلاة على الجنائز بالمصلى والمسجد

”عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ نَعَى لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ النَّجَاشِيَّ صَاحِبَ الْحَبَشَةِ يَوْمَ الَّذِي مَاتَ فِيهِ قَالَ: اسْتَغْفِرُوا لِأَخِيكُمْ“۔

”حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے ہمیں حضرت نجاشی رضی اللہ تعالیٰ عنہ کے وصال کی خبر دی اسی دن جس دن وہ فوت ہوئے تھے فرمایا اپنے بھائی کیلئے مغفرت طلب کرو۔“

6۔ حدیث نمبر ۱۳۲۸:

”عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَفَّ بِهِمْ بِالْمَصَلَّى فَكَبَّرَ عَلَيْهِ أَرْبَعًا“۔

”حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے جنازہ گاہ میں ان کی صفیں بنائیں پس آپ نے حضرت نجاشی رضی اللہ تعالیٰ عنہ پر چار تکبیریں کہیں۔“

7۔ حدیث نمبر ۱۳۳۳: باب التکبیر علی الجنائزۃ اربعاً

”عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعَى النَّجَاشِيَّ فِي الْيَوْمِ الَّذِي مَاتَ فِيهِ وَخَرَجَ بِهِمْ إِلَى الْمُصَلَّى فَصَفَّ بِهِمْ وَكَبَّرَ عَلَيْهِ أَرْبَعَ تَكْبِيرَاتٍ“

”حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے نجاشی رضی اللہ تعالیٰ عنہ کے وصال کے دن ہی آپ کے وصال کی خبر دی اور صحابہ رضی اللہ تعالیٰ عنہم کو لے کر جنازہ گاہ کی طرف تشریف لے گئے، ان کی صفیں بنوائیں اور چار تکبیریں کہنے کے حضرت نجاشی رضی اللہ تعالیٰ عنہ کی نماز جنازہ پڑھائی۔“

8۔ حدیث نمبر ۱۳۳۴

”عَنْ جَابِرِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى عَلَى أَصْحَمَةَ النَّجَاشِيَّ فَكَبَّرَ أَرْبَعًا“

”حضرت جابر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے حضرت اصحمہ نجاشی رضی اللہ تعالیٰ عنہ کی نماز جنازہ پڑھائی جس میں چار تکبیریں کہیں۔“

9۔ حدیث نمبر ۳۸۷۷: باب موت النجاشی

”عَنْ جَابِرِ رَضِيَ اللَّهُ عَنْهُ قَالَ النَّبِيُّ صَلَّى اللَّهُ عَلَيْهِ وَسَلَّمَ حِينَ مَاتَ النَّجَاشِيُّ مَاتَ الْيَوْمَ رَجُلٌ صَالِحٌ فَقَوْمُوا عَلَى أَخِيكُمْ أَصْحَمَةَ“

”حضرت جابر رضی اللہ تعالیٰ عنہ سے روایت ہے کہ جب حضرت نجاشی رضی اللہ تعالیٰ عنہ کا وصال ہوا تو رسول اللہ صلی اللہ علیہ وسلم نے فرمایا آج ایک نیک آدمی کا وصال ہو گیا ہے اٹھو

اپنے بھائی حضرت اسحمہ کی نماز جنازہ ادا کرو۔

10۔ حدیث نمبر: ۳۸۷۸

”عَنْ جَابِرِ بْنِ عَبْدِ اللَّهِ الْأَنْصَارِيِّ رَضِيَ اللَّهُ عَنْهُمَا أَنَّ نَبِيَّ اللَّهِ ﷺ صَلَّى عَلَى النَّجَاشِيِّ فَصَفَّقْنَا وَرَأَاهُ فَكُنْتُ فِي الصَّفِّ الثَّانِي أَوِ الثَّلَاثِ“۔

”حضرت جابر بن عبد اللہ رضی اللہ تعالیٰ عنہما سے مروی ہے کہ رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کی نماز جنازہ ادا کی۔ ہمیں اپنے پیچھے صفوں میں کھڑا کر لیا میں دوسری یا تیسری صف میں تھا۔“

11۔ حدیث نمبر: ۳۸۷۹

”عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ النَّبِيَّ ﷺ صَلَّى عَلَى أَصْحَمَةَ النَّجَاشِيِّ فَكَبَّرَ عَلَيْهِ أَرْبَعًا“۔

حضرت جابر بن عبد اللہ رضی اللہ عنہ سے مروی ہے رسول اللہ ﷺ نے حضرت اسحمہ نجاشی رضی اللہ تعالیٰ عنہ کی نماز جنازہ ادا کی پس اس میں چار تکبیریں کہیں۔

12۔ حدیث نمبر: ۳۸۸۰

”أَنَّ رَسُولَ اللَّهِ ﷺ نَعِيَ لَهُمُ النَّجَاشِيَّ صَاحِبَ الْحَبَشَةِ فِي الْيَوْمِ الَّذِي مَاتَ فِيهِ وَقَالَ اسْتَغْفِرُوا لِأَخِيكُمْ“۔

”جو حبشہ کے بادشاہ تھے رسول اللہ ﷺ نے حضرت نجاشی رضی اللہ تعالیٰ عنہ کے وصال کی خبر ان کے وصال کے دن دے دی اور فرمایا اپنے بھائی کیلئے مغفرت طلب کرو۔“

13۔ حدیث نمبر: ۳۸۸۱

”أَنَّ أَبَا هُرَيْرَةَ رَضِيَ اللَّهُ عَنْهُ أَخْبَرَهُمْ: أَنَّ رَسُولَ اللَّهِ ﷺ صَلَّى اللَّهُ عَلَيْهِ وَسَلَّمَ صَفَّ بِهِمْ فِي الْمَصَلَّى فَصَلَّى عَلَيْهِ وَكَبَّرَ أَرْبَعًا“۔

”حضرت ابو ہریرہ رضی اللہ تعالیٰ عنہ نے (اپنے تلامذہ کو خبر دی) کہ رسول

اللہ صلی اللہ علیہ وسلم نے جنازہ گاہ میں ان کی صفیں بنوائیں اور حضرت نجاشی رضی اللہ تعالیٰ عنہ کی نماز جنازہ ادا کی اور چار تکبیریں کہیں۔“

حدیث حضرت نجاشی رضی اللہ تعالیٰ عنہ سے ثابت شدہ چند مسائل:

اس حدیث شریف کی متعدد روایات سے ویسے تو بہت سے مسائل مستنبط ہوتے ہیں لیکن چند مسائل یہ ہیں۔

1۔ رسول اللہ صلی اللہ علیہ وسلم نے مدینہ شریف میں ہوتے ہوئے حضرت نجاشی رضی اللہ تعالیٰ عنہ کے وصال کی خبر دی۔

2۔ رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کے وصال کی خبر اسی دن دی جیسا کہ ”الیوم“ سے پتہ چل رہا ہے۔

3۔ رسول اللہ صلی اللہ علیہ وسلم نے خبر تو مسجد میں دی لیکن جنازہ مسجد میں نہیں پڑھایا بلکہ جنازہ پڑھانے کیلئے مصلیٰ (جنازہ گاہ) میں تشریف لے گئے۔ لہذا مسجد میں جنازہ نہ پڑھا جائے۔

4۔ رسول اللہ صلی اللہ علیہ وسلم نے نماز جنازہ میں چار تکبیریں کہیں۔ لہذا جنازہ میں چار تکبیریں کہی جائیں۔

کیا حضرت نجاشی رضی اللہ تعالیٰ عنہ کا جنازہ غائبانہ تھا؟

نہیں، تیرہ مقامات پر امام بخاری رحمۃ اللہ تعالیٰ علیہ نے جو یہ حدیث ذکر کی ہے۔ کہیں حدیث کے متن میں یہ نہیں ”صَلَّى عَلَيْهِ وَهُوَ غَائِبٌ“ کہ رسول اللہ صلی اللہ علیہ وسلم نے ان کی غائبانہ نماز جنازہ پڑھی۔

ہاں یہ ثابت ہے کہ رسول اللہ صلی اللہ علیہ وسلم مدینہ شریف میں تھے اور حضرت نجاشی رضی اللہ تعالیٰ عنہ حبشہ میں فوت ہوئے۔

اعترض: یہیں سے ثابت ہوا کہ جنازہ غائبانہ تھا کیونکہ رسول اللہ صلی اللہ علیہ وسلم

مدینہ شریف میں تھے اور نجاشی آپ سے او جھل حبشہ میں تھے۔

جواب: پہلی بات یہ ہے کہ ابھی جواب نمبر (۱) میں بندہ نے بخاری و مسلم کی حدیث ذکر کی ہے۔ جس میں رسول اللہ صلی اللہ علیہ وسلم کے یہ الفاظ موجود ہیں۔
 ”وَلَيْتِي وَاللَّهِ لَا نَظَرُ إِلَى حَوْضِي الْآنَ“۔

(بخاری جلد ۱ ص ۱۷۹، مسلم ج ۲ ص ۲۵۰)

”اور بے شک میں خدا کی قسم اپنے حوض کوثر کو اب مسلسل دیکھ رہا ہوں۔“
 جو نگاہ سات آسمانوں کے پار حوض کوثر کو دیکھ رہی ہے اس کا ایک سمندر پار حضرت نجاشی رضی اللہ تعالیٰ عنہ کے بدن کو دیکھنا کیا بعید ہے۔

دوسری بات یہ ہے کہ اسی حدیث میں جب ذکر ہے کہ آپ نے مدینہ شریف ہوتے ہوئے اللہ کی عطا سے جان لیا ہے کہ حضرت نجاشی رضی اللہ عنہ فوت ہو گئے ہیں تو ان کے جسم کو دیکھ لینے میں کیا مشکل ہے۔

نمبر ۲: امام بخاری کا مقصد بخاری شریف میں محض جمع حدیث نہیں تھا جیسا کہ امام عسقلانی متوفی ۸۵۲ھ کہتے ہیں۔

”لَيْسَ مَقْصُودُ الْبُخَارِيِّ الْاِقْتِصَارُ عَلَى الْاَحَادِيثِ فَقَطْ بَلْ مُرَادُهُ الْاِسْتِنْبَاطُ مِنْهَا وَالْاِسْتِدْلَالُ بِالْبُؤَابِ ارَادَهَا“۔

(ہدی الساری مقدمہ فتح الباری ج ۱ ص ۸، مطبوعہ دار الکتب العلمیہ)

”یعنی امام بخاری کا مقصد محض احادیث پر اکتفا کرنا نہیں تھا بلکہ آپ کا مقصد احادیث سے ان ابواب کیلئے استنباط و استدلال کرنا تھا جو آپ نے صحیح بخاری میں قائم کئے ہیں۔“

امام بخاری نے جو تراجم یعنی ابواب کے عنوان لکھے ہیں۔ وہ احادیث سے ثابت شدہ مسائل ہیں، چنانچہ محدثین کہتے ہیں۔

”فَقَّهُ الْبُخَارِيُّ فِي تَرَاجُمِهِ“۔ (ہدی الساری ج ۱ ص ۱۴)

”بخاری کی فقہ اس کے ابواب کے عنوانوں میں ہے۔“

چنانچہ امام بخاری نے مختلف مسائل ثابت کرنے کیلئے ایک حدیث کو بیس مرتبہ بھی ذکر کیا ہے۔

حدیث حضرت نجاشی رضی اللہ تعالیٰ عنہ کو امام بخاری نے کل تیرہ مرتبہ ذکر کیا، ۸

مرتبہ کتاب الجنائز میں اور پانچ مرتبہ کتاب مناقب الانصار باب موت النجاشی میں ذکر کیا۔

امام بخاری رحمۃ اللہ تعالیٰ علیہ نے اس سے صرف چھ مسائل ثابت کئے ہیں۔

نمبر 1۔ میت کے رشتہ داروں کو اسکی موت کی خبر دینا جائز ہے۔

نمبر 2۔ نماز جنازہ میں امام کے پیچھے مقتدی دو ہوں یا تین۔

نمبر 3۔ نماز جنازہ کیلئے متعدد صفیں بنانی چاہئیں۔

نمبر 4۔ جنازہ گاہ اور مسجد میں نماز جنازہ کا حکم۔

نمبر 5۔ نماز جنازہ میں چار تکبیریں کہنی چاہئیں۔

نمبر 6۔ حضرت نجاشی رضی اللہ تعالیٰ عنہ کی وفات کا بیان۔

اگر اس حدیث کو غائبانہ نماز جنازہ کی دلیل بنایا جاسکتا ہو تو امام بخاری رحمۃ

اللہ تعالیٰ علیہ جو اتنی عمیق سوچ کے مالک ہیں کم از کم ان کو تو اس حدیث سے یہ مسئلہ نظر

آجاتا۔ اور ایک باب یوں بھی قائم کر دیتے۔

”بَابُ الصَّلَاةِ عَلَى الْمَيِّتِ الْغَائِبِ“۔

”غائبانہ نماز جنازہ کا باب“۔

اور نیچے یہ حدیث لکھ دیتے۔ امام بخاری رحمۃ اللہ تعالیٰ علیہ نے اپنے طرز بیان سے اس

حدیث کو غائبانہ نماز جنازہ کی دلیل بنانے والوں کا راستہ بند کر دیا ہے۔

بحث نمبر ۲:

جنازہ حاضرانہ تھا:

رسول اللہ صلی اللہ علیہ وسلم نے جو حضرت نجاشی رضی اللہ عنہ کا جنازہ پڑھا تو وہ

غائبانہ نہیں تھا۔ ملاحظہ ہو۔

1- "عَنْ عُمَرَ بْنِ حَصِينٍ قَالَ أَتَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنَّ أَخَاكُمْ النَّجَاشِيَّ تُوَفِّيَ فَقُومُوا فَصَلُّوا عَلَيْهِ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَصَفُّوا خَلْفَهُ وَكَبَّرَ أَرْبَعًا وَهُمْ لَا يَظُنُّونَ إِلَّا أَنَّ جَنَازَتَهُ بَيْنَ يَدَيْهِ"۔

(صحیح ابن حبان، علاء الدین علی بن بلبان الفاری المتوفی ۷۳۹ھ، فصل فی

الصلاة علی الجنازة ذکر البیان بان المصطفیٰ صلی اللہ علیہ وسلم نعی النجاشی فی الیوم الذی توفی

فیہ حدیث نمبر ۲۰۹۸، ج ۲ ص ۲۹، مطبوعہ دار الفکر بیروت)

"حضرت عمران بن حصین رضی اللہ تعالیٰ عنہ سے روایت ہے وہ کہتے ہیں رسول اللہ صلی اللہ علیہ وسلم نے ہمیں خبر دی تھی کہ بھائی حضرت نجاشی رضی اللہ تعالیٰ عنہ انتقال کر گئے ہیں کھڑے ہو جاؤ ان کی نماز جنازہ ادا کرو۔ پس رسول اللہ صلی اللہ علیہ وسلم کھڑے ہو گئے اور صحابہ نے آپ کے پیچھے صفیں بنالیں، رسول اللہ صلی اللہ علیہ وسلم نے چار تکبیریں کہیں صحابہ یہی سمجھ رہے تھے کہ حضرت نجاشی رضی اللہ عنہ کا جسم رسول اللہ صلی اللہ علیہ وسلم کے آگے ہے۔"

2- امام احمد بن حنبل رحمۃ اللہ تعالیٰ علیہ نے اپنی سند سے حضرت عمران بن حصین

رضی اللہ تعالیٰ عنہ سے یوں روایت کیا ہے۔

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَخَاكُمْ النَّجَاشِيَّ تُوَفِّيَ فَصَلُّوا عَلَيْهِ فَصَفَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَصَفُّنَا خَلْفَهُ فَصَلَّى عَلَيْهِ وَمَا نَحْتَسِبُ الْجَنَازَةَ إِلَّا مَوْضُوعَةً بَيْنَ يَدَيْهِ۔

(مسند امام احمد بن حنبل ج ۲ ص ۴۴۶، مطبوعہ المكتب الاسلامی بیروت)

”رسول اللہ صلی اللہ علیہ وسلم نے فرمایا تمہارے بھائی حضرت نجاشی رضی اللہ تعالیٰ عنہ فوت ہو گئے ہیں ان کی نماز جنازہ ادا کرو۔ حضرت عمران رضی اللہ تعالیٰ عنہ کہتے ہیں کہ رسول اللہ صلی اللہ علیہ وسلم آگے کھڑے ہو گئے ہم نے آپ کے پیچھے صف بنالی ہم یہی سمجھتے تھے کہ جنازہ آپ ﷺ کے سامنے رکھا گیا ہے۔“

۳۔ امام ابن عبد البر قطبی متوفی ۴۶۳ھ نے اپنی سند سے روایت کیا ہے۔ حضرت عمران بن حصین رضی اللہ تعالیٰ عنہ روایت کرتے ہیں۔

”إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّ أَخَاكُمْ النَّجَاشِيَّ قَدِمَات فَصَلُّوا عَلَيْهِ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَصَفَّفْنَا خَلْفَهُ، فَكَبَّرَ عَلَيْهِ أَرْبَعًا، وَمَا نَحْسِبُ الْجَنَازَةَ إِلَّا بَيْنَ يَدَيْهِ“۔

(التمهيد لما في الموطأ من الأحاديث والآثار ج ۶ ص ۳۳۲، المكتبة القدوسية لاہور)

”رسول اللہ صلی اللہ علیہ وسلم نے فرمایا تمہارے بھائی حضرت نجاشی رضی اللہ تعالیٰ عنہ فوت ہو گئے ہیں تم انکی نماز جنازہ پڑھو پس رسول اللہ صلی اللہ علیہ وسلم کھڑے ہو گئے اور ہم نے آپ کے پیچھے صفیں بنائی آپ ﷺ نے ان پر چار تکبیریں پڑھیں ہم یہی سمجھتے تھے کہ جنازہ رسول اللہ صلی اللہ علیہ وسلم کے سامنے پڑا ہے۔“

۴۔ ابو عوانہ نے روایت کیا ہے صحابہ رضی اللہ تعالیٰ عنہم کہتے تھے۔

”فَصَلَّيْنَا خَلْفَهُ وَنَحْنُ لَا نَرَى إِلَّا أَنَّ الْجَنَازَةَ قَدَامَنَا“۔

(فتح الباری، کتاب الجنائز ج ۴ ص ۲۴۳، طبع دار الکتب العلمیہ بیروت)

”ہم نے رسول اللہ صلی اللہ علیہ وسلم کے پیچھے نماز پڑھی، ہم یہی دیکھ رہے تھے کہ جنازہ ہمارے سامنے ہے۔“

5۔ جنازہ کیلئے حضور میت شرط ہے۔ اسی لئے تو نماز جنازہ کی ادائیگی کیلئے تبوک

اور مدینہ شریف کا درمیانی فاصلہ ختم کر دیا گیا۔

حضرت انس بن مالک رضی اللہ تعالیٰ عنہ روایت کرتے ہیں۔

”اَنَّ جِبْرِيلَ عَلَيْهِ الصَّلَاةُ وَالسَّلَامُ نَزَلَ عَلَى النَّبِيِّ صَلَّى اللَّهُ عَلَيْهِ فَقَالَ يَا مُحَمَّدُ مَاتَ مُعَاوِيَةُ بْنُ مُعَاوِيَةَ الْمُنَزِيُّ افْتَحِبْ اَنْ تُصَلِّيَ عَلَيْهِ؟ قَالَ نَعَمْ فَضَرَبَ بِجَنَاحِهِ الْأَرْضَ فَلَمْ يَبْقَ شَجَرَةٌ وَلَا اُكْمَةٌ إِلَّا تَضَعُضَتْ وَرُفِعَ لَهُ سَرِيرُهُ حَتَّى نَظَرَ إِلَيْهِ فَصَلَّى عَلَيْهِ وَخَلْفَهُ صَفَانِ مِنَ الْمَلَائِكَةِ فِي كُلِّ صَفٍ سَبْعُونَ أَلْفَ مَلَكٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَجِبْرِيلَ بِمَ نَالَ هَذِهِ الْمُنْزَلَةَ مِنَ اللَّهِ تَعَالَى عَزَّوَجَلَّ؟ قَالَ بِحُبِّهِ قُلْ هُوَ اللَّهُ أَحَدٌ وَقَرَأَتْهُ آيَاهَا جَانِبًا وَذَاهِبًا وَقَائِمًا وَقَاعِدًا“۔ (مرقات شرح مشکوٰۃ، ملا علی القاری ج ۳ ص ۴۶، مکتبہ امدادیہ ملتان)

”حضرت جبریل علیہ السلام رسول اللہ صلی علیہ وسلم کے پاس (تبوک میں)

حاضر ہوئے اور کہا یا رسول اللہ صلی اللہ علیک وسلم حضرت معاویہ مزی رضی اللہ تعالیٰ عنہ فوت ہو گئے ہیں کیا آپ انکی نماز جنازہ پڑھنا چاہتے ہیں؟ رسول اللہ صلی اللہ علیہ وسلم نے فرمایا ہاں حضرت جبریل علیہ السلام نے زمین پر اپنا پر مارا تو ہر درخت اور ٹیلہ پست ہو گیا۔ رسول اللہ صلی اللہ علیہ وسلم کیلئے حضرت معاویہ رضی اللہ تعالیٰ عنہ کی چار پائی بلند کر دی گئی یہاں تک کہ رسول اللہ صلی اللہ علیہ وسلم نے انہیں دیکھتے ہوئے ان کی نماز جنازہ ادا کی۔ رسول اللہ صلی اللہ علیہ وسلم نے حضرت جبریل علیہ السلام سے فرمایا حضرت معاویہ بن معاویہ کو اللہ تعالیٰ سے یہ مقام کیسے ملا۔ حضرت جبریل علیہ السلام نے جواب دیا ان کے قل ہو اللہ احد سورت کے ساتھ پیار کی وجہ سے اور آتے جاتے اٹھتے بیٹھتے اسکی تلاوت کرنے کے لحاظ سے۔“

اگر جنازہ غائبانہ بھی جائز ہوتا تو جبریل علیہ السلام زمین پر پر مار کے یہ اہتمام نہ کرتے۔

حضرت ابوامامہ رضی اللہ تعالیٰ عنہ سے روایت ہے۔

”كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَّبِعُونَكَ فَنَزَلَ عَلَيْهِ

جِبْرِئِيلُ“۔ (نصب الراية، ج ۲ ص ۲۸۵، طبع دار نشر الكتب الاسلاميه لاہور)

”ہم رسول اللہ صلی اللہ علیہ وسلم کے ساتھ تبوک میں تھے آپ کے پاس جبریل

علیہ السلام آئے۔“

آگے حضرت ابو معاویہ رضی اللہ عنہ کے وصال والی تمام حدیث بیان کی۔

6۔ واقفی نے کتاب المغازی میں اپنی سند سے روایت کیا ہے۔

حضرت عبد اللہ بن ابی بکر فرماتے ہیں۔

”لَمَّا اتَّقَى النَّاسُ بِمَوْتِهِ، جَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى

الْمِنْبَرِ، وَكَشَفَ لَهُ مَا بَيْنَهُ وَبَيْنَ الشَّامِ، فَهُوَ يَنْظُرُ إِلَى مَعْرَكَتِهِمْ، فَقَالَ عَلَيْهِ

السَّلَامُ: أَخَذَ الرَّأْيَةُ زَيْدُ بْنُ حَارِثَةَ، فَمَضَى حَتَّى اسْتَشْهَدَ، وَصَلَّى عَلَيْهِ، وَدَعَا

لَهُ، وَقَالَ: اسْتَغْفِرُوا لَهُ، وَقَدْ دَخَلَ الْجَنَّةَ، وَهُوَ يَسْعَى، ثُمَّ أَخَذَ الرَّأْيَةُ جَعْفَرُ بْنُ

أَبِي طَالِبٍ، فَمَضَى حَتَّى اسْتَشْهَدَ، فَصَلَّى عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ،

وَدَعَا لَهُ، وَقَالَ: اسْتَغْفِرُوا لَهُ، وَقَدْ دَخَلَ الْجَنَّةَ، فَهُوَ يَطِيرُ فِيهَا بِجَنَاحَيْنِ حَيْثُ

شَاءَ۔ (نصب الراية لاحادیث الھدایہ، جمال الدین الزیلعی، ج ۲ ص ۲۸۲، طبع دار نشر

الكتب الاسلاميه)

”جب موتہ میں جنگ ہوئی رسول اللہ صلی اللہ علیہ وسلم منبر پر تشریف فرما

ہوئے آپ کے اور شام کے مابین حجابات اٹھا دیئے گئے۔ آپ انکے معرکہ کو دیکھ رہے تھے

پس رسول اللہ صلی اللہ علیہ وسلم نے فرمایا حضرت زید بن حارثہ رضی اللہ تعالیٰ نے جھنڈا

پکڑا آپ لڑے یہاں تک کہ شہید ہو گئے رسول اللہ صلی اللہ علیہ وسلم نے انہیں صلوٰۃ و دعا

سے مشرف فرمایا اور فرمایا اپنے بھائی کیلئے مغفرت مانگو وہ دوڑتے ہوئے جنت میں

داخل ہو گئے ہیں پھر حضرت جعفر بن ابی طالب رضی اللہ تعالیٰ عنہ نے جھنڈا پکڑا آپ

لڑتے رہے یہاں تک کہ شہید ہو گئے رسول اللہ صلی اللہ علیہ وسلم نے انہیں صلوٰۃ و دعا سے مشرف فرمایا اور فرمایا اپنے بھائی کیلئے مغفرت طلب کرو وہ جنت میں داخل ہو گئے ہیں وہ اس میں اپنے پروں سے جہاں چاہتے ہیں اڑ رہے ہیں۔“

لہذا حضرت نجاشی رضی اللہ عنہ کا جنازہ حاضرانہ ہونے کے بارے میں محدثین کی تصریحات ملاحظہ ہوں۔

چنانچہ امام قرطبی کہتے ہیں۔

”إِذَا رَأَاهُ فَمَّا صَلَّى عَلَى غَائِبٍ وَإِنَّمَا صَلَّى عَلَى مَرْتَبٍ حَاضِرٍ وَالْغَائِبُ مَا لَا يُرَى“۔ (الجامع لاحکام القرآن، الامام قرطبی ج ۱، ج ۲ ص ۷۹، دار الفکر بیروت)

”رسول اللہ صلی اللہ علیہ وسلم نے جب حضرت نجاشی رضی اللہ تعالیٰ عنہ کے جسم کو دیکھا ہے آپ نے غائب پر نماز نہیں پڑھی بلکہ آپ نے مرئی (جو نظر آ رہا ہو) اور حاضر پر نماز جنازہ پڑھی ہے غائب تو وہ ہوتا ہے جو دکھائی نہ دے۔“

امام قرطبی کہتے ہیں۔

”إِنَّ الْأَرْضَ دُحِيتٌ لَهُ جَنُوبًا وَشِمَالًا حَتَّى رَأَى نَعْشَ النَّجَاشِيِّ كَمَا دُحِيتٌ لَهُ شِمَالًا وَجَنُوبًا حَتَّى رَأَى الْمَسْجِدَ الْأَقْصَى“۔ (قرطبی جلد ۱ جز ۲ ص ۷۸)

”بے شک آپ صلی اللہ علیہ وسلم کیلئے زمین کو جنوباً شمالاً لپیٹ دیا گیا یہاں تک کہ آپ صلی اللہ علیہ وسلم نے حضرت نجاشی رضی اللہ عنہ کو دیکھ لیا جیسے آپ صلی اللہ علیہ وسلم کیلئے زمین کو شمالاً جنوباً لپیٹ دیا گیا یہاں تک آپ صلی اللہ علیہ وسلم نے مکہ شریف میں بیٹھے مسجد اقصیٰ کو دیکھ لیا۔“

اعتراض: اگر تمہارے نزدیک جنازہ کے لئے حضوریت شرط ہے تو پھر مذکورہ دلائل کی روشنی میں رسول اللہ صلی اللہ علیہ وسلم کیلئے تو حضور ثابت ہوا مگر صحابہ رضی اللہ تعالیٰ عنہم کیلئے تو میت کا حاضر ہونا ثابت نہ ہوا۔

جواب: حضور میت امام کیلئے ضروری ہے اور وہ یہاں پایا گیا۔ چنانچہ رسول اللہ صلی اللہ علیہ وسلم کی میت کے ظاہر ہو جانے والے قول کا ذکر کرتے ہوئے امام ابن حجر عسقلانی ذکر کرتے ہیں۔

”فَتَكُونُ صَلَاتُهُ عَلَيْهِ كَصَلَاةِ الْإِمَامِ عَلَى مَيِّتٍ رَأَاهُ وَلَمْ يَرَهُ الْإِمَامُ وَمُؤَدَّ وَلَا خِلَافَ فِي جَوَازِهَا“۔ (فتح الباری شرح صحیح البخاری، کتاب الجنائز، باب الصفوف علی الجنائز ج ۳ ص ۲۲۲، دار الکتب العلمیہ بیروت۔ عون المعبود شرح سنن ابی داؤد، ج ۹ ص ۸، دار احیاء التراث العربی بیروت۔ المواہب اللدینہ، النوع الثانی، النوع الرابع، ج ۳ ص ۳۷، الکتب الاسلامی بیروت)

”رسول اللہ صلی اللہ علیہ وسلم کا حضرت نجاشی رضی اللہ عنہ کی نماز جنازہ ادا کرنا یوں ہی ہے جیسے امام میت کو دیکھ رہا ہوتا ہے اور مقتدی نہیں دیکھ رہے ہوتے اور امام دیکھ رہا ہو مگر مقتدی نہ دیکھ رہے ہوں، تو ایسی نماز جنازہ کے جواز میں کوئی اختلاف نہیں ہے۔ خلاصہ یہ ہے کہ مقتدی تو متعدد صفوف میں ہو سکتے ہیں ہر ایک کا دیکھنا ممکن ہی نہیں۔ جواب نمبر ۳:

غائبانہ (جو اوروں کے لحاظ سے غائب تھا) جنازہ پڑھانا رسول اللہ صلی اللہ علیہ وسلم کیساتھ خاص تھا اور کسی کیلئے جائز نہیں ہے۔ دلیل خصوص نمبر ۱:

آپ کی نگاہ اور آپ کے مرتبہ و مقام کے پیش نظر آپ اور حضرت نجاشی رضی اللہ تعالیٰ عنہ کے جسم کے درمیان کوئی حجاب نہیں تھا۔ آپ کو دکھا دیا گیا اور آپ نے دیکھ لیا اور کسی کی ایسی آنکھ نہیں ہے۔

حضرت عبد اللہ بن عباس رضی اللہ تعالیٰ عنہما سے روایت ہے۔

”كُشِفَ لِلنَّبِيِّ صَلَّى اللَّهُ عَلَيْهِ وَسَلَّمَ عَنْ سَرِيرِ النَّجَاشِيِّ حَتَّى رَأَاهُ

وَصَلَّى عَلَيْهِ۔ (عمدة القاری شرح البخاری ج ۶ ص ۶۲، طبع دار الفکر بیروت)
 ”رسول اللہ صلی اللہ علیہ وسلم کیلئے حضرت نجاشی رضی اللہ عنہ کی چارپائی سے
 پردہ ہٹا دیا گیا یہاں تک کہ آپ انکودیکھتے ہوئے انکی نماز جنازہ پڑھا رہے تھے۔“
 قاضی عیاض کہتے ہیں:

”رَفَعَ النَّجَاشِيُّ لَهُ حَتَّى صَلَّى عَلَيْهِ وَبَيْتُ الْمُقَدَّسِ حِينَ وَصَفَهُ لِقُرَيْشٍ
 وَالْكَعْبَةُ حِينَ بَنَى مَسْجِدَهُ۔“

(الشفاء بتعریف حقوق المصطفیٰ صلی اللہ علیہ وسلم ص ۲۳ عبد التواب اکیڈمی ملتان)
 رسول اللہ صلی اللہ علیہ وسلم کیلئے حضرت نجاشی رضی اللہ تعالیٰ عنہ کو اٹھا کر سامنے کر دیا گیا یہاں تک کہ
 آپ صلی اللہ علیہ وسلم نے ان کی نماز جنازہ ادا کی۔ آپ کے لئے بیت المقدس کو بھی اٹھا کر سامنے کر
 دیا گیا تھا جب آپ صلی اللہ علیہ وسلم نے قریش کو اس کی صفات بیان کیں اور جب رسول اللہ
 صلی اللہ علیہ وسلم نے مسجد نبوی شریف کی بنیاد رکھی تھی تو کعبہ شریف کو اٹھا کے سامنے کر دیا گیا تھا۔
 امام ابن بطال کہتے ہیں۔ جیسے حضرت نجاشی رضی اللہ تعالیٰ عنہ کا جنازہ پڑھا گیا یہ کئی
 وجوہ سے رسول اللہ صلی اللہ علیہ وسلم کیساتھ خاص ہے۔ ملاحظہ ہو۔

”قَالَ بَعْضُ الْعُلَمَاءِ إِنَّ رُوحَ النَّجَاشِيِّ أُحْضِرَ بَيْنَ يَدَيِ النَّبِيِّ عَلَيْهِ السَّلَامُ
 فَصَلَّى عَلَيْهِ وَرَفَعَتْ لَهُ جَنَازَتُهُ كَمَا كُشِفَ لَهُ عَنْ بَيْتِ الْمُقَدَّسِ حِينَ سَأَلَتْهُ قُرَيْشٌ
 عَنْ صِفَتِهِ وَعَلِمَ يَوْمَ مَوْتِهِ وَنَعَاهُ لَا صُحَابِهِ وَخَرَجَ فَأَمَّهُمْ فِي الصَّلَاةِ عَلَيْهِ قِيلَ إِنَّ
 يُوَارَى وَهَذِهِ آدِلَةُ الْخُصُوصِ۔ يَدُلُّ عَلَى ذَلِكَ أَيْضًا إِطْبَاقُ الْأُمَّةِ عَلَى تَرْكِ الْعَمَلِ
 بِهَذَا الْحَدِيثِ۔“ (شرح صحيح البخاری لابن بطال ج ۳ ص ۲۲۳)

”بعض علماء نے کہا ہے کہ حضرت نجاشی رضی اللہ تعالیٰ عنہ کی روح رسول اللہ
 صلی اللہ علیہ وسلم کے سامنے حاضر کر دی گئی چنانچہ آپ صلی اللہ علیہ وسلم نے انکی نماز جنازہ ادا فرمائی
 آپ صلی اللہ علیہ وسلم کے سامنے حضرت نجاشی رضی اللہ تعالیٰ عنہ کا جنازہ بلند کیا گیا جیسے

(معراج کی رات سے واپسی پر) آپ ﷺ کے سامنے بیت المقدس ظاہر کر دیا گیا جب قریش نے آپ صلی اللہ علیہ وسلم سے بیت المقدس کی نشانیاں پوچھی تھیں۔ آپ نے ان کے بارے میں انکے وصال کے دن ہی جان لیا اور اپنے صحابہ کو ان کے وصال کی خبر دی اور باہر تشریف لائے اور صحابہ کی نماز جنازہ میں امامت کی یہ نماز حضرت نجاشی کی تدفین سے پہلے پڑھی گئی۔ یہ خصوص کی دلیلیں ہیں اور پوری امت کا اس حدیث پر عمل کو ترک کرنا بھی دلیل ہے کہ یہ عمل رسول اللہ صلی اللہ علیہ وسلم کے ساتھ خاص تھا۔
دلیل خصوص نمبر ۲

امتی کیلئے جو رسول اللہ ﷺ کی دعا ہے اس پر اور لوگوں کی دعا کو قیاس نہیں کیا جاسکتا۔ یہ دعا اس لحاظ سے کہ رسول اللہ ﷺ جیسے اس امتی کے ولی ہیں ایسا اور کوئی ولی نہیں ہے۔ عام لوگوں کے مقابلے میں رسول اللہ ﷺ پر زیادہ لازم ہے تائید کے لحاظ سے بھی کسی کی دعا آپ کی دعا کے ہم پلہ نہیں۔ مدینہ شریف میں فوت ہو جانے والوں کے لحاظ سے جب رسول اللہ ﷺ کیلئے عام لوگوں کے مقابلے میں نماز زیادہ اہم تھی تو دور والے بھی عام لوگوں کی دعاؤں کے مقابلے میں رسول اللہ صلی اللہ علیہ وسلم کی دعا کے زیادہ محتاج تھے ابن بطلان نے موجود صحابہ کی نماز جنازہ کے لحاظ سے کہا وہ رسول اللہ ﷺ پر یوں فرض تھی کہ کسی اور کے ادا کرنے سے بھی ساقط نہیں ہوتی۔ چنانچہ اوروں کے لحاظ سے فرض کفایہ تھی اور رسول اللہ ﷺ کے لحاظ سے فرض عین تھی۔

(شرح صحیح البخاری ابن بطلان ج ۳ ص ۳۱۸ مکتبہ الرشیدیہ ریاض)

اللہ تعالیٰ کا فرمان ہے

”وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ“ (سورۃ توبہ آیت ۱۰۳)

”اور انکے حق میں دعا خیر کرو بیشک تمھاری دعا انکے دلوں کا چین ہے“

آپ کی طرف سے نماز جنازہ پر جو اثرات مرتب ہوتے ہیں اور آپ کی دعا کی جو تاثیر

ہے وہ کسی اور کی نہیں ہے چنانچہ کسی اور کی طرف سے نماز جنازہ کو آپ کی طرف سے نماز جنازہ پر قیاس نہیں کیا جاسکتا۔ اس سلسلہ میں رسول اللہ ﷺ کا فرمان ملاحظہ ہو۔

”عَنْ أَبِي هُرَيْرَةَ رَضِيَ اللَّهُ عَنْهُ أَنَّ امْرَأَةً سَوْدَاءَ كَانَتْ تَقُمُ الْمَسْجِدَ وَأَشَابًا فَقَدَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَأَلَ عَنْهَا أَوْ عَنْهُ فَقَالُوا مَاتَ قَالَ أَفَلَا كُنْتُمْ أَذْنَتُمُونِي قَالَ فَكَانَتْهُمْ صَغُرُوا أَمْرَهَا أَوْ أَمْرَهُ فَقَالَ دَلُونِي عَلَى قَبْرِهَا فَدَلُّوه فَصَلَّى عَلَيْهَا ثُمَّ قَالَ إِنَّ هَذِهِ الْقُبُورَ مَمْلُوءَةٌ ظُلُمَةً عَلَى أَهْلِهَا وَإِنَّ اللَّهَ يَنُورُهَا لَهُمْ بِصَلَاتِي عَلَيْهِمْ“۔

(مسلم ج ۱ ص ۳۰۹، ۳۱۰، قدیمی کتب خانہ)

”حضرت ابو ہریرہ رضی اللہ عنہ تعالیٰ عنہ سے روایت ہے، ایک سیاہ رنگ والی

عورت مسجد میں جھاڑو دیتی تھی یا یہ قصہ ایک نوجوان کا ہے رسول اللہ صلی اللہ علیہ وسلم نے ایک دن اس عورت یا اس نوجوان کو مفقود پایا تو اسکے بارے میں پوچھا صحابہ کرام رضی اللہ تعالیٰ عنہم نے بتایا وہ عورت مرگئی ہے یا وہ مرد مر گیا ہے آپ ﷺ نے فرمایا تم نے مجھے کیوں نہیں بتایا حضرت ابو ہریرہ رضی اللہ تعالیٰ عنہ کہتے ہیں لگتا ہے صحابہ نے اس لئے رسول اللہ صلی اللہ علیہ وسلم کو نہیں بتایا کہ اس عام سے مرد یا عورت کیلئے رات کے وقت رسول اللہ صلی اللہ علیہ وسلم کو کیوں تکلیف دیں۔ رسول اللہ صلی اللہ علیہ وسلم نے فرمایا مجھے اس کی قبر پر لے چلو صحابہ آپ صلی اللہ علیہ وسلم کو اس کی قبر پر لے گئے پس آپ نے اسکی نماز جنازہ ادا کی پھر فرمایا یہ قبور اپنے مکینوں پر اندھیرے سے بھر جاتی ہیں میرے ان لوگوں کی نماز جنازہ پڑھنے پر اللہ تعالیٰ انہیں مکینوں کیلئے منور فرمادیتا ہے۔“

حضرت امام محمد رحمۃ اللہ تعالیٰ علیہ فرماتے ہیں۔

”وَلَا يَنْبَغِي أَنْ يُصَلَّى عَلَى جَنَازَةٍ قَدْ صَلَّى عَلَيْهَا لَيْسَ النَّبِيُّ صَلَّى اللَّهُ عَلَيْهِ وَسَلَّمَ فِي هَذَا كَغَيْرِهِ أَلَا يَرَى أَنَّهُ صَلَّى عَلَى النَّجَاشِيِّ بِالْمَدِينَةِ وَقَدَّمَ مَاتَ

بِالْحَبْشَةِ فَصَلُّوا رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ بِرُكَّةٍ وَطَهْوَرٍ فَلَيْسَتْ كَغَيْرِهَا
مِنَ الصَّلَوَاتِ“۔ (موطا امام محمد باب الصلوة علی الميت بعد ما یدفن عن ۱۷۱، قدیمی کتب خانہ کراچی)

”جس کی نماز جنازہ ادا کی جا چکی اس کی نماز جنازہ دوبارہ پڑھنا جائز نہیں ہے۔ اس مسئلہ میں رسول اللہ صلی اللہ علیہ وسلم کا معاملہ دوسروں جیسا نہیں ہے کیا یہ نہیں دیکھا جاتا کہ رسول اللہ صلی اللہ علیہ وسلم نے مدینہ شریف میں حضرت نجاشی رضی اللہ تعالیٰ عنہ کی نماز جنازہ پڑھادی حالانکہ وہ حبشہ میں فوت ہوئے تھے۔ پس رسول اللہ صلی اللہ علیہ وسلم کی طرف سے نماز جنازہ کی ادائیگی میں جو برکت اور طہور ہے۔ یہ اور کسی کے نماز جنازہ پڑھنے میں نہیں۔“

محدثین کی ایک جماعت نے حضرت نجاشی رضی اللہ تعالیٰ عنہ کے جنازے کو (یوں کہ رسول اللہ صلی اللہ علیہ وسلم مدینہ شریف میں ہوتے ہوئے حاضر میت کا جنازہ پڑھا رہے تھے) رسول اللہ صلی اللہ علیہ وسلم کی خصوصیت قرار دیا ہے۔ انہیں سے چند ایک کے اسماء یہ ہیں۔
۱۔ امام بدر الدین محمود بن احمد عینی، عمدۃ القاری شرح بخاری ج ۶ ص ۲۳، طبع دار الفکر بیروت۔
۲۔ امام ابی الحسن علی بن خلف بن عبد الملک المشہور ابن بطلال، شرح صحیح البخاری لابن بطلال، ج ۳ ص ۲۲۳، مکتبۃ الرشید الریاض۔

۳۔ امام الحافظ ابی الفضل عیاض بن موسیٰ بن عیاض الیحبصبی متوفی ۵۴۲ھ، اکمال المعلم بفوائد مسلم ج ۳ ص ۴۱۵، دار الوفاء۔

۴۔ امام ابو عبد اللہ محمد بن احمد الانصاری القرطبی، الجامع لاحکام القرآن، الجزء الثانی ص ۷۸، المکتبۃ التجاریہ۔

۵۔ امام جمال الدین عبد اللہ بن یوسف الزیلعی، نصب الرایۃ لتخریج احادیث الہدایہ الجزء الثانی ص ۲۸۳، دار نشر الکتب الاسلامیہ لاہور۔

۶۔ امام شہاب الدین احمد بن محمد بن عمر الحنجاہی المصری المتوفی ۱۰۶۹ھ، نسیم الریاض فی

شرح شفاء القاضی عیاض ج ۲ ص ۵۳، دارالکتب العلمیہ -

۷۔ الامام الحافظ یوسف بن عبد اللہ بن محمد ابن عبد البر القرطبی المتوفی ۴۶۳ھ،

التحصیل لما فی الموطا من المعانی والاسانید، ج ۳ ص ۱۳۸، دارالکتب العلمیہ بیروت -

۸۔ امام محمد الزرقانی المتوفی ۱۱۴۴ھ، شرح العلامة الزرقانی، ج ۱۱ ص ۱۹۵، دارالکتب العلمیہ بیروت -

۹۔ امام علی بن سلطان محمد القاری المتوفی ۱۰۱۴ھ، مرقاة المفاتیح شرح مشکوٰۃ المصابیح، ج ۴

ص ۴۵، طبع مکتبہ امدادیہ ملتان -

۱۰۔ امام قاضی ابوالفضل عیاض بن موسیٰ، الشفاء بتعریف حقوق المصطفیٰ صلی اللہ علیہ وسلم

ج ۱ ص ۴۳، عبد التواب اکیڈمی بیرون بوہڑ گیٹ ملتان -

انکے علاوہ تمام حنفی اور مالکی فقہاء اور بعض حنبلی اور شافعی فقہاء نے اس خصوصیت کو بیان کیا ہے۔

www.NAFSEISLAM.COM

"THE NATURAL PHILOSOPHY
OF AHLESUNNAT WAL JAMAAT"

جواب نمبر ۴

حضرت نجاشی رضی اللہ تعالیٰ عنہ کی خصوصیت

نمبر ۱: اظہار اسلام

امام ابن بطلال کہتے ہیں۔

”إِنَّمَا نَعَى عَلَيْهِ السَّلَامُ النَّجَاشِيَّ لِلنَّاسِ وَخَصَّهُ بِالصَّلَاةِ عَلَيْهِ وَهُوَ غَائِبٌ لِأَنَّهُ كَانَ عِنْدَ النَّاسِ عَلَى غَيْرِ الْإِسْلَامِ فَأَرَادَ أَنْ يُعَلِّمَ النَّاسَ كُلَّهُمْ بِإِسْلَامِهِ فَيَدْعُوهُ فِي جُمْلَةِ الْمُسْلِمِينَ لِيُنَالَهُ بِرَكْعَةِ دَعْوَتِهِمْ وَيَرْفَعَهُ عَنْهُ اللَّعْنُ الْمُتَوَجَّهَ إِلَى قَوْمِهِ۔“ (شرح صحيح البخاري لابن بطلال ج ۳ ص ۲۲۳، مكتبة الرشيد الرياض)

”رسول اللہ صلی اللہ علیہ وسلم نے لوگوں کو حضرت نجاشی رضی اللہ تعالیٰ عنہ کے وصال کی اسی لئے خبر دی اور انکی نماز جنازہ پڑھائی حالانکہ وہ حبشہ میں تھے کیونکہ لوگ ان کو غیر مسلم سمجھتے تھے تو رسول اللہ صلی اللہ علیہ وسلم نے تمام لوگوں کو ان کے اسلام پر مطلع کرنے کیلئے ایسا فرمایا کہ آپ صلی اللہ علیہ وسلم ان (نجاشی) کیلئے تمام مسلمانوں میں دعا فرمائیں تاکہ ان (نجاشی) کو صحابہ رضی اللہ تعالیٰ عنہم کی برکت پہنچے اور ان (نجاشی) سے اس لعنت کو دور رکھا جاسکے جو ان کی قوم کی طرف متوجہ کی گئی ہے۔“

ابن بطلال مزید کہتے ہیں۔

”والدليل على ذلك أنه لم يُصَلَّ عَلَيْهِ السَّلَامُ عَلَى أَحَدٍ مِنَ الْمُسْلِمِينَ وَتَقَدَّمَ الْمُهَاجِرِينَ وَالْأَنْصَارَ الَّذِينَ مَاتُوا فِي أَقْطَارِ الْبُلْدَانِ، وَعَلَى هَذَا جَرَى عَمَلُ الْمُسْلِمِينَ بَعْدَ النَّبِيِّ صَلَّى اللَّهُ عَلَيْهِ وَسَلَّمَ، وَلَمْ يُصَلَّ عَلَى أَحَدٍ مَاتَ غَائِبًا؟ لَأَنَّ الصَّلَاةَ عَلَى الْجَنَائِزِ مِنْ فُرُوضِ الْكَفَايَةِ يَقُومُ بِهَا مَنْ صَلَّى عَلَى الْمَيِّتِ فِي الْبُلْدِ الَّتِي يَمُوتُ فِيهَا، وَلَمْ يَحْضُرِ النَّجَاشِي مُسْلِمٌ يُصَلِّي عَلَى جَنَازَتِهِ، فَذَلِكَ خُصُوصٌ لِلنَّجَاشِي، بِدَلِيلِ إِطْبَاقِ الْأُمَّةِ عَلَى تَرْكِ

الْعَمَلِ بِهَذَا الْحَدِيثِ“۔ (شرح صحیح البخاری لابن بطال، ج ۳ ص ۲۴۳)

”یہ جنازہ حضرت نجاشی رضی اللہ تعالیٰ عنہ کی خصوصیت تھی اس پر دلیل یہ ہے کہ رسول اللہ صلی اللہ علیہ وسلم پہلے مہاجرین و انصار اور دیگر مسلمانوں میں جو مختلف شہروں میں مسلمان فوت ہوتے رہے ان میں سے کسی کی غائبانہ نماز جنازہ نہیں پڑھائی۔ کیونکہ نماز جنازہ فرض کفایہ ہے اور یہ فرض کفایہ اس شہر کے مسلمانوں کیلئے ہے جہاں کوئی مسلمان فوت ہوا، اور نجاشی جہاں فوت ہوئے تھے وہاں کوئی مسلمان انکی نماز جنازہ ادا کرنے والا نہیں تھا پس یہ حضرت نجاشی رضی اللہ تعالیٰ عنہ کی خصوصیت ہے۔ دلیل خصوصیت امت کا بالاتفاق اس حدیث پر عمل کو ترک کرنا ہے۔“

اعترض: اگر کوئی یہ کہے کہ حضرت نجاشی رضی اللہ تعالیٰ عنہ کا اسلام لے آنا تو معروف و مشہور تھا لہذا جنازہ سے انکے اسلام کے اظہار کی کیا ضرورت ہے۔
جواب: اگرچہ کچھ صحابہ رضی اللہ تعالیٰ عنہم حضرت نجاشی رضی اللہ تعالیٰ عنہ کے اسلام کو جانتے تھے لیکن بہت سے ایسے بھی تھے جو نہیں جانتے تھے۔ امام سیوطی رحمۃ اللہ تعالیٰ علیہ نے نسائی، بزاز وغیرہ کے حوالے سے لکھا ہے۔

حضرت انس رضی اللہ تعالیٰ عنہ سے مروی ہے۔

”لَمَّا مَاتَ النَّجَّاشِيُّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ”صَلُّوا عَلَيْهِ قَالُوا يَا رَسُولَ اللَّهِ نُصَلِّي عَلَى عَبْدِ حَبَشِيٍّ فَأَنْزَلَ اللَّهُ وَإِنْ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خُشِعِينَ لِلَّهِ لَا يَشْتَرُونَ بِآيَاتِ اللَّهِ ثَمَنًا قَلِيلًا أُولَئِكَ لَهُمْ أَجْرُهُمْ عِنْدَ رَبِّهِمْ إِنَّ اللَّهَ سَرِيعُ الْحِسَابِ“۔

(الدر المنثور فی التفسیر الماثور، سورہ آل عمران آیت نمبر ۱۹۹، ج ۲ ص ۴۱۵، دار الفکر بیروت)

”جب حضرت نجاشی رضی اللہ تعالیٰ عنہ فوت ہوئے تو رسول اللہ صلی اللہ علیہ وسلم نے فرمایا ان پر صلوٰۃ پڑھو بعض صحابہ نے کہا یا رسول اللہ صلی اللہ علیہ وسلم ایک حبشی

بندے پر صلوٰۃ پڑھیں تو اللہ تعالیٰ نے یہ آیت کریمہ نازل فرمادی۔
تفسیر ابن جریر میں کچھ منافقین نے اعتراض کیا۔

”عَنْ ابْنِ جُرَيْجٍ قَالَ لَمَّا صَلَّى النَّبِيُّ صَلَّى اللَّهُ عَلَيْهِ وَسَلَّمَ عَلَى النَّجَاشِيِّ، طَعَنَ فِي ذَلِكَ الْمُنافِقُونَ، فَنَزَلَتْ هَذِهِ الْآيَةُ: (وَأَنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ)۔ (جامع البیان عن تاویل آی القرآن، امام ابن جریر طبری متوفی ۳۱۰، ج ۳، ص ۲۹۰، دار الفکر بیروت)

”جب رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کی نماز جنازہ پڑھائی تو اس پر منافقین نے طعن کیا (یعنی کافر کی نماز جنازہ کیوں پڑھائی) تو اللہ تعالیٰ نے حضرت نجاشی رضی اللہ تعالیٰ عنہ کے ایمان کے بارے میں یہ آیت نازل فرمائی۔ ”کہ اہل کتاب میں سے بعض ایمان لے آئے ہیں۔“

نمبر ۲: کسی جنازہ پڑھنے والے کا میسر نہ ہونا
”THE NAJASHIY“

”إِنَّهُ مِنْ بَابِ الضَّرُورَةِ لِأَنَّهُ مَاتَ بِأَرْضٍ لَمْ تَقُمْ فِيهَا عَلَيْهِ فَرِيضَةٌ الصَّلَاةُ فَتَعَيَّنَ فَرَضُ الصَّلَاةِ عَلَيْهِ لِعَدَمِ مَنْ يُصَلِّي ثَمَّةً“۔ (عمدة القاری شرح البخاری، امام بدر الدین عینی، ج ۶، ص ۳۰، دار الفکر بیروت۔ مواہب اللدینہ ج ۴ ص ۳۰۷، المکتب الاسلامی بیروت)

”حضرت نجاشی کا جنازہ مجبوری کے پیش نظر پڑھا کیونکہ ایسی زمین میں فوت ہوئے جہاں ان کی نماز جنازہ منعقد نہ ہوئی لہذا اس جگہ کسی جنازہ پڑھنے والے کے نہ ہونے کی وجہ سے انکی نماز جنازہ کافر بیضہ ادا کیا گیا۔“

۲۔ امام ابو داؤد نے اپنی سنن میں اس حدیث کا ترجمہ الباب ہی یہی قائم کیا ہے۔
”بَابُ الصَّلَاةِ عَلَى الْمُسْلِمِ يَمُوتُ فِي بِلَادِ الشُّرْكَ“۔

(سنن ابی داؤد، کتاب الجنائز، ج ۲، ص ۱۰۱، حدیث نمبر ۳۲۰۲، مکتبہ امدادیہ ملتان)
”اس مسلمان کی نماز جنازہ جو مشرک ملک میں فوت ہو جائے۔“

۳۔ امام ذہبی حضرت نجاشی رضی اللہ تعالیٰ عنہ کے یوں جنازے کی وجہ بیان کرتے ہوئے کہتے ہیں۔

”سَبَبُ ذَلِكَ أَنَّهُ مَاتَ بَيْنَ قَوْمِ نَصَارَى وَلَمْ يَكُنْ عِنْدَهُ مَنْ يُصَلِّي عَلَيْهِ لِأَنَّ الصَّحَابَةَ الَّذِينَ كَانُوا مُهَاجِرِينَ عِنْدَهُ خَرَجُوا عِنْدَهُ مُهَاجِرِينَ إِلَى الْمَدِينَةِ عَامَ حَبِيرٍ۔ (سیر اعلام النبلاء، امام شمس الدین محمد بن احمد بن عثمان الذہبی متوفی ۷۴۸ھ، ج ۳ ص ۲۶۸، دار الفکر بیروت)

”سبب اس جنازہ کا یہ تھا کہ حضرت نجاشی رضی اللہ تعالیٰ عنہ کا وصال قوم نصاریٰ میں ہوا تھا اور وہاں کوئی ایسا نہیں تھا جو آپ کی نماز جنازہ ادا کرے کیونکہ صحابہ رضی اللہ تعالیٰ عنہم جو ہجرت کر کے وہاں گئے تھے وہ فتح خیبر کے سال ہجرت کر کے مدینہ شریف چلے گئے۔“

۴۔ ابن تیمیہ کا موقف ہے۔
”THE NATURE OF THE PHILOSOPHY OF AL-KHAWARIZMI“
”لَا أَنَّهُ مَاتَ بَيْنَ الْكُفَّارِ وَلَمْ يُصَلَّ عَلَيْهِ“

(زاد المعاد، ابن قیم جوزیہ، ج ۱ ص ۴۱۵، دار الفکر)

”کیونکہ حضرت نجاشی رضی اللہ تعالیٰ عنہ کفار کے درمیان فوت ہو گئے اور ان کی نماز جنازہ ادا نہیں کی گئی تھی۔“

۵۔ امام خطابی کہتے ہیں۔

لَيْسَ فِيهِ مُسْتَدَلٌّ لِأَنَّ النَّجَاشِيَّ كَانَ مُسْلِمًا بَيِّنَ ظَهَرَ أَنِّي قَوْمٌ كُفَّارٌ فَقَضَى النَّبِيُّ ﷺ حَقَّهُ فِي الصَّلَاةِ عَلَيْهِ۔ فَأَمَّا الْمَيِّتُ الْمُسْلِمُ فِي الْبَلَدِ الْآخِرِ فَلَيْسَتْ كَهُنُولَاءٍ لِأَنَّهُ قَضَى حَقَّهُ فِي الصَّلَاةِ عَلَيْهِ غَيْرُهُ مِنَ الْمُسْلِمِينَ فِي بَلَدِهِ۔ (شرح السنہ، امام ابو محمد حسین بن مسعود بغوی ج ۳ ص ۴۹۱، دار الفکر)

”حدیث نجاشی میں غائبانہ نماز جنازہ پڑھنے کی کوئی دلیل نہیں ہے۔ کیونکہ کفار قوم کے درمیان وہ اکیلے ہی مسلمان تھے چنانچہ رسول اللہ ﷺ نے ان کی نماز جنازہ ادا کر کے

ان کا حق پورا کیا۔ لیکن وہ سب جو دوسرے مسلمان ملک میں ہوں ان کو حضرت نجاشی رضی اللہ تعالیٰ عنہ پر قیاس نہیں کیا جاسکتا کیونکہ اس کا حق وہاں کے مسلمانوں نے اس کا جنازہ پڑھ کے ادا کر دیا۔

اعتراض: اس کا کسی حدیث میں ذکر نہیں ہے کہ حضرت نجاشی رضی اللہ تعالیٰ عنہ کا جنازہ حبشہ میں ادا نہیں کیا گیا۔

جواب: اگر حدیث میں جنازہ پڑھنے کا ذکر نہیں ہے تو نہ پڑھنے کا بھی ذکر نہیں ہے۔ لیکن یہ بات تو ابن تیمیہ نے بھی تسلیم کی ہے۔

لَا تَهْمُكَ بَيْنَ الْكُفَّارِ وَلَمْ يُصَلِّ عَلَيْهِ

(زاد المعاد لہدیٰ خیر العباد، ابن قیم الجوزیہ متوفی ۷۵۱ھ، ج ۱ ص ۴۱۵، دار الفکر)

”کیونکہ وہ حضرت نجاشی رضی اللہ تعالیٰ عنہ کفار کے درمیان فوت ہوئے تھے

اور وہاں ان کی نماز جنازہ نہیں پڑھی گئی۔“

اعتراض: ظاہر ہے وہ حبشہ کے بادشاہ تھے تو کچھ لوگوں نے تو کلمہ پڑھ لیا ہوگا۔ تو پھر ان مسلمانوں نے حضرت نجاشی رضی اللہ تعالیٰ عنہ کا جنازہ بھی پڑھا ہوگا۔

جواب: پہلے آئمہ کے اقوال پیش کئے جا چکے ہیں کہ وہاں کوئی مسلمان نہیں تھا۔ اگر مان لیا جائے کہ حضرت نجاشی رضی اللہ تعالیٰ عنہ کے وصال کے وقت کچھ مسلمان ہو چکے تھے تو ان کے پاس جنازہ کے احکام نہیں پہنچے تھے۔

امام قرطبی نے فَاَيْنَمَا تُولُوْا فَمِنْ وَجْهِ اللّٰهِ کے تحت امام ابن عربی کا یہ قول ذکر کیا ہے۔
وَالَّذِيْ عِنْدِيْ فِيْ صَلَاةِ النَّبِيِّ صَلَّى اللّٰهُ عَلَيْهِ وَسَلَّمَ عَلَى النَّجَاشِيِّ اَنَّهُ عَلِمَ اَنَّ النَّجَاشِيَّ وَمَنْ اَمِنَ مَعَهُ لَيْسَ عَنْدهُمْ مِنْ سُنَّةِ الصَّلَاةِ عَلَى الْمَيِّتِ اَثَرٌ، فَعَلِمَ اَنَّهُمْ سَيِّدُ فِتْنُوْهُ بِغَيْرِ صَلَاةٍ فَبَادَرَ اِلَى الصَّلَاةِ عَلَيْهِ۔

(الجامع لاحکام القرآن قرطبی، ج ۱ ص ۷۹، دار الفکر بیروت)

”میرے نزدیک رسول اللہ صلی اللہ علیہ وسلم کے حضرت نجاشی رضی اللہ تعالیٰ

عنه کی جنازہ پڑھنے کی وجہ یہ ہے کہ رسول اللہ صلی اللہ علیہ وسلم کو معلوم تھا کہ نجاشی اور ان کے پاس ایمان لے آنے والوں کے پاس نماز جنازہ کے طریقے کے بارے میں کوئی اسلامی تعلیمات نہیں۔ چنانچہ رسول اللہ صلی اللہ علیہ وسلم نے جان لیا کہ وہ تھوڑی دیر بعد حضرت نجاشی رضی اللہ تعالیٰ عنہ کو بغیر جنازہ ہی دفن کر دیں گے اسلئے رسول اللہ صلی اللہ علیہ وسلم نے ان کی نماز جنازہ ادا کی اور اس میں جلدی کی۔“

نمبر ۳: بادشاہوں کو اسلام کی طرف راغب کرنا
امام قرطبی کہتے ہیں۔

إِنَّ النَّبِيَّ صَلَّى اللَّهُ عَلَيْهِ وَسَلَّمَ إِنَّمَا أَرَادَ بِالصَّلَاةِ عَلَى النَّجَاشِيِّ إِدْخَالَ الرَّحْمَةِ عَلَيْهِ وَاسْتِثْلَافَ بَقِيَّةِ الْمُلُوكِ بَعْدَ إِذَا رَأَوْا الْإِهْتِمَامَ بِهِ حَيًّا وَمَيِّتًا۔

(الجامع لاحکام القرآن، قرطبی، ج ۲، ص ۷۹، دار الفکر بیروت)

”رسول اللہ صلی اللہ علیہ وسلم نے حضرت نجاشی رضی اللہ تعالیٰ عنہ کی نماز جنازہ ادا کرنے سے اس بات کا ارادہ کیا کہ ان کیلئے رحمت کا اہتمام کیا جائے اور ان کے باقی بادشاہوں کی تالیف قلبی ہو جائے جب حضرت نجاشی رضی اللہ تعالیٰ عنہ کا اسلام لانے کی وجہ سے زندگی اور موت میں مقام دیکھیں۔“

اعتراف: حضرت نجاشی رضی اللہ تعالیٰ عنہ کی خصوصیت کیوں ہے جبکہ ان سے بڑی شان والے اور اسلام کیلئے بڑی خدمات سرانجام دینے والے صحابہ کرام رضی اللہ عنہم کی یوں نماز جنازہ ادا کیوں نہیں کی گئی۔ کہ وہ دور فوت ہو جائیں اور مدینہ شریف میں انکی نماز جنازہ ادا کی جاتی۔

جواب: رسول اللہ صلی اللہ علیہ وسلم کے دربار عالی سے کبھی کبھی مفضول کو افضل کے ہوتے ہوئے کسی جزوی فضیلت سے نوازا دیا جاتا تھا۔ جیسے حضرت صدیق اکبر رضی اللہ تعالیٰ عنہ جو افضل الخلق بعد الرسل علیہم السلام ہیں ان کی شہادت منگل اور حضرت خزیمہ رضی اللہ تعالیٰ عنہ کی ڈبل تھی۔

باب سوم: بحث اوّل

غائبانہ نماز جنازہ ناجائز کیوں؟

اس بارے میں وجود میت کے لحاظ سے افتتاحیہ میں کچھ گفتگو ہو چکی ہے۔ یہاں مزید دو دلیلوں کا تذکرہ کیا جاتا ہے۔

نمبر ۱: عموماً اس تکرار جنازہ کا عمل لازم آتا ہے جو ناجائز بھی ہے اور بالغ نظر سے دیکھا جائے تو ناقابل عمل بھی ہے۔ جبکہ

نمبر ۲: غائبانہ جنازہ جائز نہ ہونے میں ایک ہی بات ہے۔ اور جواز کے قائلین میں اختلاف ہے۔ جس سے جواز کے قائلین خود ایک دوسرے کو غلط قرار دے رہے ہیں۔

نمبر ۱: تکرار نماز جنازہ

غائبانہ نماز جنازہ اس لئے بھی ناجائز ہے کہ اس میں غالباً تکرار نماز جنازہ یعنی ایک ہی جگہ کی نماز جنازہ کا دوسری مرتبہ یا تیسری مرتبہ پڑھنا لازم آتا ہے۔

اس مسئلہ میں بھی غفلت کی جارہی ہے کہ ایک ہی میت کا دوبارہ جنازہ پڑھنا حاضرانہ یا قبر پر بھی ناجائز ہے کچھ لوگ بیرون ملک فوت ہو جاتے ہیں ان کی نماز جنازہ وہاں بھی پڑھ لی جاتی ہے اور پھر یہاں بھی، یہ درست نہیں ہے اگر پہلی نماز جنازہ ولی کے بغیر پڑھی گئی تو پھر دوسری جائز ہے ولی کیلئے۔ کیونکہ یہ نماز فرض ہے۔ اور وہ بعض کے ادا کرنے سے ساقط ہو گیا۔ نفلی نماز جنازہ جائز ہی نہیں ہے۔ یہاں ولی پر زیادہ حق ہے۔ وہ دوبارہ پڑھ سکتا ہے۔

امام ابن بطال نے شرح بخاری میں تفصیلاً لکھا ہے۔

وَقَالَ أَبُو حَنِيفَةَ: لَا يُصَلَّى عَلَى (قبر) مَرَّتَيْنِ إِلَّا أَنْ يُصَلَّى عَلَيْهَا غَيْرُ وَلِيِّهَا، فَيُعِيدُ وَلِيُّهَا الصَّلَاةَ عَلَيْهَا، وَقَالَ الطَّحَاوِيُّ: يَسْقُطُ الْفَرَضُ بِالصَّلَاةِ

الْأُولَى إِذَا صَلَّى عَلَيْهَا الْوَلِيُّ، وَالصَّلَاةُ الثَّانِيَةُ لَوْ فُعِلَتْ لَهُ تَكُنْ فَرَضًا فَلَا يُصَلِّي عَلَيْهَا لِأَنَّهُمْ لَا يَخْتَلِفُونَ أَنَّ الْوَلِيَّ إِذَا صَلَّى عَلَيْهِ لَمْ يَجْزِلْهُ إِعَادَةُ الصَّلَاةِ ثَانِيَةً لِسُقُوطِ الْفَرَضِ، وَكَذَلِكَ غَيْرُهُ مِنَ النَّاسِ إِلَّا أَنْ يَكُونَ الَّذِي صَلَّى عَلَيْهَا غَيْرُ الْوَلِيِّ فَلَا يَسْقُطُ حَقُّ الْوَلِيِّ، لِأَنَّ الْوَلِيَّ كَانَ إِلَيْهِ فِعْلُ فَرَضِ الصَّلَاةِ عَلَى الْمَيِّتِ۔ (ابن بطال شرح بخاری ج ۳ ص ۳۱۸)

”امام ابو حنیفہ رحمۃ اللہ علیہ نے کہا قبر پر دو مرتبہ نماز جنازہ ادا نہ کی جائے، مگر یہ کہ غیرولی نے پہلی نماز جنازہ پڑھی ہو تو پھر ولی دوبارہ پڑھ سکتا ہے۔ امام طحاوی نے کہا ہے جب ولی نے خود نماز جنازہ پڑھ لی تو پہلی نماز سے فرض ساقط ہو گیا۔ اب دوبارہ قبر پر نماز جنازہ ادا نہ کی جائے۔ کیونکہ اس میں کسی کا اختلاف نہیں ہے (قبر کے علاوہ ویسے) جب کسی ولی نے نماز جنازہ ادا کی تو اس کیلئے نماز کا دہرانا جائز نہیں ہے۔ کیونکہ فرض ساقط ہو چکا ہے جب ولی دوبارہ نہیں پڑھ سکتا تو دوسرے لوگ بھی نہیں پڑھ سکتے۔ ہاں یہ ہے کہ پہلی نماز جنازہ غیرولی نے پڑھی ہو تو میت کے ولی کا حق ساقط نہیں ہوتا کیونکہ میت کی نماز جنازہ کا فرض ولی کی طرف منسوب ہے۔“

رسول اللہ صلی اللہ علیہ وسلم کے فعل کو تکرار جنازہ کی دلیل نہیں بنایا جاسکتا۔ ابن بطال کہتے ہیں۔

وَمَا رَوَى عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي إِعَادَةِ الصَّلَاةِ، فَلَا يَكُنْ كَانَ إِلَيْهِ فِعْلُ فَرَضِ الصَّلَاةِ، فَلَمْ يَكُنْ يَسْقُطُهُ فِعْلُ غَيْرِهِ، وَقَدْ كَانَ عَلَيْهِ السَّلَامُ تَقَدَّمَ إِلَيْهِمْ أَنْ يَعْلَمُوا وَقَدْ قَالَ عَلَيْهِ السَّلَامُ لَا يَمُوتُ مِنْكُمْ مَيِّتٌ مَا دَعَتْ بَيْنَ أَظْهُرِكُمْ إِلَّا اقْتَتَمُونِي بِهِ فَكَانَ صَلَاتِي عَلَيْهِ رَحْمَةً۔ (ابن بطال شرح بخاری ج ۳ ص ۳۱۸)

”قبر پر نماز جنازہ دوبارہ پڑھنے کے لحاظ سے جو رسول اللہ صلی اللہ علیہ وسلم کا فعل روایت کیا گیا ہے اس کی وجہ یہ تھی کہ اس وقت اس میت کے ولی سے بڑے ولی خود رسول اللہ صلی اللہ علیہ وسلم تھے نماز جنازہ کی ادائیگی کا فرض آپ صلی اللہ علیہ وسلم کی

طرف متوجہ تھا۔ رسول اللہ صلی اللہ علیہ وسلم نے ان کو پہلے یہ بتایا ہوا تھا۔ جب تک میں تمہارے درمیان سطح زمین پر موجود ہوں جو بھی فوت ہو جائے تم نے ضرور مجھے بتانا ہے کیونکہ میری نماز اس متوفی کیلئے رحمت ہے۔“

امام محمد رحمۃ اللہ علیہ کہتے ہیں۔

فَصَلَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِرَكْعَةٍ وَطَهَّورَ فَلَيْسَتْ كَغَيْرِهَا مِنَ الصَّلَوَاتِ وَهُوَ قَوْلُ أَبِي حَنِيفَةَ رَحْمَةُ اللَّهِ تَعَالَى عَلَيْهِ۔

(موطا امام محمد، باب الصلوة علی میت بعد ما یدفن ص ۱۷۱)

”پس رسول اللہ صلی اللہ علیہ وسلم کی طرف سے نماز جنازہ ایسی برکت اور طہور والی ہے جو اور لوگوں کی نماز کی طرح نہیں ہے پس تکرار نماز جنازہ نہ کرنا یہ امام ابو حنیفہ رحمۃ اللہ علیہ کا قول ہے۔“

ابن قسار نے قبر پر تکرار جنازہ کے عدم جواز پر اجماع کو دلیل بنایا ہے۔

ابن بطلال کہتے ہیں۔
”THE NATURAL PHILOSOPHY
OF AHLESUNNAT WAL JAMAA“

وَاحْتَجَّ اَيْضًا بِالْاِجْمَاعِ فِي تَرْكِ الصَّلَاةِ عَلَى قَبْرِ الرَّسُولِ صَلَّى اللَّهُ عَلَيْهِ وَسَلَّمَ وَلَوْ جَازَ ذَلِكَ لَكَانَ قَبْرُهَا أَوْلَى أَنْ يُصَلَّى عَلَيْهَا أَبَدًا ثُمَّ كَذَلِكَ أَبُو بَكْرٍ وَعُمَرُ فَلَمَّا لَمْ يُنْقَلْ أَنَّ أَحَدًا صَلَّى عَلَيْهِمْ كَانَ ذَلِكَ مِنْ أَقْوَى الدَّلَالَةِ عَلَى أَنَّهُ لَا يَجُوزُ۔ (ابن بطلال ج ۳ ص ۳۱۸)

”ابن قسار نے قبر پر جنازہ پڑھنے کے جائز نہ ہونے پر اجماع کو بھی دلیل بنایا ہے کہا ہے اس بات پر اجماع ہے۔ رسول اللہ صلی اللہ علیہ وسلم کی قبر مبارک پر نماز جنازہ ادا نہیں کی گئی (کیفیت جو بھی ہوتی) اگر یہ جائز ہوتا تو آپ صلی اللہ علیہ وسلم کی قبر مبارک زیادہ حقدار تھی کہ ہمیشہ اس پر نماز جنازہ ادا کی جاتی۔ ایسے ہی حضرت ابو بکر، حضرت عمر رضی اللہ عنہما کی قبور کا بھی معاملہ ہوتا۔ جب یہ کسی کے بارے منقول ہی نہیں

کہ کسی نے ان کے مزارات پر نماز جنازہ پڑھی۔ تو یہ مضبوط ترین دلیل ہے کہ قبر پر نماز جنازہ کی ادائیگی درست نہیں۔“

چنانچہ غائبانہ جنازہ کے جواز کا قول کرنے والوں کو سوچنا چاہئے کہ قبر پر جنازہ تو حاضرمیت کے جنازہ کے قریب تر ہے غائبانہ کے مقابلہ میں ایک مرتبہ جنازہ کے ہو جانے کے بعد اجماع کی وجہ سے قبر پر دوبارہ جنازہ پڑھنا جائز نہیں ہے۔ تو یہ اجماع غائبانہ جنازہ پڑھنے کی کیسے اجازت دے گا۔

نمبر ۲: غائبانہ نماز جنازہ کے بارے میں متعارض اقوال

غائبانہ نماز جنازہ کا ذکر کسی حدیث شریف میں تو نہیں ہے جیسا کہ ذکر کیا جا چکا ہے۔ اور خلفاء راشدین صحابہ تابعین آئمہ اربعہ اور امت میں بھی بالعموم کہیں اس کے پڑھانے کا ذکر نہیں ملتا۔ جن چند حضرات کا اس پر عمل نہیں بلکہ اقوال ملتے ہیں وہ بھی متعارض ہیں۔

۱۔ حضرت ابن حبان رحمۃ اللہ علیہ

إِنَّمَا يَجُوزُ ذَلِكَ لِمَا كَانَ فِي جِهَةِ الْقَبْلَةِ فَلَوْ كَانَ بَلَدُ الْمَيِّتِ مُسْتَدْبِرَ الْقَبْلَةِ لَمْ يَجُزْ۔ (فتح الباری ج ۴ ص ۲۴۲)

”غائبانہ جنازہ تب جائز ہوتا جس کا پڑھا جا رہا ہے اس کی میت جس شہر میں ہے وہ قبلہ کی طرف ہو اور اس کا شہر قبلہ کی جہت میں نہ ہو تو غائبانہ جنازہ جائز نہیں۔“

۲۔ بعض اہل علم

إِنَّمَا يَجُوزُ ذَلِكَ فِي الْيَوْمِ الَّذِي يَمُوتُ فِيهِ الْمَيِّتُ أَوْ مَا قَرَّبَ مِنْهُ لَمَّا إِذَا طَالَتِ الْمُدَّةُ۔ (فتح الباری ج ۴ ص ۲۴۲)

”غائبانہ جنازہ جس دن کسی کا وصال ہوا اسی دن اور ساتھ والے دن میں جائز ہے مدت بڑھ جانے پر جائز نہیں۔“

۳۔ حضرت عبدالعزیز بن ابی سلمہ

اِذَا اسْتَوْقِنَ اَنَّهُ غُرِقَ اَوْ قُبِلَ، اَوْ اَكْلَتْهُ السِّبَا، وَكَمْ يُوْجَدُ مِنْهُ شَيْءٌ صَلَّيْ عَلَيْهِ۔ (شرح صحیح البخاری لابن بطال ج ۳ ص ۲۴۲، مکتبۃ الرشید الریاض)

”جب کسی کے بارے میں یقین ہو جائے کہ وہ غرق ہو گیا یا قتل ہو گیا ہے یا اس کو درندے کھا گئے ہیں اور تینوں صورتوں میں اس کا کچھ حصہ بھی موجود نہ ہو تو پھر اس کا غائبانہ جنازہ جائز ہے ورنہ نہیں۔“

۴۔ غیر مقلدین کے نزدیک فوت ہو جانے کے ۸ سال بعد یا اس سے زائد مدت بعد بھی غائبانہ جنازہ پڑھنا جائز ہے۔ (فتاویٰ ثنائیہ، ثناء اللہ امرتسری ج ۲ ص ۴۱، اسلامک پبلیشنگ ہاؤس لاہور۔ فتاویٰ نذیریہ، نذیر حسین دہلوی ج ۱ ص ۶۴۹، مکتبۃ ثنائیہ)

۵۔ امام شافعی رحمۃ اللہ تعالیٰ علیہ کے نزدیک شہید کا جنازہ ہی نہیں چاہے جاکے غائبانہ ہو۔

اِذَا قُتِلَ الْمُشْرِكُ كَوْنًا مِّنَ الْمُسْلِمِينَ فِي الْمَعْتَرِكِ لَمْ تَغْسِلِ الْقَتْلَى وَكَمْ يُصَلِّي عَلَيْهِمْ۔ (کتاب الام، الامام الشافعی متوفی ۲۰۴ھ ص ۲۰۵، بیت الافکار الدولیہ)

”جب مشرکین نے مسلمانوں کو میدان جنگ میں شہید کیا تو شہداء کو غسل نہیں دیا گیا اور نہ ہی ان پر نماز جنازہ پڑھی گئی۔“

بحث دوم اعتراضات کے جوابات

اعتراض نمبر ۱: رسول اللہ صلی اللہ علیہ وسلم نے ایک صحابیہ رضی اللہ تعالیٰ عنہا کی نماز جنازہ قبر پر پڑھی ایسے ہی دیگر بھی کچھ ایسے واقعات ہیں کہ رسول اللہ صلی اللہ علیہ وسلم نے قبر پر نماز جنازہ ادا کی۔ تو پتہ چلا کہ غائبانہ نماز جنازہ جائز ہے۔

جواب: یہ تو ہماری دلیل ہے کہ اگر غائبانہ جائز ہوتا تو رسول اللہ صلی اللہ علیہ وسلم قبر شریف پر کیوں تشریف لے جاتے۔ آپ کا قبر شریف پر جا کر پڑھنا اس بات کی دلیل ہے کہ خود نہیں تو اسکی قبر تو تھی۔ اس میں بھی رسول اللہ صلی اللہ علیہ وسلم کی حقیقت دوسروں سے جدا ہے جیسا کہ تکرار جنازہ والی بحث میں گذر چکا ہے۔

اعتراض نمبر ۲: تم کہتے ہو کہ غائبانہ جنازہ رسول اللہ صلی اللہ علیہ وسلم کیساتھ خاص ہے یہ آپ کی خصوصیت کیسے ہو سکتا ہے۔ جب کہ صحابہ نے بھی آپ کے ساتھ مل کر پڑھا۔

جواب: رسول اللہ صلی اللہ علیہ وسلم کی کچھ خصوصیات ایسی ہیں کہ ان کا تعلق انفرادی معاملات سے ہے اور کچھ ایسی ہیں کہ ان کا تعلق اجتماعی معاملات سے۔ ایسے معاملات میں پہلے اجتماعیت ہوگی اس کے بعد خصوصیت ہوگی یہاں چونکہ خصوصیت حبشہ میں فوت ہو جانے والے کی نماز جنازہ پڑھانے کے لحاظ سے ہے لہذا پہلے تو امامت پائی جائے گی پھر اس میں آپ کی خصوصیت متفق ہوگی۔ صحابہ کا ہونا تو امامت کے لحاظ سے ضروری تھا اب اس اجتماعیت کے ثابت ہو جانے کے بعد خصوصیت رسول اللہ صلی اللہ علیہ وسلم کی ثابت ہوگی آسان یہ ہے کہ خصوصیت تو پڑھانے کے لحاظ سے صحابہ پڑھانے والے نہیں پڑھنے والے تھے۔ اس کو سمجھنے کیلئے یہ حدیث ذہن میں رکھنی چاہئے کہ رسول اللہ صلی اللہ علیہ وسلم فرماتے ہیں۔

أَنَا قَائِدُهُمْ إِذَا وَقَدُوا۔ (مشکوٰۃ المصابیح، الجزء الثانی، باب فضائل سید

المسلمین، الفصل الثانی، حدیث نمبر ۵۵۱۴، ص ۵۲۳، مطبوعہ مکتبہ رحمانیہ لاہور)
 ”جب انبیاء کرام علیہم السلام اور دیگر انسان اللہ تعالیٰ کے دربار کی طرف
 چلیں گے تو قیادت میں کروں گا۔“

یہاں رسول اللہ صلی اللہ علیہ وسلم نے اپنے خصائص بیان کئے ہیں جیسے یہاں
 میدان محشر میں سب اللہ تعالیٰ کے دربار کی طرف چلنے کے باوجود سرکارِ دو عالم صلی اللہ علیہ
 وسلم کی قیادت کی خصوصیت برقرار رہے گی۔ ایسے ہی صحابہ کے نماز جنازہ میں شریک ہونے
 کے باوجود رسول اللہ صلی اللہ علیہ وسلم کی جنازہ پڑھانے کی خصوصیت برقرار رہے گی۔ کیونکہ
 دونوں مقامات پر خصوصیت ایسی ہے جہاں پہلے اجتماعیت ہوگی تو پھر خصوصیت ہوگی۔
 اعتراض: یہ تو آپ نے تسلیم کر لیا جنازہ غائبانہ ہی تھا لیکن رسول اللہ صلی اللہ علیہ وسلم کی
 خصوصیت ہے۔

جواب: ہم نے اسے رسول اللہ صلی اللہ علیہ وسلم کے لحاظ سے غائبانہ کہا ایسے جو
 محدثین فقہاء اس کو بیان کرتے وقت وہو غائب کے الفاظ بول دیتے ہیں مراد یہ ہوتا ہے
 اوروں کے لحاظ سے جو غائب تھانہ کہ رسول اللہ صلی اللہ علیہ وسلم کے لحاظ سے جیسا کہ
 قرآن مجید میں ہے۔

عَالِمُ الْغَيْبِ وَالشَّهَادَةِ۔

”اللہ تعالیٰ عالم غیب بھی اور عالم شہادت بھی ہے۔“

جو پوشیدہ ہے اسے بھی جو ظاہر ہے اسے بھی جانتا ہے۔ جب اس سے کوئی چیز پوشیدہ
 ہے ہی نہیں تو عالم الغیب کا مطلب کیا ہے۔ اس کا مطلب ہے کہ اوروں کے لحاظ سے
 جو پوشیدہ ہے اللہ تعالیٰ اسے بھی جانتا ہے۔

بحث سوم

آنکہ اربعہ اور غائبانہ جنازہ:

حضرت امام اعظم ابو حنیفہ رحمۃ اللہ تعالیٰ علیہ کے نزدیک غائبانہ جنازہ بالکل جائز نہیں ہے۔ تو تمام کتب احناف، متقدمین کی ہوں یا متاخرین کی متون ہوں یا شروح، فتاویٰ ہوں یا غیر فتاویٰ اس پر گواہ ہیں۔

امام مالک رحمۃ اللہ علیہ کے نزدیک یہ بالکل ناجائز ہے۔ جس پر مالکی فقہاء نے تفصیل سے لکھا۔ دیکھئے۔ (الجامع لاحکام القرآن للقرطبی، جلد ۱ جز ۲ ص ۷۸)

چونکہ امام مالک رحمۃ اللہ علیہ کے نزدیک بھی جنازہ کیلئے وجود میت شرط ہے اسی لئے اگر جسم کے بعض قلیل اجزاء موجود بھی ہوں تو امام مالک رحمۃ اللہ تعالیٰ علیہ کے نزدیک انکی نماز جنازہ جائز نہیں۔

(الندوة الکبریٰ، امام مالک بن انس، باب فی الصلاة علی بعض الجسد ص ۱۸۰)
حضرت امام شافعی رحمۃ اللہ علیہ سے ایک روایت پڑھنے کے بارے میں ہے۔ ابن قیم جوزی نے کہا ہے۔

هَذَا قَوْلُ الشَّافِعِيِّ فِي إِحْدَى الرَّوَايَتَيْنِ عَنْهُ۔ (زاد المعاد ج ۱ ص ۴۱۴)
”یہ امام شافعی رحمۃ اللہ تعالیٰ علیہ سے دو روایتوں میں سے ایک قول ہے۔ یعنی ایک روایت ان سے بھی ہے کہ غائبانہ نماز جنازہ جائز نہیں ہے۔“

شیخ محمد بن سلیمان نے کہا ہے۔ امام شافعی رحمۃ اللہ علیہ سے جو جواز مروی ہے یہ بھی مشروط ہے۔ وہ کہتے ہیں۔

فِي شَرْحِ الْمُجْمَعِ مَحَلُّ الْخِلَافِ فِي الْغَائِبِ عَنِ الْبَلَدِ إِذْ لَوْ كَانَ فِي الْبَلَدِ لَمْ يَجُزْ أَنْ يُصَلِّيَ عَلَيْهِ حَتَّى يَحْضُرَ عِنْدَهُ اتِّفَاقًا لِعَدَمِ الْمَشَقَّةِ فِي الْحُضُورِ۔ (مجمع الانحر شرح ملتقى الابحر، ج ۱ ص ۱۸۵)

”(فقہ شافعی کی کتاب) شرح مجمع میں ہے کہ امام شافعی سے جو جواز کی روایت ہے یہ بھی اس وقت ہے جب متوفی بیرون ملک ہو۔ اگر ملک میں ہو تو پھر بالاتفاق اس کیلئے غائبانہ جنازہ ادا کرنا جائز نہیں ہے حاضرانہ میں پڑھ سکتا ہے۔ کیونکہ حاضر ہونے میں مشقت نہیں ہے۔“

جہاں تک امام احمد بن حنبل رحمۃ اللہ تعالیٰ علیہ کے مذہب کا تعلق ہے۔ تو ابن قیم نے کہا ان کے مذہب میں تین اقوال ہیں۔ یعنی وہ مطلقاً نماز غائبانہ جنازہ کے قائل نہیں ہے۔ صحیح مذہب امام احمد بن حنبل کا یہی ہے۔

”کہ اگر کوئی مسلمان ایسے ملک میں فوت ہو گیا ہے جہاں کفار ہی کفار ہیں تو امام احمد بن حنبل اس کی نماز جنازہ غائبانہ جائز سمجھتے ہیں۔“ (زاد المعاد ج ۱ ص ۴۱۵)

یہ چاروں اماموں کے مذہب کی تفصیل ہے۔ کہ چاروں کے نزدیک ہی یہ مطلقاً جائز نہیں ہے۔ امام شافعی اور امام احمد مشروط جواز کے قائل تھے۔ مگر عمل چاروں کا یہی ہے۔ انہوں نے کسی کی غائبانہ نماز جنازہ ادا نہیں کی۔ غیر مقلدین اگر ابن تیمیہ اور ابن قیم کی طرف دیکھیں تو وہ بھی اس کے مطلقاً جواز کے قائل نہیں ہیں۔

تنبیہ: اہلسنت وجماعت میں سے کچھ ذمہ دار حضرات نے اس مسئلہ میں غیر ذمہ داری کا ثبوت دیا ہے یا تو نہ جاننے کی وجہ سے یا کسی کے دباؤ کی وجہ سے یا کسی اور وجہ سے وہ ایسا کر بیٹھے ہیں تو آئندہ کیلئے محتاط رہیں۔ اس مسئلہ کو معمولی نہ سمجھا جائے جو کام ناجائز بھی ہو اور کسی غلط عقیدے کا شعار بھی ہو معاشرے میں اس کا مقابلہ خلاف اولیٰ کا مقابلہ نہیں قرار پاتا بلکہ لازم ہو جاتا ہے۔ جیسا کہ حضرت مجدد الف ثانی رحمۃ اللہ علیہ کی تعلیمات میں موجود ہے۔ یہاں کے خفیوں کو سوچنا چاہئے کیا اس مسئلہ میں انہیں امام صاحب کی تحقیق کی ضرورت نہیں رہی۔ اور خود مجتہد بن بیٹھے ہیں یا کسی خام فکر کے کہنے پر غیر مقلدانہ روش کو اپنایا جا رہا ہے۔ داتا گنج بخش جہویری رحمۃ اللہ تعالیٰ علیہ کو راہ حق میں

حضرت امام اعظم ابوحنیفہ رحمۃ اللہ تعالیٰ علیہ کی ضرورت ہے تو ہم کس باغ کی مولیٰ ہیں۔
 امام اہلسنت حضرت امام احمد رضا خاں قادری رحمۃ اللہ تعالیٰ علیہ اس خرابی کے رد میں
 باقاعدہ ایک رسالہ تحریر کیا۔ ”الہادی الحاجب عن جنازۃ الغائب“۔ ہمارے لئے عافیت
 انہیں اکابر کے زیر سایہ رہنے میں ہے۔

ہمارے ملک میں دیوبندی ویسے تو خفی ہونے کے دعویدار ہیں مگر اس مسئلہ
 میں نہ جانے ان کی کیا مجبوری ہے کہ وہ غیر مقلدین کے زیر اثر نظر آتے ہیں۔ جبکہ انکے
 ہاں یہ فتویٰ بھی موجود ہے۔

سوال ”میت غائب پر نماز جنازہ صحیح ہے یا نہیں؟“
 الجواب: ”میت غائب پر عند الحنفیہ نماز صحیح نہیں ہے۔“

(فتاویٰ دارالعلوم دیوبند ج ۵ ص ۳۴۴)

مخالف فریق کا آخری حربہ یہ ہے کہ کوئی یہ کہتا ہے چلو جو بھی ہے حدیث میں ذکر تو ہے کہ رسول اللہ صلی اللہ علیہ
 وسلم نے حضرت نجاشی رضی اللہ تعالیٰ عنہ کا جنازہ پڑھا آگے جو بھی صورت حال ہو ہم
 کہتے ہیں احادیث بخاری میں ہے رسول اللہ صلی اللہ علیہ وسلم نے قبور پر جا کر نماز جنازہ
 ادا کی ہے۔ اس سنت کو کیوں نہیں اپنایا جا رہا۔

نتیجۃ البحث

- ۱۔ حدیث نجاشی میں غائبانہ کا لفظ موجود نہیں ہے۔
 - ۲۔ غائبانہ نماز جنازہ پڑھنے والے اسے دلیل نہیں بنا سکتے کیونکہ حضرت نجاشی رضی اللہ تعالیٰ عنہ کی نماز جنازہ اسی دن تھی یہ لوگ بعد میں پڑھتے ہیں۔
 - ۳۔ وہ نماز جنازہ تدفین سے پہلے تھی یہ لوگ تدفین کے بعد پڑھتے ہیں۔
 - ۴۔ غائبانہ نماز جنازہ کو اگر جائز مانا جائے تو پھر قبر پر نماز جنازہ بطریق اولیٰ ہمیشہ کیلئے جائز قرار پائے گی۔ پھر اس کے سب سے زیادہ مستحق رسول اللہ صلی اللہ علیہ وسلم ہیں۔ آگے اس کی کیفیت جو بھی ہو جو آپ کے شان شایان ہو جبکہ رسول اللہ صلی اللہ علیہ وسلم کے روضہ پاک پر نماز جنازہ نہ پڑھنے پر ہر دور میں اجماع رہا ہے۔ تو اس لحاظ سے غائبانہ نماز جنازہ نہ پڑھنے کا مدار بھی اجماع پر ہے۔
 - ۵۔ جمہور امت عملاً اسی موقف پر قائم رہی۔ کہ یہ رسول اللہ صلی اللہ علیہ وسلم اور حضرت نجاشی رضی اللہ تعالیٰ عنہ کی خصوصیت ہے۔
- جب خلفاء راشدین رضی اللہ تعالیٰ عنہم نے خود کسی کا غائبانہ جنازہ پڑھایا اور نہ انکا کسی نے پڑھا ہے۔
- بدری صحابہ رضی اللہ تعالیٰ عنہم نے خود کسی کا غائبانہ جنازہ پڑھایا ہے نہ انکا کسی نے پڑھا ہے۔
- اصحاب بیعت رضوان رضی اللہ تعالیٰ عنہم نے خود کسی کا پڑھایا ہے نہ انکا کسی نے پڑھا ہے۔
- تابعین نے خود کسی کا پڑھایا ہے نہ انکا کسی نے پڑھا ہے۔ آئمہ اربعہ حضرت امام اعظم ابوحنیفہ، حضرت امام مالک، حضرت امام شافعی، حضرت امام احمد بن حنبل رحمۃ اللہ علیہم نے خود کسی کا پڑھایا ہے نہ انکا کسی نے پڑھا ہے۔

آئمہ مجتہدین نے خود کسی کا پڑھایا نہ انکا کسی نے پڑھا ہے۔ شرق و غرب شمال و جنوب میں بلاد اسلامیہ کا دور متاخرین تک یہی تعامل رہا۔

تو آج پھر امت میں یہ دروازہ کیوں کھولا جا رہا ہے؟

کیا خلفاء راشدین رضی اللہ تعالیٰ اور دیگر صحابہ کرام رضی اللہ تعالیٰ عنہم کو حدیث نجاشی رضی اللہ تعالیٰ کا جسکو آج غائبانہ نماز جنازہ کی دلیل بنایا جا رہا ہے پتہ نہیں تھا؟ یا انکا سنت پر عمل کرنے کا جذبہ کمزور تھا؟

یا صحابہ رضی اللہ تعالیٰ عنہم میں سے شہید ہو جانے والے صحابہ کی شہادت کا درجہ آج کے کسی شہید سے کم تھا؟

یا ان کے معتقدین کی عقیدت میں کوئی کمی تھی؟

اگر یقیناً انہیں حدیث نجاشی رضی اللہ تعالیٰ عنہ کا بھی پتہ تھا اور سنت پر عمل کرنے کا جذبہ بھی بے پناہ تھا، ان شہیدوں کا مرتبہ بھی زیادہ تھا، اور ان کے معتقدین کی عقیدت بھی برحق تھی، اس کے باوجود ان میں سے کسی نے کسی کا غائبانہ جنازہ پڑھایا ہے نہ انکا کسی نے پڑھا ہے پتہ چلا یہی نظریہ برحق ہے۔

اللہ تعالیٰ سب کو حق قبول کرنے کی توفیق عطا فرمائے، آمین۔

الحمد لله رب العالمين وصلى الله على حبيبنا سيدنا ومولانا

محمد وآلہ واصحابہ اجمعین۔

ماخذ و مراجع:

۱۔ قرآن مجید

- ۲۔ صحیح البخاری، امام محمد بن اسماعیل البخاری متوفی ۲۵۶ھ، قدیمی کتب خانہ کراچی۔
- ۳۔ صحیح مسلم، امام ابوالحسن مسلم بن الحجاج القشیری متوفی ۲۶۱ھ، قدیمی کتب خانہ کراچی
- ۴۔ جامع الترمذی، امام ابو عیسیٰ محمد بن عیسیٰ الترمذی متوفی ۲۷۹ھ، ایچ ایم سعید کمپنی کراچی
- ۵۔ سنن ابی داؤد، امام ابو داؤد سلیمان بن اشعث السجستانی متوفی ۲۷۵ھ، مکتبہ امدادیہ بلتان
- ۶۔ سنن ابن ماجہ، امام محمد بن یزید ابن ماجہ متوفی ۲۷۳ھ، قدیمی کتب خانہ کراچی
- ۷۔ سنن النسائی، امام عبد الرحمن احمد بن شعیب النسائی متوفی ۳۰۳ھ، قدیمی کتب خانہ کراچی
- ۸۔ جامع البیان عن تاول آی القرآن، امام ابن جریر الطبری متوفی ۳۱۰ھ، دار الفکر للطباعة

والتشر والتوزیع

- ۹۔ الجامع لاحکام القرآن، امام ابو عبد اللہ محمد بن احمد الانصاری القرطبی دار الفکر للطباعة والتوزیع
- ۱۰۔ الدر المنثور فی التفسیر المأثور امام عبد الرحمن جلال الدین السیوطی دار الفکر للطباعة والتوزیع
- ۱۱۔ عمدۃ القاری شرح صحیح البخاری، امام بدر الدین محمود بن احمد الحنفی، دار الفکر للطباعة

والتشر والتوزیع

- ۱۲۔ ارشاد الناری لشرح صحیح البخاری امام شہاب الدین احمد بن محمد القسطلانی، دار الفکر للطباعة والتوزیع

۱۳۔ فتح الباری شرح صحیح البخاری، امام احمد بن علی بن حجر

العسقلانی متوفی ۸۵۲ھ، دار الکتب العلمیہ بیروت

۱۴۔ شرح صحیح البخاری لابن بطلال، امام ابوالحسن علی بن خلف بن عبد الملک، مکتبۃ الرشید الریاض

۱۵۔ اکمال المعلم بفوائد مسلم، امام ابو الفضل قاضی عیاض بن موسیٰ الجعفی متوفی ۵۴۴ھ، دار الوفاء

۱۶۔ المسند رک علی الصالحین، امام ابو عبد اللہ محمد بن عبد اللہ الحاکم النیسابوری، دار المعرفۃ بیروت

١٧- التمهيد لما في الموطأ من المعاني والمسانيد، امام ابن عبد البر القرطبي متوفى ٤٦٣هـ، دار الكتب العلمية بيروت

١٨- شرح السنة، امام محمد الحسين بن مسعود البغوي، دار الفكر للطباعة والنشر والتوزيع

١٩- الاحسان بترتيب صحيح ابن حبان، امام علاء الدين علي بن بلبان الفارسي متوفى ٤٣٩هـ، دار الفكر للطباعة والنشر والتوزيع

٢٠- كتاب الام، امام ابو عبد الله محمد بن ادريس الشافعي متوفى ٢٠٣هـ، بيت الافكار الدولية

٢١- المدونة الكبرى، امام مالك بن انس، دار الفكر بيروت

٢٢- نسيم الرياض في شرح شفاء القاضى عياض، امام شهاب الدين احمد بن محمد الخفاجي متوفى ١٠٦٩هـ، دار الكتب العلمية بيروت

٢٣- تلخيص الحبير في تخرج احاديث الرافي الكبير، امام شهاب

الدين احمد بن علي بن محمد ابن حجر العسقلاني متوفى ٨٥٢هـ، دار الكتب العلمية بيروت

٢٤- المجموع الكبير، امام ابو القاسم سليمان بن احمد الطبراني، دار احياء التراث العربي

٢٥- شرح الطيبي على مشكاة المصابيح، امام شرف الدين الحسين بن محمد الطيبي متوفى ٤٣٣هـ، دار الكتب العلمية بيروت

٢٦- نيل الاوطار شرح منتهى الاخبار من احاديث سيد الاخيار، محمد بن علي الشوكاني متوفى ٢٥٥هـ، دار الفكر للطباعة والنشر والتوزيع

٢٧- مرقاة المفاتيح شرح المشكاة المصباح، امام علي بن سلطان محمد القاري متوفى ١٠١٣هـ، مكتبة امداديه بلتان

٢٨- كتاب الفقهاء على المذهب الاربع، امام عبد الرحمن الجزيري، دار الفكر للطباعة والنشر والتوزيع

٢٩- عون المعبود شرح سنن ابى داود، شرف الحق محمد اشرف العظيم آبادي متوفى ١٣٢٢هـ، دار احياء التراث العربي

٣٠- نصب الراية لاحاديث الهداية، امام جمال الدين عبد الله بن يوسف الزيلعي احمد، دار الفكر للطباعة والنشر والتوزيع

۳۱۔ المواہب الدینہ بالمشیح الحمدیہ، امام احمد بن محمد القسطلانی متوفی ۹۴۳ھ، المکتب الاسلامی
 ۳۲۔ شرح العلامة الزرقانی علی المواہب الدینہ، امام علامہ زرقانی متوفی ۱۱۴۲ھ، دارالکتب
 العلمیۃ بیروت

۳۳۔ فتاویٰ نذیریہ، سید نذیر حسین دہلوی متوفی ۱۹۰۳ء، مکتبہ ثنائیہ
 ۳۴۔ الشفا علی حق المصطفیٰ، الامام قاضی ابوالفضل عیاض بن موسیٰ، عبدالنواب اکیڈمی ملتان
 ۳۵۔ بحیری علی الخطیب، امام الشیخ سلیمان البحر می، دارالفکر للطباعة والنشر والتوزیع
 ۳۶۔ فتاویٰ رضویہ، امام احمد رضا قادری متوفی ۱۹۲۱ء، رضا فاؤنڈیشن جامعہ نظامیہ رضویہ لاہور
 ۳۷۔ زاد المعاد فی ہدی خیر العباد، ابو عبد اللہ محمد بن ابی بکر ابن القیم الجوزیہ متوفی ۷۵۱ھ،
 دارالفکر للطباعة والنشر والتوزیع

۳۸۔ فتاویٰ ثنائیہ، ابوالوفا ثناء اللہ امرتسری، اسلامک پبلیشنگ ہاؤس لاہور
 ۳۹۔ فتاویٰ دارالعلوم دیوبند، مکتبہ المدنیہ ملتان
 ۴۰۔ السیرۃ النبویہ، امام ابو محمد عبد الملک بن ہشام الحاکمی متوفی ۲۱۸ھ، دارالفکر للطباعة والنشر والتوزیع
 ۴۱۔ الہادی الحاجب عن جنازۃ الغائب، امام احمد رضا خاں قادری متوفی ۱۹۲۱ء،
 مجلس امام اعظم لاہور

۴۲۔ موطا امام محمد، ابو عبد اللہ امام محمد بن حسن شیبانی متوفی ۱۸۹ھ، قدیمی کتب خانہ آرام باغ کراچی
 ۴۳۔ مجمع الانحر فی شرح ملتقی اللامحرم، امام دہلوی، دار احیاء التراث العربی
 ۴۴۔ بدائع الصنائع، امام علاؤ الدین ابوبکر بن مسعود کاسانی، متوفی ۵۸۷ھ، مطبوعہ
 دارالفکر بیروت

۴۵۔ مشکوٰۃ المصابیح، مطبوعہ مکتبہ رحمانیہ لاہور

غائبانہ جنازہ دلائل و براہین کی روشنی میں

ڈاکٹر محمد اشرف آصف جلالی

(یہ آرٹیکل روزنامہ ”نوائے وقت“ میں 28 مارچ 2008ء کو ملی ایڈیشن میں

قدرے اختصار کیساتھ ”غائبانہ جنازہ دلائل و براہین کی روشنی میں“ کے عنوان سے شائع کیا گیا جبکہ ماہنامہ ”فکر لائٹانی“ لاہور اور ماہنامہ ”الانظامیہ“ وغیرہ میں مکمل شائع ہوا)۔ ادارہ

ادارہ ”صراط مستقیم“ پاکستان ضلع لاہور کے زیر اہتمام 8 مارچ 2008ء بروز

ہفتہ کو حضرت داتا گنج بخش ہجویری کے دربار شریف پر سماع حال میں ”غائبانہ جنازہ

سیمینار“ کے عنوان سے ایک علمی اور تحقیقی سیمینار منعقد ہوا۔ جس کا موضوع تھا نماز جنازہ

کی ادائیگی کے لیے میت کا موجود ہونا ضروری ہے اور غائبانہ نماز جنازہ جائز نہیں ہے۔

سیمینار میں علماء و مشائخ، مفکرین اور عوام کی بھرپور شرکت کے لحاظ سے مثالی تھا نیز نظم و

نسق اور موضوع کو ہمہ تن گوش ہو کر گھنٹوں تک سننے کے لحاظ سے سامعین کا شوق بھی

دیدنی تھا۔ ہر عام و خاص کا چہرہ کھلا ہوا تھا کہ موضوع کا حق ادا کر دیا گیا۔ ابھی

مبارکبادوں کا سلسلہ بڑے تسلسل سے جاری تھا کہ روزنامہ نوائے وقت کی 12 مارچ

2008ء کی اشاعت میں ”علامہ چودھری اصغر علی کوثر وڑائچ صاحب“ نے اپنے کالم

”لاہوریات“ میں کمال مہربانی سے ایک عدد ”تبصرے“ سے ہمیں نوازا۔ جس کے بعد

ملک کے طول و عرض میں پھیلے ہوئے راست فکر اور بیدار مغز حضرات میں ایک اضطراب

پیدا ہوا اور فون کالز کا ایک طویل سلسلہ شروع ہو گیا۔ جس میں انھوں نے اس جانبدار

تبصرے پر اپنے غم و غصے کا اظہار کیا اور اس کے جواب کا تقاضا کیا۔ جس کے نتیجے میں یہ

سطور قارئین کے سامنے ہیں۔

جہاں تک اس کالم میں بندہ کی ذات سے متعلق لکھا گیا ہے میں اس کا جواب

دینا ضروری نہیں سمجھتا۔ لیکن سیمینار اور مقالہ کے موضوع کے لحاظ سے جو کچھ لکھا گیا اس

کا جواب ضروری سمجھتا ہوں۔

ایک فوت شدہ مسلمان کے جو دوسرے مسلمانوں پر حقوق میں ان میں ایک اہم حق یہ ہے کہ اس مسلمان کی نماز جنازہ ادا کی جائے۔ جیسے غسل کفن دفن والے حقوق میت کے جسم کے موجود ہونے کی صورت میں ہیں۔ ایسے ہی نماز جنازہ بھی میت کی موجودگی کی صورت میں ہے۔ غسل کفن احترام سے اسے اٹھانا نماز جنازہ کی ادائیگی اور تدفین یہ سب مومن کے فوت شدہ جسم کا اعزاز ہے اور یہ کام کرنے والوں کے لیے کارِ ثواب ہے۔ اگر اس کا جسم موجود نہ ہو تو صرف دعا پر ہی اکتفا کیا جائے گا۔ نماز جنازہ ادا نہیں کی جائے گی۔ اگرچہ نماز جنازہ میں بھی دعا ہے لیکن محض دعا اور نماز جنازہ میں فرق ہے۔ دعا کے لیے قبلہ رو ہونا امام کے پیچھے ہونا صفیں بنانا، لباس کی مکمل طہارت اور وضو یوں شرط نہیں۔ جیسے جنازہ کے لیے ہیں۔ لہذا غائب میت کے لیے دعا کے جائز ہونے کا یہ مطلب نہیں ہے اس کی نماز جنازہ بھی جائز ہو۔ جنازہ فوت شدہ جسم کو کہا جاتا ہے جب وہ ہی موجود نہیں تو اس کی نماز کا تصور ہی پیدا نہیں ہوتا۔

اس پر دلیل یہ ہے کہ رسول اللہ ﷺ کے اولین صحابہ ”انصار و مہاجرین“ میں سے کئی صحابہ دور دراز شہروں میں جنگوں میں شہید ہوتے رہے رسول اللہ ﷺ نے مدینہ شریف میں ان کی نماز جنازہ نہیں پڑھائی۔

خلفاء راشدین رضی اللہ تعالیٰ عنہم کے عہد میں صحابہ کرام رضی اللہ تعالیٰ عنہم دور دراز شہروں میں معرکوں میں شہید ہوتے رہے مگر کسی خلیفہ راشد نے کسی بھی ایسے شہید یا فوت شدہ کی نماز جنازہ نہیں پڑھائی جس کا جسم ان کے سامنے موجود نہ ہو۔

خود خلفاء راشدین رضی اللہ تعالیٰ عنہم کا باری باری وصال ہوا بعد والے خلیفہ نے یہ نہیں کیا۔ لوگوں کو اکٹھا کر لیا ہو چلو پہلے تو ایسے پڑھا تھا آج پھر عاں بانہ جنازہ پڑھ لیتے ہیں۔ پوری سلطنت اسلامیہ میں خلفاء راشدین میں سے کسی خلیفہ یا کسی صحابی کا

غائبانہ جنازہ نہیں پڑھا گیا۔ یہ جو آج کسی کے ساتھ اظہار ہمدردی کے جذبہ سے یا میڈیا کو متوجہ کرنے کے لیے یا سیاسی سرگرمی کے طور پر یا اظہار محبت کے لیے غائبانہ جنازہ کو رواج دیا جا رہا ہے۔ سوچنا تو چاہیے جب مدینہ شریف میں حضرت صدیق اکبر رضی اللہ تعالیٰ عنہ کا وصال ہوا۔ کیا مکہ شریف والوں کو ان کے وصال کی خبر سالہا سال تک نہ ہوئی۔ نہیں خبر پہنچ گئی تھی تو کیا یہ معمولی سانحہ تھا؟ نہیں بڑا سانحہ تھا کیا اہل مکہ شریف کو امیر المومنین سے عقیدت نہ تھی؟ نہیں عقیدت تھی تو پھر کیا کسی نے غائبانہ جنازہ پڑھا تھا۔ نہیں بالکل نہیں پڑھا تھا تو آج پھر جواز کہاں سے آ گیا۔ اگر کوئی کہے پڑھا نہیں تو روکا بھی نہیں۔ میں کہتا ہوں روکنا تو تب متصور ہو سکتا تھا۔ جب کوئی غائبانہ جنازہ پڑھنے لگتا۔ جب کسی نے پڑھا ہی نہیں بلکہ ارادہ بھی ظاہر نہیں کیا تو روکنا کیسے پایا جاتا۔

ہاں یہ قانون ذہن میں رکھا جائے صحابہ کرام رضی اللہ تعالیٰ عنہم سے کسی چیز کا ثابت نہ ہونا اس کے منہج ہونے پر دلیل نہیں ہے۔ لیکن کسی کام کے کرنے کا شریعت میں حکم بھی ہو اور اس کا مثلاً ید ثقلاً بھی موجود ہو، رسول اللہ صلی اللہ علیہ وسلم کو وہ کام کرتے صحابہ نے دیکھا بھی ہو اور صحابہ پھر بھی نہ کریں تو یہ اس بات کی دلیل بنے گا کہ صحابہ کرام رضی اللہ تعالیٰ عنہم کے نزدیک وہ کام جائز ہی نہیں ہے۔ ورنہ شریعت پر عمل پیرا ہونے کی جتنی انھیں تڑپ تھی وہ ضرور عمل کرتے اور پھر جو عمل ادا ہی بشکل جماعت ہوتا ہے وہ اگر پایا جاتا تو اس کا کوئی نہ کوئی راوی ضرور ہوتا۔

چونکہ اس سلسلہ میں حضرت نجاشی رضی اللہ تعالیٰ عنہ کی نماز جنازہ سے جواز نکالا جا رہا تھا کہ وہ حبشہ میں فوت ہوئے اور رسول اللہ صلی اللہ علیہ وسلم نے اس کی مدینہ شریف میں نماز جنازہ ادا کی تو بندہ نے یہ ثابت کیا اس سے غائبانہ نماز جنازہ پڑھنے کا جواز ثابت نہیں ہوتا۔ یہ فعل رسول اللہ صلی اللہ علیہ وسلم کے ساتھ خاص تھا۔ اس پر دلیل یہ ہے۔ صحابہ کرام رضی اللہ تعالیٰ عنہ جن کے نزدیک رسول اللہ صلی اللہ علیہ وسلم کی سنت ہر چیز پر مقدم تھی۔ انھوں نے

اس حدیث پر کبھی عمل نہیں کیا۔ نہ خلفاء راشدین نے کسی کا غائبانہ جنازہ پڑھایا، نہ عشرہ مبشرہ نے، نہ بدری صحابہ نے، نہ اصحاب بیعت رضوان نے، نہ انصار و مہاجرین نے، نہ تابعین و تبع تابعین نے، جبکہ تقاضا روزانہ کا تھا۔ بڑے بڑے عظیم حضرات فوت ہو رہے تھے۔ جب کسی ایک صحابی نے کسی ایک کا بھی جنازہ غائبانہ نہیں پڑھایا تو پتہ چلا کہ صحابہ اس عمل کو رسول اللہ ﷺ کے ساتھ خاص سمجھتے تھے اب ”علامہ وڑائچ“ اپنے لکھے ہوئے یہ غور کریں۔

”جہاں قرآن مجید فرقان حمید کے حکم کے بعد حضرت محمد ﷺ کا عمل مبارک موجود ہو وہاں کسی بھی مسلمان کی اپنی ذاتی فکری تاویلات تصریحات مسلمان امت کو رسالتاً ﷺ کے عمل پر عمل پیرا ہونے سے گریزاں نہیں کر سکتیں خواہ ان تاویلات و تصریحات کو پیش کرنے والا کوئی کتاب اور کتنی ہی عالمی شہرت رکھنے والا کوئی عالم دیں کیوں نہ ہو۔“

اگر شریعت مطہرہ میں جو رسول اللہ ﷺ کی خصوصیات ہیں ان کا لحاظ نہ کرتے ہوئے صرف رسول اللہ ﷺ کا عمل مبارک موجود ہونے کی صورت میں اوروں کو اس عمل سے روکنا جائز نہیں ہے تو بیک وقت چار سے زائد عورتوں کے ساتھ شادی سے بھی کسی کو نہیں روکنا چاہیے۔ بخاری میں ہے۔ رسول اللہ ﷺ حضرت امامہ بنت زینب رضی اللہ تعالیٰ عنہا کو کندھوں پر بٹھا کر نماز پڑھتے رہے تو کیا یہ امت کے لیے جائز ہے؟ نہیں۔

ہم وڑائچ صاحب سے پوچھتے جو امت کا اولین حصہ ہے اور ہر لحاظ سے وہ سبقت لینے والے ہیں۔ وہ اس حدیث پر عمل کرنے سے کیوں پیچھے رہ گئے، انھیں کس نے روکا تھا۔ اگر وہ اس پر عمل سے رکے رہے اور یقیناً رکے رہے تو اسی لیے کہ وہ اسے رسول اللہ ﷺ کے ساتھ خاص سمجھتے تھے تو یہ ہماری گھڑی ہوئی تاویلیں نہیں صحابہ سے

بالواسطہ پڑھی ہوئی شریعت ہے۔

بندہ نے حدیث نجاشی سے جواز ڈھونڈنے والوں کو سمجھانے کے لیے ہی تو یہ مقالہ لکھا مگر افسوس ہے ”علامہ وڑائچ“ نہ جانے کس وجہ سے مقالہ سے دیکھ کر اعتراض کو توڑ کر کر دیا مگر سارے جوابات نہیں تو کم از کم ایک جواب نقل کر دیتے۔ ان کی فراخ دلی کا بھی مظاہرہ ہو جاتا۔ بخاری شریف سے حدیث نجاشی کو تیرہ مقامات سے ذکر کرنے کا مقصد بھی یہ تھا کہ نہ تو حدیث نجاشی میں کہیں یہ ذکر ہے کہ رسول اللہ ﷺ نے غائبانہ میت کی نماز جنازہ پڑھائی اور نہ ہی امام بخاری کو اس سے غائبانہ نماز جنازہ ثابت ہوتی نظر آئی ہے اس لیے امام بخاری نے اسے تیرہ بار ذکر کر کے صرف چھ مسائل اس سے ثابت کیے۔ مگر ان میں غائبانہ نماز جنازہ نہیں ہے۔ نصیب نصیب کی بات ہے امام بخاری کو تو اس حدیث نجاشی سے تیرہ بار ذکر کرنے کے باوجود نماز جنازہ غائبانہ کا جواز نظر نہیں آیا اور ہمارے علامہ وڑائچ صاحب کو میرا مقالہ دیکھتے ہی اس حدیث سے غائبانہ جنازہ کا ثبوت نظر آ گیا۔ امام بخاری رسول اللہ ﷺ کی طرف سے حضرت نجاشی کی نماز جنازہ کو غائبانہ کہہ بھی نہیں سکتے تھے کیونکہ ان کی بخاری ج ۱ ص ۷۹ پر یہ حدیث موجود ہے۔ رسول اللہ ﷺ نے مدینہ شریف میں بیٹھے فرمایا۔

وانی واللہ لا نظر الی حوضی الآن۔

”اور میں خدا کی قسم اپنے حوض کوثر کی طرف اب دیکھ رہا ہوں۔“

جو مدینہ شریف میں بیٹھے سات آسمان پار حوض کوثر کو دیکھ رہے تھے ان کے لیے مدینہ شریف میں کھڑے ہو کر حضرت نجاشی کے جسم کو دیکھ کر نماز جنازہ پڑھانا کیا بعید تھا۔ ایک تو رسول اللہ ﷺ کی اپنی نگاہ کا یہ کمال ہے۔ اور دوسری طرف یہ آپ کا مرتبہ ہے کہ آپ کے لیے زمین کو سمیٹ دیا جاتا ہے۔ جب رسول اللہ ﷺ نے تبوک میں حضرت معاویہ بن معاویہ مزی رضی اللہ تعالیٰ عنہ کی نماز جنازہ پڑھائی تو زمین کو آپ

کے لیے سمیٹ دیا گیا (نصب الراية ۲/۲۸۵)

پتہ چلا رسول اللہ ﷺ نے حضرت نجاشی رضی اللہ تعالیٰ عنہ کی نماز جنازہ اس حالت میں پڑھائی کہ آپ انھیں دیکھ رہے تھے۔ یہاں تک صحابہ کرام رضی اللہ تعالیٰ عنہم بھی یہی سمجھ رہے تھے کہ حضرت نجاشی رضی اللہ تعالیٰ عنہ کا جنازہ ہمارے سامنے موجود ہے۔ ملاحظہ ہو۔ (صحیح ابن حبان ۴/۲۹، مسند امام احمد ۶/۴۴۶، المستھید لمافی الموطا من الاسانید ۶/۳۳۳۲)

چنانچہ یہ نماز جنازہ غائبانہ نہیں حاضرانہ ادا کی گئی۔

حضرت نجاشی رضی اللہ تعالیٰ عنہ کی یوں نماز جنازہ کی ادائیگی میں ائمہ دین نے ان کی خصوصیت کو بھی دلیل بنایا ہے کہ ان کے سوا کسی اور کے لیے رسول اللہ ﷺ نے یہ اہتمام نہیں کیا۔

کیونکہ وہ کافر ملک میں فوت ہو گئے تھے اور وہاں کوئی ان کی نماز جنازہ ادا کرنے والا نہیں تھا۔ ورنہ دور دراز معرکوں میں شہید ہو جانے والے دیگر صحابہ کی بھی رسول اللہ ﷺ نماز جنازہ پڑھاتے جبکہ نہیں پڑھائی۔ صحابہ کرام رضی اللہ تعالیٰ عنہم میں ان کے ایمان کی تشہیر نیز بادشاہوں کو ایمان کی طرف راغب کرنے کے لیے رسول اللہ ﷺ نے ان کے مدینہ شریف سے دور فوت ہو جانے کے باوجود ان کی نماز جنازہ پڑھادی اور کسی کے لیے ایسا حکم نہیں ہے۔ علامہ وڑائچ صاحب نے اپنے کالم میں یہ تاثر دینے کی کوشش کی ہے کہ یہ ایک غائبانہ جنازہ کا جائز نہ ہونا یہ محض ایک نوعمر اور غیر مفتی قائل کا قول ہے۔ انھیں یہ سوچنا چاہیے کہ انھوں نے یہ کالم میرے مقالہ کے جواب میں نہیں خلفاء راشدین اور صحابہ کے نظریہ کے مقابلہ میں لکھا ہے حضرت امام اعظم ابو حنیفہ اور حضرت امام مالک کے مذہب کے خلاف لکھا ہے۔ حضرت امام شافعی اور حضرت امام احمد بن حنبل کے عمل کے خلاف لکھا ہے۔ حضرت داتا گنج بخش اور حضرت

بابا فرید کے موقف کے خلاف لکھا ہے۔

علامہ وژانج نے اسے فرقہ واریت سے بھی جا ملایا اگر غائبانہ جنازہ کو ناجائز کہنا فرقہ واریت ہے تو یہ فرقہ واریت تو امام اعظم ابوحنیفہ اور امام مالک جیسے اور ان کی پیروی میں ہزاروں محدثین مفسرین اور فقہاء اور اولیاء نے پھیلائی ہے جن کی ہزاروں تصانیف میں اسے ناجائز لکھا گیا ہے بلکہ ایک طبقہ جنہیں آج غائبانہ نماز جنازہ سے زیادہ دلچسپی ہے ان کے امام ابن قیم نے مروجہ غائبانہ نماز جنازہ کو ناجائز قرار دیا ہے اور یہ لکھا ہے ہر کسی کی غائبانہ نماز جنازہ ادا کرنا رسول اللہ ﷺ کا طریقہ تھا اور نہ ہی آپ کی سنت بہت سے صحابہ کرام دور دراز فوت ہوئے۔ رسول اللہ ﷺ نے ان کی نماز جنازہ ادا نہیں کی۔ (زاد المعاد/ ۴۱۵)

علامہ وژانج نے رسول اللہ ﷺ کے حضرت براء بن معرور کی قبر پر جا کر نماز پڑھنے کو دلیل بنایا کہ غائبانہ نماز جنازہ جائز ہے۔ اگر ”علامہ“ تھوڑی سی بھی کوشش کر لیتے تو مقالہ کے صفحہ نمبر ۵ سے انھیں جواب مل جاتا۔ رسول اللہ ﷺ کا کسی کی قبر پر جا کر نماز جنازہ ادا کرنا یہ تو ہماری دلیل ہے اگر غائبانہ جنازہ جائز ہوتا تو پھر قبر پر جانے کی کیا ضرورت تھی۔ پھر تو جہاں کھڑے تھے وہیں نماز جنازہ ادا کر لیتے۔ مروجہ غائبانہ نماز جنازہ کا حدیث نجاشی سے کوئی تعلق نہیں ہے کیونکہ وہ جنازہ وفات والے دن پڑھا گیا تھا اور تدفین سے پہلے پڑھایا گیا۔

علامہ وژانج نے اپنے کالم کا اختتام اس بات پر کیا ”غائبانہ جنازہ کے عمل کو جاری رکھنے سے اسلام روکتا نہیں۔“ تو ہم ان سے اتنا پوچھنے کا حق تو رکھتے ہیں۔ یہ امت میں جاری کب سے ہوا۔ کس امتی نے سب سے پہلے پڑھائی اگر قرون اولیٰ اور بعد کی صدیاں اس عمل سے خالی رہیں اور صحابہ و تابعین اس سے رکے رہے تو آج اس کے جاری کرنے پر کیوں زور دیا جا رہا ہے۔ امت کی اصل راہ تو غائبانہ جنازہ نہ پڑھنا ہے۔

پڑھنے والے نئی راہ نکال رہے ہیں اور الجھن پیدا کر رہے ہیں نہ کہ روکنے والے۔

اللہ تعالیٰ کا فضل ہے ہم نے اپنے تفصیلی مقالہ میں غائبانہ جنازہ کے ناجائز ہونے کے دلائل تفصیل سے اور باحوالہ بیان کیے ہیں۔ علامہ وڈرائج نے اگر سارا مقالہ سنا نہیں تھا تو کم از کم پڑھ لیتے اور ایسے غائبانہ تبصرہ سے بچ جاتے۔

اگر میں یہ لکھوں کہ وڈرائج صاحب کو مقالہ کی سمجھ نہیں آئی تو نہیں لکھوں گا کیونکہ موصوف ”علامہ“ ہیں۔ اگر یہ لکھوں کہ کسی کے خیراتی مطالعہ سے کسی کے کہنے پر انھوں نے ایسا لکھا تو نہیں لکھوں گا کیونکہ وہ ایک صاحب الرائے ہیں میں اگر یہ لکھوں کہ ”علامہ“ کے قلم میں سیاہی کسی اور کی ہے تو یہ بھی نہیں لکھوں گا کیونکہ وہ ایک ذمہ دار صاحب قلم ہیں۔

ہاں یہ بات لکھتا ہوں اگر علامہ ”وڈرائج“ کو مقالہ سے دلائل کی سمجھ نہیں آئی ہے۔ یا ان کے پاس غائبانہ نماز جنازہ کے جواز پر کوئی دلیل ہے یا ان کے علاوہ سوا اعظم کے اندر یا باہر کسی کو اس مسئلہ میں تلاش حجت ہے تو بندہ جس فورم میں چاہیں اظہار حجت کے لیے تیار ہے۔

OF AHLE SUNNAT WAL JAMAAT

بسم الله الرحمن الرحيم

غائبانہ نماز جنازہ۔ چند قابل غور پہلو

ڈاکٹر محمد اشرف آصف جلالی

ایک مسلمان کے بعد از وصال جو اوروں پر حقوق ہیں نماز جنازہ ان میں سرفہرست ہے۔ نماز جنازہ میں جہاں مقصود میت کیلئے دعا ہے۔ وہاں اس کا مقصد تعظیم میت بھی ہے بلکہ اس میں تعظیم میت والا پہلو محض دعا پر غالب ہے۔ محض دعا تو انسانی جسم کو سامنے رکھے بغیر بھی مانگی جاسکتی ہے۔ محض دعا تو بیٹھ کے بھی مانگی جاسکتی ہے۔ اور محض دعا تو ہیئت نماز کے بغیر بھی مانگی جاسکتی ہے مگر فوت شدہ مسلمان کی نماز جنازہ پڑھنے کا حکم اس لئے ہے کہ اس کے ایمان کی عظمت کی وجہ سے حیوانات اور کفار سے اس کا سفر آخرت جدا ہو۔ اس کا بدن اعزاز سے اٹھایا جائے اور اسے رخصت کیا جائے اور اسے دفن کیا جائے۔

امام ابو بکر بن مسعود کا سانی نماز جنازہ کھڑے ہو کر پڑھنے کی حکمت بیان کرتے ہوئے لکھتے ہیں۔

”نماز جنازہ تعظیم میت کیلئے جائز قرار دی گئی اسی لئے ہی جن کی توہین لازم ہے ان کے حق میں یہ نماز ساقط ہے۔ جیسے باغی، کافر اور ڈاکو۔ لہذا جو نماز جائز ہی میت کی تعظیم کے پیش نظر ہوئی ہے اسے استحقاقات کے طریقے پر یعنی بیٹھ کر ادا کرنا جائز نہیں ہے۔“ (بدائع الصنائع للکاسانی متوفی ۵۸۷ھ جلد نمبر ۱ ص ۴۶۷، دار الفکر)

چنانچہ جس جسم مومن کی تعظیم کیلئے نماز جنازہ کو جائز قرار دیا گیا ہے وہ ہی موجود نہ ہو یا اس کا مدفن (شرط طریقے سے) نہ ہو تو نماز جنازہ کی حکمت ہی فوت ہو جائے گی۔ چنانچہ جسم کے موجود نہ ہونے کی صورت میں اس کی نماز جنازہ نہیں پڑھی جائے گی اور صرف دعا پراکتفا کیا جائے گا۔

چونکہ اسے صلوٰۃ علی المیت یا صلوٰۃ علی الجنائز سے تعبیر کیا جاتا ہے یعنی نماز جنازہ تو اسے عام دعا پر قیاس نہیں کیا جاسکتا۔ میت کے حق میں نماز جنازہ کے علاوہ کی دعا تو میت کے موجود ہوئے بغیر بھی ہو سکتی ہے مگر نماز جنازہ کی ہیئت میں دعا جو دعا کیساتھ تعظیم میت بھی ہے یہ صرف میت کے موجود ہونے کی صورت میں ہوگی۔

حضرت امام بخاری رحمہ اللہ نے نماز جنازہ کے نماز ہونے پر بڑا زور دیا ہے اور صحیح بخاری شریف میں اس پر ۱۵ دلائل دیئے ہیں کہ اس کا حکم محض دعا سے مختلف ہے۔ امام بخاری رحمہ اللہ نے باب سنتہ الصلوۃ علی الجنازہ جلد نمبر ۱ ص ۶۷، قدیمی کتب خانہ کراچی میں نماز جنازہ کے نماز ہونے پر تین دلائل حدیث شریف سے ذکر کئے۔ رسول اللہ ﷺ نے فرمایا: من صلی علی الجنائز۔ جس نے جنازوں پر نماز پڑھی۔ نیز فرمایا: صلوا علی صاحبکم۔ اپنے دوست کی نماز پڑھو۔ (جب مقروض کی نماز جنازہ پڑھنے سے انکار کیا تھا) پھر حدیث نجاشی رضی اللہ عنہ میں صلوا علی النجاشی۔ نجاشی پر نماز پڑھو۔ ان تینوں احادیث کو ذکر کر کے امام بخاری نے کہا۔ فسماء صلوۃ لیس فیہا رکوع ولا سجود۔ رسول اللہ ﷺ نے اس کا نام نماز رکھا ہے حالانکہ اس میں نہ رکوع ہے نہ سجود۔

چوتھی دلیل امام بخاری نے یہ دی کہ اس میں کلام نہیں کیا جاتا ہے اگر محض دعا ہوتی تو ہمیں کلام جائز ہوتا۔ پانچویں دلیل یہ دی کہ اس میں نماز کی طرح تکبیر تحریمہ بھی ہے سلام بھی ہے۔ چھٹی دلیل یہ ہے کہ جیسے نماز طلوع و غروب کے وقت نہیں پڑھی جاتی جنازہ بھی نہیں پڑھا جاتا۔ ساتویں دلیل یہ دی کہ اس میں ہاتھ اٹھائے جاتے ہیں۔ آٹھویں دلیل یہ دی۔ حضرت حسن بصری رحمہ اللہ کہتے ہیں میں نے صحابہ کو دیکھا ہے نماز جنازہ کی امامت کا اس کو زیادہ حقدار سمجھتے تھے جس کو فرض نماز میں امام بنانا پسند کرتے تھے۔ مطلب یہ ہے نماز جنازہ نماز ہے جسکو انہوں نے فرائض والا حکم دیا ہے۔ نویں دلیل یہ دی۔ نماز جنازہ میں اگر کوئی بے وضو ہو جائے وہ پانی تلاش کرے اور تیمم نہ کرے۔ جبکہ محض دعا کا یہ حکم نہیں ہے دسویں دلیل یہ دی۔ جب کوئی بندہ بچے اور نماز جنازہ پڑھی جا رہی ہو تو تکبیر تحریمہ کہہ کر نماز میں داخل ہو جائے۔ نویں، دسویں دلیل کا مطلب یہ ہے کہ جیسے فرض نماز کے فوت شدہ حصے کا اعادہ لازم ہے اس کا بھی لازم ہے چنانچہ یہ محض دعا نہیں نماز بھی ہے۔ گیارہویں دلیل یہ دی کہ حضرت سعید بن مسیب رضی اللہ عنہ نے کہارات میں نماز جنازہ پڑھے یا دن میں سفر میں پڑھے یا حضر میں چار تکبیریں لازم ہیں۔ بارہویں دلیل یہ دی کہ حضرت انس رضی اللہ عنہ کہتے ہیں نماز جنازہ کی چار تکبیروں میں سے پہلی تکبیر افتتاح نماز کی تکبیر ہے۔ تیرہویں دلیل یہ دی کہ اللہ تعالیٰ نے قرآن مجید

ہیں۔ (تیسیر القاری ج ۱ ص ۴۴۲، مکتبہ رشیدیہ کوئٹہ)

چنانچہ یہ نماز ہے ہر نماز اپنے وقت پر لازم ہوتی ہے وہ وقت اس نماز کا سبب ہوتا ہے نماز جنازہ کا سبب جنازہ یعنی میت ہے۔ اگر میت کے موجود ہونے کے بغیر بھی غائبانہ بھی لازم ہو جائے تو اس کا قابل عمل حکم بیان ہی نہیں کیا جاسکتا

غائبانہ جنازہ کے تمام چھوٹے بڑے اور نئے پرانے حامیوں نے اپنے موقف پر ظاہری مذہب کے امام ابن حزم کا قول آخری دلیل کے طور پر پیش کیا ہے۔ مگر ان کا پورا قول اگر دیکھا جائے تو پتہ چلتا ہے غائبانہ جنازہ کا نظریہ قابل عمل ہی نہیں کیونکہ ابن حزم نے کہا۔ ”جو مسلمان دنیا میں جہاں کہیں بھی فوت ہو جائے اور مسلمانوں کو اس کے فوت ہونے کی خبر پہنچ جائے تو اگر اس کی نماز جنازہ پڑھے بغیر اسے دفن کر دیا تو جن مسلمانوں تک اس کی خبر پہنچ گئی ان پر اس کی غائبانہ نماز جنازہ فرض ہے اور جسکو نماز جنازہ پڑھ کے دفن کیا گیا جہاں تک مسلمانوں کو اس کی خبر پہنچے ان کیلئے اسکی غائبانہ نماز جنازہ مستحب ہے“ (مختصاً۔ (مکلی بالآثار ج ۳ ص ۶۳، بیروت)

قارئین! وجود میت کو اگر سبب جنازہ نہ بنایا اور صرف کسی کے وصال کی خبر کو اگر سبب مان لیا جائے تو کتنے لاکھوں، کروڑوں مسلمانوں کو روزانہ تارک فرض ماننا پڑے گا اور گنہگار قرار دینا پڑے گا۔ کیونکہ کتنے مسلمان ہیں جن کے وصال کی خبر تو پہنچ جاتی ہے مگر کفار کے کنٹرول کی وجہ سے وہاں ان کی نماز جنازہ ادا نہیں کی جاتی اور مسلمان شہروں میں بھی کوئی نہیں پڑھتا۔ بلکہ اور تو اور رہا خود رسول اللہ ﷺ اور تمام صحابہ پر ابن حزم کے نظریے کے مطابق فرض چھوڑنے کا الزام آئے گا۔

کیونکہ بیر معونہ پر ستر قراء کی شہادت ہوئی، مدینہ میں ان کی خبر پہنچی بخاری کی روایت کے مطابق رسول اللہ ﷺ کو اتنا غم کسی موقع پر بھی لاحق نہیں ہوا جتنا اس موقع پر ہوا جیسا کہ حضرت انس رضی اللہ عنہ نے کہا بخاری حدیث نمبر ۳۱۷۷، اور بیر معونہ میں ان کی کسی نے نماز جنازہ نہیں پڑھی کیونکہ وہاں مشرکین کا تسلط تھا۔ مدینہ شریف میں بھی ان کی غائبانہ نماز جنازہ ادا نہیں کی گئی۔ جبکہ ابن حزم کے نظریہ کے مطابق اس صورت میں ان کی نماز جنازہ کا مدینہ میں ادا کیا جانا فرض تھا جو اجتماعی طور پر ترک ہو گیا۔

چنانچہ غائبانہ نماز جنازہ نہ جائز ہے اور نہ ہی اس پر عمل کیا جاسکتا ہے اس کے علمبردار دیگر تمام مصروفیات ترک کر کے روزانہ ہر شہر اور ہر محلے میں غائبانہ جنازہ ہی پڑھتے رہیں تب بھی اس فرض سے بری الذمہ نہیں ہونگے جبکہ ان کے ہاں جو غائبانہ پڑھا جاتا ہے وہ بھی صرف امیروں کا غریبوں کیلئے تو وہ بھی نہیں ہے۔

لہذا حضرت نجاشی رضی اللہ عنہ کی نماز جنازہ کو دلیل بنا کر غائبانہ جنازہ پڑھنا درست نہیں ہے۔ وہ رسول اللہ صلی اللہ علیہ وسلم کا خاصہ ہے جسے بعد والوں ہی نے نہیں صحابہ تابعین اور تبع تابعین نے بھی رسول اللہ صلی اللہ علیہ وسلم کا خاصہ سمجھا ہے۔

امام یحییٰ بن معین متوفی ۲۴۳ھ ایسے جلیل القدر محدث جن سے امام احمد بن حنبل اور امام بخاری و مسلم نے بھی حدیث روایت کی ہے۔ انہوں نے اپنی تاریخ میں سند صحیح سے لکھا ہے۔

سمعت العباس يقول سمعت ابا عبيد القاسم بن سلام يقول مات رجل من اهل مصر في موضع غير مصر فقام ناس من اهل مصر فخرجوا الى الصحراء يريدون ان يصلوا عليه كما صلى النبي ﷺ على الفجاشي فبلغوا اليه فخرج اليهم فمنعهم وضربهم وقال لهم ويحكم هذا شيء فعله النبي ﷺ وهو للنبي ﷺ خاصة رأيتم ابا بكر وعمر او احدا من التابعين فعله؟

(تاریخ یحییٰ بن معین جلد نمبر ۱ ص ۷۲، دار القلم بیروت)

امام یحییٰ بن معین کہتے ہیں میں نے عباس سے سنا وہ کہتے ہیں میں نے ابو عبید قاسم بن سلام سے سنا وہ کہتے ہیں ایک مصری مصر سے باہر کسی ملک میں فوت ہو گیا کچھ اہل مصر ایک صحرا کی طرف نکلے انہوں نے اس مصری کی غائبانہ نماز جنازہ ادا کرنا چاہی جیسے رسول اللہ صلی اللہ علیہ وسلم نے حضرت نجاشی کی ادا کی تھی حاکم وقت تک یہ بات پہنچ گئی وہ بھی وہاں پہنچ گیا انہیں منع کیا اور زد و کوب کیا اور کہا تم تباہ ہو جاؤ اس طرح نماز جنازہ تو رسول اللہ صلی اللہ علیہ وسلم کا خاصہ ہے کیا تم نے حضرت ابو بکر صدیق، حضرت عمر فاروق رضی اللہ عنہما یا تابعین میں سے کسی کو غائبانہ جنازہ پڑھتے دیکھا؟

امام یحییٰ بن معین کی یہ گفتنی واضح گواہی ہے کہ امت اسے رسول اللہ صلی اللہ علیہ وسلم کا خاصہ سمجھتی رہی اور صحابہ و تابعین کا یہی نظریہ ہے۔ خلفاء راشدین اور تمام صحابہ کرام کا کسی کی غائبانہ

جنازہ نہ پڑھانا اور خلفاء راشدین کے وصال پر مختلف شہروں میں موجود صحابہ، تابعین میں کسی کا انکی غائبانہ جنازہ نہ پڑھنا یہ اس بات کی قوی دلیل ہے کہ ان کے نزدیک حضرت نجاشی رضی اللہ عنہ کے جسم کا جسدہ میں ہونے کے باوجود رسول اللہ صلی اللہ علیہ وسلم کا انکی نماز جنازہ پڑھانا یہ آپ کا خاصہ ہے۔ اور اپنے امتی کے جسم کو دکھ رہے تھے اور اس جسم پر نماز پڑھ رہے تھے۔

اگر کسی کا یہ خیال ہے کہ صحابہ کے رسول اللہ صلی اللہ علیہ وسلم کے بعد غائبانہ جنازہ نہ پڑھنے سے اس کے جواز کی نفی نہیں ہوتی۔ اور صحابہ کے نہ پڑھنے سے یہ رسول اللہ صلی اللہ علیہ وسلم کی خصوصیت ثابت نہیں ہوتی۔

تو اس کا جواب یہ ہے کہ غائبانہ جنازہ کے موجودہ قائلین نے یہ قانون تو خود بنایا

ہے۔ رسول اللہ صلی اللہ علیہ وسلم کوئی کام کریں اور صحابہ بعد میں نہ کریں یہ اس بات کی دلیل ہے کہ

وہ کام رسول اللہ صلی اللہ علیہ وسلم کیساتھ خاص ہے یہ علیحدہ بات ہے کہ غائبانہ جنازہ کے مسئلہ میں

یہ قانون خود انہیں کے گلے پڑ گیا ہے۔ دیکھئے بخاری شریف کی حدیث نمبر ۱۳۶۱ میں

ذکر ہے کہ رسول اللہ صلی اللہ علیہ وسلم دو قبروں کے پاس سے گزرے قبر والوں کو عذاب ہو رہا تھا۔

آپ نے ترشہ کی کے دو ٹکڑے کر کے دونوں پر آدھی آدھی لگا دی اور فرمایا جب تک یہ

ٹھنیاں ہری رہیں گی قبر والوں سے عذاب کی تخفیف کر دی جائے گی۔

ہم سمجھتے ہیں کہ آج بھی اگر کوئی قبر پر رسول اللہ صلی اللہ علیہ وسلم کے عمل کی روشنی میں ٹھنیاں لگائے تو

قبر والے کو فائدہ ہوگا اگرچہ رسول اللہ صلی اللہ علیہ وسلم کی طرف سے لگائی گئی ٹھنیوں کا فائدہ بہت زیادہ تھا۔

لیکن غائبانہ جنازہ والا یہ طبقہ اس عمل کو رسول اللہ صلی اللہ علیہ وسلم کیساتھ خاص سمجھتا ہے۔ اس پر قرآن

حدیث سے اور کوئی دلیل نہیں دی جاتی بلکہ دلیل کا انداز بھی یہ ہے مثلاً انہیں کے عالم عبدالعزیز

بن عبد اللہ بن باز نے کہا رسول اللہ صلی اللہ علیہ وسلم کے عمل کے باوجود آج کسی کیلئے قبر پر ٹھنی لگانا جائز نہیں۔

”کیونکہ خلفاء راشدین اور کبار صحابہ نے ٹھنیاں نہیں لگائیں اگر جائز ہوتا تو وہ

بھی لگاتے۔“ (حاشیہ فتح لباری جلد ۲ ص ۲۸۶، بیروت)

اگر قبر پر ٹھنی لگانے کے عدم جواز پر رسول اللہ صلی اللہ علیہ وسلم کے عمل کے باوجود صحابہ کے

نک کو دلیل بنایا جاسکتا ہے۔ تو غائبانہ جنازہ کے مسئلہ پر صحابہ کے نہ پڑھنے کو دلیل

کیسے نہیں مانا جا رہا۔ حالانکہ ٹھنی لگانے کے مسئلے پر اس قانون کا اطلاق ہوتا ہی نہیں

کیونکہ بخاری شریف میں باب الجریدہ علی القبر میں موجود ہے۔

اوصی بریدۃ الاسلامی ان يجعل فی قبره جرید تانہ
 حضرت بریدہ اسلمی نے وصیت کی کہ انکی قبر میں دو ٹہنیاں کی جائیں۔
 اب یہاں تو رسول اللہ ﷺ کے عمل کے بعد صحابی کا عمل بھی موجود ہے۔ لیکن
 غائبانہ جنازہ میں ایسا نہیں ہے۔

جہاں تک غائبانہ جنازہ کو عید میلاد النبی ﷺ اور اذان سے پہلے اور بعد درود شریف
 سے ختمی کرنے کا معاملہ ہے۔ تو اس میں فرق سمجھنا چاہئے جنازہ کی تو ایک خاص ہئیت ہے
 جبکہ عید میلاد کی خوشی کی کوئی معین ہئیت نہیں ہے۔ چنانچہ نماز جنازہ کی خاص ہئیت کے
 ثابت نہ ہونے سے یہ تو کہا جائے گا صحابہ سے غائبانہ جنازہ ثابت نہیں لیکن عید میلاد کی
 خوشی کا اظہار کسی بھی ادائے محبت سے ہو سکتا ہے۔ لہذا اس کی نفی صحابہ سے ثابت نہیں اگر
 انسان فراخ دلی سے سوچے تو کہاں جنازہ کہاں درود و سلام۔ جنازہ تو کسی وقت میں ہے اور
 درود و سلام ہر لمحہ و آن، ہر زمان و مکان میں جب بھی رسول اللہ ﷺ کی یاد آجائے۔ غائبانہ
 جنازہ تو صحابہ نے نہیں پڑھا۔ لیکن بخاری شریف کی حدیث نمبر ۹۶۱ میں ہے۔
 حضرت اسماء بنت ابی بکر رضی اللہ عنہا کے غلام عبد اللہ بن کسان کہتے ہیں۔

انہ کان یسمع اسماء تقول كلما مرت بالاحجون صلی اللہ علی رسولہ
 محمد لقد نزلنا معہ ہہنا۔

جب حضرت اسماء رضی اللہ عنہا حجون کی پہاڑی سے گذرتی تھیں تو وہ انہیں رسول اللہ ﷺ
 پر درود "صلی اللہ علی رسولہ محمد" پڑھتے سنتے تھے۔

وہ کہتی تھیں یہاں ہم رسول اللہ ﷺ کے ہمراہ ٹھہرے تھے۔ چونکہ حجۃ الوداع کے
 موقع پر حضرت اسماء رضی اللہ عنہا رسول اللہ کے ہمراہ وہاں ٹھہری تھیں جب بھی اس جگہ سے
 گذرتی تھیں تو آپ ﷺ کی یاد آنے پر آواز کے ساتھ درود پڑھتی تھیں حالانکہ حجون سے
 گذرتے ہوئے درود پڑھنے کی کوئی علیحدہ آیت یا حدیث موجود نہیں ہے اسلئے ۱۲ بارہ ربیع
 الاول شریف کو رسول اللہ ﷺ کی آمد کی یاد منانے اور اذان جس میں ذکر رسالت ہے اس
 موقع پر پہلے یا بعد میں با آواز درود شریف پڑھنے پر اعتراض کی کوئی وجہ نظر نہیں آتی۔
 چنانچہ یہ تو جائز ہے مگر غائبانہ نماز جنازہ کو ہرگز اس پر قیاس نہیں کیا جاسکتا ہے۔

حدیث نبوی اور غائبانہ نماز جنازہ

محمد اشرف آصف جلالی

غائبانہ جنازہ پڑھانا جو کہ صحابہ و تابعین رضی اللہ تعالیٰ عنہم میں سے کسی سے بھی ثابت نہیں ہے۔ اس سلسلہ میں بعض لوگ حدیث حضرت نجاشی رضی اللہ تعالیٰ عنہ کو دلیل بناتے ہیں۔ ہم نے اس پر تفصیلی بحث اپنی کتاب ”غائبانہ جنازہ جائز نہیں“ میں کی ہے۔ اس سلسلہ میں صحابی رسول ﷺ حضرت عمران بن حصین رضی اللہ عنہ سے متعدد اسناد سے مروی ہے کہ صحابہ یہ سمجھ رہے تھے کہ جنازہ رسول اللہ ﷺ کے سامنے موجود ہے۔ امام احمد بن حنبلہ نے اپنی مسند میں سند صحیح سے جو روایت کیا اس کے الفاظ یہ ہیں۔

وَمَا نَحْسِبُ الْجَنَازَةَ إِلَّا مَوْضُوعَةً بَيْنَ يَدَيْهِ

مسند امام احمد ۴/۳۳۶ دار صادر بیروت

اور ہم حضرت نجاشی رضی اللہ عنہ کے جسم کے بارے میں یہی سمجھ رہے تھے کہ وہ رسول اللہ صلی اللہ علیہ وآلہ وسلم کے سامنے موجود ہے۔

امام ابو عوانہ رحمہ اللہ نے سند صحیح سے روایت کیا۔ کہ حضرت عمران بن حصین نے حضرت نجاشی رضی اللہ عنہ کے جنازے پر تبصرہ کرتے ہوئے کہا۔

وَنَحْنُ لَا نَدِي إِلَّا النَّجَنَازَةَ قَدْ أَمْنَا

فتح الباری شرح البخاری ۳/۱۸۸ دار نشر الکتب الاسلامیہ لاہور

اور ہم یہی دیکھتے تھے کہ حضرت نجاشی رضی اللہ عنہ کا جسم ہمارے سامنے ہے۔

اما ابن حبان رحمہ اللہ نے اپنی صحیح میں لکھا کہ حضرت عمران بن حصین رضی اللہ عنہ کہتے ہیں۔

وہم لا یظنون الا ان جنازۃ بنی ید یہ

الاحسان بترتیب صحیح ابن حبان حدیث نمبر ۳۰۹۲

مؤنۃ الرسالہ بیروت

صحابہ کا یہی گمان تھا کہ حضرت نجاشی رضی اللہ عنہ کا جسم رسول اللہ صلی اللہ علیہ وسلم کے سامنے ہے۔

امام ابن عبد البر قرطبی لکھتے ہیں کہ حضرت عمران بن حصین رضی اللہ تعالیٰ عنہ کہتے ہیں۔

وما تحسب الجنازۃ الا بنی ید یہ

التمہید ۳۳۲/۶ مکتبہ قدوسیہ لاہور

ہمارا یہی خیال تھا کہ حضرت نجاشی رضی اللہ عنہ کا جسم رسول اللہ صلی اللہ علیہ وسلم کے سامنے ہے۔

لہذا یہ چلا کہ رسول اللہ صلی اللہ علیہ وسلم نے حضرت نجاشی رضی اللہ عنہ کا جنازہ غائبانہ نہیں حاضر

انہ پڑھایا ہے۔ OF AHLE SUNNAT WAL JAMAT

اتنی گواہیوں کے باوجود مخالفین کہتے ہیں کہ یہ محض گمان تھا صحابہ کرام رضی اللہ

تعالیٰ عنہم کا حقیقت میں حضرت نجاشی رضی اللہ تعالیٰ عنہ کا جسم رسول اللہ صلی اللہ علیہ وسلم کے

سامنے نہیں تھا اس طبقہ کے علماء اور عوام میں شان رسالت کے ماننے کے لحاظ سے جو

بخل ہے اس کی بنیاد پر ان سے ایسی باتیں نکلتی ہیں مثلاً کہا جائے کہ رسول اللہ صلی اللہ علیہ وسلم نے

فرمایا میں اب حوض کوثر کی طرف دیکھ رہا ہوں جو سات آسمانوں پار حوض کوثر دیکھ لیں

کیا وہ زمین پر حضرت نجاشی کو نہیں دیکھ سکتے تو وہ کہتے ہیں کہ حوض کوثر بھی ایک بار نظر

آیا اور حوض کوثر نظر آنے سے یہ کیسے ثابت ہوتا ہے کہ حضرت نجاشی کا جسم بھی نظر

آجائے۔ لیکن امام احمد شین سید الفقہاء شیخ المفسرین حضرت امام ابو جعفر احمد بن محمد

بن سلامہ طحاوی متوفی ۳۲۱ھ نے مخالفین کا یہ بہانہ بھی مکمل ختم کر دیا ہے۔ آپ نے اپنی مشہور زمانہ کتاب شرح مشکل الآثار مطبوعہ مؤسسۃ الرسالہ بیروت کی بارہویں جلد میں صفحہ نمبر ۲۲۹ سے ایک صفحہ ۳۳۲ تک اس مسئلہ پر تفصیلاً بحث کی ہے اور غائبانہ جنازہ کے علمبرداروں کے تمام راستے مسدود کر دیے ہیں۔

آپ نے شرح مشکل الآثار میں اس مسئلہ کے بارے میں یوں باب قائم کیا۔

باب بیان مشکل ماروی عن رسول اللہ ﷺ فی صلاتہ علی النجاشی

بالمدينة وهل كان ذلك والنجاشی حينئذ يارض الجثة او بالمدينة۔

رسول اللہ ﷺ کے حضرت نجاشی رضی اللہ عنہ کی نماز جنازہ ادا کرنے کے بارے میں

جو روایت کیا گیا ہے اس مشکل کا حل اور اس بات کا بیان کہ جب نماز جنازہ ادا کی گئی تو

کیا حضرت نجاشی رضی اللہ عنہ کا جسم جثہ میں تھا یا مدینہ شریف میں؟

اس باب کے تحت امام طحاوی رحمہ اللہ نے حضرت عمران بن حصین رضی اللہ عنہ سے

روایت کیا ہے۔

سند یہ ہے۔ حدثنا محمد بن خزيمة قال حدثنا مسلم بن ابراهيم

الازدي قال حدثنا ابان بن يزيد العطار عن يحيى يعني ابن ابي كثير عن

ابي قلابه عن ابي المهرب۔

یہ سند صحیح ہے اور اسناد امام مسلم کی شرط پر ہے۔

متن یہ ہے عن عمران بن حصین رضی اللہ عنہ ان النبی ﷺ قال ان اخاکم

النجاشی قد مات فصلوا علیہ قال ونحن نری ان الجنازة قد اتت قال فصفا

فصلینا علیہ وانما مات بالحیثۃ فصلی علیہ رسول اللہ صلی اللہ علیہ وآلہ

وسلم حين دخل المدينة۔

صحابہ کرام رضی اللہ تعالیٰ عنہم کے اس موقف نے اس خیال کو رفع کر دیا کہ حدیث نجاشی رضی اللہ تعالیٰ عنہ میں غائبانہ جنازہ کے دعویدار کیلئے کوئی دلیل ہو جو بھی ہو اللہ تعالیٰ کی لطیف قدرت سے ہوا جیسے اللہ تعالیٰ کی طرف سے اپنے نبی ﷺ کیلئے اہم تھا جب آپ ﷺ نے قریش و خبر دی تھی کہ انہیں بیت المقدس کی طرف سیر کرائی گئی ہے پھر وہ اسی رات واپس اپنے گھر بھی لوٹ آئے تو قریش نے آپ ﷺ کو جھٹلایا تھا۔

پھر حضرت امام طحاوی رحمہ اللہ نے چند احادیث سے اس موقف کو ثابت کیا۔

۱۔ عن ابی ہریرۃ رضی اللہ عنہ قال قال رسول اللہ ﷺ لقد رايتني في الحجر

و قریش تسالني عن مسراي فسالوني عن اشياء من بيت المقدس لما اتيتها فكربت كريبا ما كربت مسئلة قط فرفعه الله عز وجل الي انظر اليه فماسالوني عن شي الا انبا تهم به۔

حضرت ابو ہریرہ رضی اللہ تعالیٰ عنہ سے مروی ہے رسول اللہ ﷺ نے ارشاد فرمایا۔ میں نے اپنے آپ کو حلیم میں پایا اور قریش مجھ سے میری سیر کے بارے میں پوچھ رہے تھے۔ چنانچہ انہوں نے مجھ سے کہا چونکہ آپ کا دعویٰ ہے کہ آپ بیت المقدس گئے ہیں تو آپ بیت المقدس کی ان چیزوں کے بارے میں بیان کرو مجھے ایسا دکھ ہوا جتنا مجھے پہلے کبھی نہیں ہوا تھا پس اللہ تعالیٰ نے میری طرف بیت المقدس کو اٹھایا پس جو بھی انہوں نے مجھ سے پوچھا میں نے ان کو اس کے بارے میں خبر دی۔

اس حدیث کی سند بھی صحیح ہے۔

۲۔ جابر بن عبد اللہ يقول سمعت رسول الله ﷺ يقول لما كذبني

قریش قمت فی الحجر فجلی اللہ عزوجل لی بیت المقدس فطفقت أخبرهم
عن اثاثہ وانا انظر الیہ۔

حضرت عمران بن حصین رضی اللہ تعالیٰ عنہ سے مروی ہے رسول اللہ ﷺ نے
فرمایا، تمہارے بھائی حضرت نجاشی رضی اللہ تعالیٰ عنہ فوت ہو گئے پس ان کی نماز جنازہ
پڑھو۔ حضرت عمران بن حصین رضی اللہ تعالیٰ عنہ نے کہا ہم آنکھوں سے دیکھ رہے تھے
کہ حضرت نجاشی رضی اللہ تعالیٰ عنہ کا جسم آگیا ہے حضرت عمران رضی اللہ تعالیٰ عنہ کہتے
ہیں رسول اللہ ﷺ ہماری صفیں بنوائیں پس ہم نے حضرت نجاشی رضی اللہ تعالیٰ
عنہ کی نماز جنازہ ادا کی۔ آپ کا وصال تو حبشہ میں ہوا تھا جب آپ کا جسم مدینہ شریف
میں داخل ہوا تو رسول اللہ ﷺ نے آپ کی نماز جنازہ پڑھائی۔

www.NAFSEELAM.COM

ففی هذا الحديث مما كان عند اصحاب رسول الله ﷺ في امر النجاشي

انه حمل الى المدينة بلطيف قدرة الله عزوجل في اليوم الذي مات فيه حتى

صلى عليه رسول الله ﷺ كما يصلي على من مات عنده بالمدينة۔

”اس حدیث میں یہ ہے کہ حضرت نجاشی رضی اللہ تعالیٰ عنہ کے جنازہ کے بارے
میں صحابہ کرام رضی اللہ تعالیٰ عنہم کا موقف یہ تھا۔ کہ حضرت نجاشی رضی اللہ تعالیٰ عنہ کو جس
دن آپ کا وصال ہوا اللہ تعالیٰ کی کمال مہربانی سے مدینہ شریف کی طرف اٹھایا گیا یہاں
تک کہ رسول اللہ ﷺ نے آپ کی ایسے ہی نماز جنازہ پڑھائی جیسے آپ ﷺ مدینہ
شریف میں اپنے پاس فوت ہونے والے کی نماز جنازہ پڑھاتے تھے۔

ودفع ذلك ان يكون في هذا الحديث حجة لمن اطلق الصلوة على

السميت الغائب وكان ما كان من الله عزوجل في ذلك من لطيف قدرته

کَمَثَلِ مَا كَانَ لِنَبِيِّهِ صَلَّى اللَّهُ عَلَيْهِ وَآلِهِ وَسَلَّمَ لَمَّا كَذَبَتْهُ قُرَيْشٌ حِينَ أَخْبَرَهُمْ أَنَّهُ اسْرَى بِهِ إِلَى بَيْتِ الْمَقْدِسِ ثُمَّ رَجَعَ إِلَى بَيْتِهِ مِنْ لَيْلَتِهِ

حضرت جابر بن عبد اللہ رضی اللہ تعالیٰ عنہ کہتے ہیں میں نے رسول اللہ ﷺ سے سنا ہے آپ فرما رہے تھے جب مجھے قریش نے جھٹلایا میں حطیم میں کھڑا ہو گیا اللہ تعالیٰ نے میرے لیے بیت المقدس روشن کر دیا میں شروع ہو گیا ان کو بیت المقدس کی مختلف چیزوں کی خبر دیکھ کر دے رہا تھا۔

اس حدیث کی سند بھی بالکل صحیح ہے۔ بخاری، مسلم کی شرط پر ہے۔

حضرت جابر رضی اللہ تعالیٰ عنہ سے یہی حدیث ایک اور سند سے بھی مروی ہے اور وہ سند بھی صحیح ہے اور بخاری مسلم کی شرط پر ہے

اس کے بعد امام طحاوی رحمۃ اللہ تعالیٰ علیہ نے خود اعتراض نقل کر کے اس کا جواب دیا ہے۔

فَقَالَ قَائِلٌ: تَفْسِيرُ هَذَا الْحَدِيثِ الَّذِي رَوَيْتَهُ عَنْ عُمَرَ بْنِ مَحَالٍ، لَأَنَّ فِيهِ: إِنْ الْجَنَازَةَ أَنْتَ فِيمَا يَرَوْنَهُ إِلَى رَسُولِ اللَّهِ ﷺ وَأَنْ صَلَاتَهُ عَلَيْهِ كَانَ حِينَ دَخَلَ الْمَدِينَةَ، وَالْجَنَازَةُ لَا تَبْيَانُ كَهَا، وَالنَّجَاشِيُّ لَا دُخُولَ لَهُ، لِأَنَّ الدُّخُولَ إِنَّمَا يَكُونُ مِنَ الْأَحْيَاءِ لَا مِنَ الْأَمْوَاتِ۔

اعتراض: یہ حدیث جو آپ نے حضرت عمر ان رضی اللہ تعالیٰ عنہ سے روایت کی ہے اس کی تفسیر محال ہے۔ کیونکہ اس میں یہ ہے کہ حضرت نجاشی رضی اللہ تعالیٰ عنہ کا جسم صحابہ رضی اللہ تعالیٰ عنہم کی نگاہ کے سامنے رسول اللہ ﷺ کی طرف آیا اور رسول اللہ ﷺ نے اس جسم کے مدینہ شریف میں داخل ہونے کے بعد اس کی نماز جنازہ پڑھائی۔ حالانکہ فوت شدہ جسم تو آہی نہیں سکتا اور حضرت نجاشی رضی اللہ تعالیٰ عنہ تو

داخل ہو ہی نہیں سکتے تھے کیونکہ زندہ داخل ہو سکتا ہے مردہ تو داخل ہی نہیں ہو سکتا۔
امام طحاوی نے اس کا جواب دیا۔

فَكَانَ جَوَابَنَا لَهُ فِي ذَلِكَ بِتَوْفِيقِ اللَّهِ جَلَّ وَعَزَّ وَعَوْنِهِ: أَنَّ هَذَا وَنَحْوَهُ قَدْ
يَذْكُرُ بِهِ الْأَمْوَاتُ كَمَا يَذْكُرُ بِهِ الْأَحْيَاءُ، لِأَنَّهُمْ يَقُولُونَ: قَدْ حَضَرَتِ الْجَنَازَةُ
بِمَعْنَى: قَدْ حَضَرَتِ الْجَنَازَةُ وَمِثْلُ هَذَا كَثِيرٌ فِي كَلَامِهِمْ، حَتَّى يُقَالَ ذَلِكَ
فِي كِتَابِ اللَّهِ عَزَّ وَجَلَّ، قَالَ اللَّهُ تَبَارَكَ وَتَعَالَى:

أَفَا مِنْ أَهْلِ الْقَرْيَةِ أَنْ يَأْتِيَهُمْ بَأْسُنَا بَيَاتًا وَهُمْ نَائِمُونَ ۝
أَوْ مِنْ أَهْلِ الْقَرْيَةِ أَنْ يَأْتِيَهُمْ بَأْسُنَا ضُحًى وَهُمْ يُلْعَبُونَ ۝

(الاعراف: ۹۷-۹۸)

فَاضَافَ الْإِتْيَانَ إِلَى الْبَاسِ، وَالْبَاسُ لَا يَأْتِي، إِنَّمَا يُؤْتَى بِهِ، وَمِثْلُ ذَلِكَ
قَوْلُهُ عَزَّ وَجَلَّ: (وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا
رَغَدًا مِنْ كُلِّ مَكَانٍ) (الْآيَةُ: النحل: ۱۱۴)

وَكَانَ إِتْيَانُ الرِّزْقِ إِيَّاهَا: إِنَّمَا هُوَ بِإِتْيَانٍ مِنْ يَأْتِي بِهِ إِلَيْهَا، فَمِثْلُ ذَلِكَ
إِيضًا: إِتْيَانُ الْجَنَازَةِ إِلَى مَا كَانَ عِنْدَ أَصْحَابِ رَسُولِ اللَّهِ ﷺ مِنْ إِتْيَانِهَا إِلَيْهِ
وَدُخُولِ النَّجَاشِيِّ الْمَدِينَةَ فِي الْوَقْتِ الَّذِي دَخَلَهَا هُوَ عَلَى ذَلِكَ مِمَّا فَعَلَهُ مَنْ
سِوَى الْجَنَازَةِ، وَسِوَى النَّجَاشِيِّ، فَارْتَفَعَ - بِحَمْدِ اللَّهِ - أَنْ يَكُونَ فِي هَذَا
الْحَدِيثِ اسْتِحَالَةٌ كَمَا ذَكَرَ هَذَا الْمُدَّعِي لِذَلِكَ، وَكَانَ فِي هَذَا الْحَدِيثِ
مَا يَدْفَعُ أَنْ يَكُونَ لِمَنْ هَرَى الصَّلَاةَ عَلَى الْمَيِّتِ الْغَائِبِ فِيهِ حَقٌّ وَمَنْ كَانَ
لِدِيرِي الصَّلَاةَ عَلَى الْمَيِّتِ الْغَائِبِ أَبُو حَنِيفَةَ وَمَالِكٌ وَأَصْحَابُهُمَا وَاللَّهُ
عَزَّ وَجَلَّ لِنَسَالِهِ التَّوْفِيقَ

اللہ تعالیٰ کی توفیق اور مدد سے اس معترض کیلئے ہمارا جواب یہ ہے۔ آنے کی

نسبت جیسے زندوں کی طرف ہوتی ہے فوت شدگان کی طرف بھی کی جاسکتی ہے۔ یہ نکتہ عربوں کا مقولہ ہے کہتے ہیں قد حضرت الجنائزہ جنازہ آگیا۔ حالانکہ مطلب ہوتا ہے جنازہ لایا گیا اس طرح (استاذ مجازی) کلام عرب میں بہت زیادہ ہے یہاں تک کہ قرآن مجید میں بھی ایسا موجود ہے۔

کیا بستیوں والے نہیں ڈرتے کہ ان پر ہمارا عذاب رات کو آئے جب وہ سوتے ہوں یا بستیوں والے نہیں ڈرتے کہ ان پر ہمارا عذاب دن چڑھے آئے جب وہ بھیل رہے ہوں۔ ترجمہ کنز الایمان ۲۱۰

پس اللہ تعالیٰ نے ان کی نسبت عذاب کی طرف کی ہے حالانکہ عذاب خود نہیں آتا لایا جاتا ہے اور ایسے ہی اللہ تعالیٰ کا فرمان۔

”اور اللہ نے کہاوت بیان فرمائی ایک بستی کہ امان و اطمینان سے تھی ہر طرف

سے اسکی روز کی کثرت سے آتی۔ (ترجمہ کنز الایمان ص ۶۲، ۶۳، الآیہ ۱۱۳)

اس بستی کے پاس رزق کا آنا اس بستی کی طرف رزق لانے والے کیساتھ ہے ایسے ہی حضرت نجاشی رضی اللہ تعالیٰ عنہ کے فوت شدہ جسم کا اصحاب رسول اللہ صلی اللہ علیہ وسلم کے پاس آنا لانے والے کے لانے سے تھا اور حضرت نجاشی رضی اللہ تعالیٰ عنہ کا مدینہ شریف میں داخل ہونا جس وقت وہ مدینہ شریف میں داخل ہوئے اسی حالت میں داخل ہوئے جو آپ کے علاوہ کسی ذات کا فعل تھا۔ بحمد اللہ یہ اعتراض ختم ہو گیا کہ اس حدیث میں کوئی محال ہو جیسے معترض نے دعویٰ کیا تھا اس حدیث سے ثابت ہوتا ہے کہ حدیث نجاشی رضی اللہ تعالیٰ عنہ میں غائبانہ نماز جنازہ کو جائز سمجھنے والوں کیلئے کوئی دلیل نہیں ہے جن کے نزدیک غائبانہ جنازہ جائز نہیں ہے ان میں امام ابو حنیفہ اور امام مالک رحمۃ اللہ تعالیٰ علیہما اور آپ دونوں کے اصحاب ہیں اور اللہ تعالیٰ سے ہم توفیق کا سوال کرتے ہیں۔

باب دوم

WWW.NAFSEISLAM.COM

"THE NATURAL PHILOSOPHY
OF AHLE SUNNAT WAL JAMAAT"

روایہ

غائبانہ جنازہ سیمینار کا آنکھوں دیکھا حال

صلاح الدین سعیدی

ایک عرصے کے بعد لاہور شہر میں کوئی خالص علمی پروگرام ہوا جس سے لاہور کا دھندلایا ہوا علمی چہرہ نکھر گیا۔ لاہور کی دھرتی نے سکھ کا سانس لیا کہ میری پیٹھ پر بسنے والے سیاسی شعبہ بازوں، مذہبی باز گروں، ثقافتی فریب کاروں اور علمی و روحانی بیوپاریوں کی بھیڑ میں کوئی ایسا سپوت بھی ہے۔

جو زندہ دلان لاہور کو ان کے اصل علمی تشخص سے آگاہی بخشنے کا سامان کر رہا ہے جو نفس پرستوں کی اس منڈی میں روحانی بالیدگی ایسی جنس نایاب تقسیم کر رہا ہے جو فکری آوارہ گردی کے اس دور میں فقہی مرکزیت، خود سپردگی اور اخلاقی السلم کا آئینہ کی تلقین ہی نہیں کر رہا بلکہ ایک ذمہ دار اور درد مند راہی کی طرح اپنی پوری قوت صرف کر کے حنفی بھیڑوں کو ادھر ادھر منہ مارنے سے پوری سنجیدگی اور قوت ارادی کے ساتھ روک رہا ہے۔

لاہور کی دھرتی آج خوش ہے کہ میری عظیم روایات کے ٹٹماتے چراغ میں اپنا خون جگر ڈالنے والا کوئی روایت پسند آگے بڑھا ہے اور جدت پسندوں کو روایت کی اہمیت و افادیت سے آگاہ کرنے لگا ہے۔

آج برصغیر کا سب سے بڑا، معتبر اور بزرگ حنفی سید علی ہجویری اپنے مزار میں فرحت و سرور محسوس کر رہا ہے کہ حضرت بلال رضی اللہ عنہ کے مزار پر جس حقیقت کا جلال و جمال مجھ پر منکشف ہوا تھا آج میرے ہی ایوان سے میرا ایک جلالی بیٹا اس حقیقت کے کامل دفاع کیلئے بڑے مہذب انداز میں بیک وقت تقریری اور تحریری میدانوں میں بڑی کامیابی سے چومکھی لڑ رہا ہے، کیونکہ اسے تقریر و تحریر کے میدانوں کے علاوہ زرد صحافت اور داخلی عدم تعاون کا بھی سامنا ہے۔

اپنے عقیدہ پر غیر متزلزل ایمان کے حامل سادہ دل اور بے لوث عام مسلمانوں کے پاکیزہ جذبات و احساسات آج اقبال کے ایک فارسی مصرع

دیدہ ام صدق و صفارا در عوام

کی عملی تفسیر بنے ہوئے ہیں ”ہر قدم ہر راستہ داتا دربار کی طرف“ آج نعرہ نہیں حقیقت نظر آرہا ہے۔ میڈیا کی تمام تر بے حسی کے باوجود عوام نے خود ایک زبردست تشہیری مہم چلائی اور زندگی کے تمام شعبوں کے لوگوں کو بھرپور دعوت دی۔

لاہور کا کوئی مدرسہ بھی ایسا نہیں جس کی نمائندگی اساتذہ یا طلبہ کی صورت میں نہ ہوئی ہے۔ شہر کے مضافات سے لوگ قافلہ در قافلہ اور شہر کے گلی کوچوں سے قطار اندر قطار چلے آرہے ہیں ”خفیہ ہاتھ“ انتظامی معاملات میں روڑے اٹکا کر اپنا فرض منصبی ادا کر رہے ہیں لیکن انسانی سمندر کی موجیں انہیں کچھ سوچنے پر مجبور کر رہی ہیں۔

ملک کی غیر یقینی سیاسی صورتحال، آئے دن کے بم دھماکے اور حکومت کی تبدیلی جیسے عوامل و محرکات کے باوجود اتنی بڑی تعداد میں لوگوں کا شہر کے ایک گنجان ترین علاقے میں جمع ہو جانا انتظامیہ قیافہ بازوں اور افواہ سازوں کے لیے لمحہ فکریہ بنا ہوا ہے۔ لیکن اہل شوق کے کاروان بڑھتے چلے آرہے ہیں گویا

روکانہ جاسکے گا سیل رواں ہمارا

ادارہ صراط مستقیم کے ذمہ داروں کی انتظامیہ سے میٹنگ اور خصوصاً ڈاکٹر سید طاہر رضا بخاری کی غیر معمولی مستعدی کے باعث پروگرام شروع ہوا۔ تلاوت کلام پاک نے کانوں میں رس گھولا پھر نعت کا دبستان کھلا، پھر عمران جلالی نے ترانہ صراط مستقیم پڑھا جس سے ہال پر وجدانی کیفیت طاری ہو گئی۔ نقیب محفل شدت جذبات سے جملوں پر قابو نہیں رکھ پارہے تھے۔ اسٹیج پر چیدہ چیدہ لوگوں کے علاوہ صلہ رحمی کا نظارہ بھی تھا۔ ڈاکٹر محمد اشرف آصف جلالی مدظلہ کے مقالہ سے قبل۔

اعلیٰ حضرت امام احمد رضا کے خلیفہ مفتی غلام جان ہزاروی کے فرزند ارجمند

حضرت مفتی قاضی محمد مظفر اقبال رضوی

کو خطاب کی دعوت دی گئی۔ مفتی صاحب قبلہ نے فرمایا۔ بسم اللہ الرحمن الرحیم مجھے آج اہل سنت کے باغ میں یہ بہار دیکھ کر بڑی مسرت ہو رہی ہے۔ یہ محنت ہے اس باغ کو بچانے میں اس مالی کی جس نے صراطِ مستقیم کے عنوان سے آپ حضرات کے دلوں کو ایک مقناطیسی قوت کے ساتھ کھینچا ہے۔ میں دیکھ رہا ہوں پڑھ بھی رہا ہوں، سن بھی رہا ہوں کہ لمحہ لمحہ ڈاکٹر محمد اشرف آصف صاحب کا قدم آگے ہی بڑھتا چلا جا رہا ہے۔ کامیابی انکے قدم چومتی ہوئی نظر آرہی ہے۔ دعا کیجئے اللہ تبارک و تعالیٰ اس عظیم شخصیت کے پائے استقلال میں اور زیادہ مضبوطی فرمائے اور اس وقت ملک پر جو بادل چھائے ہوئے ہیں اس عظیم اسکا لری کی جدوجہد سے یہ ساری نحوستیں دور ہو جائیں اور اسلام کا جھنڈا بلند ہو جائے۔ اس وقت بہت سے لوگوں نے قسم قسم عنوانات سے تنظیمیں قائم کر رکھی ہیں، اہلسنت نے ان کا ساتھ دیا لیکن افسوس کی بات یہ ہے کہ انہوں نے سنیت کا حق ادا نہ کیا سنیوں کو میٹر بھی بنا کر وہ بامِ عروج تک پہنچ گئے لیکن آج اللہ تبارک تعالیٰ نے سنیوں کو ایک ایسا عالم عطا فرمایا جو اپنی بات نہیں کرتا رضا کی بات کرتا ہے دعا کیجئے یہ فکر رضا کو لیکر چلے ہیں تو اس کے جھنڈے پورے عالم اسلام میں گاڑنے کیلئے اللہ تبارک و تعالیٰ ان کا ساتھ دے۔

میں ڈاکٹر صاحب کو مبارکباد پیش کرتا ہوں اور عرض کرتا ہوں کہ میں نے ایک دفعہ پہلے بھی کہا تھا کہ آپ کام کریں گے تو لوگ آپ ساتھ ہونگے آپ نے دیکھا خلوص وللہیت کا یہ عالم ہے کہ لوگ جوق در جوق اس طرح سے کھینچے ہوئے آرہے ہیں

ذرا نرم ہو تو یہ مٹی بڑی زرخیز ہے ساقی

اللہ کر۔ استاذ المحدثین حضرت مولانا سید محمد جلال الدین شاہ صاحب اور استاذ العرب والعجم حضرت مولانا علامہ عطا محمد بندیا لوی رحمۃ اللہ علیہ کی دعائیں ان کے ساتھ ہوں اور انشاء اللہ ان کے ساتھ ہیں۔ ڈاکٹر صاحب آپ کام کریں جب آپ کام کریں گے ہمیں بلائیں گے تو ان شاء اللہ اپنے شانہ بشانہ تیار پائیں گے۔

بعد ازاں جامعہ رسولیہ شیرازیہ بلال گنج لاہور کے ناظم اعلیٰ اور لاہور کی جانی پہچانی

شخصیت حضرت صاحبزادہ رضائے مصطفیٰ نقشبندی

نے اظہار خیال فرماتے ہوئے ارشاد فرمایا۔ العلماء ورثۃ الانبیاء،

آج حضور فیض عالم داتا گنج بخش کے قدموں میں یہ فکری و روحانی اجتماع اس بات کی علامت ہے کہ رسول اکرم صلی اللہ علیہ وسلم کا دین پہلے بھی مضبوط ہاتھوں میں تھا اللہ کے فضل سے یہ آج بھی مضبوط ہاتھوں میں ہے اور قیامت تک مضبوط ہاتھوں میں رہے گا۔ بڑے بڑے اکبر اور بڑے بڑے دجال اس دین کو ناکام کرنے کیلئے آگے بڑھے لیکن اللہ تعالیٰ نے ہر دور میں کبھی مجدد الف ثانی کو بھیج دیا کبھی امام احمد رضا کو اسی کی کرم نوازی ہے کہ آج کے اس پرستش دور میں اللہ تعالیٰ نے ایک جلالی کو بھیج دیا ہے۔ ہمیں بڑی امیدیں ہیں اللہ تعالیٰ اہل سنت کے اس شیر دل عالم دین کو اور برکت عطا فرمائے۔

ڈاکٹر صاحب قبلہ ان کی محبت ہے اہل علم کا ایک سیلاب ہے جو بڑھتا چلا آ رہا ہے۔ اللہ جل مجدہ الکریم ہمارے اس نوجوان صالح مفکر عالم دین کو بے حساب علم کی بہاریں نصیب فرمائے یہ جتنے حسین نورانی چہرے موجود ہیں اللہ تعالیٰ صحت کے ساتھ تاویران کو سلامت رکھے۔ جزاک اللہ خیراً

پھر جامعہ نظامیہ رضویہ کے استاد، ماہر اقبالیات استاذ العلماء حضرت مولانا

علامہ حافظ خادم حسین رضوی

نے خطاب فرمایا۔

وانك لتهدى الى صراط مستقيم، گرامی قدر حضرات جہاں بھی آپ کو جگہ ملے تشریف رکھیں انتظامیہ سے متعلق کچھ بھی یہ ہمارے نظم و ضبط کا امتحان ہے۔

گرامی قدر حضرات قبلہ علامہ الحافظ ڈاکٹر محمد اشرف آصف جلالی زید مجددہ الکریم ادارہ صراط مستقیم کے بانی ہیں۔ اور آپ حضرات کے سامنے تشریف فرما ہیں۔

آپ بڑی محبت سے تشریف رکھیں یہ بڑا علمی موضوع ہے جس پر آپ نے

خطاب فرمانا ہے۔ یہ کوئی مناظرے کا رنگ نہیں ہے۔ ایک مسئلہ کی وضاحت مقصود ہے۔ کسی کو زیر کرنا مقصود نہیں ہے۔

اعلیٰ حضرت عظیم المرتبت نے غائبانہ نماز جنازہ کے مسئلہ میں نواب صدیق حسن

خان بھوپالی کا تعاقب کرتے ہوئے فرمایا ہے کہ نواب صاحب نے لکھا ہے کہ حضور

صلی اللہ علیہ وآلہ وسلم نے جنوب کی طرف منہ کر کے نجاشی کا جنازہ پڑھایا اس حدیث

سے ثابت ہوتا ہے کہ امام کا رخ قبلہ کی طرف ہو اور میت غیر قبلہ پڑی ہو تو نماز جنازہ

ہو جاتی ہے اعلیٰ حضرت فرماتے ہیں کمال ہے آپ نے شرح بخاری لکھی ہے آپ کو اتنا

بھی نہیں پتہ کہ مدینہ منورہ سے جنوب کی جانب قبلہ ہے۔ اور حبشہ بھی جنوب کی جانب

ہی ہے۔ آخر میں ڈاکٹر صاحب سے یہ کہہ کر اپنی تقریر کو ختم کرتا ہوں۔

یا الہی کلک آصف کو بنا کلک رضا

دشمن دین یہ نہ سمجھیں کہ رضا جاتا رہا

آخر میں ادارہ صراطِ مستقیم لاہور کے نگران حضرت علامہ مولانا
قاری محمد خان قادری آف والٹن

نے اظہار خیال کرتے ہوئے کہا

گنج بخش فیضِ عالم مظہر نور خدا ناقصاں را پیرِ کامل کا ملاں را ہنما

معزز سامعین حضرات! سب سے پہلے مفکرِ اسلام شیخ الحدیث حضرت علامہ ڈاکٹر اشرف آصف جلالی صاحب دامت برکاتہم العالیہ بانی ادارہ صراطِ مستقیم پاکستان میں آپ کو مبارکباد پیش کرتا ہوں اپنی پوری ٹیم کی طرف سے اور ہمارے جتنے معزز مہمان علما کرام اسٹیج پر تشریف فرما ہیں مشائخِ عظام تشریف فرما ہیں۔ ادارہ صراطِ مستقیم پاکستان لاہور کی جانب سے ان کا میں شکریہ ادا کرتا ہوں اور خصوصاً آپ حضرات نے ہماری توقع سے زیادہ محبت کا اظہار فرمایا ہے، میں شکریہ کے ساتھ ایک دو باتیں آپ کی خدمت میں عرض کرتا ہوں آج کا یہ خوبصورت سیمینار اس بات کا تقاضا کرتا ہے کہ ہم ادارہ صراطِ مستقیم کے کام کو لاہور میں دانا صاحب کی نگرانی میں اتنا منظم کر دیں کہ جس طرح آج آپ محبت کے ساتھ آپ یہاں تشریف فرما ہیں، ایک اس سے بڑا سیمینار مینار پاکستان کے سائے میں بھی ہونا چاہیے۔ نورانی صاحب رحمۃ اللہ علیہ کے وصال کے بعد قوم پریشان تھی کہ ہمارے پاس کوئی بندہ ہی نہیں، کہاں جائیں، لیکن ہر دور میں اللہ والے دنیا میں آتے رہتے ہیں اور وہ کام بھی کرتے ہیں۔ ڈاکٹر صاحب کو اللہ تعالیٰ نے بڑی خوبیوں سے نوازا ہے۔ ہماری قوم تھوڑی جذباتی ہے، نعرے بہت لگاتے ہیں، کام کم کرتے ہیں۔

اس کے بعد ڈاکٹر محمد اشرف آصف جلالی صاحب کو مقالہ کی دعوت دی گئی عوام کا جوش و خروش دیدنی اور نعرے شنیدنی تھے۔

ڈاکٹر صاحب کے مقالہ نے تحقیق کا حق ادا کر دیا۔ جو بھی لوگ آئے علم و عرفان

کے موتیوں سے اپنی جھولیاں بھر کے لے گئے۔

یہ مقالہ ”غائبانہ جنازہ جائز نہیں“ کتابی صورت میں والنس کے ایک فلاحی اور اشاعتی ادارے نے چھاپ کر مفت تقسیم کیا۔ 2 ہزار کی تعداد میں چھپنے والا یہ رسالہ جلسہ گاہ میں موجود سامعین کی تعداد کا مقابلہ نہ کر سکا اور آدھے سامعین، قارئین کا درجہ نہ پاسکے۔

64 صفحات کا یہ رسالہ ایک علمی سوغات کی حیثیت رکھتا ہے۔ آخر میں ایک صفحہ پر حبشہ کا نقشہ ہے اور ایک صفحہ پر راقم کی نظم ”ادارہ صراطِ مستقیم“ شامل اشاعت ہے جس کے چند اشعار قارئین کی نذر ہیں۔

عظمتوں کا ایک حوالہ ہے صراطِ مستقیم

پستیوں میں اک ہمالہ ہے صراطِ مستقیم

والئی بغداد کا سیر ہے رُوحانی سلسلہ

معرفت کی لے کا پیالہ ہے صراطِ مستقیم

خیر آبادی کا امین اور وارث فکرِ رضا

فقہ حنفی کا اجالا ہے صراطِ مستقیم

شاہ جلال الدین کی فیضانِ علمی کی نمود

بھکھی لنگر کا نوالہ ہے صراطِ مستقیم

یہ ادارہ ہے نظامِ مصطفیٰ کا پہرے دار

فکرِ نورانی کی مالا ہے صراطِ مستقیم

مجھ سے گر پوچھے کوئی جنت کا سیدھا راستہ

اے سعیدی لا محالہ ہے صراطِ مستقیم

جامعہ نعیمیہ لاہور کے سربراہ، تنظیم المدارس پاکستان کے ناظم اعلیٰ، حضرت

علامہ ڈاکٹر محمد سرفراز نعیمی

نے بہت مختصر اور پُر لطف اظہار خیال فرمایا۔ آپ نے کہا غائبانہ جنازہ کی اتنی تحقیق کے بعد سوائے اُس کے جس کے دل پر مہر لگی ہے اور وہ ختم اللہ علی قلوبہم کے مصداق ہے تو اس کے علاوہ کسی کے ذہن میں کوئی خدشہ باقی نہیں رہ گیا۔ اس پر مزید کچھ کہنا تحصیل حاصل ہے یا لا حاصل ہے۔ اس لیے میں سمجھتا ہوں کہ آج کا یہ پروگرام ”ان“ کے لیے بھی غائبانہ نماز جنازہ ثابت ہوا۔ اور وہ جان چکے ہوں گے غائبانہ نماز جنازہ کے وقت انسان کے اوپر جو کیفیات گزرتی ہوں گی وہ کیا ہوں گی۔

اگر میت سامنے موجود ہے، حقیقتاً وہ بھی ایک ایصالِ ثواب ہی ہے۔ اور اگر موجود نہیں ہے وہ بھی ایصالِ ثواب ہے۔ لہذا وہ ایصالِ ثواب سے انکار نہیں کر سکتے، اور ہمارا دعویٰ یہی ہے کہ تم ایصالِ ثواب کے قائل ہو۔ اس لیے ان میں اگر تھوڑی سی بھی حمیت باقی ہے تو آئندہ سے اس امر کا اظہار کر دیں کہ ہم بھی ایصالِ ثواب کو مانتے ہیں، چاہے وہ کسی بھی انداز سے کیوں نہ ہو۔ اگر مان لیتے ہیں تو میں سمجھتا ہوں کہ آج کی اس اہم محفل کا مقصد حاصل ہو جاتا ہے۔

ابھی آپ نے ایک بہت بڑے استاد پیر عرفان مشہدی کے تلمیذ خاص ڈاکٹر جلالی کی گفتگو کو سنا ہے تو جب وہ خود استاد محترم تشریف لائیں گے تو آپ خود اندازہ کر سکتے ہیں کہ یہ کس قدر فیضان ہے محدثِ کبیر کا جو آج بھی رواں دواں ہے اور انشاء اللہ آئندہ بھی رواں دواں رہے گا۔

پروگرام کے سب سے آخر میں ڈاکٹر اشرف نے آصف جلالی کے اُستاد محترم اور
پیر زادے، ممتاز علمی اور روحانی پیشوا، حضرت

پیر سید محمد عرفان شاہ مشہدی

نعروں کی گونج میں اسٹیج پر جلوہ افروز ہوئے۔

کس شیر کی آمد ہے کہ رن کانپ رہا ہے
رن ایک طرف چرخ کہن کانپ رہا ہے
رستم کا بدن زیرِ کفن کانپ رہا ہے

پیر صاحب نے اللہ تبارک کی حمد و ثناء اور حضور سید المرسلین کی بارگاہ میں درود و
سلام پیش کرنے کے بعد فرمایا: محترم اور معزز سامعین اہل اسلام، اہلسنت والجماعت
عاشقانِ مصطفیٰ صلی اللہ علیہ وسلم آج سب سے پہلے ماہ ربیع الاول شریف کی آمد آمد کی سب
عاشقانِ مصطفیٰ صلی اللہ علیہ وسلم کو مبارکباد پیش کرتا ہوں۔ آج کی یہ عظیم تقریب، یہ
سیمینار ایک دینی مسئلہ کے احیاء اور اس کی حقیقت کو واضح کرنے کیلئے منعقد کی گئی ہے۔
آپ نے دیکھا اور سنا کہ ہمارے ممتاز عالم دین اور سکالر متفکر علماء عرب و عجم اور عظیم
محقق، مدرس، مصنف، مفتی، خطیب اور عصر حاضر میں علمائے حق کی آبرو، حضرت
علامہ ڈاکٹر مولانا محمد اشرف آصف جلالی بلغہ اللہ تعالیٰ الی ذروۃ الکمال نے آج اس
تقریب میں غائبانہ نماز جنازہ کے مسئلہ پر تحقیق پیش کی ہے اور احناف اہلسنت
وجماعت کا مسلک واضح کیا ہے۔ میں چونکہ دیگر ایک دو تقریبات میں وعدہ کر چکا تھا
اور حضرت کے ساتھ بھی میرا وعدہ تھا کہ میں ضرور حاضری دوں گا، اور جو کچھ انہوں نے
فرمایا پریس سے میرے پاس مقالہ پہنچا ہے۔ میں نے پورا مقالہ دیکھا ہے اور خاص
خاص مقامات سے تو غور سے پڑھا ہے۔ سب سے پہلے میں تنظیم المدارس کے ناظم
اعلیٰ اور ہمارے ممتاز قائد اور عالم دین ڈاکٹر محمد سرفراز احمد نعیمی مدظلہ العالی اور حضرت
علامہ مولانا قاضی مظفر اقبال رضوی دامت برکاتہ العالیہ، اور مولانا خادم حسین رضوی

دامت برکاتہ العالیہ کا شکریہ ادا کرتا ہوں اور آستانہ عالیہ گھنک شریف سے میاں صاحب کا کہ انہوں اس سیمینار میں بھرپور ساتھ دیا اور توقع رکھتا ہوں کہ آئندہ بھی ساتھ دیں گے۔ رب تعالیٰ اس جماعت سے راضی ہے تبھی اس نے اتنے قیمتی موتی اس جماعت میں پیدا کئے۔ یہ کام کا نقطہ آغاز ہے ہم نے ابھی بہت آگے جانا ہے۔ ابھی ہم نے البانی کا تعاقب کرنا ہے، ابھی ہم نے ابن تیمہ کا تعاقب کرنا ہے ابھی ہم نے شوکانی کا تعاقب کرنا ہے، ابھی ہم نے جنت البقیع کے مدفونین کی قبروں کی پامالی کا بدلہ لینا ہے ہمارے اہداف بڑے بلند ہیں۔ ہم نے پاکستان ہی نہیں الجزائر سے لیکر مراکش تک البانی اور ابن تیمہ کے فکری مظالم کا بدلہ لینا ہے۔ ڈاکٹر صاحب آپ نوجوان نہیں آپ ہمارے شاگرد نہیں بلکہ میں آپ کو خطاب دیتا ہوں یہ نوجوان بزرگ ہے جو بزرگوں کا بھی اس وقت مقتدی بن سکتا ہے ہم اسکو فکری قائد مانتے ہیں۔ ہمیں فخر ہے اسکی قیادت پر ہم تحقیق کے میدانوں میں اور ہم نظریہ کے میدانوں میں تعاقب کریں گے اور ہم جنگ لڑیں گے البانی کے زہریلے اور مسموم نظریات کا پوری دنیا میں ہم تعاقب کریں گے اور علی جویری رحمۃ اللہ علیہ کے مزار اقدس پر عہد کرتے ہیں اس وقت تک یہ علماء کا جلالی قافلہ چین نہیں لے گا جب تک ہم گستاخان رسول ﷺ کے فتنہ کو جڑوں سے اکھاڑ کر پھینک نہیں دیتے۔ ہماری جماعت میں ایسے افراد موجود ہیں اور ہم پر امید ہیں۔ الحمد للہ پنجابی میں کہتے ہیں جھلاں وچ کانے ہوندے رھندے نیں، ابھی میرے حافظ الحدیث کے اس گلشن میں بہت سے مہکتے پھول ہیں۔ یہ ان میں بڑا گل سرسبد ہیں۔ ہمیں ان پر فخر ہے ہمارے جتنے بھی زندگی کے سانس ہیں ہر سانس پر ہم اس نوجوان کی تائید بھی کریں گے اس کیلئے بنیاد بھی بنیں گے اور میں خوشی محسوس کرونگا کہ ان کا جو بھی کام ہو وہ مجھے آگاہ رکھتے ہیں اور اس آگاہی پر ہمیشہ میرے دل سے دعائیں نکلتی ہیں کہ الحمد للہ اہلسنت کا مستقبل روشن ہے اور اس نوجوان کی ہر سانس میں اللہ نے اہلسنت کیلئے بہت سی برکات رکھی ہیں۔ علماء کا

یہ فخر ہے صلحاء کا یہ فخر ہے، علمائے عرب و عجم کا فخر ہے۔ میری دعا ہے کہ اللہ ان کے اوقات میں بہت برکتیں عطا فرمائے اور انہیں نظربد سے محفوظ رکھے اللہ ان کی زندگی دراز فرمائے اور انکے ذہن کو ایسے ہی زرخیز رکھے اور ایسے ہی مہکتے پھول تحقیقات کیلئے پیش کرتے رہیں۔ آخر میں اپنی طرف سے مفتی اعظم ہند رحمۃ اللہ تعالیٰ علیہ کی عادت کریمہ کے مطابق انہیں ایک تحفہ دینا چاہتا ہوں۔ جب حضرت محدث اعظم مولانا محمد سردار احمد رحمۃ اللہ تعالیٰ علیہ نے منظور نعمانی کو چت کیا تو مفتی اعظم ہند رحمۃ اللہ علیہ نے ان کیلئے بہت سے انعامات فرمائے میں کبھی بھی اس قابل نہیں میں اصل میں بھکھی شریف کا بھی گدی نشین نہیں ہوں اکثر لوگ یہ سمجھتے ہیں کہ یہ ہی بھکھی شریف ہے۔ بھکھی شریف میں نہیں ہوں۔ میں بھکھی شریف کی خاک کا ایک معمولی ذرہ ہوں وہاں بڑے بڑے مشائخ ہیں حضرت کے جانشین میرے بڑے بھائی ہیں لیکن میں نظریہ اعلیٰ حضرت رحمۃ اللہ علیہ کیساتھ جو تپ رکھتا ہوں اور امام اعظم ابو حنیفہ رحمۃ اللہ علیہ کیساتھ میں انہیں ایک ادنیٰ سا تحفہ دینا چاہتا ہوں۔ اس لیے کہ کوئی نئی کتاب آئے گی کوئی نئے دلائل آئیں گے اور کوئی نیا باب کھلے گا سرکار کی عظمتوں کا اور نئے ولولے کیساتھ نئے جذبے کیساتھ اس وقت دو بزرگوں کی طرف سے ایک میں اپنے ابا جان حضرت حافظ الحدیث رحمۃ اللہ علیہ کی طرف سے ایک لاکھ روپیہ حضرت کیلئے بطور تحفہ پیش کرتا ہوں اور ایک لاکھ روپیہ میں حضرت داتا گنج بخش کے اس آستانے کا خادم سید ہونے کے ناطے ایک لاکھ روپے یہاں داتا صاحب کے پاس اجتماع منعقد کرنے پر داتا گنج بخش کے نام پر پیش کرتا ہوں داتا صاحب کا روحانی فیض تو انہیں مل ہی رہا ہے میں چاہتا ہوں ساتھ اس لحاظ سے بھی خالی نہ جائیں۔ چنانچہ اس مجلس میں دو لاکھ روپیہ میں حضرت کو دینی تحقیقات کیلئے ذاتی طور پر پیش کرتا ہوں۔ وہ چاہیں تو کتابیں خریدیں یا دیگر کسی مصرف میں لے آئیں۔ سچی بات یہ ہے کہ اتنا بڑا اجتماع یہ انکے ادارہ صراط مستقیم ہی کی کارکردگی ہے یہ انکے دروس اور آپ کے ساتھ رابطے کا اثر ہے۔

آپ کو دیکھ کر میرا کلیجہ اتنا بڑا ہو گیا یقین فرمائیں مجھے بہت حوصلہ ہو گیا۔ بڑا افسوس ہوتا تھا کہ لوگ صرف ہمیں سننے آتے تھے۔ سنگیت سننے آتے تھے۔ اب تحقیق سننے بھی آنے لگے ہیں۔ مجھے لگنے لگا ہے کہ ہم زندہ ہو گئے ہیں۔ آپ پر بھی بڑی خوشی ہے۔ میں ایک فقیر غریب سید ہوں ہاتھ جوڑ کر علمائے اہلسنت کا شکریہ ادا کرتا ہوں۔ آپ کی عظمت کو سلام پیش کرتا ہوں۔ اگر آپ اسی طرح کشادگی کا مظاہرہ کرتے رہے تو وہ دن دور نہیں جب سنی انقلاب آجائے گا۔ انشاء اللہ

بعد ازاں صلوٰۃ وسلام اور دُعا پر 8 مارچ کو شروع ہونے والا یہ اجتماع 9 مارچ کو اختتام کو پذیر ہوا۔ پیر صاحب نے جس طرح اپنے شاگرد اور اپنے والد صاحب کے مرید کی حوصلہ افزائی فرمائی اس طرح اگر تمام پیر زادگان عمل فرمائیں تو اہلسنت میں تحقیق کا ذوق بیدار ہو سکتا ہے، آزمائش شرط ہے۔

www.NAFSEISLAM.COM

"THE NATURAL PHILOSOPHY
OF AHLE SUNNAT WAL JAMAAT"

۱: اسی طرح ایک حدیث میں ہے وہ شہد جنازہ کہ جنازے پر حاضر ہونہ کہ غائب پہ پڑھتے رہو

باب سوم

WWW.NAFSEISLAM.COM

"THE NATURAL PHILOSOPHY
OF THE SUNNAT WAL JAMAAT"

تقاریر

مناظر اسلام حضرت علامہ پروفیسر محمد انوار حسنی صاحب کوٹ رادھا کشن

نحمدہ ونصلی ونسلم علی رسولہ الکریم -

جن مسائل پر امت مصطفیٰ علیہ التحیۃ والثناء کا اتفاق چلا آ رہا ہے ان مسائل میں ایک مسئلہ غائبانہ نماز جنازہ کا ہے جسے آج ایک استعماری سازش کے تحت متنازعہ بنانے کی کوششیں کی جا رہی ہیں حالانکہ

1۔ حضرت نجاشی کے جنازہ پڑھانے کی حدیث حضرت ابو ہریرہ رضی اللہ عنہ سے بخاری شریف میں تیرہ مختلف مقامات پر ہے۔ حضرت نجاشی کا جنازہ رجب ۹ ہجری میں پڑھایا گیا۔ (سیر اعلام النبلاء للذہبی جلد نمبر ۱ ص ۴۴۳، طبع مؤسسة الرسالۃ بیروت لبنان) اور اس حدیث کے راوی حضرت ابو ہریرہ رضی اللہ عنہ کا انتقال ۵۹ ہجری میں ہوا۔

(سیر اعلام النبلاء جلد ۲ ص ۶۲۶) اب اس حدیث کے راوی حضرت ابو ہریرہ رضی اللہ عنہ حضرت نجاشی کے جنازہ کے بعد پچاس سال تک زندہ رہے لیکن ان پچاس سالوں میں آپ نے ایک بھی غائبانہ جنازہ نہیں پڑھا اور نہ ہی پڑھایا۔

2۔ حضرت نجاشی کے جنازہ کی حدیث کے دوسرے راوی حضرت عمران بن حصین ہیں دیکھئے (صحیح ابن حبان جلد نمبر ۴ ص ۲۹، مسند احمد جلد نمبر ۴ ص ۴۴۶، التمهید لابن عبد البر جلد نمبر ۶ ص ۳۳۲)

حضرت عمران بن حصین کا انتقال ۵۲ ہجری میں ہوا۔

(سیر اعلام النبلاء للذہبی جلد نمبر ۲ ص ۵۱۱)

حضرت نجاشی کے جنازہ کی حدیث کے خود راوی ہیں آپ حضرت نجاشی کے جنازہ کے بعد ۴۳ تینتالیس سال تک زندہ رہے لیکن آپ نے ان ۴۳ تینتالیس سالوں میں ایک بھی غائبانہ نماز جنازہ نہ پڑھی ہے اور نہ ہی پڑھائی ہے۔

۳۔ حضرت نجاشی کے جنازہ والی تیسری حدیث رسول اللہ ﷺ کے راوی حضرت حذیفہ بن اسید ہیں دیکھئے، مسند ابو داؤد الطیاسی حدیث نمبر ۱۰۶۸، سنن ابن ماجہ حدیث نمبر ۱۵۸۷، مسند احمد جلد ۴ ص ۷، حضرت حذیفہ بن اسید کا انتقال ۴۲ ھ میں ہوا۔ (تقریب التہذیب للعسقلانی ص ۶۶) حضرت حذیفہ حضرت نجاشی کے جنازہ کے بعد ۳۳ تینتیس سال زندہ رہے لیکن اس دوران آپ نے ایک بھی غائبانہ نماز جنازہ ادا نہیں فرمائی۔

۴۔ چوتھی حدیث حضرت نجاشی کے جنازہ کی حضرت مجمع بن جاریہ سے مروی ہے دیکھئے، مسند احمد جلد ۳ ص ۶۹، سنن ابن ماجہ حدیث نمبر ۱۵۳۶، مسند احمد جلد ۵ ص ۳۷۶۔ حضرت مجمع بن جاریہ کا وصال حضرت امیر معاویہ کے دور حکومت میں ہوا۔

(تہذیب التہذیب للعسقلانی جلد ۱ ص ۴۳، طبع دار الفکر بیروت لبنان)

تو اس اعتبار سے حضرت مجمع بن جاریہ بھی تقریباً ۴۵ پنجاہ سال سے زائد عرصہ زندہ رہے لیکن آپ نے ایک بھی غائبانہ جنازہ ادا نہیں فرمایا۔

۵۔ پانچویں حدیث جنازہ حضرت نجاشی کے راوی حضرت عبداللہ بن عمر رضی اللہ عنہما ہیں دیکھئے، سنن ابن ماجہ حدیث نمبر ۱۵۳۸۔ حضرت عبداللہ بن عمر ؓ کا انتقال ۷۳ ھ میں ہوا۔ (سیر اعلام النبلاء جلد ۳ ص ۲۳۲) آپ اس واقعہ کے بعد ۶۴ چونتیس سال زندہ رہے لیکن حضرت عبداللہ بن عمر ؓ نے ایک بھی اس عرصہ میں غائبانہ نماز جنازہ نہ

پڑھی ہے اور نہ ہی کسی مسلمان کی پڑھائی۔

غائبانہ نماز جنازہ کے قائلین کی طرف سے دوسری دلیل حضرت معاویہ بن معاویہ المزنی کے جنازہ کی دی جاتی ہے دیکھئے۔ (کتاب اولیاء لابن ابی الدنیا حدیث نمبر ۲۱، موسوعة الامام ابن ابی الدنیا جلد نمبر ۲ ص ۳۹۲، طبع المکتبة العصریہ بیروت لبنان، الاستیعاب لابن عبدالبر جلد ۳ ص ۳۷۲، الاصابہ للعسقلانی جلد ۳ ص ۴۱۶، فضائل القرآن لابن خریس حدیث نمبر ۲۷۳، مسند ابی یعلیٰ الموصلی جلد ۴ ص ۲۱۰ حدیث نمبر ۴۲۵۱، الضعفاء الکبیر للعقلمی جلد ۳ ص ۲۴۲، السنن الکبریٰ للبیہقی جلد ۴ ص ۵۰)

حضرت انس بن مالک ؓ اس حدیث کے راوی ہیں اور حضرت انس ؓ

کا وصال ۹۳ ھ میں ہوا۔ (الکاشف جلد ۱ ص ۸۸) گویا آپ حضرت معاویہ بن معاویہ المزنی کے بعد از جنازہ ۸۴ چوراسی سال زندہ رہے لیکن آپ نے ایک بھی غائبانہ نماز جنازہ نہ خود ادا فرمایا ہے اور نہ ہی پڑھایا ہے۔

۲۔ حدیث معاویہ بن معاویہ کے دوسرے راوی حضرت ابوامامہ الباہلی ہیں آپ کی روایت عمل الیوم الیلة لابن السنی ص ۶۸ حدیث نمبر ۱۸۰، طبع موسسة الکتب الثقافیہ بیروت لبنان، الاستیعاب جلد ۳ ص ۳۷۴ میں ہے۔ حضرت ابوامامہ الباہلی کا وصال ۸۶ ھ میں ہوا۔ (الکاشف جلد ۲ ص ۲۶، ترجمہ ۲۴۱۲)

حضرت ابوامامہ الباہلی حضرت معاویہ بن معاویہ المزنی کے جنازہ کے بعد ۷۷ ستر سال تک زندہ رہے اور اس طویل عرصہ میں کسی ایک شخص کی نہ تو خود غائبانہ نماز جنازہ پڑھی ہے اور نہ پڑھائی ہے۔

جب خود غائبانہ نماز جنازہ کی احادیث روایت کرنے والے راویوں نے نہ تو

خود غائبانہ نماز جنازہ پڑھی ہے اور نہ ہی کہیں غائبانہ جنازہ پڑھایا ہے۔ چونکہ یہ آج کل ایک خاص طبقہ کی طرف سے فتنہ اٹھایا جا رہا ہے مفکر اسلام حضرت علامہ مولانا ڈاکٹر محمد اشرف آصف جلالی صاحب جو کہ ہمارے ملک کی ہی نہیں بلکہ پورے عالم اسلام کی ایک عظیم علمی شخصیت ہیں اس فتنہ کی سرکوبی کیلئے میدان عمل میں اترے اور دلیل و برہان کے زیر سایہ آپ نے اسلام کے حقیقی موقف کو کہ غائبانہ جنازہ ہرگز ہرگز جائز نہیں ہے اس سلسلہ میں آپ نے دلائل کے انبار لگا کر اپنے محقق عظیم ہونے کا ثبوت پیش فرمادیا ہے اللہ تعالیٰ محترم ڈاکٹر صاحب کی اس کاوش و کوشش کو اپنی بارگاہ قبول فرمائے۔

WWW.NAFSEISLAM.COM

"THE NATURAL PHILOSOPHY
OF AHLE SUNNAT WAL JAMAAT"

بسم اللہ الرحمن الرحیم

کنز العلماء کی سعی مشکور

استاذ العلماء حضرت مفتی ظہور احمد جلالی مہتمم دارالعلوم محمدیہ اہلسنت مانگا منڈی لاہور

از قلم: شارح حدیث نجد۔ ظہور احمد جلالی

بحمدہ تعالیٰ وبالصلاة والسلام علی رسولہ الاعلیٰ وآلہ واصحابہ

اہل الفضل والتقویٰ

عقیدہ صحیحہ اہلسنت وجماعت اور سلف صالحین کے سچے متبعین۔ اول یوم سے لے کر آج تک تسلسل سے چلے آ رہے ہیں اور ہر دور میں سواد اعظم کے اعزاز سے شرفیاب رہے۔ اللہم زدہ فیروز البتہ منجر صادق صلی اللہ علیہ وسلم کے ارشاد گرامی کے مطابق قیامت کے قریب ایمان سکرنا چلا جائے گا اور منافقت پھیلی چلی جائے گی۔ یعنی اہل حق کی نسبت گمراہ لوگ غلبہ پاتے جائیں گے کی تصدیق ہمارے سامنے ہو رہی ہے کہ ڈیڑھ دو سو سال سے نمودار ہونے والے انگریز کے چند وظیفہ خواروں کی ذریت کس زور سے پھیل رہی ہے کس انداز میں راتوں رات مسجد بن جاتی ہے جبکہ وہاں ایک یا بمشکل ڈیڑھ آدمی ایسا ہوتا ہے جو راتوں رات مسجد بنانے والوں کا ہم خیال و پیروکار ہو۔

ایسے پر فتن دور میں رہنمائی کے سچے طلبگار کے لیے رسول اللہ صلی اللہ علیہ وسلم کی احادیث طیبہ بکثرت موجود ہیں صرف طلب صادق کا جذبہ درکار ہے مثلاً رسول اللہ صلی اللہ علیہ وسلم نے گمراہوں کی نشاندہی فرماتے ہوئے انکی ایک علامت یہ بیان فرمائی۔

حدیث شریف: عن حذیفہ بن الیمان رضی اللہ عنہ قال قال رسول اللہ صلی اللہ علیہ وسلم ان مما اتخوف علیکم رجل قرء القرآن حتی اذا رويت بهجته علیہ و کان رداء الاسلام اعتراه الى ماشاء اللہ انسلخ منه و نبذه وراء ظهره وسعی علی جاره بالسيف و رماه بالشرك قال قلت یانبی اللہ ایہما اولی بالشرك المرمی او الرامی قال بل الرامی هذا اسناد جيد والصلت بن بہرام کان من ثقات الکوفین ولم یرم بشی سوی الارحاء وقد وثقه الامام احمد بن حنبل و یحیی بن معین۔ (تفسیر ابن کثیر ۲/۲۶۵ ج ۲) ابو نعیم کنز العمال نمبر ۸۹۸۵ ص ۸۷۲ ج ۳

ترجمہ: صاحب سر رسول صلی اللہ علیہ وسلم حضرت حذیفہ بن یمان رضی اللہ عنہ نے بیان فرمایا کہ رسول اللہ صلی اللہ علیہ وسلم نے فرمایا کہ مجھے تم پر اس شخص کا ڈر ہے جو قرآن پڑھے گا جب اس پر قرآن کی رونق آجائے گی اور اسلام کی چادر اس نے اوڑھ لی ہوگی تو اسے اللہ جدھر چاہے گا بہکا دیگا وہ اسلام کی چادر سے صاف نکل جائے گا اور اسے پس پشت ڈال دیگا اور اپنے پڑوسی پر تلوار چلانا شروع کر دیگا اور اسے شرک سے متہم و منسوب کر دیگا (یعنی شرک کا فتویٰ لگائے گا) (حضرت حذیفہ رضی اللہ عنہ فرماتے ہیں) میں نے عرض کیا! اے اللہ کے نبی ﷺ شرک کا زیادہ حقدار کون ہے؟ دونوں جگہوں پر شرک کا لفظ ہے۔ شرک کی تہمت لگایا ہوا یا شک کی تہمت لگانے والا؟ آپ صلی اللہ علیہ وسلم نے فرمایا بلکہ شرک کی تہمت لگانے والا شرک کا زیادہ حق دار ہے۔ یہ سند جید ہے اور صلت بن بہرام ثقہ کو فی لوگوں میں سے ہے اور ار جاء کے سوا اس پر کسی الزام کی تہمت نہیں امام احمد بن حنبل و یحیی بن معین اور دیگر حضرات نے ان کو ثقہ قرار دیا ہے۔

اس ایٹم بم حدیث کا ترجمہ کرتے وقت تفسیر ابن کثیر کے مترجم مشہور وہابی مولوی محمد میمن جو ناگڑھی نے پوری طرح یہودیت کا مظاہرہ کیا ہے ترجمہ ملاحظہ ہو۔

ترجمہ جو ناگڑھی!

چنانچہ حضرت محمد ﷺ نے فرمایا کہ مجھ کو تم پر کچھ اس قسم کا اندیشہ ہے جیسے وہ آدمی قرآن کا علم رکھتا تھا، قرآن کی برکت اس کے چہرے سے ظاہر تھی اسلامی شان تھی لیکن اللہ کی دی ہوئی بدبختی نے اس کو آگھیرا۔ اس کے احکام اس نے پس پشت ڈال دیئے وہ اپنے پڑوسی پر تلوار لے دوڑا، یہ الزام لگا کر کہ اس نے شرک کیا ہے۔ حضرت محمد ﷺ سے پوچھا گیا کہ الزام لگانے والا خطا کار تھا یا جس پر الزام لگایا گیا؟ تو آپ نے فرمایا کہ خطا کار الزام لگانے والا تھا۔

تفسیر ابن کثیر پارہ نمبر ۹ صفحہ ۷۲ جلد ۲ کتابت شدہ قدیم ایڈیشن مطبوعہ نور محمد آرام باغ کراچی صاحب عقل سلیم کے لیے حق کی پہچان کرنے کیلئے ایک حدیث شریف ہی کافی ہے کہ وہ دیکھے کہ حضور اکرم صلی اللہ علیہ وسلم نے شرک کا الزام دینے والوں کو منافق قرار دیا ہے تو وہ کون لوگ ہیں اور جن کو شرک سے بری قرار دیا ہے وہ کون لوگ ہیں؟ نیز بغور دیکھئے کہ مولوی محمد میمن جو ناگڑھی کو غلط ترجمہ کرنے کی مجبوری کیا تھی تو حق نصف النہار کے سورج کی طرح چمکتا ہوا نظر آئے گا۔

ایک تلخ حقیقت!

خاتم المحدثین حضرت علامہ ابن حجر عسقلانی رحمۃ اللہ علیہ الاصابۃ فی تمییز الصحابہ کے دیباچہ میں ایک جگہ فرماتے ہیں۔ مخضرمین کے بارے میں و ہولاء لیسوا صحابہ باتفاق من اہل العلم بالحديث حدیث کا علم رکھنے والوں کا اس بات پر اتفاق ہے کہ یہ لوگ صحابی نہیں ہیں۔

الاصابة ج ۱ صفحہ ۷

چند سطر بعد ان کی مروی احادیث کے بارے میں لکھتے ہیں

واحادیث هؤلاء عن النبی صلی اللہ علیہ وسلم مرسلۃ بالاتفاق

بین اہل العلم بالحديث

کہ ان حضرات کی رسول صلی اللہ علیہ وسلم سے روایت کردہ احادیث مرسل ہوں گی حدیث کا علم رکھنے والوں کا اس پر اتفاق ہے۔ (الاصابة ج ۱ صفحہ ۷)
پھر چند سطر بعد کچھ دیگر حضرات کے تذکرہ کرنے کی وضاحت کرتے ہوئے فرماتے ہیں۔

یقول علی طرائق اہل الحديث

اس سلسلہ میں ابجدیث کے طریقوں پر اعتماد کیا جائے گا یا ان کی طرف رجوع کیا جائے گا۔ (الاصابة ج ۱ صفحہ ۷)

امام محمد بن ابی حنبلہ رحمۃ اللہ علیہ ایک صفحہ پر پہلے دو بار اہل العلم بالحدیث پھر ایک بار اہل الحدیث کے الفاظ ذکر فرماتے ہیں جس کا واضح مطلب یہ ہے کہ اہل الحدیث مختصر ہے اہل العلم بالحدیث کا کہ حدیث شریف کا علم رکھنے والے ہیں۔ لہذا جب لفظ ابجدیث بولا جائے گا اس کا مطلب ہوگا کہ علم حدیث رکھنے والے جیسے اہل نحو کا مطلب ہے نحو کا علم رکھنے والے، اہل صرف کا مطلب ہے صرف کا علم رکھنے والے۔ اہل فقہ کا علم رکھنے والے نیز علم رکھنے سے مراد محض چند مسائل جاننے والے مراد نہیں بلکہ اس علم میں مہارت رکھنے والے مراد ہیں۔ جو اس علم کی گہرائی تک پہنچنے والے اور غواصی کرنے والے ہیں۔ کسی علم کے چند مسائل جان لینے سے کوئی شخص اس علم کا مدعی بنے گا تو جھوٹا قرار پائے گا اس طرح اہل الحدیث اہل حدیث اس مقدس گروہ کا نام ہے جو عمر بھر حدیث شریف کا علم حاصل کرنے اور

تدریس و تشریح حدیث شریف اور اسکی روایت و درایت میں مصروف رہے۔
جس طرح علم حدیث شریف دیگر علوم میں امتیازی شان رکھتا ہے اسی طرح اس
علم شریف کے ماہرین اور اس علم کی خدمت و تدریس میں مصروف حضرات بھی طبقہ
علماء میں امتیازی شان رکھتے ہیں۔

مسائل علم نحو سے ناواقف، مسائل علم صرف سے نابلد، مسائل علم فقہ سے نا آشنا
کوئی شخص اگر نحوی، صرئی یا فقیہ ہونے کا دعویٰ کرے گا تو ضرور کذاب قرار دیا جائے
گا۔

ایسا شخص خود کو اہلحدیث کہے تو وہ خود جھوٹا ہے اور اگر اسے کوئی شخص اہلحدیث
تسلیم کر لے تو تسلیم کرنے والا بھی کذب بیانی کا مرتکب ہوگا۔ اہلحدیث کسی مخصوص
فرقے، جتھے یا گروہ کا نام نہیں ہے کہ کوئی کوچوان اس کا رکن بن گیا تو وہ بھی اہلحدیث
کوئی کوزہ گر اس کا ممبر بن گیا تو وہ بھی اہلحدیث کوئی کفش دوزان میں آدھمکا تو وہ بھی
اہلحدیث یا کسی کو چند احادیث یاد ہو گئیں تو وہ بھی اہلحدیث۔ ایسا ہرگز نہیں ہے۔

OF AHLESUNNAT WAL JAMAAT

دور حاضر کا سب سے بڑا فریب

بلکہ فقیر ایک عرصہ سے کہتا اور لکھتا چلا آ رہا ہے کہ اس دور میں اور بہت سے فتنوں
کے علاوہ دین کا نام لیکر اور دین کا لبادہ اوڑھ کر جس مکر و فریب کو سب سے زیادہ رواج
دیا جا رہا ہے وہ یہی ہے کہ علم حدیث شریف میں مہارت سے محروم بلکہ ابتدائی معلومات
پر دسترس کی نعمت سے بھی خالی طبقہ اہلحدیث ہونے کا مدعی بن بیٹھا ہے اور حدیث
شریف کا لفظ اپنی ذاتی اغراض اور گروہ بندی کی ترویج کیلئے استعمال کر رہا ہے
رسول اللہ صلی اللہ علیہ وسلم کا ارشاد گرامی ہے روایت کے الفاظ مختلف ہیں۔ ایک
روایت میں ہے

يقولون من قول خير البرية

دین سے بھٹک جانے والے خارجی خیر المخلوق صلی اللہ علیہ وسلم کے قول مبارک کی بات کریں گے۔

علامہ عینی شارح بخاری رحمۃ اللہ علیہ فرماتے
ای السنة کہ وہ لوگ حدیث والے کہلائیں گے۔
دوسری روایت کے مطابق الفاظ یوں ہیں۔

يقولون من خير قول البرية۔ اس کا ترجمہ عابد الرحمن کا غدھوی یوں کرتے ہیں۔

”تمام مخلوقات میں سب سے اچھی بات کریں گے۔ (صحیح مسلم مترجم اردو جلد ۱۔ صفحہ ۸۸۲ قرآن محل کراچی۔

سب سے اچھی بات وہ کتاب و حدیث ہے یعنی وہ کتاب اور سنت و حدیث کا پیکر لگائیں گے۔

اسی طرح مولانا احمد علی سہارنپوری بخاری شریف کے حاشیہ میں فرماتے ہیں۔
يقولون قولاً هو خير من قول البرية ای ہو بعض من كلام الله او بعض من كلام رسول الله صلى الله عليه وسلم كذا في الخبر الجاری۔

کہ وہ ایسی بات کریں گے جو مخلوق کی بات سے بہتر ہوگی کہ ان کی بات کتاب اللہ سے ہوگی یا رسول اللہ صلی اللہ علیہ وسلم کی کلام سے ہوگی۔ (حاشیہ بخاری شریف جلد ۲ صفحہ ۷۵۶)

اس کا مفہوم بھی یہی ہے کہ خارجی لوگ کتاب و سنت کو آڑ بنا کر اپنے نظریات کا پرچار کریں گے۔

حدیث شریف میں بیان کردہ علامت کی تلاش کر لی جائے آدمی فی زمانہ جاری

فرقہ واریت اور گروہ بندی سے مکمل نجات پاسکتا ہے۔

سعودی حکومت نے حجاج کرام کو بطور تحفہ قرآن عزیز بمعہ ترجمہ تفسیر دینے کا پروگرام بنایا تو..... کے ترجمہ قرآن اور مولوی شبیر احمد عثمانی کی تفسیر کا انتخاب کیا گیا۔ اہلسنت کو اس تفسیر پر تشویش تو تھی ہی اہل نجد کے کراہیہ داروں کو بھی اس پر سخت کوفت تھی۔ انہوں نے شبیر احمد عثمانی کے سورۃ فاتحہ پر تفسیر کی درج ذیل عبارت اس آیت (ایاک نستعین) سے معلوم ہوا کہ اس کی ذات پاک کے سوا کسی سے حقیقت میں مدد مانگنی بالکل ناجائز ہے۔ ہاں اگر کسی مقبول بندہ کو محض واسطہ رحمت الہی اور غیر مستقل سمجھ کر استعانت ظاہری اس سے کرے تو یہ جائز ہے کہ یہ استعانت درحقیقت حق تعالیٰ سے استعانت ہے۔ الفاتحہ حاشیہ نمبر ۵ کو بنیاد بنا کر اسلام آباد سعودی سفارت خانہ میں شکایات کر دی تو لاکھوں کی تعداد میں طبع شدہ نسخوں کو بیک جنبش قلم منجمد کر دیا گیا واللہ اعلم وہ اب کن حالات میں ہیں اس کی جگہ اہل نجد کے حضور سر نیاز جھکانے والے لعل طلب صفت وظیفہ خواروں نے مولوی محمد جو ناگرھی کا ترجمہ اور مولوی صلاح الدین یوسف کا تفسیری حاشیہ منظور کرا لیا۔ جو اب بطور تحفہ سعودی حکومت ہر حاجی کو دیتی ہے اور حرمین شریفین میں بھی اردو زبان کا یہی ترجمہ و تفسیر رکھا ہوتا ہے۔

اس مترجم قرآن کی جھلک تو آپ ملاحظہ فرما چکے کہ سابقہ مذکورہ ایٹم بم حدیث میں اس نے کم از کم سولہ بار غلط بیانی اور دروغ گوئی سے کام لیا ہے۔ اب مفسر کی علمی لیاقت اور قرآن دشمنی کا حال ملاحظہ ہو موصوف سورہ یسین شریف کے آغاز میں سورہ مبارکہ کا تعارف کرواتے ہوئے رقم طراز ہیں۔

”سورۃ یاسین کے فضائل میں بہت سی روایات مشہور ہیں مثلاً قرآن کا دل ہے۔ اسے قریب المرگ شخص پر پڑھو وغیرہ مگر سند کے لحاظ سے کوئی روایت بھی درجہ صحت

کو نہیں پہنچتی بعض بالکل موضوع ہیں یا پھر ضعیف ہیں قلب قرآن والی روایت کو شیخ البانی نے موضوع قرار دیا ہے۔ (الضعیفہ حدیث نمبر ۱۹۹)

سعودی حکومت کی طرف سے شائع کردہ قرآن عزیز مع ترجمہ و تفسیر صفحہ ۱۲۳۲ مذکورہ بالا عبارت کو پڑھتے وقت یہ خیال تو فرماؤ کہ لکھنے والا قرآن عزیز کی ترجمانی کر رہا ہے یا دشمنی؟

کیا اس شخص کے دل میں سورۃ یاسین کی عظمت نام کی کوئی چیز ہے یا نہیں؟
کیا اس شخص نے سورہ یسین کی فضیلت میں وارد تمام مرویات کو دیکھ کر یہ بات لکھی ہے یا مسلمانوں کی دلآزاری کی غرض سے محض ایسی بات کہہ دی ہے۔
جس کا حقیقت کے ساتھ کوئی تعلق نہیں ہے۔

الغرض یہ بات مولوی صاحب کی دروغ گوئی اور فریب کاری کا منہ بولتا ثبوت ہے کہ تمام روایات کو ضعیف یا موضوع گردان رہا ہے فقیر کا اس پر مبسوط مقالہ ماہنامہ جلالیہ لکھی شریف میں شائع ہو چکا ہے سرمدت حافظ ابن کثیر کے حوالہ میں اس کذاب پر صرف ایک کوڑا ابرسانے پر اکتفا کیا جاتا ہے۔

حافظ ابن کثیر دمشقی تفسیر ابن کثیر میں لکھتے ہیں کہ حضرت ابو ہریرہ رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا کہ

من قرء یسین فی لیلة أصبح مغفورا له و من قرء حم التی یدکر فیہا الدخان أصبح مغفورا له۔ اسنادہ جید

جس نے رات کو سورہ یسین کی تلاوت کی وہ بخشتا گیا اور جس نے حم الدخان کی تلاوت کی وہ بھی بخشتا گیا اس حدیث کی سند جید ہے۔ (تفسیر ابن کثیر آغاز سورہ یسین شریف)

اس حدیث کے متعلق حافظ ابن کثیر دمشقی کا اسنادہ جید کہنا صلاح الدین یوسف کے فساد قلبی و بے دینی اور گرگ یوسف ہونے کا ثبوت کافی ہے۔

صلاح الدین یوسف اور ان کے تمام بھائی خواہوں کو فقیر کا کھلا چیلنج ہے کہ وہ صلاح الدین کی اس بے دینی پر مشتمل عبارت کو صحیح ثابت کر کے منہ مانگا انعام پائیں۔

مدعیان حدیث کی ایک اور جعل سازی

23-1-08 کو نوائے وقت کے کالم ایڈیٹر کی ڈاک میں کسی فضل الرحمن بن محمد

نامی مدعی حدیث کا ایک مضمون بعنوان ”ایک حدیث پر علمی تحقیق“

شائع ہوا جس میں مضمون نگار نے حدیث شد رحال کو موضوع سخن بناتے ہوئے

رسول اللہ صلی اللہ علیہ وسلم کی حدیث سے بغض کا اظہار کرتے ہوئے لکھا

امام ابن تیمیہ سے ان کے مجموعہ فتاویٰ ج ۲۷ صفحہ ۲۵ میں پہلی حدیث کے بارے

میں منقول ہے کہ یہ ضعیف سند کے ساتھ الدار قطنی نے روایت کی ہے جس بنا پر ایک

سے زیادہ ائمہ حدیث نے اس کا ذکر گھڑی گئی روایات میں کیا ہے۔ فضل الرحمن بن محمد

187 اپریل سکیم لاہور۔ روزنامہ نوائے وقت ایڈیٹر کی ڈاک 23-1-08

اس مضمون کا تفصیلی جائزہ محقق العصر مولانا مفتی محمد خان قادری زید مجدہ نے

نوائے وقت میں شائع کروادیا ان کا یہی مضمون ماہنامہ اہلسنت، گجرات کے شمارہ

اپریل 2003ء میں بھی شائع ہوا۔ نیز یہی مضمون ماہنامہ ”سوئے حجاز“ لاہور کے

شمارہ میں بھی شائع ہوا۔ نیز فقیر کے عزیز از جان حافظ سید عزیز الحسن شاہ مشہدی نے

اس دشمن حدیث مدعی الہمدیثیت سے دریافت کیا کہ حضرت آپ نے ایک طرف لکھا

ہے ”یہ ضعیف سند کے ساتھ الدار قطنی نے روایت کی ہے اس کے متصل بعد لکھا

ہے۔ جس بنا پر ایک سے زیادہ ائمہ حدیث نے اس کا ذکر گھڑی گئی (یعنی موضوع۔

جلالی عفی عنہ) روایات میں کہا گیا ہے۔

کیا ضعیف اور موضوع میں کوئی فرق ہے یا نہیں اگر فرق ہے تو آپ ایک طرف

ضعیف سند کہہ رہے ہیں اور اسی حدیث کو گھڑی گئی یعنی موضوع کہہ رہے ہیں ایسا

ہے۔

وہ اگر ضعیف اور موضوع میں کوئی فرق نہیں ہے تو بھی وضاحت فرمائیں کہ یہ

ذوق ائمہ حدیث نے ختم کر رکھا ہے یا آپ حضرات کی خانہ زاد چیز ہے؟

حافظ سید عزیز الحسن مشہدی نے اس مضمون کا پہلا مکتوب 23-1-08 کو دوسرا

مکتوب 25-02-08 کو تیسرا 7-03-08 کو اور چوتھا مکتوب 9-04-08 کو

رجسٹری کر دیا اور ہر بار باقاعدہ واپسی کیلئے رجسٹری کے ڈاک ٹکٹ روانہ کرتے

رہے۔ رجسٹری کی رسیدیں ہمارے ریکارڈ میں موجود ہیں کوئی صاحب بھی ملاحظہ

کر سکتا ہے۔

الحمد للہ القہار۔ یہ سیدنا فاروق اعظم رضی اللہ عنہ کی صفت غیظ المنافقین کا

پرتو جلیل ہے کہ مولوی صاحب مذکور کو ان چاروں رجسٹری شدہ مکتوبات میں سے کسی

ایک کا جواب دینے کی ہمت نہیں ہے۔ انشاء اللہ تعالیٰ اس مسئلہ ہو بھی نہیں سکتی۔

اسی طرح فقیر کے ایک اور عزیز حافظ محمد محبوب رفیق نے فضل الرحمن بن محمد کے

مضمون کو پیش نظر رکھتے ہوئے ایک ہی مضمون کے چار مکتوبات رجسٹری کئے ان

چاروں مکتوبات کی رجسٹری کی رسیدیں ہمارے ریکارڈ میں محفوظ ہیں مگر مولوی

صاحب کو ان کا جواب دینے کی جرات نہیں ہوئی نیز یہ صاحب بھی ہر بار الگ رجسٹری

کیلئے ڈاک ٹکٹ روانہ کرتے رہے جو مولوی صاحب کے درون خانہ بیت المال میں

ہم فقراء کا قرض ہے۔ جو ہم ان کی علمی بددیانتی واضح کرتے ہوئے ان سے وصول

کرتے رہیں گے۔

یہ مدعیان حدیث ابن تیمیہ کا نام بڑے زور و شور سے استعمال کرتے ہیں اس

سلسلہ میں فقیر اپنے استاد گرامی شیخ الحدیث علامہ غلام رسول سعیدی زید مجدہ کا ایک

ارشاد نقل کرنا مناسب سمجھتا ہے۔ آپ ابن تیمیہ کا قول نقل کرتے ہیں کہ انہوں نے کہا کہ

وتنازعوا في السلام عليه فقال الاكثرون كمالك واحمدو
غيرهما: يسلم عليه مستقبل القبر وهو الذي ذكره اصحاب الشافعي
اظنه منقولاً عنه وقال ابو حنيفة واصحابه بل يسلم عليه مستقبل
القبلة بل نص ائمة السلف على انه لا يوقف عند الدعاء مطلقاً

ترجمہ: رسول اللہ صلی اللہ علیہ وسلم پر سلام عرض کرنے کی کیفیت میں اختلاف ہے
امام مالک امام احمد کا نظریہ یہ ہے کہ آپ کی قبر کی طرف منہ کر لے امام شافعی اور ان
کے اصحاب سے بھی یہی منقول ہے اور امام ابو حنیفہ اور ان کے اصحاب نے یہ کہا ہے کہ
قبیلہ کی طرف منہ کر لے بلکہ ائمہ متقدمین نے اس کی تصریح کی ہے کہ دعا کیلئے قبر پر
مطلقاً نہ ٹھہرے۔ (شیخ ابوالعباس ابن تیمیہ متوفی ۷۲۸ھ مجموع الفتاویٰ جلد ۲۷ صفحہ ۱۱۷
مطبوعہ یاسر فہد بن عبدالعزیز آل سعود سعودی عربیہ)

ابن تیمیہ کی عبارت نقل کرنے کے بعد شیخ الحدیث علامہ غلام رسول سعیدی
فرماتے ہیں کہ "THE NATURAL PHILOSOPHY" شیخ ابن تیمیہ نے امام ابو حنیفہ کی طرف منسوب کیا ہے کہ وہ قبر کو پیٹھے اور قبیلہ کی
طرف منہ کرنے کو کہتے ہیں یہ کذب ہے اور خلاف واقع ہے۔ امام ابو حنیفہ نے اپنی
مسند میں قبر کی طرف منہ کرنے کی روایت بیان کی ہے اور تمام احناف کا یہی مسلک
ہے۔ (شرح صحیح مسلم شریف جلد ۳ صفحہ ۷۵۱)

مدعیان اہلحدیث کی خود فریبی کا پردہ چاک ہوگا

25-4-1999 کو میرپور آزاد کشمیر میں ایک شخص مرزا زاہد حسین پر و فیسر کے
خلاف ایک مقدمہ دائر کیا گیا کہ اس نے رسول اللہ صلی اللہ علیہ وسلم کی شان اقدس میں
گستاخی کا ارتکاب کیا ہے۔ مقدمہ کی ایف۔ آئی۔ آر میں صرف دفعہ 295 تھی جب
سیشن جج اور ضلع قاضی صاحبان کی عدالت میں مقدمہ پہنچا تو انہوں نے مرزا کا انداز

تحریر دیکھ کر فیصلہ دیا کہ اس کیخلاف صرف دفعہ 295 نہیں بلکہ اس سے سخت تر دفعہ 295-C لگتی ہے یہ شخص کسی قسم کی ضمانت کا مستحق نہیں ہے۔

پھر یہ کیس شریعت کورٹ آزاد کشمیر میں پہنچا تو شریعت کورٹ کے اکثریتی فیصلہ میں اس دفعہ 295-C کو برقرار رکھا گیا۔ پھر یہ معاملہ سپریم کورٹ آزاد کشمیر میں پہنچا تو وہاں بھی اکثریتی فیصلہ کی بنا پر 295-C کو ہی نافذ کیا گیا۔

جس کی تفصیل حق کا بول بالا مطبوعہ جامعہ محمدیہ بھٹکھی شریف ضلع منڈی بہاؤ الدین میں درج ہے۔

سپریم کورٹ کے فیصلہ میں عزت مآب خادم ناموس رسالت مآب صلی اللہ علیہ وسلم پاسبان عظمت نبوت محترم المقام جناب جسٹس بشارت احمد شیخ اور ان کے ہممنوا ہمارے لیے انتہائی عزت و کرامت کے لائق ناموس مصطفیٰ صلی اللہ علیہ وسلم کے فدا کی

جناب جسٹس محمد یونس سرکھری نے فیصلہ لکھتے وقت تحریر فرمایا۔
جسٹس محمد یونس سرکھری اپنے بصیرت افروز فیصلہ میں لکھتے ہیں

تاہم میں اس نتیجے پر پہنچا ہوں کہ سائل / ملزم کا جرم ایسی دفعہ 295-C پینل کوڈ کے تحت آتا ہے جس میں مجرم کے لئے سزائے موت مقرر کی گئی ہے اور جس جرم میں ملزم کو سزائے موت دی جاتی ہے اس میں ضابطہ کے مطابق تو ضمانت مسترد ہی ہوتی ہے کیونکہ اس میں ضمانت کی گنجائش ہی نہیں میرے پیش کردہ نقطہ نظر کی تصدیق مزید کیلئے حاجی رحمت اللہ اور غلام نبی کے درج کردہ فیصلوں کو ملاحظہ کیا جاسکتا ہے جو کہ 1979ء پی سی آر ایل جے 36 اور 1980ء پی سی آر جے 446 میں محفوظ ہیں۔

سپریم کورٹ کے جسٹس جناب بشارت احمد شیخ اپنے حقیقت رقم فیصلہ میں لکھتے ہیں میں نے نہایت جزم و احتیاط کے ساتھ متنازعہ کتاب کا ایک سے زائد مرتبہ مطالعہ کیا ہے۔ اور دوران مطالعہ یہ بات بھی میرے پیش نظر رہی ہے کہ مصنف ایک

پروفیسر ہے اسے چند فتوؤں کی حمایت بھی حاصل ہے اور میں بلا تامل اسی نتیجہ پر پہنچا ہوں کہ مصنف نے قرآن و احادیث اور کئی فاضل مفسرین کے حوالہ جات نقل کئے ہیں لیکن ان حوالہ جات کو نقل کرنے کے بعد جو اپنا تبصرہ کیا ہے اس میں ایسی زبان ایسا لہجہ اور ایسے دلائل استعمال کئے ہیں جس سے رسول اللہ صلی اللہ علیہ وسلم کے نام اقدس کی توہین کا پہلو نکلتا ہے۔

مطالعہ کتاب سے ظاہر ہوتا ہے کہ مصنف نے مودبانہ انداز اور مہذبانہ زبان استعمال کرنے کی بجائے ایسی زبان اور ایسا لہجہ اختیار کیا ہے جیسے وہ ایک عام آدمی کا ذکر کر رہا ہے جبکہ وہاں پر رسول کریم صلی اللہ علیہ وسلم کی مقدس و محترم ذات مراد ہے۔

(دوران تحریر) متعدد سوالیہ نشانات کے ساتھ مصنف نے جو زبان استعمال کی

ہے اس سے توہین مترشح ہوتی ہے۔

ضمانت کے بارے میں میری محتاط اور مضبوط رائے وہی ہے جو C-295 جرم کے تحت لکھی گئی ہے۔ اسی لئے میں اپنے فاضل برادر جناب محمد یونس سرکھری سے اتفاق کرتا ہوں کہ اپیل کو مسترد ہونا چاہیے۔

عدالت کا فیصلہ

اکثریتی فیصلے کے مطابق اپیل مسترد کی جاتی ہے

سپریم کورٹ آزاد کشمیر (میرپور) 25 فروری 2000ء

اصل فیصلہ کی نقل مہیا کی جاسکتی ہے۔

سیشن جج میرپور، ضلع قاضی میرپور، شریعت کورٹ آزاد کشمیر کے دو جج صاحبان اور سپریم کورٹ کے ابتدائی دو جج صاحبان بعد ازاں تین جج صاحبان پر مشتمل فل کورٹ نے مرزا مردود کی ضمانت تک نہیں لی کہ اس کا جرم دفعہ C-295 کے زمرہ میں آتا ہے۔ آج کل حرمت رسول صلی اللہ علیہ وسلم کا نفرتس کے نام سے دھوکہ دینے

والی قوم نے اس مرتد کی حمایت میں ایڑی چوٹی کا زور لگایا۔ امام کعبہ سمیت ہر کسی کی چوکھٹ پر جبہ سائی کرنے کے باوجود خائب و خاسر ہی رہے۔

آنکہ تقدیر الہی و تدبیر خداوندی کے سامنے سب سر جھکائے ہوئے ہیں کہ مرتد مرزا سخت موذی امراض میں مبتلا ہو کر دوران مقدمہ ہی جہنم رسید ہو گیا۔

اس تفصیلی تمہید کے بعد بندہ عرض گزار ہے۔ اس نام نہاد اہلحدیث ٹولی نے اس کی کتاب مقام نبوت پر خود بھی تقاریظ لکھیں، دوسروں سے لکھوائیں اور اس کتاب کو مرکز دعوت التوحید اسلام آباد کے پتہ پر چھپوا کر مفت تقسیم بھی کیا۔

اس کتاب کے دیگر مندرجات گستاخانہ کے علاوہ ایک عبارت یہ بھی ہے کہ میر پوری مرتد زاہد مرزا لکھتا ہے

کیونکہ احادیث ساری کی ساری ظنی ہیں

زاہد مرزا۔ ”مقام نبوت“ صفحہ ۷ کے مطبوعہ مرکز دعوت التوحید اسلام آباد۔ بندہ ناچیز اس مرتد کے جملہ بھی خواہوں بالخصوص اہلحدیث کا مقدس لیبیل لگا کر فریب کاری کا جال بچھانے والوں سے بالعموم اور اس کی کتاب میں درج مویدین۔

محمد بن عبد اللہ اسبیل المکی مکہ مکرمہ مولوی محمد مدنی رئیس جامعۃ العلوم الاثریہ جہلم

نائب امیر مرکزی جمعیت اہلحدیث پاکستان

مولوی فضل ربی۔ انچارج اسلامک سنٹر فیصل مسجد اسلام آباد

سینئر ساجد میر، امیر مرکزی جمعیت اہلحدیث پاکستان

مولوی محمد یونس اثری، خطیب اہلحدیث مظفر آباد

محمد عبدالحادی العمری، امیر مرکزی جمعیت اہلحدیث برطانیہ

عبد الشکور، خطیب جامع مسجد میرپور

قاری محمد حسین، سابق خطیب مسجد اہلحدیث میرپور

قاری اعظم صاحب، خطیب جامع مسجد اہلحدیث میرپور
محمد صدیق، خطیب جامع مسجد ناگی اہلحدیث میرپور
مولوی عبدالصبور، میرپور

سے یہ دریافت کرنے کی جسارت کرتا ہے کہ بتاؤ تمہارا کیا خیال ہے؟
کہ احادیث ساری کی ساری ظنی ہیں۔

یہ غلط ہے اگر یہ کہنا غلط ہے تو تم نے اس ظالم کی حمایت کیوں کی اور اس کتاب
کی توثیق میں فتویٰ کیسے جڑ دیا اور یہ کہنا صحیح تسلیم کرتے ہو تو اہلحدیث کے مقدس نام
سے دھوکہ دینا بند کرو کیوں کہ دنیاۓ حدیث شریف میں تم اس ایک بھی ایسے محدث کا
نام نہیں بتا سکتے جس نے یہ کہا ہو

کہ احادیث ساری کی ساری ظنی ہیں
اہل العلم بالحدیث محض اہلحدیث تو حدیث متواتر کو قطعی مانتے ہیں۔ تم کس نسل
کے اہلحدیث ہو جو ساری کی ساری احادیث کو ظنی تسلیم کر رہے ہو۔

قارئین محترم! یہ مختصر سا جملہ احادیث ساری کی ساری ظنی ہیں صحیح تسلیم کر لیا جائے
تو اسلام کی ساری کی ساری عمارت (معاذ اللہ) منہدم ہو جائے گی۔ مثلاً نمازوں کی
تعداد نمازوں کی رکعات نمازوں میں دو دو سجدے اسی طرح زکوٰۃ کی تفصیل مقدار
زکوٰۃ نصاب زکوٰۃ حج کے فرائض و واجبات کی تفصیل۔ البغرض کوئی بھی فرض حدیث
شریف کے بغیر مکمل شکل میں کوئی نہیں دکھا سکتا کیا یہ سب چیزیں ظنی ہوں گی۔ الحیاذ
باللہ تعالیٰ بات بہت زیادہ طویل ہو گئی غرض صرف اس قدر ہے کہ رسول اللہ صلی اللہ
علیہ وسلم کا ارشاد گرامی ہے۔

یقولون من قول خیر البریہ۔

کو خارجی لوگ حدیث والے کہلائیں گے کا مصداق صد فیصد یہ لوگ ہیں

اندرون خانہ حدیث شریف کے دشمن ہیں۔ بظاہر حدیث شریف کا نام استعمال کرتے ہوئے اپنے باطل نظریات کو چھپائے ہوئے ہیں انہیں جب بھی موقع ملا ہے انہوں نے خارجیت ہی کی آواز بلند کی ہے اور جب بھی موقع ملے گا خارجیت ہی کا ہو کہ دیں گے۔ رسول اللہ صلی اللہ علیہ وسلم کا ارشاد برحق ہے

کنز العلماء کی سعی مشکور

گزشتہ دنوں ماہ مارچ میں عزیز از جان ظہور بالضرور سلمہ الغفور الشکور عزیزم کنز العلماء ڈاکٹر علامہ محمد اشرف آصف جلالی سلمہ اللہ نے غائبانہ نماز جنازہ سیمینار منعقد کر کے جو علم و تحقیق کا دریا رواں کیا تھا وہ علم حدیث سے بے بہرہ نام کے اہل حدیث حضرات پر کوہ گراں بن کر گرا ہے۔ کیونکہ اس وقت غائبانہ نماز جنازہ انکی دوکان داری چمکانے کا عظیم ذریعہ ثابت ہو رہا ہے۔ وقت آنے کے ساتھ ساتھ یہ حقائق قوم کے سامنے آجائیں گے کہ یہ قوم کس طرح نوجوانوں کو جہاد کے نام پر لے جاتی ہے اور پھر خود انہیں تہ تیغ کر کے غائبانہ نماز جنازہ کا اشتہار دے دیتے ہیں اور لوگوں کو بے وقوف بنانے کی کوشش میں مصروف رہتے ہیں۔

ان حضرات نے کنز العلماء کے خلاف ایک محاذ کھول لیا ہے انشاء اللہ تعالیٰ عزیزم کنز العلماء کو اللہ جل مجدہ نے یہ صلاحیت استعداد سے مالا مال کر رکھا ہے وہ انکے جملہ اعتراضات کا مسکت جواب بھی دیں گے اور انکی علمی بے مائیگی سے پردہ بھی اٹھائیں گے اور حدیث شریف میں انکی بددیانتیوں کو بھی بے نقاب کریں گے۔ بندہ ناچیز کنز العلماء اور انکے تمام رفقاء کو ہدیہ تبرک پیش کرتا ہے جنہوں نے اس سیمینار کا اہتمام کیا۔

اور بندہ ان حضرات سے یہ بھی توقع رکھتا ہے۔ وہ اپنے علمی تحقیقی پروگراموں

سے اہل علم و خدامِ علم کے قلوب و اذہان کی تازگی کا سامان فراہم کرتے رہیں گے۔
 آمین بجاہ طہ و یسین صلی اللہ علیہ وآلہ وسلم
 ظہور احمد جلالی عفی عنہ

دارالعلوم محمدیہ اہلسنت مانگا منڈی لاہور۔ 08-7-17-13 رجب المرجب 1429ھ

WWW.NAFSEISLAM.COM

" THE NATURAL PHILOSOPHY
 OF AHLESUNNAT WAL JAMAAT "

علامہ محمد منشاء تالیش قسوری

معلم کتاب و حکمت، سرِ اِپارِ حمت و برکت جناب احمد مجتبیٰ محمد مصطفیٰ علیہ التحیۃ والثناء کی ذات ستودہ صفات نے جس انداز میں خدا شناسی اور اس کی بارگاہ و صمدیت میں قرب و قبولیت کا درس دیا اس پر قرآن و سنت ناطق ہیں۔

اطاعتِ خدا و رسول فرضِ عین ہے ایمانیات میں اسے اولیت حاصل ہے۔ دینِ اسلام ہی انسانی طہارت پاکیزگی کا ضامن، دنیوی و دینی امور کا جامع۔ ظاہری و باطنی اوصاف کا حامل اور دنیا و آخرت میں کامیابی و کامرانی کا وسیلہ ہے۔

مگر اس کا جاننا، پہچاننا، سمجھنا اور ماننا لازم ہے۔ اس کی جب تک تفہیم نہ ہوگی محض تسلیم سے بات نہیں بنے گی، زمانہ خیر سے مسلمان جیسے جیسے دور ہوتے گئے اسلام و شریعت کی شناسائی ان کے لیے ایک مسئلہ بن گئی۔

اکابر اسلام نے خدا واد علم و قلم سے امتِ مصطفیٰ صلی اللہ علیہ وسلم کی ہدایت و راہنمائی کا فریضہ سرانجام دیا اور وہ بڑی حد تک کامیاب رہے۔ مگر جیسے جیسے اسلام

وسعت اختیار کرتا گیا انسانی مسائل و معاملات بھی بڑھتے چلے گئے۔ دین پر دنیا کو

ترجیح دی جانے لگی اور احکام و اقدارِ اسلامی کو پس پشت ڈالا جانے لگا، نوبتِ بایں

جارید کہ اس نام نہاد ترقی یافتہ دور میں دین و شریعت کی تفہیم نہ صرف غیر مسلموں بلکہ

خود مسلمانوں کے لیے ایک بھیانک صورت اختیار کر گئی۔ بد عقیدگی کے جراثیم اس

تیزی سے پھیلنے لگے کہ صاحبانِ ثقاہت بھی متاثر ہوئے بغیر نہ رہ سکے۔ تاہم حاملانِ

استقامت نے عزیمت کا راستہ اپنایا اور علم و قلم سے اسلاف کی راہ پر گامزن ہوئے۔

زبان و قلم کو بروئے کار لائے اور عوام و خواص کی خدمت میں اپنے درد و سوز کو کتابی

صورت میں پیش کر دیا، ہمارے ان عالی مرتبت اہل قلم و بیان میں حضرت علامہ مولانا

الحاج الحافظ القاری ڈاکٹر محمد اشرف آصف جلالی دامت برکاتہم العالیہ بھی ہیں جنہوں نے اپنی زندگی افہام دین کے لیے وقف کر رکھی ہے۔ بلاشبہ وہ ایسے نوجوان قائد ہیں جن کی قیادت میں علوم و فنون اسلامیہ کا ہر شعبہ پھل رہا ہے۔ موصوف درس و تدریس، تحریر و تقریر میں ممتاز مقام کے حامل ہیں۔ ظاہری حسن اور باطنی خوبیوں سے مرصع ہیں۔ ان کا علم و عمل ایک دوسرے پر نازاں ہے۔ یہی وجہ ہے کہ ان کا حلقہ احباب روز بروز بڑھتا چلا جا رہا ہے۔ وہ اعتدال کی راہ پر گامزن ہیں مگر باطل کیلئے تیغ برآں ہیں۔ مسند تدریس کی شان اور میدان مناظرہ میں جلالت کا مظہر اتم اور قلم کے دھنی، ہر شعبہ تبلیغ کی زینت ہونے کے باعث خواص کی مشاورت سے اب ”ادارہ صراطِ مستقیم“ کے بانی و سرپرست اور چیئرمین ہیں۔

مصروفیت کے اس عالم میں نہ جانے قلم و قسطاس کے لیے کہاں سے وقت نکال لیتے ہیں کہ اب تک مادیات میں آپ کی متعدد تصانیف قبولیت کا شرف حاصل کر چکی ہیں۔ فقہ حنفی کی حمایت و نصرت میں انکا خاصہ جلال و جمال پھر سرپٹ دوڑتا نظر آ رہا ہے۔ دراصل غائبانہ جنازہ ایک سیاسی شو سے زیادہ اہمیت نہیں رکھتا۔ جو لوگ اس کی حمایت کر رہے ہیں وہ سستی شہرت اور مفاد پرستی کا راستہ اپنائے ہوئے ہیں۔

مولانا محترم نے اس مسئلہ پر قلم اٹھا کر پوری ملت حنفیہ کا قرض چکایا ہے۔ اور علمائے احناف کی نمائندگی اور فقہ حنفی کی ترجمانی فرمائی ہے۔

دعا ہے اللہ تعالیٰ ڈاکٹر محمد اشرف آصف جلالی مدظلہ کی علمی، ادبی، دینی، ملی، قلمی خدمات جلیلہ کو قبول فرمائے اور جس نیچ پر حضرت صاحب دین اسلام مسلک حق اور مذہب مہذب فقیہ حنفیہ کی تبلیغ و افہام میں مصروف ہیں اس میں مزید ترقی و عروج مرحمت فرمائے۔ آمین ثم آمین

بسم الله الرحمن الرحيم۔

مشتے از خروارے

دانے از انبارے

استاذ الاساتذہ حضرت علامہ مفتی محمد الیاس رضوی اشرفی

مہتمم نضرۃ العلوم ڈیوس روڈ کراچی

صاحب رسالہ میرے ہمعصر بھی ہیں اور ہمسفر بھی کہ قائد ملت اسلامیہ مبلغ اسلام حضرت علامہ شاہ احمد نورانی صدیقی قدس سرہ الربانی کے سایہ عاطفت و شفقت میں غوث اعظم شیخ عبدالقادر جیلانی علیہ رحمۃ الباری کے مسکن و مدفن بغداد شریف کی جامعہ میں ان کے ساتھ پڑھنے کا موقع میسر آیا یوں ہم جماعت بھی ہیں لیکن اس کے باوجود میں ان کی علمی و تحقیقی قابلیت و صلاحیت، لیاقت و ذکاوت اور تقویٰ و طہارت کا

معترف ہوں۔
"THE NATURAL PHILOSOPHY
OF AHLESUNNAT WAL JAMAA"

موصوف ممدوح اپنی حد میں جامع الصفات ہیں اس پر کسی خارجی شہادت کی نہ حاجت نہ ضرورت کہ اس پر محنت شاقہ و محبت تامہ سے پر خود ان کا وظیفہ شب و روز شاہد عدل کہ انتہائی قلیل وقت جسمانی و بدنی آرام کا باقی سارا وقت علمی و تحقیقی، فکری و نظری، تنقہی و تدقیقی کام کا اور وہ بھی اس شان اور آن بان سے کہ میدان تعلیم و تدریس کے شہسوار، صحیفہ فقہ اسلامی کے مدبر و محقق، مفتی باکردار، بحر تالیف و تصنیف کے ماہر غواص، چمنستان خطابت و نصیحت، تبلیغ و تذکیر کے گل آفتاب، آسمان مناظرہ کے بلند پرواز عقاب، بزم شعر و سخن میں صاحب انقلاب، علوم نقلیہ و فنون عقلیہ کے عالم جلیل و فاضل عیلم میری مراد جامع المنقول حضرت علامہ ڈاکٹر محمد اشرف آصف جلالی مدظلہ

العالی ہیں۔

رسالہ سنیہ بعنوان ”غائبانہ جنازہ جائز نہیں“ علامہ موصوف ہی کے رشحات قلم کی ایک بوند ہے جس سے رسالہ مذکورہ کے سینتالیس صفحات تحقیق بالغ و تمیق بازغ سے ترتیب میں جو دراصل عنوان مذکور پر تحقیقات رائقہ و تمیقات بازغہ سے لبریز ایک مقالہ مستطابہ ہے۔ هذا ظاهر علی کل من له حظ من عقل صفی

مقالہ مزید بصورت رسالہ سینتالیس صفحات کو اپنے دامن میں سمیٹے ہوئے

ہے۔ کما مرانفا

اظهر من الشمس و امین من الامس ہے کہ صفحات مذکورہ میں ہفتوں باطلہ و خرافات عاطلہ، ضلالت عقائد و بطالت مکائد کے حاملین طائفہ باطلہ و ضالہ کا محض سیاسی غائبانہ نماز جنازہ سرکوں یا پارکوں میں پڑھنے، اسے مشہر کر کے رائج کرنے نیز اسے باز سمجھ اطفال بنانے کی تردید دلائل باہرہ و براہین قاہرہ سے کی گئی ہے۔ کما لایخفی علی من له المام بالکتاب والسنة

ذکر کردہ مجالہ وافیہ کافیہ شافیہ نافعہ میں صفحات مقالہ کے علاوہ آئینہ مضامین کے دو، افتتاحیہ کے پانچ، ماخذ و مراجع کے چار اور سابقہ و لاحقہ کے چھ صفحات بھی منسلک ہیں یوں چونٹھ صفحات پر مشتمل یہ رسالہ نادرہ مثل صدف ہے جس پر علامہ موصوف کے ابرنمیاں کا ایک چھینٹا پڑا تو اس نے مسئلہ صحیحہ رجیمہ محققہ منقحہ کے مرورید کو اپنے ظرف میں محفوظ کر لیا جو بند آنکھ کو کھولنے اور کھلی آنکھ کو ٹھنڈک پہنچانے کا سبب و باعث ہے یہ سب رب کریم کی عطا ہے۔ ان الفضل ید الله یوتیه من یشاء۔

حضرت علامہ ڈاکٹر محمد اشرف آصف جلالی صاحب باب اول میں ”نماز

جنازہ کا مختصر پس منظر“ کے تحت شریعتی لکھتے ہیں: مطلقاً نماز جنازہ کو اس امت کی خصوصیت کہنا تو محل نظر ہے کیونکہ شرائع قدیمہ میں اس کا تذکرہ موجود ہے۔

ہاں! یہ صحیح ہے کہ کہا جائے ان شرائط و ارکان اور اس کیفیت کے ساتھ جنازہ اس امت کی خصوصیت ہے۔ (غائبانہ جنازہ جائز نہیں ص ۱۲، ۱۱)

نیز ”پہلی نماز جنازہ“ پر کتب ثلاثہ ”سیر اعلام النبلاء“ تحتہ الحبيب علی شرح الخطيب ”طبقات ابن سعد“ سے ان کے مقبسات کا خلاصہ یہ ہے کہ جب رسول اللہ ﷺ مکہ مکرمہ سے ہجرت فرما کر مدینہ منورہ تشریف لائے تو اس سے ایک ماہ قبل حضرت براء بن معرورؓ کا وصال ہو چکا تھا چنانچہ رسول اکرم نور مجسم ﷺ اور آپ کے صحابہ کرام حضرت براء بن معرور کی قبر پر تشریف لے گئے اور ان کی قبر پر نماز جنازہ ادا کی یہ پہلی نماز جنازہ تھی جو مدینہ شریف میں اسلام میں ادا کی گئی۔

امام اہلسنت مجدد دین و ملت اعلیٰ حضرت امام احمد رضا خان رحمۃ اللہ علیہ لکھتے ہیں:

واما بدء صلاة الجنازة فكان من لدن سيدنا ادم عليه الصلاة والسلام اخرج الحاكم في المستدرک والطبرانی والبيهقي في سننه عن ابن عباس ؓ قال اخر ما كبر النبي ﷺ على الجنازة اربع تكبيرات و كبر عمر علي ابى بكر اربعا و كبر ابن عمر علي عمر اربعا و كبر الحسن بن علي علي علي اربعا و كبر الحسين بن علي علي الحسن بن علي اربعا و كبرت الملائكة علي ادم اربعا۔

(المستدرک للحاكم التكميل على الجناز اربع مطبوعه دار الفكر بيروت ج ۱ ص ۳۸۶)

باقی رہی جنازہ کی ابتداء تو یہ سیدنا آدم علیہ السلام کے دور سے ہے۔ حاکم نے

مستدرک طبرانی اور بیہقی نے اپنی سنن میں حضرت عبداللہ بن عباس ؓ سے روایت کیا کہ نبی اکرم ﷺ نے جنازہ پر جو آخری عمر میں تکبیرات کہیں وہ چار تھیں، حضرت عمر ؓ نے جنازہ حضرت ابوبکر ؓ پر چار تکبیرات کہیں اور ابن عمر ؓ نے جنازہ حضرت عمر ؓ پر، امام حسن ؓ نے جنازہ حضرت علی ؓ پر اور امام حسین ؓ نے جنازہ حضرت امام حسن ؓ پر چار تکبیرات کہیں، ملائکہ نے سیدنا آدم ؑ پر چار تکبیریں کہیں۔ (فتاویٰ رضویہ مع تخریج و ترجمہ ج ۵ ص ۳۷۵)

فتاویٰ رضویہ میں ہے: حضرت ام المومنین خدیجہ الکبریٰ ؓ کے جنازہ مقدسہ پر اس لئے نماز نہ ہوئی کہ اس وقت تک اس کی فرضیت ہی نہ تھی۔

(فتاویٰ رضویہ مع تخریج و ترجمہ ج ۹ ص ۲۸۰)

انساب الاشراف ج ۱ ص ۲۰۶ میں ہے: حضرت ام المومنین خدیجہ الکبریٰ رضی اللہ عنہا نے پینسٹھ سال کی عمر میں وفات پائی۔ حجوں کے قبرستان میں آپکو دفن کیا گیا، ابھی تک نماز جنازہ کا آغاز نہیں ہوا تھا جب مرقہ مبارک تیار ہو گئی، حضور پر نور خود اس میں تشریف لے گئے اور پھر اس مرقہ میں ان کو اللہ کے سپرد کر دیا گیا۔ (ضیاء النبی ج ۲ ص ۳۳۰)

اسد الغابہ ج ۵ ص ۲۳۹ میں ہے: حضرت عائشہ ؓ بیان کرتی ہیں کہ حضرت خدیجہ رمضان میں فوت ہوئیں اور ان کو حجوں میں دفن کیا گیا، اس وقت ان کی عمر پینسٹھ سال تھی۔ (شرح صحیح مسلم ج ۶ ص ۱۰۰۱)

فی الواقع کتب سیر میں علماء نے یہی لکھا ہے کہ ام المومنین خدیجہ الکبریٰ ؓ کے جنازہ مبارکہ کی نماز نہ ہوئی کہ اس وقت یہ نماز فرض ہوئی ہی نہ تھی اس کے بعد اس کا حکم ہوا ہے۔ زرقانی علی المواہب میں ہے:

فی رمضان بعد البعث بعشر سنین ماتت الصديقة الطاهرة خديجة ؓ ودفنت بالحجون ونزل صلی اللہ تعالیٰ علیہ وسلم حفرتها ولم تكن يومئذ الصلوة على الجنازة۔ (شرح الزرقانی علی المواہب ج ۱ ص ۲۹۶)

صدیقہ طاہرہ حضرت خدیجہ ؓ نے بعثت کے دس سال بعد ماہ رمضان میں وفات پائی اور مقام حجون میں دفن کی گئیں۔ رسول اللہ ﷺ ان کی قبر میں اترے اس وقت نماز جنازہ نہ تھی۔ (فتاویٰ رضویہ مع تخریج و ترجمہ ج ۹ ص ۳۶۹)

معلوم ہوا کہ نبوت کے دسویں سال تک اسلام میں وجوب نماز جنازہ کا حکم نہیں تھا اور اس کے تین سال بعد نبی مکرم ﷺ نے مکہ مکرمہ سے مدینہ منورہ کی جانب ہجرت فرمائی کہ یہی مشہور ہے۔

المشہور انہ (ای ابی طالب) (الرضوی) مات قبل موت خدیجة وكان موتہما فی عام واحد قبل مهاجرة رسول اللہ ﷺ الى المدينة بثلاث سنین۔

(سبل الہدیٰ ج ۲ ص ۵۶۳)

مشہور یہ ہے کہ ابو طالب کی وفات حضرت خدیجہ ؓ کی وفات سے پہلے ہوئی یہ دونوں وفاتیں ایک ہی سال میں ہوئیں، رسول اللہ ﷺ کے مدینہ منورہ کی طرف ہجرت فرمانے سے تین سال پہلے۔

اسلام میں وجوب نماز جنازہ کا حکم رسول اللہ ﷺ کا مکہ مکرمہ سے ہجرت فرمانے پر مدینہ منورہ میں نازل ہوا۔

حضور ﷺ کی مدینہ طیبہ میں آمد کے بعد حضرت اسعد بن زرارہ سب سے

پہلے مسلمان تھے جنہوں نے وفات پائی۔ (ابن کثیر ج ۲ ص ۳۲۹)

علامہ ابن جریر طبری لکھتے ہیں کہ حضرت کلثوم نے پہلے وفات پائی ان کے بعد ابو امامہ اسعد بن زرارہ نے رحلت فرمائی۔

(سیرت ابن کثیر ج ۲ ص ۳۳۰، ضیاء النبی ج ۳ ص ۲۰۴)

علامہ عبدالمصطفیٰ اعظمی رحمۃ اللہ علیہ لکھتے ہیں کہ ہجرت کے پہلے سال ”حضرات صحابہ کرام میں سے تین نہایت ہی شاندار اور جانثار حضرات نے وفات پائی جو درحقیقت اسلام کے سچے جانثار اور بہت ہی بڑے معین و مددگار تھے“۔ اول: حضرت کلثوم بن ہدیم رضی اللہ عنہ، دوم: حضرت براء بن معرور انصاری رضی اللہ عنہ، سوم: حضرت اسعد بن زرارہ رضی اللہ عنہ۔

www.NAFSEISLAM.COM

(سیرت مصطفیٰ ص ۱۳۸)

"THE NATURAL PHILOSOPHY
OF AHLESUNNAT WAL JAMAAT"

اہل سیر بیان کرتے ہیں کہ انہوں (یعنی حضرت براء بن معرور رضی اللہ عنہ) نے سفر میں حضور اکرم صلی اللہ علیہ وسلم کے مدینہ منورہ میں رونق افروز ہونے سے ایک ماہ پہلے وفات پائی اور حضور نے مدینہ منورہ میں رونق افروز ہونے کے بعد صحابہ کرام کی جماعت کے ساتھ ان کی قبر کے کنارے نماز پڑھی۔ (مدارج النبوت مترجم ج ۲ ص ۱۲۲)

حضرت اسعد بن زرارہ رضی اللہ عنہ کی وفات بھی اسی سال (اول سنہ ہجری) واقع ہوئی..... ان کی وفات اول سنہ ہجری کے ششماہی کی ابتداء میں تعمیر مسجد شریف کے دوران ہوئی۔ (ایضاً ج ۲ ص ۱۲۳، ۱۲۵)

اسی سال (اول سنہ ہجری) کلثوم بن الہدم اور مہاجرین میں سے عثمان بن مظعون نے وفات پائی۔ (ایضاً ج ۲ ص ۱۲۵)

مذکورہ صحابہ کرام علیہم الرضوان میں سے حضرت عثمان بن مظعون رضی اللہ عنہ کے علاوہ سب نے بالا اتفاق ہجرت کے پہلے سال وصال فرمایا البتہ حضرت عثمان بن مظعون رضی اللہ عنہ سے متعلق علامہ ابن اثیر نے لکھا ہے: "هو اول رجل مات بالمدينة من المهاجرين مات سنة اثنتين من الهجرة قبل توفي بعد اثنين و عشرين شهرا بعد شهوده بددا۔" (اسد الغابہ ج ۳ ص ۲۸۶)

آپ مہاجرین میں سے پہلے شخص ہیں جنہوں نے مدینہ منورہ میں وصال فرمایا، آپ ہجرت کے دوسرے سال فوت ہوئے۔ کہا گیا کہ آپ نے غزوہ بدر میں حاضر ہونے کے بائیس ماہ بعد وفات پائی۔

صاحب مشکوٰۃ لکھتے ہیں: "هو اول من مات بالمدينة من المهاجرين في شعبان على راس ثلثين شهرا من الهجرة۔" (الاکمال مع مشکوٰۃ ص ۶۰۲)

حضرت عثمان مظعون رضی اللہ عنہ مہاجرین میں سے پہلے شخص ہیں جنہوں نے مدینہ منورہ میں ہجرت سے تیس ماہ کے آخر پر شعبان میں وصال فرمایا۔

اسد الغابہ اور الاکمال سے واضح ہے کہ حضرت عثمان بن مظعون رضی اللہ عنہ کا وصال ہجرت کے پہلے سال میں نہیں ہوا اور یہی صحیح معلوم ہوتا ہے جبکہ حضرت براء بن معرور رضی اللہ عنہ کا وصال، نبی مکرم صلی اللہ علیہ وسلم کے مدینہ منورہ تشریف لانے سے ایک ماہ قبل "صفر" میں ہوا جیسا کہ اسد الغابہ ج ۱ ص ۱۷۲، پر ہے جبکہ مدارج النبوت میں "صفر" لکھا ہے۔

والله تعالى اعلم

حضرت اسعد بن زرارہ رضی اللہ عنہ نے غزوہ بدر سے قبل شوال میں ہجرت کے پہلے سال وفات پائی جیسا کہ اسد الغابہ ج ۱ ص ۱۷۲، پر ہے اور ان سے پہلے حضرت کلثوم رضی اللہ عنہ

نے وفات پائی جیسا کہ اسد الغابہ ج ۲ ص ۲۵۲ پر ہے۔

وقار الفتاویٰ میں ہے سب سے پہلے نماز جنازہ ہجرت کے بعد مدینہ شریف میں پہنچ کر حضرت براء بنہا معروب (براء بن معرور۔ رضوی) کی قبر پر حضور صلی اللہ علیہ وسلم نے پڑھی تھی اس میں نو ۹ صحابہ کرام نے شرکت کی، ان صحابی کا انتقال حضور صلی اللہ علیہ وسلم کے مدینہ شریف پہنچنے سے کچھ دن پہلے ہو گیا تھا اس کے بعد حضرت اسعد بن زرارہ (اسعد بن زرارہ۔ رضوی) کا ہجرت کے پہلے سال انتقال ہوا تو سب سے پہلے ان کی نماز جنازہ پڑھی گئی۔ یہ ساری تفصیل سیرت حلبیہ جلد ثانی صفحہ ۳۱ پر ہے۔ (ج ۲ ص ۳۲۲)

فتاویٰ رضویہ مع تخریج و ترجمہ میں ہے: ولم تشرع فی الاسلام الا فی المدینة المنورة اخبر الامام الواقدي من حديث حكيم بن حزام رضي الله عنه في ام المؤمنين خديجة رضي الله عنها انها توفيت سنة عشر من البعثة بعد خروج بني هاشم من الشعب و دفنت بالحجون و نزل النبي ﷺ في حفرتها ولم تكن شرعت الصلاة على الجنائز اهـ۔ (الاصابة في تميز الصحابة ج ۲ ص ۲۸۳)

وقال الامام ابن حجر العسقلاني في الاصابة في ترجمة اسعد بن زرارہ رضي الله عنه ذكر الواقدي انه مات على رأس تسعة اشهر من الهجرة رواه الحاكم في المستدرک وقال الواقدي كان ذلك في شوال قال البغوي بلغني انه اول من مات من الصحابة بعد الهجرة و انه اول ميت صلى عليه النبي ﷺ۔

(الاصابة في تميز الصحابة ج ۱ ص ۳۲)

اور اسلام میں وجوب نماز جنازہ کا حکم مدینہ منورہ میں نازل ہوا، امام واقدی نے حضرت ام المومنین سیدہ خدیجہ رضی اللہ عنہا کے بارے میں حکیم بن حزام رضی اللہ عنہ سے روایت

کیا ہے کہ آپ کا وصال بعثت کے دسویں سال شعب ابی طالب سے خروج کے بعد ہوا اور آپ کو جو بن کے قبرستان میں دفن کیا گیا اور نبی اکرم ﷺ خود ان کی لحد میں اترے اور اس وقت میت پر جنازہ کا حکم نہیں تھا۔ اھ

اور امام ابن حجر عسقلانی نے اصحابہ میں حضرت اسعد بن زرارہ رضی اللہ عنہ کے احوال میں واقدی کے حوالے سے لکھا ہے کہ ان کا وصال ہجرت کے بعد نویں مہینے کے آخر میں ہوا، اسے حاکم نے مستدرک میں روایت کیا اور بقول واقدی یہ شوال کا مہینہ تھا، بغوی نے کہا کہ ہجرت کے بعد سب سے پہلے اسی صحابی کا وصال ہوا اور یہ پہلے صحابی کی میت تھی جس پر نبی اکرم ﷺ نے نماز جنازہ پڑھی۔ اھ (ج ۵ ص ۳۷۵، ۳۷۶)

المختصر اسلام میں: وجوب نماز جنازہ کا حکم مدینہ منورہ میں نازل ہوا، نبی کریم ﷺ کے مکہ مکرمہ سے ہجرت فرما کر مدینہ منورہ میں رونق افروز ہونے سے ایک ماہ قبل حضرت براء بن معرور رضی اللہ عنہ کا وصال ہو چکا تھا سو حضور پر نور سید عالم ﷺ نے سب سے پہلے انکی قبر پر نماز جنازہ پڑھی اور بعد ہجرت صحابہ کرام میں سب سے پہلے حضرت اسعد بن زرارہ رضی اللہ عنہ کا وصال ہوا تو یوں سب سے پہلے نبی کریم ﷺ نے ان کی میت پر نماز جنازہ پڑھی۔

بہر حال آپ ﷺ کا نماز جنازہ پڑھنا خواہ قبر پر ہو یا میت پر یہ حاضرانہ نماز جنازہ ہے نہ کہ غائبانہ کیونکہ اگر غائبانہ نماز جنازہ جائز ہوتی تو رسول اللہ ﷺ قبر پر محض نماز جنازہ پڑھنے کیلئے کیوں تشریف لے جاتے نیز اس میں رسول اللہ ﷺ کی حقیقت دوسروں سے جداگانہ ہے جیسا کہ صاحب مقالہ در سالہ نے بالتفصیل بحث کی ہے۔

امام جلال الدین سیوطی رحمہ اللہ لکھتے ہیں:

وقال البغوی: اول من مات من الصحابة بعد الهجرة: اسعد بن زرارة وهو اول ميت صلى عليه النبي ﷺ واخرج ابن سعد عن عبد الله بن ابي قتاده قال: اول من صلى عليه النبي ﷺ حين قدم المدينة: البراء بن معرور انطلق باصحابه فصف عليهم واخرج عن حميد بن هلال ان البراء بن معرور توفي قبل قدوم النبي ﷺ المدينة فلما قدم النبي صلى عليه واخرج عن ابي بشر قال: حدثني رجل من اهل المدينة ان رسول الله ﷺ صلى على قبر رجل من النقباء قال الواقدي: فكان البراء بن معرور: اول من مات من النقباء۔ (كتاب الوسائل الى معرفة الاوائل ص ۷۷)

مذکورہ بالا اقوال و روایات کا خلاصہ وہی ہے جو ”المختصر“ کے تحت لکھا جا چکا ہے۔

”THE NATURAL PHILOSOPHY OF AHLESIN NAT WAL TAMAT“

فی زمانہ غائبانہ نماز جنازہ کے عاملین طائفہ باطلہ و ضالہ کی سب سے بڑی اور مضبوط دلیل، حدیث نجاشی ہے یہی وجہ ہے کہ حضرت علامہ ڈاکٹر محمد اشرف آصف جلالی صاحب نے اس پر محققانہ سیر حاصل گفتگو کی ہے جس کا لب لباب یہ ہے کہ حدیث نجاشی، بخاری شریف میں تیرہ (۱۳) مرتبہ آئی ہے آٹھ (۸) مرتبہ کتاب الجنائز میں اور پانچ (۵) مرتبہ کتاب مناقب الانصار میں پھر ہر حدیث کا رقم، باب، متن، ترجمہ نیز حدیث نجاشی کے جوابات اس سے ثابت شدہ مسائل نادرات، اعتراضات کا ایہاں و اسکات، خصوصیت کا احقاق و اثبات، تکرار نماز جنازہ کے عدم جواز سے غائبانہ نماز جنازہ کے عدم جواز پر استدلالات اور نتیجہ البحث کے ثمرات سے مرصع و مزین خزائن علمیہ و ذخائر فقہیہ نے مخالفین و معاندین کا حدیث نجاشی سے غائبانہ نماز جنازہ کے جواز

پر استدلال کے تار و پود بکھیر دیئے۔

تکرار نماز جنازہ اور غائبانہ نماز جنازہ:

غائب نماز غائب کو تکرار صلوٰۃ جنازہ لازم۔ بلاد اسلام میں جہاں مسلمان انتقال کرے نماز ضرور ہوگی اور دوسری جگہ خبر اس کے بعد ہی پہنچے گی لہذا امام اجل نسفی نے ”کافی“ میں اس مسئلہ کو اس کی فرع ٹھہرایا اگرچہ حقیقتہً دونوں مستقل مسئلے ہیں۔

(ص ۳۴۱)

نماز جنازہ کی تکرار ہمارے ائمہ کرام رحمۃ اللہ علیہم کے نزدیک تو مطلقاً ناجائز و غیر مشروع ہے مگر جب کہ اجنبی غیر احنی نے بلا اذن و بلا متابعت ولی پڑھ لی ہو تو ولی اعادہ کر سکتا ہے۔

امام اجل برہان السلتہ والدین ابو بکرؓ ہدایہ میں فرماتے ہیں:

رأینا الناس ترکوا من اخرهم الصلوٰۃ علی قبر النبی صلی اللہ علیہ وسلم وھو الیوم کما وضع۔ ہم دیکھتے ہیں کہ تمام جہان کے مسلمانوں نے نبی صلی اللہ علیہ وسلم کے مزار پر نماز چھوڑ دی حالانکہ حضور آج بھی ویسے ہی ہیں جیسے جس دن قبر مبارک میں رکھے گئے تھے۔ (ص ۲۷۰)

امام محقق علی الاطلاق ”فتح القدیر“ میں فرماتے ہیں:

لو کان مشروعا لما اعرض الخلق کلھم من العلماء و الصالحین و الراغبین فی التقرب الیہ علیہ الصلوٰۃ و السلام بانواع الطرق عنہ فھذا دلیل ظاہر علیہ فوجب اعتباره۔ یعنی اگر نماز جنازہ کا تکرار مشروع ہوتا تو مزار اقدس پر نماز پڑھنے سے تمام جہان اعراض نہ کرتا جس میں علماء و صلحاء اور وہ بندے ہیں جو طرح

طرح سے نبی ﷺ کی بارگاہ میں تقرب حاصل کرنے کی رغبت رکھتے ہیں تو یہ تکرار کی مشروعی (نامشروعی۔ رضوی) پر کھلی دلیل ہے پس اس کا اعتبار واجب ہوا۔

(ص ۲۷۰، ۲۷۱)

اگر حق کا لحاظ کیجئے تو محمد رسول اللہ ﷺ کے حق کے برابر تمام جہان میں کس کا ہو سکتا ہے اور فضل کو دیکھئے تو افضل المرسلین ﷺ کے نماز پڑھنے کے برابر کس مقبول پر نماز پڑھنی ہو سکتی ہے، ہاں! قبر پر نماز پڑھنے سے مانع یہ ہوتا ہے کہ اتنی مدت گزر جائے جس میں میت کا بدن سلامت ہونا منظون نہ رہے اسی کو بعض روایات میں دفن کے بعد تین دن سے تعبیر کیا گیا اور صحیح یہ کہ کچھ مدت معین نہیں، جب سلامت و عدم سلامت مشکوک ہو جائے نماز ناجائز ہو جائے گی مگر رسول اللہ ﷺ کے بارے میں معاذ اللہ اس کا اصلاً احتمال نہیں وہ آج بھی یقیناً ایسے ہی ہیں جیسے روزِ دفن مبارک تھے۔

وہ خود ارشاد فرماتے ہیں: **إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ** رواہ احمد و ابوداؤد و النسائی و ابن ماجہ و ابن خزيمة و ابن حبان و الحاکم و الدارقطنی و ابونعیم و صححه ابن خزيمة و ابن حبان و الحاکم و الدارقطنی و ابن دحیة و حسنه عبدالغنی و المنذری و غیرہم۔

بے شک اللہ تعالیٰ نے زمین پر حرام فرمادیا ہے، انبیاء علیہم الصلوٰۃ والسلام کا جسم مبارک کھانا اسے امام احمد، ابوداؤد، نسائی، ابن ماجہ، ابن خزيمة، ابن حبان، حاکم، دارقطنی اور ابونعیم نے روایت کیا۔ ابن خزيمة، ابن حبان، حاکم، دارقطنی اور ابن دحیہ نے صحیح کہا اور اسے عبدالغنی اور منذری و غیرہم نے حسن کہا۔ (ت)

جب مانع مفقود اور مقتضی اس درجہ قوت سے موجود تو اگر نماز جنازہ کی تکرار

شرع میں جائز ہوتی تو صحابہ و تابعین سے لے کر آج تک تمام جہاں تمام طبقات کے تمام علماء اور اولیاء و صلحاء اور عاشقان مصطفیٰ ﷺ کا اس کے ترک پر اجماع کیا معنی؟ جن میں لاکھوں بندے خدا کے وہ گزرے اور اب بھی ہیں جنہیں دن رات یہی فکر رہتی ہے کہ جہاں تک مل سکیں وہ طریقے بجالائیں کہ مصطفیٰ ﷺ کی بارگاہ میں تقرب پائیں، لاجرم تیرہ سو برس کا یہ اجماع کلی دلیل ظاہر ہے کہ تکرار نماز جنازہ جائز نہیں۔ اس لئے مجبوراً سب باقیماندہ کو اس فضل عظیم سے محروم ہونا پڑا۔ (ص ۲۷۱، ۲۷۲)

مخالفین و معاندین، غائبانہ نماز جنازہ پڑھنے پر سیاسی عاملین، کوئی حدیث دکھائیں کہ حضور پر نور سید عالم ﷺ نے ارشاد فرمایا ہو: نماز جنازہ کئی کئی بار پڑھا کرو، یا اتنا ہی ارشاد فرمایا ہو کہ جب نماز جنازہ پڑھ لو پھر اعادہ کرو، اسی قدر سہی کہ پڑھنے والو! جو ولی الحق کے ساتھ یا اس کے اذن سے ادا کر چکے ہو پھر اعادہ کرو تو بہتر ہے، یا اسی قدر کہ تمہارے لئے حرج نہیں یا نہ سہی، اتنا ہی آیا ہو کہ حضور اقدس ﷺ نماز جنازہ بار بار یا دو ہی بار پڑھا کرتے یا اس سے بھی درگزر کرے اسی قدر ثابت ہو کہ ولی الحق پڑھ چکا تھا بعدہ پھر اسی نے اور دیگر پڑھ چکنے والوں یا صرف اسی نے یا صرف اور بعض مصلیوں نے حضور اقدس ﷺ کے سامنے دوبار پڑھی اور حضور نے منع نہ فرمایا، حضور کو خبر پہنچی اور حضور نے جائز رکھا۔ یہ سات صورتیں ثبوت کی ہیں جن میں چار پہلے ثبوت قوی اور پانچویں فعلی اور دو باقی تقریری۔ ان میں جس ہلکی سے ہلکی، آسان سے آسان صورت پر قدرت پاؤ پیش کرو اور جب جان لو کہ سب راہیں بند ہیں تو پھر شرع مطہر پر اتر آیا اقل درجہ احکام اللہ میں بے باکی و اجترکا اقرار کرنے سے چارہ نہیں۔ (۲۸۰، ۲۷۹)

شیخ الاسلام و المسلمین امام احمد رضا رحمہ اللہ نے ۱۳۱۵ھ میں تکرار نماز جنازہ کے

عدم جواز پر رسالہ ”النہی الحاجز عن تکرار صلاة الجنائز“ تصنیف فرمایا اور ۱۳۲۶ھ میں غائبانہ نماز جنازہ کے عدم جواز پر رسالہ ”الہادی الحاجب عن جنازة الغائب“ تحریر فرمایا۔

رسالہ اولیٰ نیز رسالہ ثانیہ کے نصف اول میں تکرار نماز جنازہ کے عدم جواز پر تحقیق اینق و تدقیق عمیق اس عمدہ طریق طویل پر فرمائی ہے کہ فریق علیل کیلئے بھاگنے کی کوئی سبیل نہ چھوڑی۔

خود لکھتے ہیں: ”النہی الحاجز میں چالیس کتابوں کی اکاون عبارتمیں تھیں، یہ پچاسی کتب متون و شروح و فتاویٰ کی دوسوسات عبارات ہیں۔ غرض صورت مذکورہ استثناء کے سوا نماز جنازہ کی تکرار ناجائز و گناہ ہونے پر مذہب حنفی کا اجماع قطعی ہے اور اس کا مخالف مغالطہ مذہب حنفی ہے بعض نام کے حنفی برائے جہالت یا مغالطہ عوام ان تمام روشن و قاہر تصریحات مذہب کو چھوڑ کر یہاں دو کتب تاریخ تصنیف شافعیہ سے سند لیتے ہیں۔ (ص ۳۴۰) ان سے استدلال محض خام خیال نہ کہ وہ بھی اجماع قطعی تمام آئمہ مذہب کے رد کرنے کو، جس پر جرأت نہ کرے گا مگر نا اہل، شدید الجہل ولا حول ولا قوۃ الا باللہ العلیٰ العظیم۔ (ص ۳۴۱)

تکرار نماز جنازہ کے ناجائز ہونے کے بعد غائبانہ نماز جنازہ کے عدم جواز سے متعلق لکھتے ہیں: ”مذہب مہذہب حنفی میں جنازہ غائب پر بھی محض ناجائز ہے۔ ائمہ حنفیہ کا اس کے عدم جواز پر بھی اجماع ہے۔ (ص ۳۴۱) نیز پہلی دوسوسات عبارات کے علاوہ خاص اس مسئلہ کے عدم جواز پر تیس عبارات سے تائید مزید فرمائی، یوں کل دوسو تیس عبارات ہوئیں۔

نجاشی، معویہ لیشی اور شہدائے موتہ پر غائبانہ نماز کی توجیہ پھر ان وقائع ثلاثہ کا بالتفصیل تصفیہ فرمایا، بخوف طوالت اول ہی پر اکتفا اگرچہ ثانی بھی قابل اعتنا فرماتے ہیں: صد ہا صحابہ کرام ۷ نے دوسرے مواضع میں وفات پائی، کبھی کسی حدیث صریح سے ثابت نہیں کہ حضور نے غائبانہ ان کے جنازہ کی نماز پڑھی۔

کیا وہ محتاج رحمت والا نہ تھے، کیا معاذ اللہ حضور اقدس ﷺ کو ان پر یہ رحمت و شفقت نہ تھی، کیا ان کی قبور اپنی نماز پاک سے پر نور نہ کرنا چاہتے تھے، کیا جو مدینہ طیبہ میں مرتے انہیں کی قبور محتاج نور ہوتیں اور جگہ اس کی حاجت نہ تھی۔

یہ سب باتیں بیداشت باطل ہیں تو حضور اقدس ﷺ کا عام طور پر ان کی نماز جنازہ نہ پڑھنا ہی دلیل روشن و واضح ہے کہ جنازہ غائب پر نماز ناممکن تھی ورنہ ضرور پڑھتے کہ مقتضی کمال و فور موجود اور مانع مفقود۔ لاجرم نہ پڑھنا قصد اباز رہنا تھا اور جس امر سے مصطفیٰ ﷺ بے عذر مانع بالقصد احتراز فرمائیں وہ ضرور امر شرعی و مشروع نہیں ہو سکتا۔

دوسرے شہر کی میت پر صلوٰۃ کا ذکر صرف تین واقعوں میں روایت کیا جاتا ہے۔ واقعہ نجاشی و واقعہ معویہ لیشی و واقعہ امراءے موتہ ۷ ان میں اول دوم بلکہ سوم کا بھی جنازہ حضور اقدس ﷺ کے سامنے حاضر تھا تو نماز غائب پر نہ ہوئی بلکہ حاضر پر، اور دوم و سوم کی سند صحیح نہیں اور سوم صلوٰۃ بمعنی نماز میں صریح نہیں..... اگر فرض ہی کر لیجئے کہ ان تینوں واقعوں میں نماز پڑھی تو باوصف حضور کے اس اہتمام عظیم و موفور اور تمام اموات کے اس حاجت شدیدہ رحمت و نور قبور کے صد ہا پر کیوں نہ پڑھی، وہ بھی محتاج حضور و حاجتمند رحمت و نور، اور حضور ان پر بھی رؤف و رحیم تھے۔

نماز سب پر فرض عین نہ ہونا اس اہتمام عظیم کا جواب نہ ہوگا، نہ تمام اموات کی اس حاجت شدیدہ کا علاج، حالانکہ حریص علیکم ان کی شان ہے۔ دوا ایک کی دستگیری فرمانا اور صد ہا کو چھوڑنا کب ان کے کرم کے شایان ہے۔ ان حالات و اشارات کے ملاحظہ سے عام طور پر ترک اور صرف دوا ایک بار وقوع خود ہی بتا دے گا کہ وہاں خصوصیت خاصہ تھی جس کا حکم عام نہیں ہو سکتا۔ حکم عام وہی عدم جواز ہے جس کی بنا پر عام احتراز ہے۔

اب واقعہ بزم معونہ ہی دیکھئے۔ مدینہ طیبہ کے ستر جگر پاروں، محمد رسول اللہ ﷺ کے خاص پیاروں، اجلہ علمائے صحابہ کرام کو کفار نے دغا سے شہید کر دیا۔ مصطفیٰ ﷺ کو ان کا سخت و شدید غم و الم ہوا۔

ایک مہینہ کامل خاص نماز کے اندر کفار ناخوار پر لعنت فرماتے رہے مگر ہرگز منقول نہیں کہ ان پیارے محبوبوں پر نماز پڑھی ہو۔ (ص ۳۳۶)

OF AHLE SUNNAT WAL JAMAAT

عرض ختامی:

مقالہ و رسالہ اور صاحب مقالہ و رسالہ سے متعلق گفتگو سپرد قریطاس کی جا چکی ہے آخر میں عرض ختامی یہ ہے کہ حضرت علامہ ڈاکٹر محمد اشرف آصف جلالی مدظلہ العالی زیر نظر رسالہ سے قبل بھی متعدد کتب اور رسائل کثیرہ تصنیف فرما چکے ہیں، اللہ تعالیٰ کی بارگاہ اقدس سے امید واثق ہے کہ آئندہ بھی علمی و تحقیقی مواد بصورت کتب و رسائل، اہل اسلام کو فراہم کر کے انظار کو منور، قلوب کو معطر اور اذہان کو مطمئن کرتے رہیں گے۔ انشاء اللہ

در حقیقت علامہ موصوف نے ذوات قدسیہ کی سچی و پکی نسبت روحانیہ، علمیہ اور سیاسیہ کے زیر سایہ جب شب و روز مخلص و مکن ہو کر پوری لگن و جدوجہد سے علوم نقلیہ و عقلیہ اور قدیمہ و جدیدہ کو پڑھا تو رب کریم نے انہیں اپنے فضل و کرم سے کتاب و سنت

کا علم، دینِ قیم کا فہم عطا فرما دیا اور انہوں نے علم نافع و فہم رافع کی نعمت غیر مترقبہ کا شکریہ ادا کرنے میں نہ کوئی کسر چھوڑی نہ دقیقہ بلکہ ”کل شی حق“ کے پیش نظر آغاز ہی سے علم دین متین کے اولین حق، عمل بالا خلاص کو عقیدہ راسخہ کی جہرمت میں ادا کرتے رہے۔

ماہ نیم ماہ و مہر نیم روز کی مانند واضح ہے کہ جب ادائے حق کامل ہوتا ہے تو اللہ تعالیٰ جل و علا دینی و دنیوی عزت و بھلائی، بلندی و سرخروئی اور کامیابی و کامرانی کی راہیں کشادہ اور ذلت و رسوائی، ناکامی و نامرادی کی راہیں مسدود و فرما دیتا ہے۔ ذا ظاہر لا غبار علیہ اصلاً

دعا ہے کہ اللہ تعالیٰ عزیزم محمد اشرف آصف جلالی کو حاسدوں کے حسد شریروں کے شر اور ظالموں کے ظلم سے اپنی حفاظت میں رکھے اور قوتِ علمیہ، عملیہ اور دافعیہ کے ساتھ ہر شعبہ اسلام میں انہیں خیر الانام علیہ الصلوٰۃ والسلام کے لائے ہوئے رحمت بھرے پیغام اسلام کی احسن طریق پر خدمت کرنے کی مزید توفیق رفیق مرحمت فرمائے۔ آمین

بسم الله الرحمن الرحيم

استاذ العلماء حضرت مولانا بشیر احمد فردوسی

ماظم اعلیٰ جامعۃ الفردوس حاصل پور

اللہ تعالیٰ نے بندوں پر دو قسم کے حقوق لازم فرمائے ہیں۔

۱۔ حقوق اللہ تعالیٰ ۲۔ حقوق العباد

حقوق العباد کی فہرست بہت طویل ہے ان میں سے ایک حق یہ بھی ہے کہ جب مسلمان فوت ہو جائے اس پر نماز جنازہ پڑھی جائے۔

نماز جنازہ کی شرائط میں ایک شرط حضور میت بھی ہے یعنی میت سامنے ہو تو نماز جنازہ پڑھی جائے گی، خیر القرون سے لے کر آج تک امت محمدیہ علیہ السلام کا اس پر عملاً اجماع رہا ہے البتہ ماضی قریب میں ایک نیا فرقہ پیدا ہوا جو رومنٹ برطانیہ کی سرپرستی میں پروان چڑھتا رہا انہوں نے امت مسلمہ میں انتشار پیدا کرنے کے لئے مختلف مسائل کو متنازعہ بنا دیا انہی مسائل میں سے ایک غائبانہ نماز جنازہ بھی ہے پھر ستم یہ ہے کہ ہر ایک کی غائبانہ نماز جنازہ نہیں پڑھائی جاتی بلکہ حاکم یا مشہور سیاسی آدمی یا بزرگم خولیش شہید کشمیر کا جنازہ بار بار پڑھایا جاتا ہے اور اخبارات میں باقاعدہ طور پر تصاویر کا اہتمام ہوتا ہے اور اگر کوئی غریب مر جائے تو پھر غائبانہ نماز جنازہ نہیں پڑھائی جاتی۔ یا للعجب

حالانکہ مذہب اسلام میں ہر ایک چیز کے اصول و ضوابط باقاعدہ طور پر مقرر ہیں ان کو پس پشت ڈال کر کوئی بھی کام کیا جائے تو وہ جائز نہیں ہوگا۔ اسی لئے اس موضوع پر عصر حاضر کے عظیم مذہبی سکالر مفسر قرآن ڈاکٹر محمد اشرف آصف جلالی نے قلم

اٹھایا اور تحقیق کا حق ادا کر دیا فریق مخالف کے پاس ایک ہی دلیل ہے کہ حضور علیہ السلام نے حضرت نجاشیؓ کی نماز جنازہ پڑھائی حالانکہ اوائیہ ان کی دلیل نہیں بنتی ہے اس پر قبلہ ڈاکٹر صاحب نے بڑی تفصیل کے ساتھ گفتگو فرمائی ہے۔
۱۔ وہ جنازہ آپ سے غائب نہیں تھا۔

عن ابن عباس قال كشفه النبي ﷺ سرير النجاشي حتى راه وصلى عليه ۔

(ترمذی شریف جلد اول ص ۱۲۳ حاشیہ نمبر ۵، مطبوعہ فاروقی کتب خانہ ملتان شریف)

حضور علیہ السلام کے لئے حضرت نجاشیؓ کی چارپائی سے پرزہ بٹا دیا گیا آپ ان کو دیکھتے ہوئے نماز جنازہ پڑھا رہے تھے۔
www.NAFSEETISLAM.COM
THE NATURAL PHILOSOPHY
OF AHLE SUNNAT WAL JAMAAT
جامعین نماز جنازہ کے شیخ الاسلام ابن تیمیہ کے شاگرد حافظ ابن قیم زاد المعاد جلد ۱ ص ۱۳۵ میں لکھتے ہیں۔

”ومن الجائز ان يكون رفع له سريره افضلي عليه وهو يري صلاته على الحاضر المشاهد وان كان على مسافة من البعد والصغابة وان لم يروه فهم تابعون للنبي ﷺ في الصلاة“۔

یہ توضیح قاضی شوکانی نے بھی نیل الاوطار جلد نمبر ۴ ص ۵۴ میں نقل کی ہے۔
بحوالہ توضیح السنن جلد دوم ص ۶۶۴ مطبوعہ ادارة العلم والتحقيق اکوڑہ خٹک۔

۲۔ آپ کی خصوصیات میں شامل ہے اگر غائبانہ نماز جنازہ اتنی ہی ضروری ہوتی تو آپ کی حیات مبارکہ میں کتنے صحابہ کرام میدان جہاد میں شہید ہوئے یا ان کی رحلت ہوئی کسی کی نماز جنازہ نہیں پڑھائی پھر خلفائے راشدین علیہم الرضوان نے بھی کسی کی

عائبانہ نماز جنازہ نہیں پڑھائی حالانکہ ان کے زمانے کو بھی حضور علیہ السلام نے خیر القرون میں شامل فرمایا اور خلفائے راشدین تو آپ کی ایک ایک سنت پر عمل کرنے والے ہیں یہ کیسے ہو سکتا ہے کہ اس اہم سنت کو ترک فرما دیتے۔

پھر تعجب یہ ہے کہ جس حدیث کو دلیل بناتے ہیں خود ان کا عمل اس حدیث پاک کے جمیع لوازمات کے مطابق نہیں ہے بلکہ اس کے برعکس ہے مثلاً قبلہ ڈاکٹر صاحب نے اس حدیث پاک کو صرف بخاری شریف سے ۱۳ مقامات سے نقل کیا ہے جن میں سے ۶ مقامات پر الیوم کا لفظ موجود ہے جس کا مطلب یہ ہے کہ جس دن وصال ہوا اسی دن تہ فین سے پہلے نماز جنازہ پڑھائی جبکہ یہ لوگ بعد از تہ فین کئی دنوں کے بعد پڑھتے ہیں۔

نمبر ۲۔ حضرت نجاشیؓ کفار کے ملک میں تھے جہاں ان کا جنازہ کسی نے نہیں پڑھایا تھا جب کہ ان کا جنازہ پڑھتے ہیں جن کا جنازہ پڑھا جا چکا ہوتا ہے۔ فافہم و اتدبر بحمدہ تعالیٰ قبلہ ڈاکٹر صاحب نے اس مسئلہ کے تمام متعلقات پر بڑی علمی و تفصیلی بحث فرمائی ہے اگر آدمی تعصب کی عینک اتار کر اس کا مطالعہ کرے تو ان شاء اللہ حق واضح ہو جائے گا۔

اللہ کریم آپ کی سعی جمیل کو شرف قبولیت عطا فرمائے آمین بجاہ النبی الکریم صلی اللہ علیہ وسلم

حافظ بشیر احمد فردوسی گولڑوی

ناظم اعلیٰ جامعۃ الفردوس حاصل پور

خادم التدريس مدرسہ احیاء العلوم پورے والہ

بسم الله الرحمن الرحيم

شیخ الحدیث حضرت علامہ غلام جیلانی اشرفی زید مجدہ

شیخ الحدیث جامعہ نصرۃ العلوم ڈیوس روڈ کراچی

غائبانہ نماز گزار کیوں؟ ذرا سوچئے!

اللہ سبحانہ تعالیٰ نے انبیاء سابقین اور آخرین میں خاتم النبیین ﷺ کے ذریعے

اپنے بندوں کی رشد و ہدایت کے لئے کامل و اکمل نظام حیات و اقتصاد عطا فرما کر رہتی دنیا
تک کی انسانیت پر احسان عظیم فرمایا۔

رسول اللہ ﷺ نے اللہ تبارک و تعالیٰ سے وحی جلی و خفی کے ذریعے اس نظام کو
لیکر عملاً نافذ فرمایا، اور اسی نظام کے نفاذ کو اللہ تبارک و تعالیٰ نے آپ ﷺ کی نبوت کے
بنیادی مقاصد میں شمار فرمایا ہے۔ چنانچہ ارشاد باری تعالیٰ ہے۔

هو الذى ارسل رسوله بالهدى ودين الحق ليظهره على الدين كله

ولو كره المشركون۔ (التوبہ ۳۳، الصف ۹)

یعنی وہی (قادر مطلق) ہے جس نے بھیجا اپنے رسول کو (کتاب) ہدایت اور

دین حق دے کر تاکہ غالب کر دے اسے تمام دینوں پر اگرچہ ناگوار گزرے (یہ غلبہ)
مشرکوں کو۔

اور اسی مقصد عظیم کو سورہ الفتح آیت نمبر ۲۸ میں بیان کرنے بعد فرمایا: و کفی

باللہ شہیدا۔ اور اللہ کی گواہی کافی ہے۔

حضور ﷺ نے اس نظام ہدایت میں جن امور کو عملاً نافذ کر کے انکو معاشرے

کا حصہ بنانا تھا اور ان کو رواج دینا تھا انہیں کامل شرح و بسط کے ساتھ نافذ و رائج کیا، از

خود عمل کر کے اور اپنے مخلص صحابہ کرام سے عمل کروا کے رہتی دنیا تک کے آنے والے انسانوں کے لئے ائمہ نقوش چھوڑے۔

کیا آپ صلی اللہ علیہ وسلم کے سنہرے مدنی دور میں غائبانہ نماز جنازہ عام سطح پر رائج تھا؟
ذرا سوچئے!

اگر فوت ہونے والے مسلمان کے حقوق میں سے غائبانہ نماز جنازہ اس کا حق ہوتا تو رسول اللہ صلی اللہ علیہ وسلم ضرور اسے پوری شدت کے ساتھ نافذ فرماتے اور رواج دیتے کیا یہ حقیقت نہیں؟ ذرا سوچئے!

ذخیرہ احادیث میں بجز حضرت نجاشی کے واقعہ کے اور کتنے واقعات ہیں جن میں غائبانہ نماز جنازہ کا ثبوت ملتا ہے؟ ذرا سوچئے! اور جہاں تک حضرت نجاشی کا واقعہ ہے وہ خود مؤول اور محتمل ہے جس کی متعدد تاویلات اور احتمالات ڈاکٹر محمد اشرف آصف جلالی صاحب نے اپنے مقالہ ”غائبانہ نماز جنازہ“ میں قدرے تفصیل کے ساتھ بیان کی ہیں اسے غور سے پڑھیے اور ٹھنڈے دل و دماغ سے غور کیجئے، توقع ہے کہ حقیقت تک رسائی ممکن ہو سکے گی۔

ذرا غور فرمائیے کہ رسول اللہ صلی اللہ علیہ وسلم کے عظیم مدنی دور میں مختلف مہمات میں صحابہ کرام شریک ہوتے، جنگوں میں شرکت کرتے اور کاروبار سمیت مختلف اغراض و مقاصد کے لئے سفر اختیار کرتے ان میں متعدد شہید ہوئے، کئی ایک سفر میں وصال فرما گئے۔

کیا وہ لوگ اس بات کے مستحق نہ تھے کہ مدینہ منورہ میں رسول اللہ صلی اللہ علیہ وسلم ان کی غائبانہ نماز جنازہ پڑھاتے؟ آپ کو کتنے ایسے واقعات سیرت طیبہ میں ملتے ہیں۔ ذرا

ڈھونڈیے، تلاش کیجئے اور اگر غائبانہ نماز جنازہ وصال فرمانے والے صحابہ کرام کے حوالے سے نہ ملے تو اس کی وجہ سوائے اس کے اور کیا ہو سکتی ہے اسلام میں اس کی گنجائش نہیں ہے۔ کیونکہ یہ ممکن نہیں ہے کہ رسول اللہ ﷺ نے اپنے صحابہ کے حقوق ادا نہ کئے ہوں یا ان کا کوئی حق تلف کیا ہو، کیا غائبانہ نماز جنازہ فوت ہو جانے والے مسلمان کا حق ہے؟ ذرا سوچئے!

رسول اللہ ﷺ نے اپنی حیات ظاہری میں غائبانہ نماز جنازہ کو رائج نہ کیا اور صحابہ کرام رضوان اللہ تعالیٰ علیہم اجمعین نے اسی طریقے کو اپنا کر غائبانہ نماز جنازہ کے طریقہ کو نہیں اپنایا۔ یہی وجہ ہے کہ آج تک تعامل الناس یہی ہے۔ کہ وہ غائبانہ نماز جنازہ کو درست نہیں سمجھتے، سوائے ان محدود لوگوں کے جو اپنی مخصوص فکر و نظر اور طرز عمل کے تحت اسے اپناتے ہیں۔ بلکہ مشاہدہ یہ ہے کہ سیاسی مفادات کے تحت حاضرانہ کے مقابلے میں غائبانہ کو پوری شدت سے اپناتے ہیں اور جگہ جگہ اس کا عملی مظاہرہ کرتے نظر آتے ہیں، کیا یہ طرز عمل اسلامی کہلانے کا مستحق ہے؟ ذرا سوچئے!

ڈاکٹر اشرف آصف جلالی صاحب نے اپنے اس بہترین مقالہ میں یہ بتایا ہے کہ حضرت امام بخاری رحمہ اللہ نے بخاری شریف میں حضرت نجاشی کے واقع کو تیرہ مرتبہ بیان کیا ہے اور ڈاکٹر صاحب زیر نظر تحقیقی مقالہ غائبانہ نماز جنازہ میں کہتے ہیں کہ حدیث نجاشی میں غائبانہ کا لفظ موجود ہی نہیں ہے۔

بخاری شریف پڑھنے پڑھانے والے اچھی طرح جانتے ہیں کہ امام بخاری رحمہ اللہ کا اصل کمال عنوان باب اور ترجمہ باب قائم کرنا ہے اور ترجمہ باب میں امام بخاری درحقیقت حدیث مبارک سے ثابت ہونے والے مسائل کی نشاندہی یا اپنے

اجتہاد سے استنباط کر کے مسائل بیان کرتے ہیں۔

ڈاکٹر اشرف آصف صاحب اس حوالے سے بیان فرماتے ہیں کہ حدیث نجاشی ﷺ کو امام بخاری نے کل تیرہ مرتبہ نقل کیا، آٹھ مرتبہ کتاب الجنائز میں اور پانچ مرتبہ کتاب مناقب الانصار میں، حضرت امام بخاری ﷺ نے حضرت نجاشی کے اس واقع سے چھ مسائل ثابت کئے ہیں۔

نمبر ۱۔ میت کے رشتہ داروں کو اس کی موت کی خبر دینا جائز ہے۔

نمبر ۲۔ نماز جنازہ میں امام کے پیچھے مقتدی دو ہوں یا تین

نمبر ۳۔ نماز جنازہ کیلئے متعدد صفیں بنانی چاہیئیں

نمبر ۴۔ جنازہ گاہ اور مسجد میں نماز جنازہ کا حکم

نمبر ۵۔ نماز جنازہ میں چار تکبیریں کہنی چاہیئیں

نمبر ۶۔ حضرت نجاشی ﷺ کی وفات کا بیان

حضرت نجاشی ﷺ کے اس واقع میں اگر غائبانہ نماز جنازہ کی گنجائش ہوتی تو

حضرت امام بخاری ﷺ کی فقہی بصیرت اور اجتہادی صلاحیت کا تقاضا تھا کہ وہ کم از کم

ایک باب یوں بھی قائم فرماتے ”باب الصلوة علی المیت الغائب“ مگر بخاری شریف

میں اس باب کا کوئی وجود نہیں، یہ اس بات کی واضح دلیل ہے کہ امام بخاری ﷺ بھی

بخوبی یہ سمجھتے تھے کہ حضرت نجاشی کے واقع میں غائبانہ نماز جنازہ کی گنجائش نہیں ہے۔

اس لیے نہ وہ اسکے قائل ہوئے نہ عامل۔ لہذا بات بات میں بخاری کا ورد کرنیوالوں کو

اس پر کامل غور و فکر کرنا چاہئے شاید کہ ہدایت نصیب ہو جائے۔

کیا مرنے والے کی مغفرت کیلئے علاوہ نماز جنازہ کے کوئی عمل نہیں ہے، یقیناً

ہے اور وہ جسمانی اور مالی عبادات کا ایصالِ ثواب ہے۔ لہذا دعائے مغفرت کیجئے، اپنے مرحوم کی طرف سے صدقہ و خیرات کیجئے اور صدقات جاریہ اپنائیے یہی آپ کے مرحوم کا آپ پر حق ہے اور اسی طرح ٹھیک سنت کے مطابق آپ اس حق کو ادا کر سکتے ہیں اور احسن طریقے سے ادا کر سکتے ہیں، پھر غائبانہ نماز جنازہ پراصرار کیوں؟ ذرا سوچئے!

آخر میں دعا کرتا ہوں کہ اللہ تبارک و تعالیٰ ڈاکٹر محمد اشرف آصف جلالی صاحب کی اس کاوش کو اپنے حبیب پاک ﷺ کے صدقے قبول فرمائے۔ (آمین)

فقط والسلام

غلام جیلانی اشرفی غفرلہ

استاد جامعہ نضرۃ السلام کراچی

۲۹ مئی ۲۰۰۸ء بروز جمعرات

WWW.NAFSEISLAM.COM
THE NATURAL PHILOSOPHY
OF AHLESUNNAT WAL JAMAAT

غائبانہ نماز جنازہ کے جواز یا عدم جواز کے بارے میں

از: سعید بدر، سینئر ایڈیٹر روزنامہ پاکستان لاہور

وطن عزیز پاکستان میں آج کل ”غائبانہ نماز جنازہ کا مسئلہ“ زیر بحث ہے۔ غیر مقلدین اسے جائز قرار دیتے ہیں جبکہ امام اعظم ابوحنیفہ رضی اللہ عنہ کے مقلدین اسے جائز نہیں سمجھتے۔ دراصل بعض وجوہ کی بناء پر ایک گروپ نے نہ صرف اسے جائز قرار دے رکھا ہے بلکہ بعض اوقات اس پر عمل بھی کیا ہے۔ 1988ء میں پاکستان کے سابق صدر جنرل محمد ضیاء الحق جب فضائی حادثہ میں اپنے تئیں جرنیلوں سمیت حادثہ فاجہ کا شکار ہو گئے تو ان کی غائبانہ نماز جنازہ نہ صرف پاکستان کے مختلف مقامات پر ادا کی گئی بلکہ مکہ معظمہ میں بھی پڑھی گئی۔ حال ہی میں پاکستان کی سیاسی رہنما محترمہ بے نظیر بھٹو کو راولپنڈی میں گولی مار دی گئی اور انجام کار موت سے ہمکنار ہوئیں تو ملک میں بہت بڑا ہجڑا پیدا ہو گیا، ہر دوست، دشمن خواہ اس کا تعلق کسی بھی فرقہ یا مسلک سے تھا۔ وہ غمزہ اور بلول تھا۔ یہی وجہ ہے کہ محترمہ بے نظیر بھٹو کی غائبانہ نماز جنازہ بھی مختلف مقامات پر ادا کی گئی۔ یہ درحقیقت ایک اعزاز تھا جو انہیں پیش کیا گیا۔ ان ہر دو واقعات میں سیاسی شخصیات ملوث تھیں۔ اس لئے غائبانہ نماز جنازہ کا نہ صرف سلسلہ چل پڑا بلکہ یہ اندرون و بیرون ملک پھیل گیا۔ کسی نے اس کے جواز یا عدم جواز پر غور کیا اور نہ تحقیق کی بلکہ ستم ظریفی کا یہ عالم بھی دیکھنے میں آیا کہ حنفی مسلک سے تعلق رکھنے والے بعض حقیقت حال سے بے خبر یا پھر شہرت پسند مولویوں نے بھی نہ صرف بے نظیر کی نماز جنازہ پڑھی بلکہ خود بھی پڑھائی۔ ان غیر مقلد اور بعض مقلد علماء کا مقصد ہمارے خیال میں محض سستی شہرت کا حصول تھا کیونکہ اس طرح اخبارات میں ان کی تصویر اور نام چھپ گیا کہ فلاں مولوی صاحب نے نماز جنازہ پڑھائی۔ یا پھر انہوں نے نادانی اور کم علمی کی بناء پر ایسا کیا۔ ان حضرات نے غور و فکر کی تکلیف گوارا کی اور نہ تحقیق و تفتیش سے کام لیا۔ رہے بے چارے عوام تو ان کا کام ہی بھیڑ چال ہے۔ وہ بلا تحقیق ان کم علم اور کم فہم علماء کے پیچھے چل پڑتے

ہیں کیونکہ وہ خود دین کے مسائل کے بارے میں بخوبی معلومات نہیں رکھتے۔ یہ حضرات بعض اوقات حالات کے جبر کے تحت ایسا کرتے ہیں یا پھر حالات حاضرہ کی رد میں بہہ جاتے ہیں، یا پھر بعض دفعہ مفادات کے اسیر ہو کر ایسا کرتے ہیں۔

تاریخ شاہد ہے کہ علماء حق و باطل کے درمیان ہمیشہ جنگ جاری رہی۔ خلق قرآن کے واقعہ پر جہاں حق پرست علماء نے اپنی جانیں دیدیں، جیلیں کاٹیں اور انہیں کوچہ و بازار میں گھسیٹا گیا، وہاں ایسے علماء بھی تھے جنہوں نے شاہان وقت کی ہاں میں ہاں ملائی اور ان کا کہا حق قرار دیا۔ انہیں لوگوں کو علماء نہ کہا جاتا ہے۔

اس قبیل کے علماء اور فقہاء کے بارے میں حکیم الامت علامہ اقبال رحمۃ اللہ علیہ نے نہایت دل سوزی کے ساتھ اسرار خودی میں لکھا ہے کہ

کعبہ آباد است از اہتمام ما خندہ زن کفر امت بر اسلام ما
چرخ ہمارا چرخ انہ بیاض منو شدند آخرہ بہر کودکان کو شدند
می شود ہر سو درازے خرقہ پوش آہ! ازیں سوداگران دیں فروش
بامریداں روز و شب اندر سفر از ضرورت ہائے ملت بے خبر
دیدہ ہا بے نور مثل زنگ اند سینہ ہا از دولت دل مغفل اند
واعظاں ہم صوفیاں منصب پرست اعتبار ملت بیضا شکست
واعظ ما چشم برہت خانہ دوخت مفتیاء دین میں فتویٰ فروخت
”یعنی (اب) کہ کعبہ ہمارے بتوں کی بدولت آباد ہے اور (آج) کفر ہمارے اسلام

پر خندہ زن ہے (ہمارے) شیخ (شیخ الاسلام) نے بتوں کے عشق کے عوض اسلام ہار دیا۔ اس نے زنا کو اپنی تسبیح کا دھاگہ بنا لیا۔ اب ہمارے بزرگ صرف اپنے سفید بالوں کی وجہ سے بزرگ ہیں (علم دین کی بدولت نہیں) ورنہ ان کے کام ایسے ہیں کہ گلی کوچوں کے بچے بھی ان پر ہنستے ہیں۔ علامہ فرماتے ہیں کہ (ان کا) دل لا الہ کے نقش سے خالی ہے اور ہوس کے بتوں کے باعث بت

خانہ بنا ہوا ہے۔ ہر منہ دراز خرقہ پوش یعنی بزرگ بنا ہوا ہے۔ افسوس ہے کہ ان دین فروشوں سوداگروں پر! آج کل کے پیر مریدوں کے ساتھ ہمیشہ سفر میں رہتے ہیں، وہ ملت کے حالات و ضروریات سے بالکل بے خبر ہیں۔ ان کی آنکھیں ٹرگس کے پھول کی مانند بے نور ہیں ان کے سینے دل کی دولت نہ ہونے کی وجہ سے خالی ہیں یعنی وہ سوز دروں سے محروم ہیں۔

”کیا واعظ اور کیا صوفی سب جاہ پرست ہیں (انہوں نے) ملت بیضا کا وقار ختم کر دیا ہے۔ ہمارے واعظ کی آنکھ بت خانے پر لگی ہوئی ہے اور ہمارے مفتیان دین متین فتوے فروخت کر رہے ہیں۔ دوستو! اب ہمارے لئے کیا چارہ کار باقی رہ گیا ہے جب کہ ہمارے پیر نے بت خانے کا رخ اختیار کر لیا ہے۔“

گزشتہ آٹھ سال سے ہمارے چند مشہور علماء کا سیاسی اور دینی کردار آپ کے سامنے ہے۔ عام مسلمان ان کے کردار سے مایوس ہو چکا ہے، چالبازیوں، مکاریوں اور کذب و افتراء میں یہ حضرات دوسرے سیاسی لوگوں سے کسی طرح پیچھے نہیں رہے۔ صوبہ سرحد میں پانچ سال حکمران رہ کر بھی یہ لوگ عام مسلمان کو دیندار بنانے اور ان کی معاشی تقدیر ہی بدل سکے۔

مولانا ڈاکٹر محمد اشرف آصف جلالی جو اپنے سینہ میں درد مند دل رکھنے والے انسان ہیں اور علم دین متین کے معاملہ میں بہرہ وافر رکھتے ہیں۔ انہوں نے کتاب و حدیث اور اسلامی لٹریچر کے وسیع مطالعہ کے بعد مستند اور ٹھوس دلائل و براہین کی روشنی میں ”غائبانہ نماز جنازہ جائز نہیں“ کے عنوان سے حال ہی میں تحقیقی رسالہ قلمبند کر کے شائع کیا ہے جس میں احادیث کی روشنی میں بتایا گیا ہے کہ ”غائبانہ نماز جنازہ“ کسی بھی اعتبار سے جائز نہیں اور جو لوگ اسے پڑھتے ہیں یا پڑھاتے ہیں یا اسے روا سمجھتے ہیں وہ اسلام میں نئی چیز کے اختراع یا اضافہ کا باعث بنتے ہیں جسے دراصل بدعت کہا جاسکتا ہے اور یہ معاملہ ملت میں انتشار و افتراق کی وجہ بن سکتا ہے۔ نماز اور دعا میں فرق کی وضاحت کرتے ہوئے ڈاکٹر صاحب اپنی تحقیق کے مطابق لکھتے ہیں کہ نماز جنازہ کے لئے وضو

کرنا اور کپڑوں کی طہارت ضروری ہے جس کے بغیر نماز ہو ہی نہیں سکتی جبکہ دعا کے لئے وضو اور لباس کی طہارت کی وہ حیثیت نہیں جو نماز کے لئے ہے۔ نماز کے لئے قبلہ رو ہونا ضروری ہے۔ جبکہ دعا کے لئے قبلہ کی پابندی لازم نہیں۔ اسی طرح مرد نماز جنازہ جو بشكل جماعت ادا کی جاتی ہے اس کے لئے امام کی امامت ضروری ہے جبکہ دعا کے لئے امام کی موجودگی لازمی نہیں۔

نماز جنازہ چونکہ فرض نمازوں میں سے ایک ہے، اس لئے اس کے لئے ایک ”وقت“ ہوگا جبکہ دعا کسی وقت بھی کی جاسکتی ہے۔

فرض نماز جنازہ کا سبب ہی چونکہ فوت شدہ جسم ہے چنانچہ اس کے ہوتے ہوئے یہ نماز ادا کی جائے گی۔ گویا نماز جنازہ پڑھنے کے لئے ”حضور میت“ شرط ہے۔ حقیقت ہے نماز جنازہ محض دعا نہیں۔ یا تو اسے نماز نہ کہا جائے یا پھر اس کی نماز ہونے کا لحاظ کیا جائے اور میت کے موجود ہونے کی صورت میں ہی اسے ادا کیا جائے۔

”THE NATURAL PHILOSOPHY OF ISLAM“

غیر مقلدین جو نماز جنازہ غائبانہ کو سنت قرار دیتے ہیں ان کے اپنے امام اور پیشوا امام ابن قیم جوزی نے اسے جائز قرار نہیں دیا۔ ان کا کہنا ہے کہ

”ہر کسی کی نماز جنازہ ادا کرنا رسول اللہ ﷺ کا طریقہ تھا اور نہ آپ کی سنت، صحابہ کرام رضی اللہ عنہم میں سے کثیر حضرات دور دراز علاقوں میں فوت ہوئے، لیکن رسول اللہ ﷺ نے ان کی غائبانہ نماز جنازہ ادا نہیں کی۔“ اس فتویٰ کے باوجود غیر مقلدین کا نماز جنازہ کے جواز اور وجوب پر اصرار حیران کن ہے۔

غائبانہ نماز جنازہ کے جواز میں غیر مقلدین زیادہ سے زیادہ حبشہ کے بادشاہ نجاشی کی نماز جنازہ کی مثال پیش کرتے ہیں جو رسالت مآب ﷺ نے اپنے عہد مبارک میں ادا فرمائی تھی۔ اس سے قبل مدینہ منورہ میں تشریف آوری کے بعد آپ نے حضرت براء بن معرور رضی اللہ عنہ کی قبر پر بھی نماز جنازہ پڑھی تھی۔ یاد رہے کہ حضرت براء بن معرور رضی اللہ عنہ آپ ﷺ کی مدینہ آمد

تے صرف ایک ماہ قبل فوت ہوئے تھے۔

ڈاکٹر محمد اشرف آصف جلالی نے اپنے مقالہ میں لکھا ہے کہ ”حضرت نجاشی رضی اللہ عنہ والی حدیث بخاری شریف میں ۱۳ مرتبہ درج کی گئی ہے لیکن ان تمام حوالوں میں ”صلی علیہ و آلہ و سلم“ کے الفاظ کہیں موجود نہیں جس کا صاف مطلب ہے کہ حضرت نجاشی کی نماز جنازہ غائبانہ نہیں تھی اور ”صلوٰۃ“ کے الفاظ سے بعض ائمہ نے محض ”نماز“ مراد لیا ہے البتہ حضور رسالت مآب نے یہ نماز مدینہ میں ادا کی اور حضرت نجاشی رضی اللہ عنہ وفات کے وقت ملک حبش میں تھے، اس لئے الاحوالہ ”غائبانہ“ نماز کا تصور ابھرتا ہے لیکن ایک اور حدیث میں آپ ﷺ نے ارشاد فرمایا۔

اور بیشک! اٹھارہ قسم آدمی اپنے جوش کو شر کو مسلسل دیکھ رہا ہوں۔
صرف یہ ایک حدیث ہی نہیں بلکہ ایسی احادیث اور بھی موجود ہیں جن میں آپ ﷺ واقعات کو بالکل سامنے دیکھتے تھے کیونکہ اللہ تعالیٰ یہ واقعات اور مناظر انہیں دکھاتا تھا۔ معراج کے بعد بیت المقدس کا دکھایا جانا تاریخ کا مشہور واقعہ ہے۔ جس میں آپ کفار کو بیت المقدس کی سیڑھیاں، کھڑکیاں اور دروازے دیکھ کر اور گن گن کر بتاتے رہے۔ علامہ شبلی نعمانی نے صحیح بخاری اور مسلم کے باب الاسراء کے حوالے سے لکھا ہے کہ ”جب کفار نے بیت المقدس کا نقشہ دریافت کیا تو آپ نے فرمایا، مجھے اچھی طرح یاد نہ تھا۔ دفعۃً اللہ تعالیٰ نے بیت المقدس کو میری نگاہوں کے سامنے کر دیا۔ چنانچہ آپ ﷺ سے وہ لوگ ایک ایک چیز کو پوچھتے جاتے تھے اور آپ صلی اللہ علیہ وسلم ان کے جواب ان کو دیتے جاتے تھے۔

اس سے آپ اندازہ کر سکتے ہیں کہ سینکڑوں میل دور بیت المقدس آپ کے سامنے کر دیا گیا۔ گویا ان کے لئے زمین سکڑ گئی۔ اس عظمت کا کیا کہنا!

مسند امام احمد بن حنبل میں بسند جابر بن عبد اللہ روایت ہے جسے علامہ شبلی نے سیرت

النبی کی جلد سوم، جس ۳۴۳ پر لکھا ہے۔

”عمرو بن عامر خزالی عرب میں پہلا شخص تھا جس نے جانوروں کو دیوتاؤں کے نام نذر کرنے کی بدعت کا آغاز کیا۔ بخاری میں حضرت ابو ہریرہ اور حضرت عائشہ سے روایت ہے کہ رسول اللہ ﷺ نے فرمایا کہ ”میں نے جہنم کو دیکھا کہ اس کے شعلے ایک دوسرے کو توڑ رہے ہیں اور میں نے اس میں عمرو بن عامر کو دیکھا کہ اپنی آنتیں گھیٹ رہا ہے۔“

اس حدیث سے یہی پتہ چلتا ہے کہ مدینہ منورہ کہاں؟ اور دوزخ کہاں؟ لامتناہی فاصلہ لیکن حضور ﷺ اے بالکل ”نزدیک“ سے دیکھ رہے تھے۔

گویا یہ حقیقت اظہر من الشمس ہے کہ رسالت مآب ﷺ کے لئے بعد، دوری یا فاصلوں کی کوئی اہمیت نہ تھی، اللہ تعالیٰ کے فضل و کرم سے وہ دور دراز کے مقامات اور واقعات کو اس طرح دیکھ سکتے ہیں جیسے وہ ان کے سامنے وقوع پذیر ہو رہے ہوں۔

جنگ احزاب (خلق) کے واقعات مشہور ہیں جن کو سبھی مسالک کے لوگ تسلیم کرتے ہیں کہ آپ ﷺ نے جب ایک پتھر پر کدال ماری تو شعلہ برآمد ہوا جس پر آپ ﷺ نے فرمایا کہ ”میں دیکھ رہا ہوں کہ فارس فتح ہو گیا۔“ دوسری کدال ماری تو پھر شعلہ نمودار ہوا جس پر آپ ﷺ نے فرمایا ”میں دیکھ رہا ہوں کہ روم فتح ہو گیا اور مسلمانوں کے قبضہ میں ہے۔“ ایک دوسری روایت بتائیں تیسرے کدال پر فرمایا کہ یمن فتح ہو گیا۔ مزید فرمایا کہ کسری ختم ہو گیا۔ اب کوئی کسری نہ رہے گی اب کوئی روم نہ ہوگا۔“

مستقر ضمین کے لئے عرض ہے کہ یہ واقعات تو ابھی وقوع پذیر بھی نہیں ہوئے تھے اور آپ ﷺ فرماتے ہیں ”میں دیکھ رہا ہوں“ گویا آپ ﷺ کی چشم مینا، عہد حاضر اور عہد ماضی کے علاوہ مستقبل کے واقعات کو بھی دیکھ سکتی تھی اور دیکھ لیتی تھی۔ علامہ اقبال نے کیا خوب فرمایا ہے

مجھے رازِ دو عالم دل کا آئینہ دکھاتا ہے

وہی کہتا ہوں جو کچھ سامنے آنکھوں کے آتا ہے

یہ دہائی مجدد حاضر تھے ایک فلاسفہ شاعر کا ہے اور نبی کا مقام تو بہت بلند ہے۔ نبی تو
 آسمان میں بیٹھ کر بھی مصر سے آنے والی قمیص کی خوشبو سونگھ لیتا ہے۔ ہمارے نبی اکرم ﷺ تو
 افضل الانبیاء ہیں، شب معراج، بیت المقدس میں تمام انبیاء نے ان کی قیادت میں نماز ادا کی تھی۔
 ملائکہ اقبال نے رسالہ کتاب ﷺ کے اس "عالم دیدہ" کو یوں بیان کیا ہے۔

آنکہ عین ذات را بے پردہ دید
 رب زدنی از زبان او چکید

یعنی آپ ﷺ نے عین ذات کو بے حجاب اور بے پردہ دیکھا، قرآن پاک بھی تو یہی
 کہتا ہے کہ "صرف دو ہاتھوں، یا دو کمانوں کا فاصلہ رہ گیا"

اب ان حوالوں کے بعد ثابت ہوا کہ آپ ﷺ نے شاہ جہشہ نجاشی کی نماز جنازہ کس
 طرح پڑھائی تھی؟ گویا جنازہ ان کے سامنے تھا، حضرت عمر رضی اللہ عنہ نے خطبہ جمعہ دیتے ہوئے
 ساریہ کو حکم دیا تھا "یا ساریہ! الی الجبل" ساریہ! پہاڑ کی طرف دیکھو! تو ساریہ نے یہ آواز سن لی اور
 اس پر عمل کیا گویا حضرت عمر کے لئے بھی فاصلے فاصلے نہ رہے، وہ صمت گئے۔

گویا عطاء الہی سے آپ ﷺ مدینہ میں رہ کر حوض کوثر کو سلسل دیکھ سکتے ہیں تو انہوں
 نے اسی عطائے ربانی کی بدولت ہی مدینہ میں رہ کر جہشہ میں حضرت نجاشی کی موت کا پتہ لگا لیا تھا۔
 نتیجہ ظاہر ہے کہ آپ ﷺ حضرت نجاشی کے فوت شدہ جسم کو بھی دیکھ رہے تھے۔

اس لئے رسالت مآب چونکہ میت کو سامنے دیکھ رہے تھے اس لئے یہ نماز جنازہ غائبانہ
 ہرگز قرا نہیں دی جاسکتی۔

ڈاکٹر اشرف آصف جلالی صاحب نے اپنے مقالہ میں دلائل سے ثابت کیا ہے کہ یہ نماز
 جنازہ درحقیقت حاضرانہ تھی، غائبانہ نہیں تھی۔ انہوں نے اپنے نتائج بحث یوں پیش کئے ہیں۔

۱۔ حدیث نجاشی میں غائبانہ کا لفظ موجود نہیں اور نہ ہی امام بخاری نے اپنے استنباط میں یہ
 لفظ درج کیا ہے۔

۲۔ غائبانہ نماز جنازہ پڑھنے والے اسے دلیل نہیں بنا سکتے کیونکہ حضرت نجاشی کی نماز جنازہ اسی دن پڑھی گئی جس دن وفات ہوئی جبکہ یہ لوگ بہت بعد میں پڑھتے ہیں۔

۳۔ حضرت نجاشی کی نماز جنازہ تدفین سے قبل تھی جبکہ یہ حضرات بعد میں پڑھتے ہیں۔

۴۔ غائبانہ نماز جنازہ کو اگر مان لیا جائے تو پھر قبر پر نماز جنازہ بطریق اولیٰ ہمیشہ کے لئے جائز قرار پائے گی۔ پھر اس کے سب سے زیادہ مستحق رسول اللہ ﷺ ہیں۔ رسول اللہ ﷺ کے روضہ مبارکہ نماز جنازہ نہ پڑھنے کا ہر دور میں اجماع رہا ہے تو اس لحاظ سے غائبانہ نماز جنازہ نہ پڑھنے کا مدار بھی اسی اجماع پر ہے۔

۵۔ جمہور امت عملاً اس موقف پر ہمیشہ قائم رہی کہ یہ رسول اللہ ﷺ اور حضرت نجاشی کی خصوصیت ہے۔

☆ خلفائے راشدین نے خود کسی کا غائبانہ جنازہ پڑھایا اور نہ ان کا کسی نے پڑھا۔

☆ بدری صحابہ نے خود کسی کا غائبانہ جنازہ پڑھایا اور نہ ان کا کسی نے پڑھا۔

☆ اصحاب بیعت رضوان نے خود کسی کا غائبانہ جنازہ پڑھایا اور نہ ان کا کسی نے پڑھا۔

☆ تابعین نے خود کسی کا پڑھایا ہے اور نہ ان کا کسی دوسرے نے پڑھا۔

☆ ائمہ اربعہ حضرت امام اعظم ابوحنیفہ، حضرت امام مالک، حضرت امام شافعی،

حضرت امام احمد بن حنبل نے خود کسی کا پڑھایا ہے اور نہ ان کا کسی نے پڑھا۔

☆ ائمہ اربعہ مجتہدین کے شاگردوں نے خود کسی کا پڑھایا اور نہ کسی نے ان کا پڑھا۔

گویا بلاد اسلامیہ میں ہر دور اور ہر زمانے میں ہمیشہ یہی عمل رہا تو پھر آج امت میں یہ انتشار کا نیا دروازہ کیوں کھولا جا رہا ہے اور نیا سلسلہ کیوں شروع کیا جا رہا ہے؟ کیا یہ بدعت نہیں؟

مولانا ابوالکلام محمد اشرف آصف جلالی کے اس مقالہ کی اشاعت کے بعد

- ۲۔ غائبانہ نماز جنازہ پڑھنے والے اسے دلیل نہیں بنا سکتے کیونکہ حضرت نجاشی کی نماز جنازہ اسی دن پڑھی گئی جس دن وفات ہوئی جبکہ یہ لوگ بہت بعد میں پڑھتے ہیں۔
- ۳۔ حضرت نجاشی کی نماز جنازہ مدفن سے قبل تھی جبکہ یہ حضرات بعد میں پڑھتے ہیں۔
- ۴۔ غائبانہ نماز جنازہ کو اگر مان لیا جائے تو پھر قبر پر نماز جنازہ بطریق اولیٰ ہمیشہ کے لئے جائز قرار پائے گی۔ پھر اس کے سب سے زیادہ مستحق رسول اللہ ﷺ ہیں۔ رسول اللہ ﷺ کے روضہ مبارکہ نماز جنازہ نہ پڑھنے کا ہر دور میں اجماع رہا ہے تو اس لحاظ سے غائبانہ نماز جنازہ نہ پڑھنے کا مدار بھی اسی اجماع پر ہے۔
- ۵۔ جمہور امت عملاً اس موقف پر ہمیشہ قائم رہی کہ یہ رسول اللہ ﷺ اور حضرت نجاشی کی خصوصیت ہے۔

- ☆ خلفائے راشدین نے خود کسی کا غائبانہ جنازہ پڑھایا اور نہ ان کا کسی نے پڑھا۔
- ☆ بدردی صحابہ نے خود کسی کا غائبانہ جنازہ پڑھایا اور نہ ان کا کسی نے پڑھا۔
- ☆ اصحاب بیعت رضوان نے خود کسی کا غائبانہ جنازہ پڑھایا اور نہ ان کا کسی نے پڑھا۔
- ☆ تابعین نے خود کسی کا پڑھایا ہے اور نہ ان کا کسی دوسرے نے پڑھا۔
- ☆ ائمہ اربعہ حضرت امام اعظم ابوحنیفہ، حضرت امام مالک، حضرت امام شافعی، حضرت امام احمد بن حنبل نے خود کسی کا پڑھایا ہے اور نہ ان کا کسی نے پڑھا۔
- ☆ ائمہ اربعہ مجتہدین کے شاگردوں نے خود کسی کا پڑھایا اور نہ کسی نے ان کا پڑھا۔
- گویا بلاد اسلامیہ میں ہر دور اور ہر زمانے میں ہمیشہ یہی عمل رہا تو پھر آج امت میں یہ انتشار کا نیا دروازہ کیوں کھولا جا رہا ہے اور نیا سلسلہ کیوں شروع کیا جا رہا ہے؟ کیا یہ بدعت نہیں؟

مولانا ڈاکٹر محمد اشرف آصف جلالی کے اس مقالہ کی اشاعت کے بعد

تو اور بات تھی۔ صحافت کا پیشہ اور اس کی دیانت رطب و یابس لکھنے کی ہرگز اجازت نہیں دیتی۔ یہ حضرت ممتاز عدل پورٹ لکھنے میں کافی مشہور ہیں۔ آئے دن لوگوں کو وضاحت آمیز تر دید چھپوانا پڑتی ہیں۔

بہر حال ڈاکٹر مولانا محمد اشرف آصف جلالی ہر لحاظ سے تعریف و تحسین کے مستحق ہیں کہ انہوں نے دین میں ایک غلط روش اور غلط رواج کا قلع قمع کرنے کے لئے احادیث مبارکہ اور آئمہ کرام کے مستند حوالوں پر مبنی مقالہ شائع کیا ہے جس سے دین متین کے مسائل سے دلچسپی رکھنے والے اہل ذوق و شوق نہ صرف کما حقہ استفادہ کریں گے بلکہ یہ معلومات دوسروں تک بھی پہنچانے میں کوئی دقیقہ فروگذاشت نہیں کریں گے۔ ڈاکٹر صاحب کی یہ پہلی کاوش نہیں، وہ اس سے قبل بھی متعدد دینی مسائل پر اظہار خیال کر چکے ہیں اور ان کی یہ تقاریر اور تحاریر متعدد پمفلٹوں، کتابچوں اور کتابوں کی صورت میں منصفہ شہود پر آچکی ہیں جن سے اہل ذوق استفادہ کر رہے ہیں۔

زاویہ نگاہ

نماز جنازہ غائبانہ یا حاضرانہ

ممتاز صاحب قلم علامہ عبدالحق ظفر چشتی صاحب

کسی دیدہ کور کی بات نہ کر۔ اور نہ ان کی بات کر۔ لَہُم اَعْمِن لَا یَبْصِرُونَ بَہَا۔ کہ جن کی آنکھیں ہیں۔ لیکن ان سے دیکھتے نہیں۔ ایسے انسان بھی ہزاروں، لاکھوں، اربوں اور کھربوں کی تعداد میں موجود تھے، ہیں، اور ہوں گے۔ جو چاند ستاروں اور سورجوں کی ظاہری شان دیکھ کر ان کے حضور سر اٹکندہ ہو گئے۔ ان سب کے محلے میں، خاندان میں، پلنے والا، ایک ہی تھا۔ جس نے ان ستاروں چاندوں اور سورجوں کی بے بسی اور بے چارگی بھی دیکھ لی کہ اتنی بلند مرتبت مسند پر بیٹھ کر بھی نہ تو خود طلوع ہو سکتے ہیں نہ غروب۔ بلکہ ان کی بے بسی کی ڈور ہاتھ میں رکھنے والا بھی دیکھ لیا۔ اس نے ہزار دلائل دیئے، سمجھایا لیکن دیدہ کور کو کیا اسے نظر کیا دیکھے۔

محبوب کو دیکھنا جن کے نصیب میں نہ ہو، محبوب ان کی گود میں، ان کے گھر میں، ان کے محلے میں، گلیوں میں، بازاروں میں، حسن کی خیرات بانٹتا پھرتا بھی نظر نہیں آتا۔ اس لئے ان کی بات نہ کر۔ بات ان کی کر، جو اس محبوب کی چوکھٹ کی خاک چوم کر، منبر رسول صلی اللہ علیہ وسلم پر بیٹھ کر، سینکڑوں میل دور اپنے ایک مجاہد بھائی ساریہ کو دیکھ لیتے ہیں۔ اس کے پیچھے دشمن کا گھات لگا کر حملہ آور ہونے کی پوزیشن میں ہونا بھی دیکھ لیتے ہیں۔ جو اسے بغیر موبائل کے، بغیر تار کے، بغیر مواصلاتی نظام کے، آواز دے کر کہہ بھی سکتے ہیں۔ کہ ساریہ! پیچھے دھیان کر، دشمن تیرے سر پر چڑھ آیا ہے۔

ضروری نہیں کہ ہر بات کی گتھی عقل رسا سلجھائے۔ کئی ہزار باتیں ایسی بھی ہوتی ہیں جن کو عقل تسلیم کرنے میں کبھی ہچکچاتی ہے۔ کبھی محو تماشا لے لب بام ہوتی ہے۔ اور کبھی عقل رسا کی نارسائی کے باوصف ماننی بھی پڑتی ہیں۔ اس لئے ایسے عقلمندوں کی عقلمندی کو سلام۔ ہاں! سنت ابو بکر اختیار کر۔ اور ”صدیق“ جیسا خوبصورت، باکمال

اور باوقار لقب حاصل کر۔ کہ یہ مرتبہ کمال ہر کسی کے نصیب میں نہیں ہوتا۔ راز کی بات نکھل کر بیان نہیں کی جاتی۔ اشاروں میں، کنائیوں میں بیان کر دی جاتی ہے۔ سمجھنے والے سمجھ جائیں اور نہ سمجھنے والے جائیں بھاڑ میں۔

جب وہ اس کے پیچھے نماز پڑھ رہے تھے۔ جو نماز پڑھتے پڑھاتے ہوئے بھی اپنے مقتدیوں کے رکوع و خشوع پر یکساں نظر رکھتے ہیں۔ (ﷺ) تو اس کے فیضان کا بٹا ہوا بڑھ پیچھے نماز پڑھنے والوں کو کب محروم رکھتا ہوگا۔

حضرت عمران بن حصین رضی اللہ عنہ بھی انہی کی صف میں تھے۔ اور ان کی کیفیت دید میں ڈوبا ہوا جملہ، یونہی زبان سے تھوڑا نکل گیا تھا کہ ”لَا يَظُنُّونَ إِلَّا أَنَّ جَنَازَتَهُ بَيْنَ يَدَيْهِ“ کہ صحابہ کرام رضوان اللہ علیہم اجمعین کو یوں لگا کہ حضرت نجاشی کا جنازہ ان کے سامنے پڑا ہوا ہے۔ یہی صحابی ایک دوسرے موقع پر فرماتے ہیں۔ ”وَمَا نَحْسِبُ الْجَنَازَةَ إِلَّا بَيْنَ يَدَيْهِ“ کہ ہم یہی سمجھتے تھے کہ جنازہ ان کے سامنے پڑا ہے۔ جس کی نظروں میں، عین نماز کی حالت، جنتی باغات کے پھل یوں قریب آ جاتے ہوں کہ ہاتھ بڑھائیں اور توڑ لیں۔ (ﷺ)۔ ان کے پیچھے شرف اقتداء حاصل کرنے والے۔ وہ اپنی کیفیت دید ان الفاظ میں

بیان کرتے ہیں۔ ”فَصَلَّيْنَا خَلْفَهُ وَنَحْنُ لَا نَرَى إِلَّا أَنَّ الْجَنَازَةَ قُدَّامَنَا“ کہ ہم نے رسول اللہ ﷺ کے پیچھے وہ نماز پڑھی۔ (جس کو بعد میں آنے والے جھلے لوگ ایک عام سا امام اور ایک عام سی نماز سمجھنے لگیں گے) حالانکہ ہم یہی دیکھ رہے تھے کہ جنازہ ہمارے سامنے ہے۔

ہزاروں، لاکھوں اور کروڑوں سلام ہوں۔ اس عظیم ذات پر جن کیلئے حضرت جبرائیل علیہ السلام جیسی عظیم ہستی بھی حضرت معاویہ بن معاویہ الحزنی رضی اللہ عنہ کی نماز جنازہ کے لئے فَضْرَبَ بِجَنَاحِهِ الْكَرْضَ۔ کہ زمین پر اپنے پر مارتے پھریں۔ کہ اے اللہ تعالیٰ کے محبوب! آپ کے اور آپ کے وہ غلام جو ہمہ وقت جَانِبًا وَ ذَاهِبًا وَقَائِمًا وَ

قَلْبُهُدَا آتے جاتے اٹھتے بیٹھتے قُلْ هُوَ اللَّهُ أَحَدٌ کی سورہ مبارکہ صرف محبت الہی میں ڈوب کر پڑھتا رہتا تھا۔ اس کے اور آپ کے درمیان کی تمام دوریاں درخت اور پہاڑ وغیرہ دور کرتے ہوئے اس کی میت آپ کے سامنے کر دیتے ہیں۔ کہ آپ اس کی نماز جنازہ پڑھائیں وَرَفَعَ لَهُ سَرِيرًا اس کی چارپائی اٹھا کر آپ کے حضور حاضر کر دیتے ہیں۔ ہم خادم، کس کام کیلئے ہیں میت آپ کے سامنے ہے اور جنازہ پڑھائیں۔

اے دور حاضر کے بے حضوری کی نمازیں پڑھنے والے! اگر تیرے لئے بھی جبرائیل علیہ السلام یہ ساری دوریاں دور کر دیتے ہیں، پر مارتے پھرتے ہیں، پہاڑوں اور درختوں کی رکائیں دور کرتے پھرتے ہیں تو آ۔ پڑھ نماز جنازہ۔ کسی کی بھی پڑھ لے ہمیں کیا اعتراض ہے۔ لیکن چہ نسبت خاک را بہ عالم پاک۔

اتنی نہ بڑھا پاکی داماں کی حکایت

دامن کو ذرا دیکھ، ذرا بند قبا دیکھ

حضور جان کائنات صلی اللہ علیہ وسلم کے رفیق اعلیٰ سے ملاقات کے بعد، بلند ترین نگاہ رکھنے والے آپ کے کسی بھی غلام نے کسی بھی عظیم شخصیت کی نماز جنازہ غائبانہ نہیں پڑھی حالانکہ یہ کیفیت دید سینکڑوں سال بعد میں آنے والے آپ کے غلاموں کو نصیب ہوئی، اور نصیب رہی۔ حضرت سیدنا پیران پیر الشیخ محی الدین عبدالقادر جیلانی رحمہ اللہ فرماتے ہیں۔

نَظَرْتُ إِلَى بِلَادِ اللَّهِ جَمْعًا

كَخَرْدَلَةٍ عَلَى حُكْمِ اتِّصَالِي

کہ میں نے اللہ تعالیٰ کے تمام (کے تمام) ملک یوں دیکھ لئے ہیں، جیسے ہاتھ پہ رکھا ہو ارائی کا دانہ۔ اتنا صاحب نظر ہو کر بھی آپ نے اس مسند پر قدم رکھنا سوئے ادب سمجھا۔ کہ جس سے خود خدا بھی نہ چھپا ہو۔ اس پہ کروڑوں درود۔ اس کے منصب پر کھڑا ہو کر کسی کی غائبانہ نماز جنازہ پڑھ لیں۔ تو آج کسی کو کیسے زیب دیتا ہے کہ وہ اس

مقام پر کھڑا ہو کر غائبانہ نماز جنازہ پڑھنے لگے۔

حیرت تو اس بات کی ہے کہ جس نے خود یہ عقیدہ گھڑ لیا ہو۔ کہ دیوار کے پیچھے
 کسی کو خبر نہیں۔ وہ غائبانہ نماز جنازہ پڑھنے لگے۔ تو بار بار تفت کرنے کو جی چاہتا ہے۔
 میں سلام کرتا ہوں حضرت مولانا ڈاکٹر محمد اشرف آصف جلالی صاحب کو
 جنہوں نے ہمارے عہد میں اس حقیقت کو آشکار فرمایا۔ اور عوام کو الانعام یا بھیڑ چال
 چلنے والے سادہ لوح لوگوں کو حقیقت حال سے آگاہ فرمایا۔ مجھے یقین ہے کہ عوام و خواص
 حضرات نہ صرف آپ کی اس کاوش کو سراہیں گے۔ بلکہ نا اہل لوگوں کے دام تزویر میں
 پھنسنے سے بچ جائیں گے۔ ان شاء اللہ۔

آخر میں ایک بار پھر اس بے عیب آنکھ رکھنے والے ماہی صلی اللہ علیہ وسلم کے حضور
 کروڑوں بار سلام۔ جس نے اپنے غلاموں کو ایسی آنکھ عطا کر دی۔ کہ وہ پھول کی ہر پتھری
 پر کسی کے کندہ کئے ہوئے نام کو پڑھ بھی لیتے ہیں۔ اور نام لکھنے والے عزوجل کی دید سے بھی
 محروم نہیں رہے۔

پھول کی ہر پتھری پر نام کندہ کس کا ہے

کس کے اُجلے نام نے رنگ اس کا اُجلا کر دیا

عبدالحق ظفر چشتی

مدیر اعلیٰ، ماہنامہ نور العرفان، لاہور

باب چہارم

WWW.NAFSEISLAM.COM

"THE NATURAL PHILOSOPHY
OF AHLE SUNNAT WAL JAMAAT"

تاثرات

استاذ العلماء حضرت علامہ جمیل احمد نعیمی

ناظم تعلیمات، واستاذ الحدیث جامعہ نعیمیہ کراچی

الحمد لله الذي هدانا الى طريق اهل السنة و الجماعة بفضلہ العظیم والصلوة والسلام علی سیدنا محمد الذی کان علی خلق عظیم و علی آله الطیبین الطاهرین واصحابہ المکرمین المعظمین الداعین الی صراط مستقیم

آج 2008ء تک احقر کی نظر اور مطالعہ سے جو کتب و رسائل گزرے، اس کی روشنی میں احقر کہہ سکتا ہے کہ ہم اہلسنت و جماعت اور بظاہر غیر مقلدین مگر حقیقتاً (ابن تیمیہ اور ابن قیم) کے مقلدین کے درمیان جو اصولی اور فروعی اختلافات ہیں۔ ان میں سے ایک جنازے کی نماز غائبانہ بھی ہے۔ غیر مقلدین کی یہ دلیل ہے کہ حبشہ کے بادشاہ نجاشی مرحوم و مغفور کی نماز حضور اکرم صلی اللہ علیہ وسلم نے پڑھائی تھی۔ اس دلیل کا جواب احقر کے مطالعہ کے مطابق یہ ہے کہ پورے ذخیرہ حدیث میں صرف اور صرف یہی ایک روایت ملتی ہے۔ اس کے متعلق علماء اہلسنت کا یہ ارشاد ہے کہ جنازہ غائب نہیں تھا بلکہ حضور اکرم صلی اللہ علیہ وسلم کے سامنے تھا۔ اسی حقیقت کو ثابت کرنے کیلئے فاضل جلیل عالم نبیل خطیب شیریں بیاں محقق ذی شان علامہ ڈاکٹر محمد اشرف آصف جلالی حفظہ اللہ تعالیٰ نے کتاب و سنت کی روشنی میں دلائل قاطعہ و براہین ساطعہ سے اس مسئلے یعنی (نماز جنازہ غائبانہ) کے عدم جواز کو مدلل اور مبرہن انداز میں بیان فرمادیا ہے۔ جزاکم اللہ احسن الجزاء،

”اللہ کرے زور قلم اور زیادہ“

مولائے کریم اپنے حبیب پاک صلی اللہ علیہ وسلم کے طفیل علامہ ڈاکٹر محمد اشرف آصف جلالی

زید مجدہ، الکریم کو صحت و عافیت اور سلامتی ایمان کے ساتھ تادیر قائم و دائم رکھے، نیز آپ کے ادارے صراطِ مستقیم اور آپ کے احباب کو مذہبِ مسلکِ اہلسنت کی بیش از بیش خدمات سرانجام دینے کی توفیق رفیقِ مرحمت فرمائے اور دعا کرتا ہے کہ اللہ تبارک و تعالیٰ اپنی رحمت اور اپنے محبوبِ مکرم شفیعِ معظم ﷺ کی برکت سے علامہ موصوف کی اس مساعیِ جلیلہ و جلیلہ کو اپنی بارگاہِ عظمت پناہ میں شرف قبول سے ہمکنار فرمائے (آمین ثم آمین بجاہ حبیبہ الامین)

احقر اپنی علالت اور قلتِ وقت کے پیش نظر اس مختصر تحریر پر اکتفا کرتے ہوئے علامہ موصوف کے افتتاحیہ اور نتیجہ الجہت پر امت مسلمہ کو خصوصی توجہ کرنے کی اپیل کرتا ہے احقر، عزیز محمد صلاح الدین سعیدی زید مجدہ کے اس شعر پر اپنی تحریر کو ختم کرتا

www.NAFSEISLAM.COM

علم کی پھیلا رہا ہے ہر طرف یہ روشنی
ظلمتِ شب کا ازالہ ہے صراطِ مستقیم

احقر جمیل احمد نعیمی ضیائی غفرلہ

26 جون 2008ء

ناظم تعلیمات و استاذ الحدیث دارالعلوم نعیمیہ

موافق 21 ربیع الآخر 1429ھ

بلاک 15 فیڈرل بی ایر، کراچی

شیخ الحدیث و التفسیر حضرت علامہ مفتی ہدایت اللہ پسروری صاحب

مہتمم مدرسہ غوثیہ ہدایت القرآن ممتاز آباد ملتان

نماز جنازہ فرض کفایہ ہے اور یہ مسلمان کا ایک مسلمان پر حق ہے کہ کسی مسلمان کی موت کا سننے اور جنازے میں شریک ہو تو وہ اجر و ثواب کا حقدار ہوگا اور اگر شامل نہ ہو تو گنہگار نہیں۔
دور حاضر میں اس فرض کفایہ کو غیر مقلدین نے ایک سیاسی مہم کے طور پر شروع کر رکھا ہے ایک دن ایک شہر میں اور دوسرے دن دوسرے شہر میں الغرض ایک شخص کا کئی مقامات پر جنازہ پڑھا جا رہا ہے اس کی مثال قرونِ اولیٰ سے لیکر آج تک کسی دور میں نہیں ملتی، ہاں غائبانہ نماز جنازہ کی مثالیں جو حضور نبی کریم صلی اللہ علیہ وآلہ وسلم کے دور میں ملتی ہیں ان کا جواب اس مطبوعہ رسالہ کے اندر بڑی شرح و بسط کے ساتھ دے دیا گیا ہے۔

غائبانہ نماز جنازہ کی اگر کوئی شرعی حیثیت ہوتی تو امت مسلمہ میں خلفائے راشدین اور ائمہ برہنہ ملت کے غائبانہ نماز جنازہ کا ضرور اہتمام کیا جاتا۔ غائبانہ نماز جنازہ کے عدم جواز کے بارے میں فاضل مؤلف، حضرت العلام، ڈاکٹر محمد اشرف آصف جلالی حفظہ اللہ نے بڑے بھرپور انداز سے تحریر کیا ہے جس میں مخالفین کے تمام دلائل کا جواب موجود ہے۔

علامہ موصوف کو اللہ تعالیٰ نے زبان و بیان کی صلاحیتوں کے ساتھ ساتھ تصنیف و تالیف کا ذوق عطاء کیا ہے اور وہ فلکِ سنیت پر ابھرتے ہوئے ستارے کی طرح ہیں، اللہ تعالیٰ انھیں نظرِ بد سے محفوظ رکھے اور ان کا علمی و عملی اور تدریسی و تالیفی میدان میں کامیابی و کامرانی سے ہمکنار فرمائے۔ (آمین بجاہ سید المرسلین صلی اللہ علیہ وسلم)

محمد ہدایت اللہ پسروری

شیخ الحدیث حضرت علامہ مفتی محمد جان نعیمی صاحب

مہتمم جامعہ مجددیہ نعیمیہ ملیر کراچی، امیر مرکزی جماعت اہل سنت سندھ پاکستان

بسم الله الرحمن الرحيم

الحمد لله رب العالمين والصلاة والسلام على سيد الانبياء

والمرسلين سيدنا محمد وعلى آله واصحابه

اما بعد: حضرت العلام قاضی جلیل ڈاکٹر محمد اشرف آصف جلالی زید مجددہ۔

شہرہ آفاق علمی و مذہبی شخصیت ہیں، شعلہ نواہ مقرر و مبلغ اور صاحب قلم ہیں، جو

اپنی بساط کی مطابق خوب سے خوب تر دینی فریضہ سرانجام دے رہے ہیں۔

رسالہ ہذا غائبانہ نماز جنازہ کے عدم جواز پر بہترین علمی تحقیق و تدقیق ہے۔

خصوصاً حدیث حضرت نجاشی رضی اللہ عنہ کو جس خوش اسلوبی کے ساتھ تصریح و

تشریح فرمائی اور معترضین کے اعتراضات اور ان کے جوابات دلائل قاطعہ و براہین

قاطعہ سے بیان کیا یقیناً لائق تحسین ہے۔

رسالہ مختصر ہے لیکن جامع ہے اور منفعت کا باعث ہے، خدا کرے موصوف کے

قلم میں زور بیانی اور زیادہ ہو، اور دین متین کے لئے اعلیٰ مساعی جلیلہ مستجاب فرمائے،

اور اجر کثیر و جزائے جزیل نصیب فرمائے آمین۔

بجاہ سید الانبیاء والمرسلین علیہ التحیۃ والتسلیم۔

مفتی محمد جان نعیمی

استاذ العلماء حضرت علامہ مفتی محمد معین الدین نقشبندی

مہتمم جامعہ نقشبندیہ ڈسکہ سیالکوٹ

بسم اللہ الرحمن الرحیم

الحمد لله الذی وفق العلماء اتباع الحق وابطال الباطل والصلوة

والسلام علی سید الانبیاء والمرسلین الذی بین المائل الی يوم الدین

حضرت مولانا بالفضل اولینا علامہ ڈاکٹر محمد اشرف آصف جلالی صاحب بانی

ادارہ صراط مستقیم پاکستان کی تحریر شدہ کتاب ”عابانہ نماز جنازہ جائز نہیں“ کا چیدہ

چیدہ مقامات سے مطالعہ کیا۔ اس مسئلہ کے بارے جس تحقیق کے ساتھ وضاحت پیش

کی گئی ہے اور اہل اسلام کو باطل کے مکروہ فریب سے آگاہ کیا گیا ہے یہ ان ہی کا حق

ہے اور اہل سنت کے لئے باطل کے حملوں کا جو سد باب کیا موجودہ دور میں عام

مسلمانوں کو جو دھوکہ دیا جا رہا ہے۔

اور اسلام کے نام پر گمراہی کی آندھیوں کی لپیٹ میں لیا جا رہا ہے۔ حضرت کی

تحریر نے جن دلائل اور تحقیق کے انداز میں بند باندھا ہے بے شک اس پر آپ صد

تحسین کے مستحق ہیں۔

بارگاہ ایزدی میں دعا ہے کہ موصوف کے علم، عمل اور عمر میں برکت فرمائے اور

آپ کا سایہ اہل سنت پر تادیر قائم و دائم رکھے آمین ثم آمین

احقر العباد محمد معین الدین قادری

خادم دارالعلوم نقشبندیہ کالج روڈ ڈسکہ

ضلع سیالکوٹ

استاذ العلماء شیخ الحدیث مفتی محمد اسماعیل صاحب

رئیس دارالافتادہ دارالعلوم امجدیہ عالمگیر روڈ کراچی

مکرم و محترم حضرت علامہ مولانا محمد اشرف آصف جلالی صاحب (شیخ الحدیث مدرسہ جلالیہ لاہور) کا کتابچہ بنام غائبانہ نماز جنازہ اول تا آخر پڑھائیہ رسالہ عام فہم اردو سلیس انداز بیان نہایت عمدہ ہے یہ رسالہ مسلک حنفیہ کے مدعی کیلئے ہے اور اس رسالے میں مولف نے صحیحہ کی کتب سے دلائل دئے ہیں ان دلائل کی روشنی میں کسی کو انکار کی گنجائش نہیں ہوگی جو اپنے آپ کو حنفی کہے اور ان دلائل کو نہ مانے وہ حنفی کیسے کہلائے گا؟ غائبانہ نماز جنازہ امام اعظم ابو حنیفہ کے نزدیک جائز نہیں جیسا کہ رسالے میں وضاحت کی گئی ہے اور یہ تمام اہل سنت کا موقف ہے بڑے بڑے مفتیان کرام مثلاً امام احمد رضا خاں بریلوی، مفتی اعظم ہند مصطفیٰ رضا خان، علامہ کاظمی صاحب، مولانا سر دار احمد رحمۃ اللہ علیہ، مفتی وقار الدین وغیرہ نے اپنی تحریروں میں غائبانہ نماز جنازہ کو ناجائز کہا ہے۔

کچھ عام فہم لوگ کتاب پر اعتراض کرتے ہیں کہ یہ صرف مولف کا موقف ہے ان کا یہ اعتراض غلط ہے جید علمائے کرام سب اسی کے قائل تھے کسی حنفی امام کو ہرگز غائبانہ نماز جنازہ نہیں پڑھانی چاہئے بعض ائمہ مساجد لوگوں کے دباؤ میں آکر غائبانہ جنازہ پڑھا دیتے ہیں غائبانہ نماز جنازہ سے متعلق مذکورہ رسالہ عوام و خواص و علماء سب کیلئے مفید ثابت ہوگا اور اسکے عدم جواز پر جو دلائل موصوف نے جمع فرمائے ہیں مزید دلیل کی ضرورت باقی نہیں رہتی۔

محمد اسماعیل غفرلہ

بسم اللہ الرحمن الرحیم

فقیر العصر حضرت علامہ مفتی محمد ابراہیم قادری

مہتمم جامعہ غوثیہ رضویہ باغ حیات علی شاہ سکھر

ہمارے ہاں ایک مدت سے غائبانہ جنازہ فیشن کی شکل اختیار کر گیا ہے۔ بلکہ اب تو غائبانہ جنازے سیاست چمکانے کا بڑا ذریعہ بن گئے ہیں۔ اس لیے ان جنازوں کو سیاسی جنازہ کہنا بالکل بجا ہوگا۔ ہمارے ملک کے غیر مقلدین بڑے شد و مد کے ساتھ ان سیاسی جنازوں کی حمایت کرتے ہیں۔ اس پر تقریریں کی جاتی ہیں۔ کتابیں چھاپی جاتی ہیں۔ فاضل شہیر خطیب بے مثل علامہ ڈاکٹر محمد اشرف آصف جلالی نے ضرورت محسوس کی کہ اس موضوع پر قلم اٹھایا جائے اور اصل مسئلہ کی شرعی حیثیت واضح کر کے امت مسلمہ کی صحیح سمت میں راہنمائی کی جائے۔ سوانحی کاوش ”غائبانہ جنازہ جائز نہیں“ آپ کے پیش نظر ہے۔ مجددہ ثانی فاضل مؤلف موصوف نے مفصل انداز میں احناف کا موقف پیش فرمایا اور غیر مقلدین کے اعتراضات کے مدلل جوابات دیئے۔ دین کا ذوق رکھنے والوں خصوصاً علوم عربیہ کے طلباء کو اس کتاب سے ضرور استفادہ چاہیے۔ اللہ تعالیٰ مؤلف موصوف کی اس علمی کاوش کو اجابت کا درجہ عطا فرمائے اور اس کتاب کو نافع خلألق بنائے۔

آمین

محمد ابراہیم القادری الرضوی

خادم جامعہ غوثیہ رضویہ باغ حیات علی شاہ سکھر

بدر الفقہاء حضرت مفتی اصغر علی رضوی
سابق مفتی جامعہ محمدیہ نوریہ رضویہ بھکھی شریف

بسم اللہ الرحمن الرحیم۔

حامدا و مصليا و مسلما: عزیزم علامہ ڈاکٹر محمد اشرف آصف حفظہ اللہ عن موجبات
التلھف والتأسف،

کا تازہ مضمون نظر سے گذرا۔ جس کا عنوان ہے۔ ”غائبانہ نماز جنازہ جائز
نہیں۔“

منصف مزاج، ذی فہم کیلئے غائبانہ نماز جنازہ کے عدم جواز کیلئے نماز جنازہ
کی مشروعیت جبکہ بظاہر وہ بت پرستوں کے عمل سے مشابہت رکھتی ہے اور پھر اس کا فرض
کفایہ ہونا ہی کافی دلیل ہے۔

کیونکہ نماز جنازہ کی جو حکمت واضح طور پر ظاہر ہوتی ہے وہ یہ ہے کہ اس جسد
خاک کی عظمت کا اظہار ہو جو مومن کی پاک روح کیلئے مسکن رہا۔ اور لواحقین کے ساتھ
تجہیز و تکفین میں تعاون اور انکے غم میں شرکت ہو۔ اور یہ میت کے پاس حاضر ہوئے بغیر
نہیں ہوتا۔ پھر ہر خبر پانے والے کے لئے حاضر ہونا دشوار تھا۔ اس لئے اسے فرض کفایہ
قرار دیا گیا۔

لیکن علامہ موصوف نے قدر کفایت پر اکتفاء نہ فرمایا بلکہ اپنے سابقہ مضامین میں
اپنی روش کے مطابق اس مضمون کو بھی شرح و بسط سے بیان فرمایا اور ہر پہلو پر سیر حاصل بحث
کرتے ہوئے کوئی گوشہ تحقیق طلب باقی نہیں چھوڑا۔ اور حدیث نجاشی، حدیث غزوہ موتہ اور
حدیث معاویہ مرنی کو جلیل القدر محدثین و فقہاء کرام کے بیانات سے واضح کیا کہ ان سے
غائبانہ نماز جنازہ کا ثبوت تو درکنار اس کا وہم بھی حاصل نہیں ہوتا۔ لہذا راجی عفو ربہ القوی

الفقیر اصغر علی رضوی

بسم اللہ الرحمن الرحیم

استاذ العلماء حضرت علامہ مفتی محمد سلیمان رضوی صاحب

مہتمم دارالعلوم انوار رضا سنکھال روڈ راولپنڈی

ہر آنے والے دور میں کوئی نہ کوئی نیا فتنہ جنم لیتا ہے پاکستان بننے کے بعد جن بدعات نے جنم لیا ان میں غائبانہ نماز جنازہ بھی شامل ہے۔ بلکہ آئے دن اس کو اس اہتمام سے ادا کیا جا رہا ہے کہ آنے والے وقت میں جھلا اس کو سنت لازم قرار دینے لگیں گے..... ولی اقرب نے اگر جنازہ پڑھ لیا ہے تو اب کسی کو دوبارہ جنازہ پڑھانے کی اجازت ہی نہیں۔ وگرنہ آج صلحاء، علماء، صحابہ، و اہل بیت جیسی شخصیات کا جنازہ تو اتر اور تسلسل سے پڑھایا جا رہا ہوتا اسکی علت یہی ہے کہ غائبانہ یعنی بدون حاضری میت جنازہ ہوتا ہی نہیں ملاحظہ ہونجاشی کہ جنازہ کو دلیل بنانے والے حضرات کے اجوبہ میں سے ایک یہ بھی ہے کہ

رَوَى أَنَّ الْأَرْضَ طَوِيَتْ لَهُ، وَلَا يُوجَدُ مِثْلُ ذَلِكَ فِي حَقِّ غَيْرِهِ

وَعَلَى هَذَا قَالَ أَصْحَابُنَا لَا يُصَلَّى عَلَى مَيِّتٍ غَائِبٍ

بیان من یصلی علیہ بدائع الصالح جلد ۲ ص ۳۸

ملاحظہ ہو معاویہ مرنی کا جنازہ جبکہ وہ مدینہ منورہ میں اور نبی پاک صلی اللہ علیہ

وآلہ وسلم تہوک میں تھے۔

ان جبریل علیہ السلام نزل و رسول اللہ ﷺ بتبوك فَقَالَ

یا رسول اللہ صلی اللہ علیہ وآلہ وسلم ان معاویۃ المرنی مات

بِالْمَدِينَةِ اتَّحَبَّ أَنْ أَطْوِيَ لَكَ الْأَرْضَ فَتُصَلِّيَ عَلَيْهِ قَالَ نَعَمْ فَضْرَبَ

بِجَنَاحِهِ عَلَى الْأَرْضِ فَظَهَرَ لَهُ سَرِيرُهُ فَصَلَّى عَلَيْهِ الخ

(شیخ محدث دہلوی کی فتح الرحمن فی اثبات مذہب النعمان الجزء الثالث ص ۱۵۲)

حاصل یہ کہ نبی پاک صلی اللہ علیہ وآلہ وسلم کی یہ خصوصیت ہے کہ دنیا نے جنہیں غائب قرار دیا وہ میت مصطفیٰ کریم صلی اللہ علیہ وآلہ وسلم کے سامنے حاضر کر دیئے گئے ہوں کہ وہ غائب رہے ہی نہیں تو غائبانہ کہاں ٹھہرا۔

الحمد للہ اس موضوع پر اس ربع صدی میں لکھا جانیوالا رسالہ عظمیٰ از قلم جناب ڈاکٹر علامہ مولانا محمد آصف جلالی صاحب دامت برکاتہم العالیہ اتنا مہرہن اور مستدل ہے کہ انصاف و تحقیق سے پڑھنے والا یقیناً اس موضوع پر آپ کے موقف کو صحیح قرار دے گا۔ بلکہ جتنے جواب روایہ اور درلیہ حضرت نے اپنی کتاب غائبانہ جنازہ جائز نہیں دئے شاید و باید احناف اہلسنت کا موقف بڑے احسن انداز میں پیش فرما کر حق ادا کر دیا مستزاد یہ کہ اس عشرہ در عشرہ میں تو غائبانہ جنازہ پڑھا کر اتنے مردگان کی موت کو کیش کرایا گیا جتنا اس کیلئے..... نبی پاک صلی اللہ علیہ وآلہ وسلم کی خصوصیت شریف ہونا کہاں کا انصاف بایں حالات احقاق حق کیلئے کوئی قلم درکار تھا۔ جو قوم کو صحیح صورت حال سے آگاہ کرتا الحمد للہ حضرت علامہ جلالی صاحب نے حق ادا کر دیا۔ اللہ تعالیٰ آپ کی اس عظیم کاوش کو شرف قبولیت سے نوازے الفقہ الاسلامی اور فتح الرحمن نے بھی آپ کی تائید میں یہ ہمت مہیا کر رکھی ہے دعا ہے اللہ تعالیٰ آپ کو بدتوں مسلک کا کام کرنے کی توفیق عطا فرمائے اہلسنت آپ کے اس کارنامے پہ مشکور ہیں۔

دعا گو محمد سلمان رضوی راولپنڈی

استاذ العلماء شیخ الفقہ حضرت علامہ الحاج مفتی محمد عبداللطیف قادری صاحب
 مہتمم و صدر مدرس دارالعلوم جامعہ عطاء مصطفیٰ صلی اللہ علیہ وسلم چک جگہ شریف سیالکوٹ روڈ گوجرانوالہ
 نماز جنازہ غائبانہ کے عدم جواز میں مفکر اسلام علامہ ڈاکٹر اشرف آصف جلالی دامت
 برکاتہم العالیہ نے جو تحریر ارشاد فرمائی ماننے والوں کے لئے کافی و وافی و شافی ہے آپ نے مختصر میں
 کے ایک ایک اعتراض کا مسکت جواب ارشاد عطا فرمایا نماز جنازہ غائبانہ کے مجوزین کے پاس سب
 سے بڑی دلیل حضرت نجاشی رضی اللہ عنہ کی حدیث ہے حضرات متقدمین نے اس کے کتنے جواب
 دیئے ماننے والوں کے لئے تو دعا قبل از اشارہ کافی ست ایک دو جواب ہی کافی و وافی ہے۔ مگر اس
 تحریر میں تو کتنے ہی جواب ارشاد فرمائے اور تحریر پر تاثیر کو دلائل و براہین سے مزین فرمایا اور صاحب
 نور الایضاح نے فرمایا نماز جنازہ کے لئے شرائط و ارکان ہیں اور فرمایا

الصلوۃ علیہ فرض کفایۃ و اگر گائھا التکبیرات و الصیام و شرائطہا ستہ
 اسلام المیت و طہارتہ و تقدمہ و حضورہ او حضور اکثر بدنہ او نصف مع رأسہ و کون
 المصلی علیہا غیر راکب بلا عذر و کون المیت علی الارض فان کان علی دابة او علی
 ایدی الناس لم تجز الصلاۃ علی المختار الا من عذرہ (نور الایضاح ص ۲۲۶)

نماز جنازہ میت پر فرض کفایہ ہے اور نماز جنازہ کے ارکان تکبیرات و قیام ہے اور شرطیں
 چھ ہیں میت کا مسلمان ہونا اور پاک ہونا اور آگے ہونا اور پوری میت کا حاضر ہونا یا اکثر بدن کا
 حاضر ہونا یا نصف بدن مع سر اور نماز جنازہ پڑھنے والوں کا سوار نہ ہونا بلا عذر اور میت کی (چار پائی)
 زمین پر ہونا پھر اگر میت سواری پر ہے یا لوگوں کے ہاتھوں پر ہے تو نماز جنازہ جائز نہیں مذہب مختار
 میں بغیر عذر جبکہ میت کا تقدم و حضور شرط ہیں تو جب میت آگے۔ اور حاضر نہ ہوگی تو شرطیں مفقود اور
 جب شرطوں کا تحقق نہ ہوگا تو نماز جنازہ کیسے ہوگی لہذا نماز جنازہ غائبانہ جائز نہ ہوا اس لئے کہ قاعدہ
 مشہور ہے اِذَا فَاتَ الشَّرْطُ فَاتَ الْمَشْرُوطُ وَاللّٰهُ تَعَالٰی وَرَسُولُهُ اَعْلَمُ بِالصَّوَابِ

یہ چند الفاظ حاضر خدمت ہیں گر قبول اقتداز ہے عز و شرف
 اگر کوئی غلطی ہو تو اصلاح فرمائیں۔

الفقیر پر تقصیر محمد عبداللطیف غفرلہ

حضرت مولانا غلام مصطفیٰ اویسی

مہتمم مدرسہ عربیہ اسلامیہ انوار مصطفیٰ علیہ السلام

الحمد للہ وکفی والصلوٰۃ والسلام علی سید الانبیاء محمد بن المصطفیٰ علی آلہ واصحابہ اجمعین

اما بعد:

فاضل اجل، مفسر قرآن، محقق دوراں، حضرت علامہ پروفیسر مفتی ڈاکٹر محمد اشرف آصف جلالی صاحب زیدہ مجددہ واطال اللہ عمرہ کی تصنیف لطیف، تحریر بے نظیر، تحقیق عمیق (غائبانہ جنازہ جائز نہیں) بندہ ناچیز تک پہنچی پڑھ کر دل سرور ہوا کہ مصنف کی یہ تصنیف اس زمانہ میں پھیلتی ہوئی مرض غائبانہ نماز جنازہ جو کہ عقائد کیلئے زہر قاتل ثابت ہو رہا ہے اس پر ایک ضرب کاری ہے اور عقائد کی پختگی کیلئے انشاء اللہ یہ نسخہ کیمیا ثابت ہوگی۔ مصنف نے عوام اہلسنت پر احسان عظیم فرمایا کہ اس دور میں رواج کرنے والی بدعت سیئہ کے متعلق خبردار کرتے ہوئے تحقیقاتی رسالہ تصنیف فرمایا۔ اللہ تعالیٰ مصنف کی اس سعی جملہ کو اپنی بارگاہ میں قبولیت کا شرف بخشے اور عوام کیلئے اس تصنیف کو ہدایت کا سرچشمہ بنائے۔ بالخصوص مصنف کو اس کار خیر کا اجر عظیم عطا فرمائے۔ آمین ثم آمین۔

غلام مصطفیٰ اویسی

حضرت علامہ مولانا پیر محمد عبدالغفور جھنڈیرا ہاشمی

مہتمم جامعہ غوثیہ مہریہ قمر الاسلام، بہاولپور روڈ (ملتان)

الحمد للہ و کفی وسلام علی عبادہ الذین اصطفیٰ

اما بعد!

زادہ اللہ علماء و شرفا

فاضل محقق حضرت مولانا ڈاکٹر مفتی محمد اشرف آصف جلالی نے اپنے تالیف کردہ رسالہ ”غائبانہ جنازہ جائز نہیں“ میں جس انداز سے حقائق کو نکھارا اور فقہ و اجتہاد کے دروازے سے داخل ہو کر امت مسلمہ کو راہ صواب سے روشناس کرایا کہ ہر وہ شخص جس کا دست طلب بارگاہ مصطفویٰ صلی اللہ علیہ وسلم سے ہمہ وقت امید جاوید کی حدت میں دراز رہتا ہے اس کیلئے عقائد و اعمال، علم و عرفان اور تحقیق و تدقیق کے جو رنگ کھلتے پھول سموئے گئے ہیں۔

ڈاکٹر صاحب نے اس گلدستہ تحقیق کے ذریعے امت مسلمہ کو ہدایت کا دولہا بنا

دیا۔

اللہ تعالیٰ مولانا کی تحریر و تقریر میں مزید برکت فرمائے۔

آمین ثم آمین

بجاء النبی الکریم علیہ الصلوٰۃ و التسلیم

محمد عبدالغفور جھنڈیرا ہاشمی

استاذ العلماء علامہ مولانا مفتی محمد مختیار احمد غوثی

ڈیرہ غازی خان مہتمم مدرسہ غوثیہ

نحمدہ ونصلی علیٰ رسولہ الکریم

اما بعد!

حضرت علامہ مولانا پروفیسر ڈاکٹر مفتی محمد اشرف آصف جلالی صاحب کی غائبانہ

نماز جنازہ کے عدم جواز پر تصنیف کا میں نے مکمل مطالعہ کیا ہے، بحمد اللہ تعالیٰ ڈاکٹر

صاحب نے دلائل واضحہ اور براہین ساطعہ سے جمہور علماء اور مسک حق اہل سنت کے

موقف کی خوب وضاحت فرمائی ہے۔

میری نظر میں اس موضوع پر اس قدر جامع کتاب تا حال نہیں گزری، دعا ہے کہ

اللہ تعالیٰ ڈاکٹر صاحب کی یہ سعی قبول فرمائے اور اسے عوام و خواص کیلئے مفید بنائے۔

آمین ثم آمین۔

محمد مختیار احمد غوثی

”حضرت علامہ الحاج پیر سید حافظ قمر الدین شاہ صاحب بخاری

سجادہ نشین آستانہ عالیہ مہر آباد شریف لودھراں

الحمد للہ رب العالمین والصلوٰۃ والسلام علی سید الانبیاء والمرسلین وعلیٰ الہ واصحابہ اجمعین

اما بعد:

مفسر قرآن حضرت علامہ پروفیسر ڈاکٹر مفتی محمد اشرف آصف جلالی صاحب کی

تصنیف ”غائبانہ نماز جنازہ جائز نہیں“ کا میں نے نظر عمیق سے مطالعہ کیا علامہ

صاحب نے اس کتاب کو تحریر کر کے مسلک حق اہلسنت والجماعت کی صحیح رہنمائی فرمائی

ہے اور غائبانہ نماز جنازہ کے قائلین کا قرآن و سنت کی روشنی میں بہترین اور عمدگی کے

ساتھ رد فرمایا ہے۔ اللہ تعالیٰ حضرت کی دیگر تصانیف کی طرح اس کاوش کو بھی منظور و

مقبول فرمائے اور اس مسئلہ حق کی تحقیق پر علامہ صاحب کو جزائے خیر عطا فرمائے اور

ہمیں آپ کی اس تصنیف سے استفادہ کرنے کی توفیق عطا فرمائے۔

آمین ثم آمین

سید قمر الدین شاہ بخاری

باب پنجم

WWW.NAFSEISLAM.COM

"THE NATURAL PHILOSOPHY
OF AHLESUNNAT WAL JAMAAT"

رداوہام

بسم اللہ الرحمن الرحیم

والصلوة والسلام علی رسولہ الکریم

غائبانہ جنازہ سیمینار کے انعقاد کے بعد جب نوائے وقت کے ایک کالم نگار اصغر علی کوثر وڑائچ نے سیمینار کی گھن گرج دبانے کی کوشش کی اور ایک عدد تبصرہ داغا اس کے جواب ۲۸ مارچ ۲۰۰۸ء کو نوائے وقت ہی میں مولانا ڈاکٹر محمد اشرف آصف جلالی نے ارنیکل لکھا اور وڑائچ صاحب کی خوب خبر لی۔ پھر وڑائچ صاحب کی بیٹری تو خاموش ہو گئی لیکن ایک غیر مقلد فضیلۃ الشیخ مبشر احمد ربانی نامی مولوی صاحب نے اخبار میں چھپنے والے اس مضمون کا جواب دینے کی کوشش کی جو ہفت روزہ غزوہ اور مجلہ الدعوة میں شائع ہوا۔

اہلسنت و جماعت کے نو خیز محقق حضرت علامہ محمد عابد جلالی، مولوی مبشر ربانی کاسات اقساط میں جواب دیا۔ جھفت روزہ نیوز آف دی ورلڈ ماہنامہ جلالیہ، مجلہ النظامیہ، ماہنامہ عرفات، ماہنامہ الحقیقہ، ماہنامہ اہلسنت، ماہنامہ لائبنی بعدی وغیرہ میں قسط وار چھپ رہا ہے۔ یہاں اسے مجموعی طور پر شامل اشاعت کیا جا رہا ہے۔

بسم الله الرحمن الرحيم -

غائبانہ جنازہ سے متعلق شبہات کا جواب

علامہ محمد عابد جلالی

ادارہ صراط مستقیم پاکستان کے زیر اہتمام حضرت داتا گنج بخش ججویری رحمۃ اللہ تعالیٰ علیہ کے دربار شریف پر غائبانہ نماز جنازہ کے ناجائز ہونے پر جو تاریخی سیمینار منعقد ہوا۔ اللہ تعالیٰ نے اس پر دور رس اثرات مرتب فرمائے۔

8 مارچ 2008ء کو سیمینار کے موضوع پر محقق العصر مفکر اسلام بانی ادارہ ”صراط مستقیم“ پاکستان قبلہ ڈاکٹر محمد اشرف آصف جلالی صاحب حفظہ اللہ تعالیٰ نے جو مقالہ پیش کیا ہزاروں سامعین نے اسے کئی گھنٹوں تک بڑی یکسوئی کے ساتھ سماعت کیا۔ مقالہ اپنے موضوع کے لحاظ سے ناقابل تردید حقائق اور براہین پر مشتمل تھا۔

ادارہ ”صراط مستقیم“ پاکستان اور قبلہ ڈاکٹر جلالی صاحب کی یہ کاوش حالات کی روش میں بہتے جانے والوں کیلئے ایک بینارہ نور کی مانند قرار پائی۔ اس سے جہاں اہل حق میں ایک خوشی کی لہر دوڑی وہاں افکار متکرمین کیلئے یہ پیغام خزاں بھی ثابت ہوئی اور پروپیگنڈا کے زور پر سیاہ کو سفید اور سفید کو سیاہ کہنے والوں کو منہ کی کھانی پڑی اور اب بھی ان کے افکار پریشاں سے دھواں نکلتا دکھائی دے رہا ہے۔

اسی دھویں کی ایک سیاہی اصغر علی کوثر وڑائچ صاحب کا اس سیمینار سے متعلق کالم تھا جو روزنامہ نوائے وقت میں 12 مارچ 2008ء کو شائع ہوا۔ قبلہ ڈاکٹر صاحب نے جلد ہی اس کا جواب لکھا مگر نوائے وقت کی کچھ اپنی مجبوریوں کی بنیاد پر جواب شائع ہونے میں کچھ تاخیر ہوئی اور جواب میں قطع و برید بھی کی گئی اس کے باوجود 28 مارچ 2008ء کو نوائے وقت کے ملی ایڈیشن میں یہ جواب چھپا۔ قبلہ ڈاکٹر صاحب کا جواب ایسا دندان شکن تھا کہ اصغر علی وڑائچ صاحب کو پھر کچھ لکھنے کی جسارت نہ ہو سکی لیکن اپنے وکیل کی ناکامی دیکھ کر مخالف فریق کو خود پردے سے باہر نکلنا پڑا اور گیارہ تا سترہ ربیع الثانی کے ہفت روزہ غزوہ میں مبشر احمد ”ربانی“ نامی ایک مولوی صاحب نے ڈاکٹر صاحب کے آرٹیکل کا جواب دینے کا شوق پورا کرنا چاہا۔

ہمارا خیال تھا کہ غائبانہ جنازہ کو اپنا شعار بنانے والے عادل مزاجی کا مظاہرہ کریں گے اور حق تسلیم کر لیں گے یا پھر ان کی طرف سے بہت جلد اور کوئی قابل ذکر بات سامنے آئیگی لیکن اتنی دیر کے باوجود بھی ایک بچکانہ جوابی کوشش سامنے آئی۔ شاید ان کے ”ترکش“ میں آخری تیر یہی تھا۔

ہم نے اپنے استاد محترم قبلہ جلالی صاحب سے عرض کیا ہے کہ ایسے جوابات کے رد میں آپ اپنا وقت ضائع نہ فرمائیں ہماری طرف سے کھلی دعوت ہے جو بھی جواب دینے کی کوشش کرے گا ہم ڈاکٹر صاحب کے تلامذہ ان شاء اللہ تعالیٰ حق کی حمایت کی خاطر اسکی بولتی بند کریں گے۔ مگر اچھا ہوتا اگر کوئی قابل ذکر بندہ جواب دیتا۔

مولوی مبشر احمد صاحب نے جواب کو تین اقساط تک پھیلایا ہے۔ اس کے اوہام کے تفصیلی رد سے پہلے اجمالی جائزہ یہ ہے۔

1۔ لگتا ہے انہوں نے قبلہ ڈاکٹر جلالی صاحب کا تفصیلی مقالہ بغور پڑھا ہی نہیں ہے۔ اخبار میں چھپنے والے مختصر مضمون کا جواب دیتے ہوئے انہوں نے جن اوہام کا اظہار کیا ہے ان میں سے بہت سے اوہام کا جواب تو قبلہ ڈاکٹر صاحب خود اپنے مقالہ میں دے چکے ہیں۔

2۔ کچھ مقامات ایسے ہیں جو انہوں نے پڑھے تو شاید ہوں لیکن سمجھ نہیں سکے اور سمجھے بغیر ہی انہوں نے اعتراض بازی کا شغل کیا ہے۔ چنانچہ پانی کے بغیر ہی موزے اتارے نظر آتے ہیں۔

3۔ انہیں یہاں تک بھی خبر نہیں ہے کہ کس مصنف یا کتاب کا حوالہ انہیں سہارا دے سکتا ہے یا ہمارے مقابل کس کی بات کو بطور ثبوت پیش کیا جاسکتا ہے۔

4۔ جواب کا حجم بڑھانے کیلئے انہوں نے دائیں بائیں کی باتیں بھی شامل کی ہیں بلکہ کتب حوالہ میں اپنے اسلاف کی کتابیں ہمارے مقابلہ میں بطور حوالہ پیش کرتے رہے۔

5۔ جواب میں وہ گھسی پٹی باتیں جو سالہا سال سے ان کے رسائل میں دوہرائی جاتی رہی ہیں ایک بار پھر اس موقع پر اس پٹاری کا منہ کھول دیا گیا۔

6۔ ”قرآن و سنت کی روشنی میں احکام و مسائل“ کا عنوان قائم کرنے کے باوجود

تینوں اقباط میں اپنے موقف کی صلب کی حیثیت سے ایک آیت یا ایک حدیث بھی پیش نہ کر سکے۔

7- بازاری زبان استعمال کر کے اپنے شکست خوردہ مزاج کو حوصلہ بخشا گیا اور مختلف مقامات پر علمی خیانت کا ارتکاب کیا گیا۔

8- کوثر و رائج صاحب کی تقلید میں غائبانہ نماز جنازہ کے ناجائز ہونے کو قبلہ ڈاکٹر صاحب کی عجلت پسندی کا فتویٰ قرار دے کر ملت کے سامنے دجل کذب اور فراڈ کا ارتکاب کیا اور رسول اللہ ﷺ کی سنت، صحابہ و تابعین کرام رضی اللہ عنہم، حضرت امام اعظم رحمۃ اللہ علیہ، حضرت امام مالک رحمۃ اللہ علیہ اور ہزاروں فقہاء، محدثین، مفسرین اور صوفیاء علیہم الرحمۃ کے اس موقف کو محض ڈاکٹر محمد اشرف آصف جلالی صاحب زید مجذہ کا موقف قرار دے کر اپنے ہی اسلاف کی تکذیب کر ڈالی جنہوں نے اپنی کتابوں میں یہ تو تسلیم کیا ہے کہ حضرت امام اعظم ابوحنیفہ اور حضرت امام مالک کا مذہب ہے کہ غائبانہ جنازہ جائز نہیں ہے۔

9- ابن تیمیہ اور ابن تیمیہ جیسے اپنے آئمہ کی حق بیانی پر ہنر نہ کرنے میں عافیت سمجھی اور قبلہ ڈاکٹر جلالی صاحب کے مضمون کے اس حصہ کا جواب نہ دے کر زبان خامشی سے اقرار حق کر لیا گیا ہے۔

11- حدیث کی صحت و ضعف کے بارے میں یہ معیار کہ جو مطلب کی ہو وہ صحیح ہے جو مطلب کی نہ ہو وہ صحیح نہیں مولوی مبشر صاحب کے جواب سے بالفعل ثابت ہو گیا ہے اور بد قسمتی سے یہ تلخ حقیقت بھی اس جواب سے واضح ہو گئی کہ اگر اپنی خواہش کے ثبوت میں ہو تو حدیث صحیح ہے اور وہی حدیث اگر شان رسالت کے بارے میں ہو تو ضعیف ہے۔ (معاذ اللہ)

12- قبلہ ڈاکٹر جلالی صاحب کے مقالہ و مضمون اور دلائل مولوی مبشر صاحب کی طویل جدوجہد کے باوجود بھی محفوظ رد ہے۔ اصولی دلائل کا کوئی جواب نہ بن سکا۔

پہلی قسط کا تفصیلی جواب

مولوی مبشر صاحب نے قبلہ ڈاکٹر صاحب کی عبارت نقل کی ”نماز جنازہ کی

ادائیگی کیلئے میت کا موجود ہونا ضروری ہے اور غالباً نہ نماز جنازہ جائز نہیں ہے اس کے بعد مولوی مبشر صاحب نے لکھا ہے: ”لیکن اس کے ضروری اور لازمی ہونے کی کوئی دلیل شرعی انہوں نے پیش نہیں کی اور نہ ہی یہ بتایا ہے کہ ضروری اور لازمی ہونے کیلئے کس قسم کی دلیل درکار ہوتی ہے۔“

بندہ کہتا ہے: عاقل کیلئے تو یہ دونوں چیزیں قبلہ ڈاکٹر جلالی صاحب نے بیان فرمادی ہیں انہوں نے جواب میں رسول اللہ ﷺ کی سنت اور خلفاء راشدین رضی اللہ عنہم کی سنت کو پیش کیا۔ جس کو تم نے خود نقل بھی کیا ہے کہ جلالی صاحب لکھتے ہیں: ”دلیل یہ ہے کہ رسول اللہ ﷺ کے اولین صحابہ انصار و مہاجرین میں سے کئی صحابہ دور دراز شہروں میں جنگوں میں شہید ہوتے رہے رسول اللہ ﷺ نے انکی نماز جنازہ نہیں پڑھائی خلفاء راشدین رضی اللہ عنہم کے عہد میں صحابہ کرام رضی اللہ عنہم دور دراز شہروں میں معرکوں میں شہید ہوتے رہے مگر کسی خلیفہ راشد رضی اللہ عنہ نے کسی بھی ایسے شہید یا فوت شدہ کی نماز جنازہ نہیں پڑھائی جس کا جسم ان کے سامنے موجود نہ ہو..... الخ

بندہ کہتا ہے۔ مولوی مبشر صاحب جواب کے آغاز ہی میں حواصں کھو بیٹھے ہیں۔ ایک طرف لکھتے ہیں کہ جلالی صاحب نے نماز جنازہ کیلئے میت کے موجود ہونے پر کوئی دلیل نہیں دی دوسری طرف کہتے ہیں کہ جلالی صاحب کی دلیل یہ ہے۔ خود ان کے اپنے کلام میں تعارض ہے کبھی ان کو قبلہ ڈاکٹر صاحب کے دعویٰ پر دلیل نظر آتی ہے اور کبھی نظر نہیں آتی اور اگر وہ اس دلیل کو دلیل شرعی نہیں سمجھتے تو پھر حدیث شریف ملاحظہ ہو۔

حضرت عرباض بن ساریہ رضی اللہ عنہ سے روایت ہے کہ نبی اکرم ﷺ نے ارشاد فرمایا: علیکم بسنتی و سنتی الخلفاء الراشدین المہدیین عضوا علیہا بالنواجذ۔ (جامع ترمذی ج ۲ ص ۵۵۳، مکتبہ رحمانیہ اردو بازار لاہور ”وفیہ فعلیہ“۔ سنن ابن ماجہ ص ۴، قدیمی کتب خانہ آرام باغ کراچی۔ السنن الکبریٰ للبیہقی ج ۱۰ ص ۱۱۳، تصویر بیروت۔ المعجم الکبیر للطبرانی ج ۱۸ ص ۱۲۲، ۲۳۷، ۲۳۹، ۲۵۷، طبعہ العراق۔ مسند امام احمد بن حنبل ج ۴ ص ۱۲۲، ۱۲۷، المسند۔ التہذیب لابن عبد البر ج ۸ ص ۶۶، ۱۱۶، المغرب۔ فتح الباری لابن حجر عسقلانی ج ۱۳ ص ۲۹۲، دار الفکر بیروت۔

نصب الراية للزيلعي ج ۱ ص ۱۲۶، المكتبة الاسلاميه۔ السنۃ لابن ابی العاصم ج ۱ ص ۲۹، ۳۰، المكتب الاسلامي۔ الترغيب والترہيب للمندري ج ۱ ص ۷۸، مصطفى الحلبي۔ تلخيص الحبير لابن حجر ج ۱ ص ۲۹۲، دار الفکر۔ الشفاء للقاضي عياض الاندلسي ج ۲ ص ۲۳، القارابي۔ موارد النعمان للبيهقي ص ۱۰۳، السلفیہ۔ اتحاف السادة المتقين للزبيدي ج ۳ ص ۳۱۸، ج ۹ ص ۳۳۵، تصوير بيروت۔ الاسرار المرفوعة لعلی القاري ص ۳۱۶، مؤسسة الرسالة۔ المغنی عن حمل الاسفار للعراف ج ۳ ص ۲۲۸، عیسی الحلبي (

”تم پر میری سنت اور میرے خلفاء راشدین کی سنت لازم ہے جو کہ ہدایت یافتہ ہیں اور اسے اپنی دائرہوں کے نیچے خوب دباؤ یعنی مضبوطی سے پکڑے رکھو۔“

جب قبلہ ڈاکٹر صاحب نے ثبوت دیا جس کا تم رد نہ کر سکے۔ دور دراز اولین مہاجرین و انصار شہید ہوتے رہے اور رسول اللہ ﷺ نے انکی نماز جنازہ غائبانہ ادا نہیں فرمائی اور خلفاء راشدین نے اپنے عہد میں بھی کسی کی نماز جنازہ غائبانہ ادا نہیں کی تو یہ میت کے موجود ہوتے کے لزوم کی دلیل ہے اور اس کا معیار بھی ہے۔ اور میں آپکو یاد دلاؤں کہ قبلہ ڈاکٹر جلالی صاحب کے جن الفاظ پر آپکو اعتراض ہے یہ تو آپکے اپنے امام ابن قیم کے بھی ہیں انہوں نے باقاعدہ فصل قائم کی ہے۔

”فصل فی ہدیہ صلی اللہ علیہ وسلم فی الصلوۃ علی الغائب“
 ”غائبانہ جنازے کے بارے میں رسول اللہ ﷺ کی سنت کے بارے میں فصل“
 انہوں نے اس فصل میں لکھا ہے جسے قبلہ ڈاکٹر صاحب اپنے مقالہ میں بھی لکھ

چکے ہیں۔

”وَلَمْ يَكُنْ مِنْ هَدْيِهِ وَسُنَّتِهِ ﷺ الصَّلَاةُ عَلَى كُلِّ مَيِّتٍ فَقَدْ مَاتَ خَلْقٌ كَثِيرٌ مِنَ الْمُسْلِمِينَ وَهُمْ غَيِّبٌ فَلَمْ يَصَلِّ عَلَيْهِمْ“

(زاد المعاد جلد ۱ ص ۴۱۴، لابن قیم جوزیہ متوفی ۷۵۱ھ، طبع دار الفکر بيروت)

”ہر کسی کی غائبانہ نماز جنازہ ادا کرنا رسول اللہ ﷺ کا طریقہ تھا اور نہ ہی آپکی سنت تو کثیر مسلمان دور دراز علاقوں میں فوت ہوئے رسول اللہ ﷺ نے انکی غائبانہ نماز جنازہ ادا نہیں فرمائی۔“

چنانچہ مولوی مبشر صاحب تمہارے امام ابن قیم میت کے غیر موجود ہونے کی صورت میں نماز جنازہ نہ پڑھنے کو رسول اللہ صلی اللہ علیہ وسلم کا طریقہ اور سنت قرار دے رہے ہیں اور میت کے موجود ہونے کی صورت میں جنازہ کو سنت قرار دے رہے ہیں تو تم اس سے راہ فرار کیوں اختیار کئے ہوئے ہو۔ نماز جنازہ کے مسنون ہونے کیلئے میت کے وجود کے لازمی ہونے پر جو دلیل تمہارے امام ابن قیم کی ہے وہی دلیل نماز جنازہ کے جائز ہونے کیلئے قبلہ ڈاکٹر صاحب کی ہے۔

دیکھئے تمہارے امام ابن قیم نے اس دلیل کو بڑے اطمینان سے رد کئے بغیر نقل کیا ہے۔

ترجمہ: سُنَّةٌ كَمَا أَنَّ فِعْلَهُ سُنَّةٌ۔ (زاد المعاد ج ۱ ص ۴۱۴، ابن قیم جو زیہ دار الفکر) جیسے رسول اللہ صلی اللہ علیہ وسلم کے کسی کام کو کرنے سے اس کا کرنا سنت بن جاتا ہے ایسے ہی آپ صلی اللہ علیہ وسلم کے کسی کام کو نہ کرنے سے اس کا نہ کرنا سنت بن جاتا ہے۔ چنانچہ مولوی مبشر صاحب آپ قبلہ ڈاکٹر صاحب کے کہنے پر نہیں کم از کم اپنے امام کے کہنے پر ہی غائبانہ جنازہ کو ترک کر کے راہ سنت پہ آجائیں۔

غائبانہ نماز جنازہ، عید میلاد النبی صلی اللہ علیہ وسلم اور درود و سلام قبلہ ڈاکٹر محمد اشرف آصف جلالی صاحب حفظہ اللہ تعالیٰ کے کالم پر تبصرہ کرتے ہوئے مولوی مبشر صاحب لکھتے ہیں کہ جلالی صاحب نے اپنی مذکورہ عبارت (جو دلیل یہ ہے سے شروع ہو رہی ہے)

میں اپنے بہت سارے مسائل اور شعار پر پانی پھیر دیا ہے۔ میں کہتا ہوں اگر ایسی بات ہے تو آپ حضرات کو قبلہ ڈاکٹر صاحب کا شکریہ ادا کرنا چاہئے تھا کہ جن شعار کو مٹانے کیلئے تم نے ایڑی چوٹی کا زور لگا رکھا ہے لیکن ہر لمحہ تمہیں ناکامی اور مایوسی کا سامنا کرنا پڑتا ہے قبلہ ڈاکٹر صاحب نے وہ تمہارا مشن (معاذ اللہ) بقول تمہارے پورا کر دیا ہے اور تمہیں خوشی کا اظہار کرنا چاہئے تھا لیکن تمہاری اشکباری سے پتہ چلتا ہے کہ ڈاکٹر صاحب نے اپنے نہیں بلکہ تمہارے کئے دھرے اور

شعار پر پانی پھیر دیا ہے۔

بات چلی تھی غائبانہ جنازہ کی لیکن مولوی مبشر صاحب کو عید میلاد النبی ﷺ اور اذان سے پہلے اور بعد میں درود و سلام کا دورہ پڑ گیا نہ جانے انہیں جنازہ اور عید میں کیا مماثلت نظر آئی اور موضوع چھوڑ کر دوسرے تیسرے موضوع پر آ گئے۔ ہم سمجھ رہے تھے کہ ڈینش گستاخوں کی گستاخیوں کے بعد اگر حرمت رسول ﷺ کا نفرتس، چاکنگ اور فلیکس بورڈز کا اہتمام کرنا کسی نئی آیت کے نازل ہوئے بغیر محض حالات کے تقاضے پر جائز بھی ہو گیا ہے اور کارِ ثواب بھی گردانا جا رہا ہے (نیت خدا جانتا ہے) تو شاید عید میلاد النبی ﷺ اور اذان سے پہلے اور بعد درود و سلام کا مسئلہ بھی اب تو سمجھ آ ہی گیا ہوگا مگر پتہ چلا کہ اندر کا معاملہ وہیں کا وہیں ہے۔

غائبانہ جنازہ کے ساتھ ان مسائل کا کوئی تعلق نہیں تھا یہاں ان مسائل کا یوں ذکر کرنا اور اس پر بغلیں بجانا کچھ یوں ہے جس طرح رات کو کوئی پہرے دار کسی کو کسی غلط ارادے پر چلتے ہوئے پکڑ لے تو شاطر کہنا شروع کر دے لوگو اس میں اور مجھ میں فرق کیا ہے اگر میں غلط ہوں تو یہ بھی غلط ہے اور اگر یہ صحیح ہے تو میں بھی صحیح ہوں لوگ پوچھیں وہ کیسے؟ تم اپنے آپ کو کیسے اس کیساتھ ملا رہے ہو۔ تو وہ کہے میرا بھی جرم یہی ہے کہ میں رات کے اندھیرے میں تنہا جا رہا تھا تو یہ بھی اندھیرے میں تنہا جا رہا تھا لوگ کہیں گے تیرا چلنا اور ہے پہرے دار کا چلنا اور ہے۔

مولوی مبشر صاحب نے ڈاکٹر صاحب کے اس قول پر کہ ”جب خلفاء راشدین رضی اللہ تعالیٰ عنہم نے کسی کا غائبانہ جنازہ نہیں پڑھایا تو تم کیوں پڑھتے ہو (تلخیصاً)“ لکھا جب خلفاء راشدین نے عید میلاد نہیں منائی تو تم کیوں مناتے ہو۔ کیونکہ مولوی مبشر صاحب کے خیال میں عید میلاد شریف منانے پر کوئی دلیل نہیں ہے تو مطلب یہ بنا جب تم بغیر دلیل عید میلاد مناتے ہو ”تو“ کچھ نہیں ہوتا ہم بغیر دلیل غائبانہ جنازہ پڑھ لیں تو پھر کیا ہوگا۔ چنانچہ عید میلاد اور درود و سلام کیساتھ اس مسئلے کو اچھ کر کے اپنے موقف کو خود بے بنیاد مان لیا ہے۔

جہاں تک ہمارا موقف ہے تو عید میلاد اور درود و سلام کے بارے میں

ہمارے پاس ان کے بیسیوں دلائل موجود ہیں اصل میں اپنی چوری چھپانے کے لئے ڈاکٹر صاحب کے اسلوب بیان پر اعتراض کیا گیا۔ اور ڈاکٹر صاحب نے یہ اسلوب اختیار ہی اس لئے کیا تھا کہ انہیں آئینہ دکھایا جاسکے کہ ایک قانون اگر ان کی اپنی خواہش کو پورا کرتا ہو تو وہ قانون صحیح ہے اور اگر اسی قانون سے شان رسالت کا اظہار ہوتا ہو اور محبت رسول ﷺ کی دلیل بنتا ہو تو وہی قانون ان کے نزدیک غلط ہے۔

غیر مقلدین کے بہت بڑے امام ثناء اللہ امرتسری سے غائبانہ جنازے کے بارے میں سوال کیا گیا کہ جائز ہے یا ناجائز ہے انہوں نے جواب میں کہا درست ہے اور دلیل یہ ہے ”کسی صحابی سے غائب پر نماز جنازہ پڑھنے کی ممانعت نہیں آئی ہے۔“ (فتاویٰ ثنائیہ جلد دوم ص ۴۳، اسلامک پبلشنگ ہاؤس شیش محل روڈ لاہور)

اب ملاحظہ کیجئے جب ہم دیگر دلائل کے علاوہ یہ کہیں کہ صحابہ کرام رضی اللہ تعالیٰ عنہم سے اذان سے قبل درود شریف سے ممانعت نہیں آئی اس وقت یہی قانون غلط قرار دیا جاتا ہے اور کہا جاتا ہے اگرچہ ممانعت نہیں آئی مگر جائز تب ہوگا جب صحابہ نے پڑھا ہو ورنہ جائز نہیں ہے۔

قبلہ ڈاکٹر صاحب ان حضرات کا دواہرہ معیار ثابت کرنا چاہتے تھے وہ ثابت ہو گیا ہے۔ مولوی مبشر صاحب اب پڑھنا چاہتے ہو تو پڑھو ”لو آپ اپنے دام میں صیاد آگیا“ جہاں تک قبلہ ڈاکٹر صاحب کی عبارات کا تعلق ہے اگر مولوی مبشر صاحب خیانت نہ کرتے اور مکمل لکھ دیتے تو اعتراض کی گنجائش ہی نہیں تھی مولوی مبشر صاحب نے ڈاکٹر صاحب کی عبارت سے ایڑی چوٹی کا زور لگا کر یہی ثابت کرنا چاہا کہ صحابہ کرام سے اگر ثابت نہ بھی ہو پھر بھی غائبانہ جنازہ جائز ہے منع نہیں ہے تو اتنے تکلف کی ضرورت کیا تھی یہ تو ڈاکٹر صاحب نے خود قانون بیان کیا ہے ڈاکٹر جلالی صاحب لکھتے ہیں ”ہاں یہ قانون ذہن میں رکھا جائے صحابہ کرام رضی اللہ عنہم سے کسی چیز کا ثابت نہ ہونا اس کے منع ہونے پر دلیل نہیں ہے لیکن کسی کام کے کرنے کا شریعت میں حکم بھی ہو اور اس کا شدید تقاضا بھی موجود ہو رسول اللہ ﷺ کو وہ کام کرتے صحابہ کرام نے دیکھا بھی ہو اور صحابہ کرام پھر بھی نہ کریں تو یہ اس بات کی دلیل بنے گا کہ صحابہ کرام رضی اللہ

عنہم کے نزدیک وہ کام جائز نہیں ہے ورنہ شریعت پر عمل پیرا ہونے کی جتنی انہیں تڑپ تھی وہ ضرور عمل کرتے اور پھر جو عمل ادا ہی بشکل جماعت ہوتا ہے وہ اگر پایا جاتا تو اس کا کوئی نہ کوئی راوی ضرور ہوتا۔“

عید میلاد النبی ﷺ پر نماز جنازہ کو کسی طرح بھی قیاس نہیں کیا جاسکتا ہے کیونکہ عید میلاد النبی ﷺ کی روح یہی ہے کہ اس بات پر رب ذوالجلال کا شکر ادا کرنا کہ اس نے رسول اللہ ﷺ کو بھیج کر ہم پر کرم فرمایا ہے۔ جہاں تک اس کے عید ہونے کا تعلق ہے تو حدیث شریف ملاحظہ کیجئے۔

عن عمار بن ابی عمار قال قرأ ابن عباس: اليوم أكملت لكم دينكم و أتممت عليكم نعمتي و رضيت لكم الإسلام دينا و عنده يهودي فقال لو أنزلت هذه الآية علينا لا اتخذنا يومها عيداً فقال ابن عباس فانها نزلت في يوم عیدین فی يوم الجمعة و يوم عرفة۔

(جامع ترمذی ج ۲ ص ۶۰۱، مکتبہ رحمانیہ اردو بازار لاہور)
”حضرت عمار بن ابی عمار رضی اللہ تعالیٰ عنہ سے مروی ہے فرمایا کہ حضرت ابن عباس رضی اللہ تعالیٰ عنہ نے تلاوت کی ”آج کے دن میں نے مکمل کر دیا تمہارے لئے تمہارے دین کو اور میں نے تمام کر دی تم پر اپنی نعمت اور پسند کیا میں نے تمہارے لئے اسلام کو دین“ تو آپ کے پاس یہودی تھا اس نے کہا اگر نازل کی جاتی یہ آیت ہم پر تو ہم اس دن کو عید بناتے پس کہا ابن عباس نے پس بے شک نازل ہوئی ہے یہ دو عیدوں کے دن میں جمعہ کے دن میں اور عرفہ کے دن میں۔“

جب ایک آیت کے نزول کی وجہ سے اس دن کو عید شمار کیا جاتا ہے تو جس دن رسالت ﷺ اس دنیا میں تشریف لائے ہیں اس دن کے عید ہونے میں کیا شک ہو سکتا ہے۔ یہ عید ایک احساس خوشی ہے۔ جو مختصر وقت کیلئے بھی ہو سکتا ہے جو جلوت میں بھی ہو سکتا ہے خلوت میں بھی ہو سکتا ہے جبکہ جنازہ کا ایک خاص طریقہ ہے۔ اور پھر یوں ادائے شکر یہ بعد میں گھڑھا جانے والے عمل نہیں بلکہ شروع سے صحابہ کرام رضی اللہ عنہم میں موجود رہا ہے اس ولادت کے واقعات ایک ثانوی امر ہے اصل یہی ادائے شکر

ہے اور یہ عمل صحابہ رضی اللہ تعالیٰ عنہم سے ثابت ہے۔ اختصار کے پیش نظر وہ دلائل ذکر نہیں کئے جا رہے۔

عید میلاد النبی ﷺ ایک مستحب عمل اور ادائے محبت ہے جس کی کوئی خاص ہیئت نہیں ہے جبکہ نماز جنازہ ایک فرض کفایہ ہے چنانچہ ایک مستحب عمل جسکے کوئی ارکان اور ہیئت نہیں ہے اس پر فرض کفایہ جس کے ارکان و ہیئت ہے قیاس کرنا کیسی جہالت ہے۔ چنانچہ ایک کام شریعت نے اصل کے لحاظ سے جسے فرض قرار دیا ہو اور اس کے احکام اتنے کھول کر بیان کئے ہوں۔ اور صحابہ کرام بھی ہوں اور تمہارے فتاویٰ ثنائیہ ج ۲ ص ۴۱ کے مطابق وہ غائبانہ صورت میں سنت بھی ہو پھر بھی خلفاء راشدین اور عشرہ مبشرہ بلکہ تمام صحابہ کرام سے سند صحیح سے کہیں بھی ثابت نہ ہو تو پتہ چلا وہ جائز ہی نہیں سمجھتے تھے ورنہ صحابہ جس کی اصل فرض اور ثانوی مرحلے میں سنت ہو اس کام کو کبھی بھی ترک نہ فرماتے۔ چنانچہ عید میلاد کی جو روح ہے رسول اللہ ﷺ کی آمد پر خوشی رسول اللہ ﷺ کے فضائل و کمالات کا نظم و نثر میں تذکرہ یہ تو صحابہ سے بارہا ثابت ہے مگر غائبانہ جنازہ پڑھنا سند صحیح سے صحابہ سے کہیں بھی ثابت نہیں ہے۔

ہاں یہ بھی ذہن میں رکھا جائے کہ عید میلاد تو اظہار خوشی ہے جو فرمان الہی "قلیفر حوا" کا تقاضا ہے آگے انسان کی ذاتی مالی اور زمانی حیثیت سے خوشی کا انداز، اہتمام، اسلوب اور حجم بدل سکتا ہے۔ لیکن کسی حرام فعل کے ارتکاب سے خوشی نہ منائی جائے۔ لیکن نماز جنازہ کا طریقہ، بندے کی ذاتی مالی اور زمانی حالت سے نہیں بدل سکتا۔ صحابہ رضی اللہ تعالیٰ عنہم نے جس طرح کھڑے ہو کر مخصوص طریقے سے ادا کیا تھا آج بھی اسی طریقے پر کی زیادتی کے بغیر ادا کرنا پڑے گا۔ تو پتہ چلا نماز جنازہ کو عید میلاد النبی ﷺ پر قیاس کرنا غلط ہے۔ مطلب یہ ہے کہ صحابہ نے میلاد کی خوشی منائی ہے۔ کوئی کہے کہ انہوں نے خوشی میں یوں کیوں نہیں کیا تو ہم کہیں گے یہ عمل خوشی کا رکن نہیں ہے۔ لہذا اس کی نفی سے خوشی کی نفی نہیں ہوگی کیوں کہ کیفیت ہی ایسی ہے جبکہ جنازہ کی ایک ہئیت ہے وہ ہئیت جب صحابہ سے ثابت نہیں ہے کہ میت سامنے نہ ہو اور صحابہ نے جنازہ پڑھایا ہو۔ تو پتہ چلا ان سے یہ ہئیت ثابت نہ ہونے پر نماز جنازہ غائبانہ تو ناجائز

قرار پائے گی۔ مگر صحابہ سے عید میلاد کی جھنڈیاں ثابت نہ ہونے پر بھی عید میلاد جائز ہو گی کیوں کہ یہ اظہار خوشی ہے جس کا کوئی خاص طریقہ ہی نہیں ہے۔

اسی طرح مولوی مبشر صاحب نے صلوٰۃ و سلام کے بارے میں دل کی بھڑاس نکالی ہے اور صلوٰۃ و سلام کو نماز جنازہ پر قیاس کرتے ہوئے اپنی فقہی جہالت کا ثبوت دیا ہے اور قیاس مع الفارق کا ارتکاب کیا ہے۔

نماز جنازہ ایک فرض کفایہ عبادت ہے اور صلوٰۃ و سلام ایک مستحسن عمل ہے اسکی ہئیت اور ہے اسکی ہئیت اور ہے۔ اسکی شرائط اور ہیں اس کی شرائط اور ہیں صلوٰۃ و سلام میں تو عموم اتنا ہے کہ نہ زمان کی قید ہے نہ مکان کی قید ہے نہ زبان کی قید ہے نہ خاص صیغہ و ترکیب کی کوئی قید ہے نہ ہی رب ذوالجلال نے کوئی قید لگائی ہے بلکہ فرمان خداوندی ہے ”صلُّوا علیہ“ کے عموم سے اذان کا وقت بھی ہے اور بعد کا وقت بھی ہے، اور نہ ہی رسالت مآب ﷺ نے کوئی قید لگائی ہے بلکہ حضرت ابی بن کعب رضی اللہ عنہ کے بار بار سوال کرنے پر ”ما شئت ان زدت فهو خیر لک“ ہی فرمایا ملا حظہ ہو پوری حدیث شریف حضرت ابی بن کعب کے مروی ہے فرماتے ہیں۔

قلت یا رسول اللہ انی اکثر الصلاۃ علیک فکم أجعل لک من صلاتی؟ فقال ما شئت قال قلت الربیع قال ما شئت فان زدت فهو خیر لک قلت النصف قال ما شئت فان زدت فهو خیر لک قال قلت فالثلثین قال ما شئت فان زدت فهو خیر لک قلت أجعل لک صلاتی کلها قال اذا تکفی همک و یغفر لک ذنبک۔ (جامع ترمذی ج ۳ ص ۳۶۱، دارالکتب العلمیہ بیروت۔ مستدرک للحاکم ج ۲ ص ۴۵۷، دارالکتب العلمیہ بیروت)

حضرت ابی بن کعب فرماتے ہیں میں نے عرض کیا یا رسول اللہ ﷺ میں تم پر کثرت سے درود پڑھتا ہوں پس تمہارے لئے اپنے درود سے کتنا معین کروں فرمایا جتنا چاہو فرماتے ہیں میں نے عرض کیا چوتھا حصہ فرمایا جو تم چاہو پس اگر تو زیادہ کرے رابع

سے تو تیرے لئے بہتر ہے فرماتے ہیں میں نے عرض کیا نصف فرمایا جو تو چاہے اگر تو زیادہ کرے گا نصف سے تو تیرے لئے بہتر ہے فرماتے ہیں میں نے عرض کیا دو تہائی فرمایا جو تو چاہے اگر تو زیادہ کرے گا تو تیرے لئے بہتر ہے پس میں نے عرض کیا میں سارا درود ہی پڑھوں گا فرمایا تب تو تیرے غموں کو کافی ہوگا اور تیرے گناہ مٹا دے گا۔

تو کیا جنازہ کے متعلق بھی ماضیت ماضیت فرمایا ہے۔ جب اللہ تبارک و تعالیٰ اور اللہ کے رسول ﷺ نے کوئی قید نہیں لگائی اب کسی کے پاس کوئی اختیار نہیں کہ وہ کہے اذان سے پہلے نہ پڑھو یا اذان کے بعد نہ پڑھو اور اگر کوئی اپنی ہٹ دھرمی کی بنا پر کتاب اللہ کے مطلق حکم کو مقید کرنے کی مذموم کوشش کرتا ہے تو اسے صاحب قرآن کا فرمان عالیشان ملحوظ رکھنا چاہئے۔

سیدہ عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا:

فَمَا بَالُ اقْوَامٍ يَشْتَرِطُونَ شُرُوطًا لَيْسَتْ فِي كِتَابِ اللَّهِ عَزَّوَجَلَّ مَا كَانَ مِنْ شَرْطٍ لَيْسَ فِي كِتَابِ اللَّهِ عَزَّوَجَلَّ فَهُوَ بَاطِلٌ وَإِنْ كَانَ مِائَةً شَرْطًا الْحُجَّ - (صحیح مسلم ج ۱ ص ۴۹۴، قدیمی کتب خانہ کراچی)

”فرمایا کیا حال ہے ان قوموں کا جو ایسی شرطیں لگاتے ہیں جو کتاب اللہ میں نہیں ہیں جو شرط کتاب اللہ میں نہیں ہے وہ باطل ہے اگرچہ وہ سو شرائط ہوں۔“

جامع ترمذی والی مذکورہ حدیث میں جب حضرت ابی بن کعب رضی اللہ تعالیٰ عنہ کہہ رہے ہیں کہ میں کل وقت میں آپ پر درود پڑھوں گا تو اس میں اذان سے پہلے کا وقت بھی اور بعد کا وقت بھی داخل ہے۔ پھر صحیح مسلم میں یہ حدیث بھی موجود ہے حضرت عبداللہ بن عمرو بن العاص سے مروی ہے کہ انہوں نے رسول اللہ ﷺ کو فرماتے ہوئے سنا:

اِذَا سَمِعْتُمُ الْمُؤَذِّنَ فَقُولُوا مِثْلَ مَا يَقُولُ ثُمَّ صَلُّوا عَلَيَّ فَإِنَّهُ مِنْ صَلَاتِي عَلَيَّ صَلَاةٍ صَلَّى اللَّهُ عَلَيْهِ بِهَا عَشْرًا الْحُجَّ -

(صحیح مسلم ج ۱ ص ۱۶۶ قدیمی کتب خانہ آرام باغ کراچی)

فرمایا جب تم مؤذن کو سنو پس اسی طرح کہو جس طرح مؤذن کہتا ہے پھر مجھ

پر درود پڑھو۔ پس بے شک جس نے مجھ پر درود بھیجا اللہ اس ایک مرتبہ درود کی وجہ سے اس پر دس مرتبہ رحمت بھیجے گا۔

چنانچہ عید میلاد النبی ﷺ اور اذان سے پہلے اور بعد درود شریف تو صحابہ کرام رضی اللہ تعالیٰ عنہم میں کسی نہ کسی شکل میں رائج تھا۔ باقی جو حدود و قیود مولوی مبشر نے لگائی ہیں وہ بے جا ہیں کیونکہ صحابہ کرام رضی اللہ تعالیٰ عنہم دین کی اصل ہیں اور بعد والے فرع ہیں اصل جڑ کو کہتے ہیں اور فرع ٹہنی کو کہتے ہیں جڑ اور ٹہنی کا مسلک ایک ہوتا ہے مگر کچھ تقاضے جڑ کے اور ہوتے ہیں اور ٹہنی کے اور ہوتے ہیں جڑ نیچے جاتی ہے اور ٹہنی اوپر آتی ہے۔ جڑ پر پتے نہیں ہوتے اور ٹہنی پر ہوتے ہیں اگر قلبی عداوت نہ ہو تو سوغات محبت میں جس میں شریعت نے عموم رکھا ہے انکار کی کوئی وجہ نظر نہیں آتی۔

جبکہ نماز جنازہ شریعت میں معین ہے تکبیر سے شروع ہوتا ہے سلام پر ختم ہو جاتا ہے اس میں کی زیادتی کی اجازت نہیں ہے۔ اول سے لیکر آخر تک اس کا تمام طریقہ شریعت نے بیان کیا ہے اور صحابہ کرام رضی اللہ عنہم میں سے کسی کے بھی نہ پڑھانے کی وجہ سے صحابہ میں غائبانہ جنازہ کسی شکل میں بھی موجود نہیں تھا تو آج پڑھنے والوں کو سوچنا چاہئے اگر جائز ہوتا تو صحابہ کرام ضرور پڑھتے۔

کیونکہ یہ عید میلاد النبی ﷺ اور درود و سلام قبل اذان و بعد اذان کی طرح نہیں ہے کہ جس کیلئے شرائط اور ارکان نہ ہوں لہذا یہاں صحابہ کرام کا ترک عدم جواز ضرور ثابت کرتا ہے۔

پھر مولوی مبشر صاحب نے اذان سے قبل صلوٰۃ و سلام کے بارے میں شیخ الحدیث حضرت مولانا غلام رسول سعیدی صاحب کی شرح صحیح مسلم سے عبارت پیش کی ہے لیکن ان کو یہ خبر نہیں کہ سعیدی صاحب نے اس عبارت سے رجوع کر لیا ہے اور شرح صحیح مسلم کے نئے ایڈیشن سے اس عبارت کو نکال دیا ہے اور حق والوں کا یہی شعار ہے کہ حق واضح ہو جانے پر ہٹ دھرم نہیں بنتے بلکہ بڑی عاجزی سے اسکو قبول کر لیتے ہیں۔ بلکہ سعیدی صاحب نے یہاں یہ عبارت لکھ دی ہے۔ ”اذان سے پہلے یا اس کے بعد آہستہ یا بلند آواز سے درود شریف پڑھنا ارشاد ربانی صلّو علیہ وسلموا تسلیما ۝

کے عموم میں داخل ہے خاص طور پر اذان کے بعد درود شریف پڑھنا مسلم شریف کی حدیث کے مطابق مامور بہ ہے۔ (شرح صحیح مسلم کی بعض عبارات سے رجوع ص ۱۱)
مولوی مبشر صاحب حدیث نجاشی کا تذکرہ کرتے ہوئے لکھتے ہیں ”شاہ ولی اللہ محدث دہلوی رحمۃ اللہ علیہ نے امام دارالبحرۃ امام مالک رحمۃ اللہ کی الموطا کی شرح مصنفی میں اس حدیث پر یوں باب ذکر کیا ہے۔

باب يتقدم الامام و صف الناس خلفه و يكبرون اربع تكبيرات ولو على القبر او الغائب۔

یعنی نماز جنازہ میں امام آگے ہوگا اور لوگ اس کے پیچھے صفیں باندھیں گے اور چار تکبیریں کہیں گے اگرچہ یہ جنازہ قبر پر ہو یا غائب پر۔

مولوی مبشر صاحب نے بڑی حسرت سے حضرت امام مالک علیہ الرحمہ کا نام لکھا مگر امام مالک علیہ الرحمہ کی موطا کی شرح مصنفی کا سہارا لینے کی کوشش کی ہے خود امام مالک کی طرف رجوع نہیں کیا۔

امام مالک علیہ الرحمہ تو غائبانہ جنازہ کو جائز ہی نہیں سمجھتے جیسا کہ قبلہ ڈاکٹر صاحب نے اپنے مقالہ میں بھی اس کا تذکرہ فرمایا ہے اور حضرت امام مالک رحمۃ اللہ علیہ کا موقف اتنا سخت ہے کہ غائبانہ تو غائبانہ رہا اگر کسی کا ہاتھ یا پاؤں یا سر بھی مل جائے پھر بھی اس کے نزدیک جنازہ جائز نہیں بلکہ میت کا موجود ہونا ضروری ہے ملا حظہ ہو امام مالک کی مشہور زمانہ کتاب المدونۃ الکبریٰ میں ہے۔

قال مالك لا يصلي على يد ولا على راس ولا على رجل ويصلي على البدن۔ (المدونۃ الکبریٰ ج ۱ ص ۱۸۰، طبع بمطبعة السعادة بجوار محافظة مصر)

امام مالک فرماتے ہیں۔ نہ پڑھی جائے نماز ہاتھ پر اور نہ سر پر نہ پاؤں پر اور پڑھی جائے نماز بدن پر۔

اور پھر مذکورہ ترجمہ الباب جو مصنفی میں ہے فنی طور پر اس کی حیثیت کیا ہے اعتبار تو مصنف کے اپنے ترجمہ الباب کا ہوتا ہے نہ کہ کسی صدیوں بعد آنے والے شارح کے ترجمہ الباب کا پھر یہ ترجمہ الباب تمہارے لئے دلیل ہی نہیں بن سکتا کیونکہ

اس ترجمۃ الباب کا دو تہائی حصہ تو خود تمہارے خلاف ہے کہ ترجمۃ الباب میں ہے ”ویکبرون اربع تکبیرات ولو علی القبر“ تو چار تکبیریں بھی تمہارے موقف کے خلاف ہیں اور قبر پر پڑھنا بھی تمہارے موجودہ شعار سے مفقود ہے۔ پھر اگر امانت سے کام لیا جاتا تو مصنفی کے اسی صفحہ پر یہ عبارت موجود ہے جس میں شاہ ولی اللہ علیہ الرحمۃ نے احناف کا مذہب بیان کرتے ہوئے حدیث نجاشی کے بارے میں فرمایا ”انہ مخصوص بہ صلی اللہ علیہ وسلم“ کہ یہ نبی اکرم صلی اللہ علیہ وسلم کا خاصہ ہے۔

(مسوی مصنفی شرح موطا امام مالک رحمۃ اللہ علیہ ج ۱ ص ۱۹۹، محمد علی کارخانہ اسلامی کتب خانہ کل دستگیری کالونی کراچی)

قارئین کرام! اندازہ کیجئے غائبانہ جنازہ کے ان علمبرداروں کا موقف کتنا ضعیف ہے کہ سارے صحابہ و تابعین اور کبار ائمہ کو چھوڑتے ہوئے سرفہرست حضرت شاہ ولی اللہ علیہ الرحمۃ کا سہارا لیتا چاہا کہا جاتا ہے ”ڈو بتے کو تنکے کا سہارا“ مگر یہ سہارا تنکے سے بھی کمزور ثابت ہوا کیونکہ حضرت شاہ ولی اللہ محدث دہلوی نے اپنی مشہور زمانہ کتاب ”حجتہ اللہ البالغہ“ میں جہاں نماز جنازہ کے باب میں نماز جنازہ کا طریقہ بیان فرمایا ہے وہاں واضح طور پر یہ لکھا ہے کہ میت سامنے موجود ہو۔ ملاحظہ کریں۔

وصفة الصلوة علیہ ان يقوم الامام بحيث يكون الميت بينه وبين القبلة ويصطف الناس خلفه ويكبر اربع تكبیرات يدعوا فيها للمیت ثم ینزل۔ (حجتہ اللہ البالغہ ج ۲ ص ۹۳، دار احیاء العلوم بیروت)

یعنی میت پر نماز کا طریقہ یہ ہے کہ امام اس طرح کھڑا ہو کہ میت اس کے اور قبلہ کے درمیان ہو اور لوگ امام کے پیچھے بنائیں اور امام چار تکبیریں کہے اور ان میں میت کیلئے دعا کرے پھر سلام پھیر دے۔

مولوی مبشر صاحب نے حضرت امام شافعی علیہ الرحمۃ کے ایک قول کا سہارا لینے کی کوشش بھی کی ہے لیکن انکو اتنا شعور نہیں کہ امام شافعی علیہ الرحمۃ تو سرے سے شہید کی نماز جنازہ ہی کے قائل نہیں ہی چہ جائیکہ غائبانہ پڑھی جائے ان کی مشہور زمانہ کتاب ”الام“ دیکھئے۔

قال الشافعي رحمه الله تعالى: واذا قتل المشركون المسلمين في المعترك لم تغسل القتلى ولم يصل عليهم الخ

(الام ص ۲۰۵، بیت الافکار الدولیہ اردن)

امام شافعی علیہ الرحمۃ فرماتے ہیں جب مشرکین مسلمانوں کو قتل کر دیں معرکہ میں تو مقتولین (شہداء) کو نہ غسل دیا جائے اور نہ ان پر نماز پڑھی جائے۔

تو پتہ چلا کہ امام شافعی علیہ الرحمۃ کے نزدیک شہداء کی نماز جنازہ ہی نہیں تو مبشر صاحب کس طرح اسکو دلیل بنا رہے ہیں جبکہ مولوی مبشر صاحب کے طبقہ کو ڈاکٹر صاحب کے اظہار حق پر جو شدید پریشانی لاحق ہوئی وہ شہداء کے غائبانہ جنازے کا دھندا ہے۔ اگرچہ مشہور غیر مقلد عالم دین عبدالحفیظ فیصل آبادی کے بقول حقیقت شہداء کچھ اور ہے۔ دیکھئے ماہنامہ صراط مستقیم اکتوبر 1994ء کراچی۔

مولوی مبشر صاحب نے علامہ ابن حجر عسقلانی کے سہارے اپنا موقف ثابت کرنا چاہا ہے حالانکہ وہ بھی شافعی ہیں تو چونکہ وہ شہید کی نماز جنازہ کے قائل ہی نہیں ہیں تو پھر ان کے قول سے یہ غائبانہ جنازہ پر کیسے دلیل پکڑ سکتے ہیں۔ پھر اگر امام ابن حجر عسقلانی کی تمام عبارت ذکر کرتے تو انہیں پتہ چلتا کہ ابن حجر شہید کے سوا بھی اس طرح تھوک کے لحاظ سے غائبانہ جنازہ کے حق میں نہیں ہیں۔ دیکھئے وہ لکھتے ہیں۔

وعن بعض أهل العلم انما يجوز ذلك في اليوم الذي يموت فيه الميت أو ما قرب منه لا ما اذا اطالت المدة حكاة ابن عبد البر وقال ابن حبان انما يجوز ذلك لمن كان في جهة القبلة فلو كان بلد الميت مستدير القبلة مثلاً لم يجوز۔ (فتح الباری شرح صحیح بخاری لابن حجر عسقلانی ج ۳ ص ۲۴۰، درالسلام الریاض) یعنی بعض اہل علم کے نزدیک غائبانہ جنازہ کے جواز کیلئے یہ ضروری ہے کہ جنازہ فوتگی والے دن یا اس کے قریب ہو، اگر زیادہ وقت گزر جائے تو جائز نہیں ابن حبان نے کہا ہے اس میت کی نماز جنازہ غائبانہ جائز ہے جو قبلہ کی جہت میں ہو جس کا شہر قبلہ کی مخالف سمت میں ہو تو اس کی نماز جنازہ جائز نہیں ہے۔

مولوی مبشر صاحب نے ابن حزم کا حوالہ بھی دیا ہے حقیقت میں اور غائبانہ

جنازہ کے علمبرداروں کا یہی ایک سہارا ہے ان کے جتنے فتاویٰ ہیں ابن حزم کے قول پر جھومتے نظر آتے ہیں ابن حزم کا اپنا قول ہمارے لئے حجت نہیں ہے کیونکہ وہ مذہب ظاہری سے تعلق رکھتے تھے جیسا کہ اٹھلی کے مقدمہ میں موجود ہے۔

تحول ابن حزم الی المذہب الظاہری۔

(اٹھلی بالآثار ج ۱ ص ۷۰۶ دارالکتب العلمیہ بیروت)

ابن حزم کے قول سے لازم آتا ہے کہ (معاذ اللہ) جناب رسالت مآب ﷺ خلفاء راشدین اور تمام صحابہ رضی اللہ تعالیٰ عنہم نے فرائض ترک کئے یا کم از کم مستحبات ترک کئے دیکھئے ابن حزم کیا لکھتے ہیں۔

لان قول رسول اللہ صلی اللہ علیہ وسلم صلوا علی صاحبکم عموم یدخل فیہ الغائب و الحاضر ولا يجوز ان یخص بہ احدهما بل فرض فی کل مسلم دفن یمیر صلوۃ ان یصلی علیہ من بلغہ ذلک من المسلمین لا نہا فرض علی الکفایۃ و علی فیمن صلی علیہ ندب۔

(اٹھلی بالآثار ج ۳ ص ۳۶۳، دارالکتب العلمیہ بیروت)

کیونکہ نبی اکرم ﷺ کا فرمان "صلوا علی صاحبکم" عام ہے اس میں غائب بھی داخل ہے اور حاضر بھی اور غائب و حاضر میں سے کسی ایک کو خاص کرنا جائز نہیں بلکہ ہر مسلم جو بغیر جنازہ کے دفن کیا گیا ہو اسکی نماز جنازہ پڑھنا ہر اس مسلمان پر فرض ہے جسکو اسکی خبر پہنچے کیونکہ یہ فرض کفایہ ہے اور جس کی نماز جنازہ پڑھی گئی ہو اسکی پڑھنا مستحب۔ دوسری طرف غیر مقلدین کے امام ابن قیم نے لکھا ہے۔

فقد مات خلق کثیر من المسلمین وہم غیب فلم یصل علیہم۔

(زاد المعاد فی حدی خیر العباد لابن قیم جوزیہ ج ۱ ص ۳۱۴، دار الفکر بیروت)

صحابہ رضی اللہ عنہم میں سے کثیر لوگ دور دراز فوت ہو گئے رسول اللہ ﷺ نے

ان کی نماز جنازہ نہیں پڑھی۔

خلاصہ یہ نکلا کہ ابن حزم کے نزدیک جو بھی کسی دوسرے شہر میں فوت ہو جائے

اور اسکی نماز جنازہ نہ پڑھی گئی ہو تو پتہ چلنے پر اس کی نماز جنازہ پڑھنا فرض ہے اور ابن قیم

کے نزدیک کثیر صحابہ دوسرے شہروں میں فوت ہوتے رہے ان میں سے ظاہر ہے بہت سے ایسے تھے جو دشمنوں کی قید میں شہید کر دیئے گئے جیسے بر معونہ کے مقام پر ستر انصار صحابہ کرام جسکو قراء کہا جاتا تھا انکو رعل، ذکوان، عصبہ اور بنی لحيان نے شہید کر دیا انکی نماز جنازہ بر معونہ پر کسی نے ادا نہیں کی اور رسول اللہ ﷺ نے صحابہ کرام رضی اللہ عنہم کو انکی خبر بھی دی لیکن نماز جنازہ ادا نہیں کی تو اب ابن حزم کے قول کے مطابق رسول اللہ ﷺ اور تمام صحابہ کرام (معاذ اللہ) فرض کے تارک ہوئے۔

صرف سلسلہ یہیں ختم نہیں ہوا بلکہ غائبانہ جنازہ کو یوں لازم کر کے آج بھی کروڑوں مسلمانوں کو گناہ گار قرار دیا جا رہا ہے جنہیں یہ خبر تو ہو جائے کہ فلاں مسلمان کفار کے محاصرہ میں شہید ہو گیا ہے مگر اسکی نماز جنازہ ادا نہ کریں۔ پتہ چلا ان غیر مقلدین کا غائبانہ جنازہ والا نظریہ قابل عمل ہے ہی نہیں۔

پھر ابن حزم لکھتا ہے۔

فهذا امر رسول الله صلى الله عليه وسلم وعمله وعمل جميع اصحابه فلا اجماع اصح من هذا (مکمل بالانوار ج ۳ ص ۳۶۳، دار الکتب العلمیہ بیروت) یعنی ابن حزم یہ دعویٰ کر رہا ہے کہ غائبانہ جنازہ پڑھنا اور پڑھانا یہ رسول اللہ ﷺ کا حکم بھی ہے اور عمل بھی ہے اور جمیع صحابہ کرام کا بھی عمل ہے گویا کہ یہ ایسا اجماع ہے کہ اس سے صحیح کوئی اجماع نہیں ہے۔

بندہ کہتا ہے وہ کام جسکو کرنے کا حکم رسول اللہ ﷺ دیں اور خود عمل بھی فرمائیں اور رسول اللہ ﷺ کیساتھ جمیع صحابہ کرام رضی اللہ تعالیٰ عنہم کا بھی عمل ہو اور اجماع بھی ہو لیکن صحابہ کرام رضی اللہ تعالیٰ عنہم تمام زندگی بعد میں نہ کریں اور غائبانہ جنازہ کو شعاع بنانیوالے ایک بھی مثال پیش نہ کر سکیں تو اس سے پتہ چلتا ہے کہ صحابہ کرام رضی اللہ عنہم اسکو جائز ہی نہیں سمجھتے تھے ورنہ ایک بار تو زندگی میں رسول اللہ ﷺ کی ظاہری حیات میں یا بعد میں ضرور عمل کرتے۔

غیر مقلدین کیا ایک بھی ایسا عمل پیش کر سکتے ہیں جس میں یہ تمام صفات موجود ہوں رسول اللہ ﷺ کا حکم بھی دیں، عمل بھی فرمائیں، آپ ﷺ کے ساتھ صحابہ بھی عمل کریں اور اس کام پر سب سے زیادہ صحیح ترین اجماع ہو جائے اور صحابہ کرام میں

سے کوئی بھی زندگی بھر اس اجماعی عمل کو اختیار نہ کرے۔

اسکی جب کوئی مثال نہیں پیش کی جاسکتی تو پتہ چلا کہ یہ ابن حزم کا بے سرو پا اور من گھڑت نظریہ ہے۔

ابن حزم نے اس اعتراض کا جواب دیتے ہوئے کہ ”غائبانہ جنازہ آپ ﷺ کے بعد صحابہ کرام میں سے کسی نے نہیں پڑھا“ صحابہ کرام رضی اللہ عنہم کو قابلِ حجت ماننے سے انکار کر دیا۔

لکھتا ہے۔ ثم يقال لهم: لا حجة في احد غير رسول الله صلى الله عليه وسلم۔ (المحلى بالآثار لابن حزم ج ۳ ص ۳۶۳، دار الكتب العلمية بيروت) حالانکہ امام الانبياء صلی اللہ علیہ وسلم کا فرمان عالیشان ہے۔

اقتدوا بالذین من بعدی ایی بکر و عمر۔

(جامع ترمذی حدیث ۳۸۰۵، مصطفیٰ مجلسی۔ سنن ابن ماجہ ص ۱۰، قدیمی کتب خانہ آرام باغ کراچی۔ مسند امام احمد بن حنبل ج ۵ ص ۲۸۵، ۲۸۶، ۳۹۹، ۴۰۱، ۴۰۲، المسند السنن الکبریٰ للبیہقی ج ۵ ص ۱۲، ج ۸ ص ۵۳، بیروت۔ مستدرک للحاکم ج ۳ ص ۷۵، بیروت۔ مجمع الزوائد للشمسی ج ۹ ص ۵۳، ۲۹۵، القدسی۔ حلیۃ الاولیاء لابن نعیم ج ۹ ص ۱۰۹، النجاشی)

فرمایا رسول اللہ ﷺ نے کہ ان دو کی اقتداء کرو میرے بعد یعنی ابو بکر اور عمر کی۔ (رضی اللہ تعالیٰ عنہما)۔

اسی طرح رسول اللہ ﷺ کا ارشاد گرامی ہے۔

علیکم بسنتی وسنتہ الخلفاء الراشدین المہدیین۔ (جامع ترمذی ج ۲ ص ۵۵۳، مکتبہ رحمانیہ اردو بازار لاہور ”وفیہ فعلیہ“ سنن ابن ماجہ ص ۵، قدیمی کتب خانہ آرام باغ کراچی) تم پر میری اور میرے خلفاء راشدین کی سنت لازم ہے جو کہ ہدایت یافتہ ہیں۔ ابن حزم نے غائبانہ جنازہ کے جنوں میں ساری حدیثیں کر اس کر دی ہیں اور صحابہ سے غائبانہ جنازہ ثابت نہ ہونے پر انہیں حجت ماننے سے ہی انکار کر دیا ہے حالانکہ انکا عمل ہی رسول اللہ ﷺ کے حکم کا بہترین شارح ہے۔

لہذا ابن حزم نے اتنی بڑی جسارت کی ہے کہ ایک طرف تو خود رسول اللہ ﷺ کو

(معاذ اللہ) تارک فرائض و مستحب قرار دیا ہے اور پھر جمیع صحابہ کرام کو بھی تارک فرائض قرار دینے کے ساتھ ساتھ صحابہ کرام رضی اللہ عنہم کو جنکی اقتداء و اتباع کا حکم خود رسالت مآب ﷺ نے دینا ناقابل حجت قرار دے دیا تو پھر ابن حزم کی بات کی کیا حیثیت ہے۔

مولوی مبشر صاحب نے حدیث حضرت نجاشی رضی اللہ تعالیٰ عنہ سے غائبانہ جنازہ کے استدلال کرنے والے چند حضرات کے نام گنوائے۔

پہلی بات تو یہ ہے کہ بات صرف استدلال کی نہیں بلکہ استدلال صحیح کی ہے۔ دوسرے نمبر پر انہیں پتہ ہونا چاہئے امام نووی اور امام قسطلانی جیسے شافعی انہیں شہداء کا غائبانہ جنازہ پڑھنے سے روکنے والے ہیں۔ مولوی مبشر صاحب نے انہیں خواہ مخواہ اپنا حامی سمجھا ہوا ہے۔

تیسرے نمبر پر انہوں نے چند متاخرین کی شروحات کے ناموں سے اپنے جواب کا حجم بڑھانے کی کوشش کی ہے بلکہ قاضی شوکانی جیسے لوگ جو یہاں ہمارے فریق ہیں انہیں ہی بطور گواہ پیش کرنا چاہیے تو ایسے ہے کہ مولوی مبشر صاحب خود ہی ایک دعویٰ پیش کریں اور کہیں کہ گواہ بھی میں آپ ہی ہوں۔ ہاں انکی بھی مجبوری تھی کہ جب گواہ نہ ملتے ہوں تو یوں کہنا ہی پڑتا ہے۔ غیر مقلدین اے عوام کو قاضی شوکان کا قول پیش کر سکتے ہیں کیونکہ ان سے تو یہ لوگ غائبانہ مدد مانگنے کے بھی قائل ہیں۔ غیر مقلدین کے امام وحید الزمان نے لکھا۔ قبلہ دین مددی کعبہ ایمان مدد دے ابن قیم مدد دے قاضی شوکان مدد دے۔

(کتاب ہدیۃ المہدی ص ۲۳، وحید الزمان، میور پریس دہلی)

کاش کہ یہ قبلہ ڈاکٹر صاحب کے مقالہ سے ان کبار آئمہ کے اسماء کی جھلک دیکھ لیتے جنہوں نے کہا ہے کہ حدیث نجاشی رضی اللہ تعالیٰ عنہ سے غائبانہ جنازہ کے استدلال کی کوئی گنجائش نہیں ہے۔ بلکہ یہ رسول اللہ ﷺ کی خصوصیت ہے۔ یہ ہزاروں فقہاء، محدثین اور مفسرین نے کہا ہے۔ چند محدثین کے اسماء ملاحظہ کیجئے۔

- ۱۔ امام بدالدین محمود بن احمد الحنفی۔ عمدۃ القاری شرح بخاری ج ۶ ص ۲۳، دار الفکر بیروت
- ۲۔ امام ابوالحسن علی بن خلف بن عبد الملک المشہور ابن بطلال۔ شرح صحیح بخاری لابن بطلال ج ۳ ص ۲۲۳، مکتبۃ الرشید الریاض۔
- ۳۔ امام ابو عبد اللہ محمد بن احمد الانصاری القرطبی۔ الجامع لاحکام القرآن الجزء الثانی

ن ۷۸، المکتبۃ التجاریہ۔

۴۔ امام حافظ ابی الفضل عیاض بن موسیٰ بن عیاض الجعفی متوفی ۵۴۴ھ۔ اكمال المعلم بقوائد مسلم ج ۳ ص ۴۱۵، دار الوفاء۔

۵۔ امام جمال الدین عبداللہ بن یوسف الزیلعی۔ نصب الرایۃ لتخریج احادیث الہدایۃ الجزء الثانی ص ۲۸۳، دار نشر الکتب الاسلامیہ لاہور۔

۶۔ امام شہاب الدین احمد بن محمد بن عمر الحنفی المصری المتوفی ۱۰۶۹ھ۔ نسیم الریاض فی شرح شفاء القاضی عیاض ج ۲ ص ۵۳، دار الکتب العلمیہ۔

۷۔ امام الحافظ یوسف بن عبداللہ بن محمد ابن عبد البر القرطبی المتوفی ۴۶۳ھ۔ التمهید لمافی الموطا من المعانی والایسانید ج ۳ ص ۱۳۸، دار الکتب العلمیہ بیروت۔

۸۔ امام محمد الزرقانی المتوفی ۱۱۴۲ھ شرح العلامۃ الزرقانی ج ۱ ص ۱۹۵، دار الکتب العلمیہ بیروت۔

۹۔ امام علی بن سلطان محمد القاری المتوفی ۱۰۱۴ھ۔ مرقاة المفاتیح شرح مشکوٰۃ المصابیح ج ۳ ص ۴۵، مکتبۃ امدادیہ ملتان۔

۱۰۔ امام قاضی ابوالفضل عیاض بن موسیٰ۔ الشفاء بتعریف حقوق المصطفیٰ ص ۱ ج ۱ ص ۴۳، عبد التواب اکیڈمی بیرون بوہڑ گیٹ ملتان۔

مولوی مبشر صاحب نے لکھا ہے کہ ”جلالی صاحب لکھتے ہیں یہ فعل رسول اللہ صلی اللہ علیہ وسلم کے ساتھ خاص تھا جلالی صاحب کے اس دعویٰ پر کوئی دلیل و برہان موجود نہیں“ اور پھر مولوی مبشر صاحب نے امام ابن العربی کا قول پیش کیا ”وما عمل محمد صلی اللہ علیہ وسلم تعمله امتہ“ جو عمل محمد صلی اللہ علیہ وسلم نے کیا آپ کی امت بھی اسے کرے گی۔

راقم کہتا ہے امام ابو بکر ابن العربی کا قول اپنی سطح پر صحیح ہے لیکن یہ اس عمل کے بارے میں ہے جو رسول اللہ صلی اللہ علیہ وسلم کے ساتھ خاص نہ ہو اور یہ کہنا کہ خصوص پر دلیل نہیں ہے محض باطل ہے کیونکہ صحابہ کرام رضی اللہ عنہم کا بعد میں غائبانہ نماز جنازہ نہ پڑھنا

پڑھانا ہی خصوص کی دلیل ہے جسکو قبلہ ڈاکٹر صاحب نے ڈیٹیل سے بیان فرمایا ہے اور یہ قانون خود تمہارے ہاں بھی رائج ہے بخاری شریف کی حدیث نمبر ۱۲۵۳ میں رسول اللہ ﷺ نے اپنی صاحبزادی حضرت زینب رضی اللہ عنہا کو بعد از وصال غسل دینے والی خواتین سے فرمایا:

”فَاذَا فَرَّغْتِ فَاَذْنَبِي فَلَمَّا فَرَّغْنَا آذِنَاهُ فَأَعْطَانَا حَقَّوهُ فَقَالَ أَشْعَرْنَاهَا إِيَّاهُ تَعْنِي أَزَارَهُ“۔ (صحیح بخاری ج ۱ ص ۱۶۷، ایچ ایم سعید کمپنی ادب منزل پاکستان چوک کراچی)

جب فارغ ہو جاؤ (غسل دینے سے) تو مجھے اطلاع دو (حضرت ام عطیہ رضی اللہ عنہا فرماتی ہیں) جب ہم غسل دے کر فارغ ہوئیں تو آپ ﷺ کو اطلاع دی پس آپ ﷺ نے ہمیں اپنا تہبند دیا فرمایا ان کے بدن پر پہلا کپڑا یہ پہناؤ۔

علامہ ابن حجر عسقلانی نے اس حدیث کی شرح میں فرمایا ہے

”وَهُوَ أَصْلُ فِي التَّبَرُّكِ بِأَثَارِ الصَّلَاحِينَ“۔ (فتح الباری ج ۳ ص ۱۶۶ دار السلام الریاض)

یہ حدیث آثار صالحین سے تبرک حاصل کرنے میں اصل ہے۔ مذکورہ حدیث مسلم شریف ج ۱ ص ۳۰۵ میں بھی موجود ہے۔ امام نووی نے شرح صحیح مسلم میں لکھا ہے

”فَقِيَهُ التَّبَرُّكُ بِأَثَارِ الصَّلَاحِينَ وَلِبَاسِهِمْ“۔ (صحیح مسلم ج ۱ ص ۳۰۵) اس میں یہ حکم ہے آثار صالحین اور ان کے لباس سے تبرک حاصل کرنا جائز ہے۔ اس پر تمہارے پیشوا نجدی محشی عبدالعزیز بن عبداللہ بن باز نے لکھا جس نے فتح الباری کے صرف ایسے مقامات پر حاشیہ لکھنے کا ٹھیکہ لیا ہوا ہے۔

ان التبرک بأثار الصلحین غیر جائز و انما یجوز ذلک بالنبی صلی اللہ علیہ وسلم خاصۃ لما جعل اللہ فی جسده و ما ماسه من البرکة و اما غیرہ فلا یقاس علیہ پھر دلیل یہ دی ان الصحابة رضی اللہ عنہم لم یفعلوا ذلک مع غیر النبی صلی اللہ علیہ وسلم ولو کان خیرا لسبقونا الیہ“۔ (فتح الباری ج ۳ ص ۳۰۵)

ص ۱۶۶، دار السلام الریاض)

بے شک آثار صالحین سے تبرک ناجائز ہے اور سوائے اسکے نہیں کہ یہ جواز رسول اللہ صلی اللہ علیہ وسلم کے ساتھ خاص ہے کیونکہ اللہ تعالیٰ نے آپ صلی اللہ علیہ وسلم کے جسم میں اور جو چیز جسم سے لگ جائے اس میں بھی برکت رکھی ہے لیکن آپ صلی اللہ علیہ وسلم کے غیر کو آپ صلی اللہ علیہ وسلم پر قیاس نہیں کیا جاسکتا۔ پھر دلیل دیتے ہوئے لکھا کہ بے شک صحابہ رضی اللہ عنہم نے رسول اللہ صلی اللہ علیہ وسلم کے غیر سے تبرک حاصل نہیں کیا اور اگر یہ (نبی صلی اللہ علیہ وسلم کے غیر سے تبرک حاصل کرنا) صحیح ہوتا تو صحابہ کرام رضی اللہ عنہم ضرور اسکی طرف سبقت کرتے۔ یہاں پر تمہارے اس وقت کے بہت بڑے شیخ نے تبرک کو رسول اللہ صلی اللہ علیہ وسلم کے ساتھ خاص کرنے کیلئے دلیل صحابہ کرام کے عدم عمل کو بنایا تو پتہ چلا کہ صحابہ کرام رضی اللہ عنہم کا کسی کی غائبانہ نماز جنازہ نہ پڑھنا یہ دلیل ہے اس بات کی کہ میت دوسرے شہر میں ہو اور جنازہ پڑھا جائے رسول اللہ صلی اللہ علیہ وسلم کا خاصہ ہے۔

اگرچہ نجدی شیخ عبدالعزیز بن عبد اللہ بن باز کا یہ قول غلط ہے کہ صحابہ نے رسول اللہ صلی اللہ علیہ وسلم کے علاوہ کسی سے تبرک حاصل نہیں کیا۔

ہم آثار صالحین سے تبرک حاصل کرنے کے قائل ہیں جس طرح کہ امام علامہ ابن حجر عسقلانی کی عبارت گزر گئی ہے اس لئے کہ صحابہ کرام رضی اللہ عنہم نے ایسا کیا ہے۔ ملاحظہ ہو۔

عن ابی جحیفۃ عن ایبہ قال رأیت رسول اللہ صلی اللہ علیہ وسلم فی قبة حمراء من ادم و رأیت بلالاً أخذ وضوء رسول اللہ صلی اللہ علیہ وسلم و رأیت الناس یمتدرون ذلک الوضوء فمن اصاب منه شیئاً تمسح به ومن لم یصب منه شیئاً أخذ من بلل ید صاحبه۔

حضرت ابو جحیفہ اپنے باپ سے روایت کرتے ہیں انہوں نے کہا کہ میں نے رسول اللہ صلی اللہ علیہ وسلم کو چمڑے کے سرخ خیمہ میں دیکھا اور میں نے حضرت بلال کو دیکھا کہ انہوں نے رسول اللہ صلی اللہ علیہ وسلم کے غسلہ کو پکڑا اور میں نے لوگوں کو اس غسلہ کی طرف لپکتے دیکھا پس جس نے اس میں سے کچھ پالیا اس نے وہ غسلہ مل لیا اور جس نے اس سے

کچھ نہ پایا اس نے اپنے صاحب کے ہاتھ سے تری حاصل کی۔
 دوسری طرف عملاً اس وقت آپ کا طبقہ رسول اللہ ﷺ سے کس کردہ چیز سے
 تبرک کے حصول کو بھی حرام اور شرک کہتا ہے۔
 مولوی مبشر صاحب نے لکھا ہے کہ ”نبی ﷺ کے ساتھ اگر یہ عمل خاص ہوتا تو
 آپ ﷺ اپنے صحابہ کو جنازہ پڑھنے کا حکم نہ دیتے۔“

ہم نے پہلے بھی کہا تھا کہ مولوی مبشر صاحب ”آب ندیدہ موزہ کشیدہ“ کا
 مصداق بنے ہوئے ہیں۔ یہ سوال اور اس کا جواب تو پہلے سے ہی قبلہ ڈاکٹر صاحب نے
 اپنے مقالہ میں تحریر فرمایا تھا کہ رسول اللہ ﷺ کی کچھ خصوصیات ایسی ہیں جن کا تعلق
 انفرادی معاملات سے ہے اور کچھ ایسی ہیں جن کا تعلق اجتماعی معاملات سے ہے ایسے
 معاملات میں پہلے اجتماعیت ہوگی اسکے بعد خصوصیت ہوگی یہاں چونکہ خصوصیت حبشہ
 میں فوت ہو جانے والے کی نماز جنازہ پڑھانے کے لحاظ سے ہے لہذا پہلے تو امامت پائی
 جائیگی پھر اس میں آپ ﷺ کی خصوصیت متحقق ہوگی۔ صحابہ کا ہونا تو امامت کے لحاظ
 سے ضروری تھا اب اس اجتماعیت کے ثابت ہو جانے کے بعد خصوصیت رسول اللہ ﷺ
 کی ثابت ہوگی۔

گویا کہ یہ خصوصیت تو پڑھانے کے لحاظ سے ہے اور صحابہ کرام پڑھانے
 والے نہیں بلکہ پڑھنے والے تھے جیسے کہ رسول اللہ ﷺ کا فرمان عالیشان ہے ”انما
 قائدہم اذا وفدوا وفيہ انا خطیبہم اذا وفدوا۔“ (جامع ترمذی ج ۲ ص ۲۰۱،
 فاروقی کتب خانہ بیرون بوہڑ گیٹ ملتان، مشکوٰۃ المصابیح ج ۲ ص ۵۱۳، قدیمی کتب
 خانہ آرام باغ کراچی)

جب انبیاء کرام علیہم السلام اور دیگر انسان بارگاہ ایزدی کی طرف چلیں گے تو
 قیادت میں کروں گا۔

جیسے یہاں محشر کے میدان میں اگرچہ تمام لوگ اللہ تعالیٰ کی بارگاہ میں جائیں
 گے لیکن آقا علیہ الصلوٰۃ والسلام کی قیادت کی خصوصیت برقرار رہے گی یونہی صحابہ کرام
 کے نماز جنازہ میں شریک ہونے کے باوجود رسول اللہ ﷺ کی نماز جنازہ پڑھانے کی

خصوصیت برقرار رہے گی کیونکہ دونوں مقامات پر خصوصیت ایسی ہے جہاں پہلے اجتماعیت ہوگی تو پھر خصوصیت ہوگی۔ اگرچہ رسول اللہ ﷺ اکیلے بھی نماز جنازہ پڑھ دیتے لیکن ارادہ اجتماعی اعزاز کا فرما چکے تھے۔

اور صحابہ کرام رضی اللہ عنہم بھی اس اقتداء میں خصوصیت رسول اللہ ﷺ کی ہی سمجھ رہے تھے ورنہ کوئی صحابی کسی موقع پر تو کسی کی غائبانہ نماز جنازہ ضرور پڑھاتا پھر بخاری شریف کی تمام روایات میں معین کر کے فرمایا کہ اس (حضرت نجاشی رضی اللہ عنہ) کی نماز جنازہ پڑھو نہ کہ یہ فرمایا جب بھی کہیں کوئی دوسرے شہر میں فوت ہو جائے اسکی نماز جنازہ غائبانہ پڑھو۔ رسول اللہ ﷺ نے بطور خاص جن کی نماز جنازہ پڑھنے کا حکم دیا صحابہ کرام نے انکی پڑھی۔ جو بھی دوسرے شہر میں فوت ہو جائے اسکی نماز جنازہ پڑھنے کا حکم نہیں دیا ورنہ جن صحابہ کرام کو حکم ہوا تھا وہ کسی اور کی بھی پڑھ کے عمل کرتے تم سے کہیں زیادہ انہیں رسول اللہ ﷺ کے حکم کا لحاظ تھا۔

آپکی اچھی منطق ہے جو حکم خاص بندے کیلئے تھا اسے ہر ایک کیلئے ثابت کر رہے ہو قبلہ ڈاکٹر صاحب نے اس بات پر بھی باقاعدہ دلائل دیئے کہ یہ حکم حضرت نجاشی کے ساتھ خاص تھا۔ جب رسول اللہ ﷺ نے نام لیکران کی نماز جنازہ کا حکم دیا یہ حکم خاص ہے حکم سننے والوں کا موقف چھوڑ کے اسے کسی اور کے لحاظ سے دلیل بنانا قرآن و سنت کے اسلوب سے جہالت ہے۔ عرف بھی یہی ہے جس کسی کا نام لیکر کوئی کہے اسے ہزار روپیہ دے دو تو اس کا مطلب یہ نہیں ہے ہر ایک کو ہزار ہزار روپیہ دے دو۔

ہمیں اس بات کی خوشی ہے کہ غائبانہ جنازہ کا مسئلہ تو اپنی جگہ رہا لیکن اس مسئلے میں آکر ساری زندگی رسول اللہ ﷺ کو اپنے جیسا بشر کہنے والے یہ ماننے پر مجبور ہو گئے کہ ہمارے آقا و مولیٰ جناب محمد رسول اللہ ﷺ بے مثل و بے مثال ہیں اور خود صوم وصال والی حدیثیں پیش کر کے گویا یہ تسلیم کر لیا ہے کہ رسول اللہ ﷺ کو اپنے جیسا بشر کہنے والا طائفہ گمراہ ہے۔

مولوی مبشر صاحب نے لکھا ہے۔ ”نبی کریم ﷺ کا کسی فعل کو ایک بار انجام دینا اس کے جواز کی دلیل ہے اس لئے کہ جواز یا استحباب کیلئے ایک بار کا عمل کافی ہے لہذا اگر کسی کام کے جواز پر ایک صحیح حدیث موجود ہو خواہ قولی ہو یا فعلی یا سکوتی تو وہ ہی

کافی ہے اس کے لئے صحابہ کی جماعت کا روایت کرنا یا اس پر بعد میں عمل کا جاری رہنا کوئی شرط نہیں۔“

مولوی مبشر یہ جملے لکھتے ہوئے اپنے مسلک کی بنیاد بھول گئے اور اپنے اکابر اور اپنے نظریے کی نفی کر دی۔

حالانکہ بخاری شریف کی حدیث ۱۲۷۷ میں ہے کہ ایک خاتون نے بارگاہ رسالت میں ایک چادر پیش کی نبی اکرم ﷺ نے اسکو قبول فرمایا اور اس کو زیب تن فرمایا تو ایک صحابی نے عرض کیا مجھے عنایت فرمادیں تو باقی صحابہ کرام نے کہا کہ تمہیں نہیں مانگنی چاہئے تھی تم جانتے ہو کہ مانگنے سے آقا علیہ السلام ضرور عطا فرمادیتے ہیں حالانکہ آپ ﷺ کو اسکی ضرورت تھی تو صحابی نے کہا

اننى والله ما سألته لا لبسها انما سألته لتكون كفنى قال سهل فكانت كفنى۔ (بخاری ج ۱ ص ۷۰، سعید ایچ ایم کمپنی ادب منزل کراچی)

بے شک خدا کی قسم میں نے یہ چادر پہننے کیلئے نہیں مانگی بلکہ میں نے اس لئے مانگی ہے تاکہ یہ میرا کفن بن جائے حضرت کہل فرماتے ہیں تو وہ چادر انکا کفن بنی۔

اس حدیث شریف پر تبصرہ کرتے ہوئے اسکی شرح میں حضرت علامہ ابن حجر عسقلانی نے تو لکھا ہے۔

”وفيه التبرك بأثار الصالحين“۔ (فتح الباری ج ۳ ص ۱۸۵، درالسلام الریاض)

لیکن تمہارے نجدی شیخ عبدالعزیز بن عبداللہ بن باز نے جو عہد حاضر کے سعودی نجدی علماء میں سرفہرست ہیں اس مقام پر لکھا۔

هذا خطأ والصواب المنع من ذلك۔ أن الصحابة لم يفعلوا ذلك مع

غير النبي صلى الله عليه وسلم ولو كان خيرا سبقونا اليه الخ
یہ خطا ہے اور صحیح اس سے منع کرنا ہے اور اس پر دلیل یہ دی کہ صحابہ کرام نے رسول اللہ صلی اللہ علیہ وسلم کے علاوہ تبرک کسی سے حاصل نہیں کیا اور اگر یہ کام صحیح ہوتا تو صحابہ ضرور اسکی طرف سبقت کرتے۔

گویا کہ مولوی مبشر صاحب ان سطور میں اپنے مسلک اور اپنے شیخ کا خود ہی رد کر

رہے ہیں جب ایک مرتبہ رسول اللہ ﷺ نے بارگاہ سے یہ تبرک ثابت ہو گیا بعد میں صحابہ نہ بھی کرتے مولوی مبشر صاحب کے بیان کردہ ضابطہ کے مطابق یہ کام جائز رہنا چاہئے تھا۔
 رہی یہ بات کہ صحابہ کرام نے رسول اللہ ﷺ کے علاوہ تبرک حاصل کیا یا نہ کیا تو اس کے جواز پر متعدد دلائل موجود ہیں۔

سردست وہ حدیث پیش کر رہا ہوں جسکو غیر مقلدین کے امام محمد بن علی شوکانی نے بھی روایت کیا ہے۔

عن عمیر بن اسحاق قال رأیت ابا هريرة لقی الحسن بن علی فقال له
 اکشف عن بطنک حیث رأیت رسول اللہ صلی اللہ علیہ وسلم یقبل فیہ
 فکشف عن بطنہ فقبله وفي رواية فقبل سرتہ۔ (در السحابہ فی مناقب القراءۃ
 والصحابہ ج ۳ ص ۲۹۰، دار الفکر دمشق)

حضرت عمیر بن اسحاق سے مروی ہے کہتے ہیں میں نے حضرت ابو ہریرہ کو دیکھا
 کہ حضرت حسن بن علیؑ کو ملے اور کہا کہ اپنے پیٹ سے اس جگہ سے کپڑا اٹھاؤ جہاں
 سے میں نے رسول اللہ ﷺ کو جوہتے دیکھا میں انہوں نے کپڑا اٹھایا تو حضرت ابو ہریرہ
 نے انکو جوہا اور ایک روایت میں ہے کہ انکی ناف کو بوسہ دیا۔

اس حدیث کو نقل کر کے تمہارا امام لکھتا ہے اخرجه (الحاکم) فی
 المستدرک (و صححہ۔

حاکم نے اسے مستدرک میں روایت کیا اور صحیح قرار دیا ہے۔

قارئین! ہم نے جواب کے شروع میں کہا تھا ایک قانون جب ان کی اپنی خواہش کو ثابت
 کرے تو صحیح ہے لیکن وہی قانون جب ہمارے مسلک کی دلیل ہو تو غیر صحیح ہے۔ یہ بات
 فتح الباری کے حاشیہ کے ان مقامات سے ثابت ہے صالحین سے تبرک کو انہوں نے ناجائز
 کہنا تھا تو اس وقت یہی قانون صحیح تھا۔ کہ صحابہ نبی علیہ السلام کے بعد کوئی کام نہ کریں تو یہ
 دلیل ہے کہ وہ عمل رسول اللہ ﷺ کیساتھ خاص ہے لیکن اپنے مذمومہ غائبانہ نماز جنازہ
 میں اس قانون کو غلط قرار دیا۔ ایسے ہی تبرک بآثار الصالحین کے مسئلہ پر رسول اللہ ﷺ
 کے فعل کے بعد صحابہ کا عمل بھی ضروری قرار دیا لیکن مذمومہ غائبانہ نماز جنازہ کے مسئلہ پر

کہ جب یہ قانون اپنے ہی گلے پر اتو مولوی مبشر صاحب نے لکھ دیا۔
 ”نبی کریم ﷺ کا کسی فعل کو ایک بار انجام دینا اس کے جواز کی دلیل ہے۔“
 پھر لکھا ”اس کیلئے صحابہ کی جماعت کا روایت کرنا یا بعد میں عمل کا جاری رہنا کوئی شرط نہیں۔“
 قارئین یہ نتیجہ ہے خواہش کی تقلید کرنے کا جس کا نظارہ تمہارے سامنے ہے۔
 اصغر علی ورائج نے اپنے کالم میں لکھا تھا ”جہاں قرآن مجید فرقان حمید کے حکم کے بعد حضرت محمد ﷺ کا عمل مبارک موجود ہو وہاں کسی بھی مسلمان کی اپنی ذاتی فکری تاویلات تصریحات مسلمان امت کو رسالت مآب ﷺ کے عمل پر عمل پیرا ہونے سے گریزاں نہیں کر سکتیں خواہ ان تاویلات و تصریحات کو پیش کرنے والا کوئی کتا بڑا اور کتنی ہی عالمی شہرت رکھنے والا کوئی عالم دین کیوں نہ ہو۔“

مذکورہ بالا عبارت کا جواب دیتے ہوئے قبلہ ڈاکٹر صاحب نے لکھا۔
 ”اگر شریعت مطہرہ میں جو رسول اللہ ﷺ کی خصوصیات ہیں ان کا لحاظ نہ کرتے ہوئے صرف رسول اللہ ﷺ کا عمل مبارک موجود ہونے کی صورت میں اوروں کو اس عمل سے روکنا جائز نہیں ہے تو بیک وقت چارے سے زائد عورتوں کے ساتھ شادی سے بھی کسی کو نہیں روکنا چاہئے۔“
 قبلہ ڈاکٹر صاحب نے تو اصغر علی ورائج کا جواب دیتے ہوئے یہ کہا ہے اگر رسول اللہ ﷺ کے محض عمل کو ہی دیکھا جائے تو عمل چارے سے زائد بیویوں کے بارے میں بھی ہے حالانکہ امتی کیلئے جائز نہیں ہے یعنی یہ ثابت کیا کہ صرف رسول اللہ ﷺ کا عمل موجود ہونا کافی نہیں اس عمل کا رسول اللہ ﷺ کیساتھ خاص نہ ہونا بھی ضروری ہے تب امت کیلئے جائز ہوگا جب چارے سے زائد عورتوں سے شادی سے جو منع کیا گیا ہے۔ تو اس میں رسول اللہ ﷺ کا عمل موجود ہونے کے باوجود دیگر دلائل کی وجہ سے منع کیا گیا ہے جن کا خلاصہ رسول اللہ ﷺ کی خصوصیت ہے تو مولوی مبشر صاحب نے ڈاکٹر صاحب کی عبارت سمجھے بغیر آگے اس بات پر دلائل دینا شروع کر دیئے کہ امت کیلئے چارے سے زائد بیویاں جائز نہیں ہے اور ڈاکٹر صاحب کے بارے میں زبان طعن دراز کی ہے۔ میں کہتا ہوں کہ جو بندہ بندے کے کلام کو نہیں سمجھ سکتا وہ خالق کے کلام کو کیا سمجھ پائے گا۔

پھر مولوی مبشر صاحب نے لکھا ہے۔

جلالی صاحب چار سے زائد بیویاں جب رسول اللہ ﷺ کا خاصہ ہے تو اللہ اور اس کے رسول ﷺ نے امت کو چار سے زائد کی اجازت نہیں دی آپ پر لازم ہے آپ کسی بھی صحیح حدیث سے ثابت کریں کہ اللہ اور اس کے رسول ﷺ نے جس طرح امت کو چار سے زائد بیویاں رکھنے کی اجازت نہیں دی کیا اسی طرح غائبانہ جنازہ پڑھنے کی بھی اجازت نہیں دی کوئی ایک آیت یا ایک حدیث صحیح پیش فرمادیں یا غورتوں کے مسئلہ کی طرح امت کا اجماع پیش کر دیں کہ پوری امت مسلمہ کے علماء مجتہدین کا اکٹھ ہو چکا ہے کہ جنازہ غائبانہ جائز نہیں۔“

اس عبارت میں مولوی مبشر صاحب نے واضح کیا کہ جو میت دوسرے شہر میں ہو اسکی نماز جنازہ کو چار بیویوں سے زائد کیساتھ نکاح کی طرح نہیں سمجھا جاسکتا بلکہ چار بیویوں کیساتھ نکاح کی طرح سمجھنا چاہئے یعنی چار بیویوں سے نکاح ہر مسلمان کیلئے مشروط طور پر جائز ہے ایسے جو میت دوسرے شہر میں ہو اسکی نماز جنازہ صرف رسول اللہ ﷺ کیلئے نہیں بلکہ ہر امتی کیلئے جائز ہے۔

مولوی مبشر صاحب پر لازم ہے کہ چار بیویوں کیساتھ نکاح پر تو قرآن مجید کی نص موجود ہے تمہارے مذعومہ غائبانہ نماز جنازہ کے بارے میں کس آیت میں حکم موجود ہے یا کسی حدیث صحیح میں یا اس کے پڑھانے پر صحابہ کا کون سا اجماع پایا گیا ہے؟۔

میں کہتا ہوں۔ اس کے بارے میں آیت ہے نہ حدیث صحیح بلکہ صحیح کیا ضعیف بھی نہیں۔ کیونکہ حدیث نجاشی میں حکم جمیع امت کو نہیں صرف صحابہ کرام کو تھا اور وہ بھی صرف حضرت نجاشی رضی اللہ عنہ کے بارے میں تھا اور وہ بھی رسول اللہ ﷺ کی اقتداء میں تھا جنہیں ان کا جسم نظر آ رہا تھا۔

اجماع صحابہ تمہارے مذعومہ غائبانہ جنازہ نہ پڑھنے پر ہے کیونکہ انہوں نے

رسول اللہ ﷺ کے علاوہ ترک سے یہی ثابت کیا ہے۔ مولوی مبشر صاحب اپنے لازم کو بھول کر ہم سے جو ہم پر لازم نہیں وہ پوچھ رہے ہیں۔

مولوی مبشر صاحب ذرا اصول بھی دیکھ لیجئے خاصہ کی تعریف جو ہر کسی نے کی ہے وہ یہ ہے۔ "خاصۃ الشی ما یوجد فیہ ولا یوجد فی غیرہ"

شے کا خاصہ اسی شے میں پایا جاتا ہے اور اس کے علاوہ میں نہیں پایا جاتا۔ آگے اسکی دوسری صورتیں ہیں کبھی تو وہ خاصہ مطلقاً اس شے کے علاوہ میں نہیں پایا جاتا نہ خود نہ ہی اس کا بعض حصہ۔ کبھی وہ خود نہیں پایا جاتا لیکن اس کا بعض پایا جاتا ہے۔

رسول اللہ ﷺ کا چار سے زائد بیویوں کیساتھ نکاح کے جائز ہونے والا خاصہ رسول اللہ ﷺ کا دوسری قسم کا ہے۔ میت دوسرے شہر میں ہو تو نماز جنازہ پڑھنا یہ رسول اللہ ﷺ کی پہلی قسم کا خاصہ ہے کیونکہ یہ حکم چار سے زائد بیویوں سے نکاح جو رسول اللہ ﷺ کا خاصہ ہے اس کا بعض بھی چار عورتوں سے نکاح یہ امت کیلئے بھی جائز ہے لیکن میت دوسرے شہر میں ہو تو اس کی نماز جنازہ پڑھنا یہ رسول اللہ ﷺ کا وہ خاصہ ہے کہ جس کا بعض بھی رسول اللہ ﷺ کے بغیر کسی کیلئے جائز قرار نہیں دیا گیا۔

لہذا مذکورہ غائبانہ جنازہ والے خاصہ میں رسول اللہ ﷺ کا پڑھنا اور تقاضا کے باوجود باقی امت کے لحاظ سے خاموشی ہی خاصہ کی دلیل ہے جیسا کہ صحابہ کرام رضی اللہ عنہم نے سمجھا اور بعد والی امت نے ان کی سمجھ سے یہی خاصہ سمجھ لیا ہے لہذا ہم پر اصول کے لحاظ سے اور دلیل لازم نہیں جبکہ مولوی مبشر پر لازم ہے۔ چار کیساتھ نکاح کے جواز کی طرح کی دلیل غائبانہ نماز جنازہ پر بھی لائیں جس کا معیار انہوں نے خود بیان کیا ہے ایک آیت یا ایک حدیث صحیح یا اجماع صحابہ رضی اللہ عنہم جبکہ ان کے پاس ان میں سے غائبانہ جنازہ پر کوئی دلیل بھی نہیں ہے۔

قبلہ ڈاکٹر محمد اشرف آصف جلالی صاحب نے رسول اللہ ﷺ کے خصائص کو ذکر کرتے ہوئے لکھا کہ رسول اللہ ﷺ حضرت امامہ بنت زینب رضی اللہ تعالیٰ عنہا کو کندھوں پر بٹھا کر نماز پڑھتے رہے۔ اس پر مولوی مبشر صاحب نے کہا کہ یہ رسول اللہ ﷺ کا خاصہ نہیں ہے بلکہ شارحین حدیث نے تو نماز کی حالت میں بچے کو اٹھانے کا جواز اس حدیث سے ثابت کیا ہے۔ بندہ کہتا ہے قبلہ ڈاکٹر صاحب نے یہ لکھ کر کہ رسول اللہ ﷺ حضرت امامہ بنت زینب کو کندھوں پر بٹھا کر نماز پڑھتے رہے اس متعدد بار کے عمل کو خاصہ کہا ہے کہ رسول اللہ ﷺ کا خاصہ اس جزوی استمرار کے لحاظ سے ہے جیسا کہ حدیث کے الفاظ ”کان یصلی“ اس بات پر دلالت کر رہے ہیں اور مولوی مبشر صاحب نے جو کچھ پیش کیا ہے اس سے محض جواز ثابت ہوتا ہے اور وہ بھی مشروط طور پر۔ مولوی مبشر صاحب نے اس سلسلہ میں امام عینی کا نام بھی غلط استعمال کیا ہے۔ امام عینی علیہ الرحمۃ نے تو لکھا ہے۔

”وهذا الصنيع لم يكره منه صلى الله عليه وسلم لأنه كان محتاجاً الى ذلك لعدم من يحفظها أولبيان الشرع بالفعل وهذا غير موجب فساد الصلوة ومثل هذا ايضا في زماننا لا يكره لواحد منا لو فعل ذلك عند الحاجة أما بدون الحاجة فمكروه“۔ عمدۃ القاری شرح صحیح البخاری ۳/۶۰۶ دار الفکر۔ بیروت۔

”اور یہ عمل آقا علیہ الصلوٰۃ والسلام سے مکروہ نہیں کیونکہ رسول اللہ ﷺ کو یا تو

یہ اس لیے کرنا پڑتا تھا کہ حضرت امامہ کیلئے کوئی محافظ نہ تھا یا اپنے فعل سے شرع کو بیان کرنے کیلئے اور یہ فساد نماز کو واجب نہیں کرتا اور اس طرح ہمارے زمانہ میں بھی ہم میں سے کسی کیلئے یہ مکروہ نہیں ہے اگر ضرورت کے پیش نظر کرے لیکن بغیر ضرورت کے مکروہ ہے۔“

چنانچہ امام عینی تو یہ کہہ رہے ہیں کہ اگرچہ رسول اللہ ﷺ حضرت امامہ کی حفاظت کے محتاج بھی نہ ہوں لیکن بیان شریعت کیلئے انہوں نے حضرت امامہ رضی اللہ تعالیٰ عنہا کو اٹھایا مگر آج کوئی آدمی بیچی کی حفاظت کی غرض کے بغیر اٹھائے تو مکروہ ہے جبکہ رسول اللہ ﷺ کا عمل مبارک اس حاجت کے بغیر بھی مکروہ نہیں ہے۔ یہی خاصہ ہونے کا مطلب ہے۔ جس صورت میں بیچی کا اٹھانا مشروط طور پر جائز ہے۔ وہ بھی تب ہے کہ اس میں عمل کثیر نہ ہو اگر عمل کثیر ہو تو مشروط بھی جائز نہیں کیونکہ رسول اللہ ﷺ نے نماز میں عمل کثیر سے منع کیا ہے ملاحظہ ہو۔

”ان النبی ﷺ قال فی الرجل یسوی التراب حیث یسجد قال ان کنت فاعلا فواحدة“ بخاری ۱/۱۶۱ سعید ایچ۔ ایم کمپنی کراچی

”بے شک نبی ﷺ نے ایسے آدمی کے بارے میں جو سجدہ کے وقت مٹی برابر کرتا تھا فرمایا اگر تو کرنے والا ہے تو ایک بار کر“

پھر مولوی مبشر صاحب نے عجیب عقلمندی کا مظاہرہ کرتے ہوئے فقہ حنفی پر تنقید کے

شوق میں رسول اللہ ﷺ کے حضرت امامہ رضی اللہ تعالیٰ عنہا کو اٹھانے کو اور کسی کے حالت نماز میں کتے کا بچہ اٹھانے کو ایک جیسا بنا دیا اس سلسلہ میں فتاویٰ شامی کا حوالہ دیا حالانکہ رسول اللہ ﷺ تو ارادے کے ساتھ حضرت امامہ رضی اللہ تعالیٰ عنہا کو اٹھاتے تھے اور فقہاء کرام نے تو ایک فرضی صورت بیان کی ہے کہ اگر ایسا ہو گیا تو نماز ٹوٹے گی یا نہیں نہ کہ فقہاء کوئی ترغیب دے رہے ہیں اس کام کی۔ قارئین غور فرمائیں کہاں رسول اللہ ﷺ کا اپنی پیاری نواسی کو پیار سے اٹھانا اور کہاں کسی کا نماز میں کتے کا بچہ اٹھانا ہے۔ لیکن مولوی مبشر صاحب کو اس میں کوئی فرق نظر نہیں آیا اور دونوں باتوں کو ایک زمرے میں داخل کرتے ہوئے ذرا حیا نہیں آئی۔ یہ گندی سوچ کا اور گندے نظریات کا نتیجہ ہے مولوی مبشر صاحب کو ذرا آئینہ دیکھنا چاہیے کہ ان کے امام علامہ وحید الزمان حیدر آبادی (جن سے جتنی بھی بچان چھڑائیں چھڑا نہیں سکتے) نے کتے کا ذکر کرتے لکھا ہے ”ولا تقصد صلوٰۃ حاملہ“۔

نزل الأبرار من فقه النبی المختار ص ۳۰۔

کتے کو اٹھانے والے کی نماز فاسد نہیں ہوتی۔

اور اسی صفحہ نمبر ۳۰ پر لکھا ہے ”ودم السمک طاهر و کذا الکلب وریقہ عند المحققین من أصحابنا“۔

”اور مچھلی کا خون پاک ہے اور اسی طرح گھٹا اور اس کا لعاب (پاک ہے) ہمارے محققین اصحاب کے نزدیک پاک ہے۔

بلکہ اسی کتاب کے صفحہ نمبر ۴۹ پر لکھا ہے کہ خنزیر کا لعاب بھی پاک ہے اور اس کا جھوٹا بھی پاک ہے اور صفحہ نمبر ۵۰ پر لکھا ہے کہ کتے کا پیشاب بھی پاک ہے۔

اور نہ جانے کیا کیا جائز اور کیا کیا حلال کر دیا ہے۔

لہذا مولوی مبشر صاحب کو پہلے اپنی فقہ پڑھنی چاہیے اور اس کے دلائل کی فکر کرنی چاہیے۔

مولوی مبشر صاحب لکھتے ہیں ”کیا یہ بات حتمی ہے کہ ایک محدث اگر کوئی حدیث اپنی کتاب میں لا کر اس پر جو باب باندھے صرف وہی مسئلے اس حدیث سے اخذ ہوتے ہیں اور کسی کو استدلال و استنباط کا حق نہیں ہے؟“

یہ قانون تو آپ کے طبقے کا بنایا ہوا ہے جو بات بات پر بخاری کے ترجمۃ الباب کی ضد کرتے ہیں۔ ڈاکٹر جلالی صاحب نے تو یہ بات اسی طرح کی ہے جیسے مخالف کے مسلمات کو سامنے رکھ کے بات کی جاتی ہے۔ تو امام بخاری علیہ الرحمۃ نے اتنی بار اس حدیث کو ذکر کیا لیکن غائبانہ جنازے والا باب ذکر نہ کرنا یہ اس بات کی دلیل ہے کہ ان کے نزدیک غائبانہ جنازہ جائز نہیں ہے۔

ہم تو امام بخاری علیہ الرحمۃ کو فقیہ بھی مانتے ہیں لیکن ہمارے خلاف انکے ترجمۃ الباب کو پیش نہیں کیا جاسکتا کیونکہ ہم امام اعظم رضی اللہ عنہ کے مقلد ہیں اور حضرت امام اعظم رضی اللہ تعالیٰ عنہ کی فتاہت کو امام بخاری کی فتاہت پر ترجیح حاصل ہے۔

پھر مولوی مبشر صاحب نے اپنی خفت مٹانے کیلئے چند متاخرین آئمہ کے ”ترجمۃ الباب“ کا ذکر کیا کہ انہوں نے حدیث نجاشی پر غائبانہ جنازہ کا باب باندھا ہے۔ لیکن ہمیں امام بخاری کی تبویب کی دعوت دینے والے خود تبویب بخاری سے صاف اعراض کیوں کر رہے ہیں اب امام بخاری کے ترجمۃ الباب کی کوئی حیثیت کیوں نہیں؟

پتہ چلا جب حمایت میں ہو تو پھر بخاری بخاری کی رٹ لگی رہتی ہے اور بخاری ہی سب پر مقدم سمجھی جاتی ہے لیکن وہ بخاری اگر خلاف ہو تو سب سے مؤخر بلکہ پھر کوئی حیثیت نہیں رہتی۔

مولوی مبشر صاحب لکھتے ہیں ”جلالی صاحب کہتے ہیں کہ امام بخاری علیہ الرحمۃ رسول اللہ صلی اللہ علیہ وسلم کی طرف سے حضرت نجاشی کی نماز جنازہ کو غائبانہ کہہ بھی نہیں سکتے تھے کیونکہ انکی بخاری ج ۱ ص ۹ پر یہ حدیث موجود ہے۔ رسول اللہ صلی اللہ علیہ وسلم نے مدینہ شریف میں بیٹھے فرمایا: اور میں خدا کی قسم اپنے حوض کوثر کی طرف اب دیکھ رہا ہوں۔ کاش جلالی صاحب ان الفاظ پر غور کرتے جو صحیح بخاری میں ہیں تو یہ شگوفہ نہ چھوڑتے۔ صحیح بخاری میں ہے یہ الفاظ تو اس بات پر دلالت کر رہے ہیں کہ وہ خاص حالت تھی جب آپ کو حوض کوثر دکھایا گیا نہ کہ ہمہ وقت آپ کی نظر حوض کوثر پر رہتی تھی۔ حدیث میں الآن کا لفظ اس کا بین ثبوت ہے“

برائیں عقل و دانش بیاہ گریست

یہ فہم اور یہ ادراک اور پھر اہل حدیث کہلوانا کتنا بڑا ظلم ہے۔ اہل حدیث تو ان ائمہ حدیث کو کہا جاتا ہے جنکو فہم حدیث میں اور علم حدیث میں کمال مہارت حاصل ہوتی ہے۔ ”الآن“ کا لفظ تو اس بات کو ثابت کر رہا ہے کہ میں اب بھی دیکھ رہا ہوں یعنی اب کا اثبات مقصود تھا نہ کہ اس کے علاوہ کی نفی بلکہ اس انداز میں ایک عجیب نظارہ تھا کہ اگر رسالت اللہ صلی اللہ علیہ وسلم یہ فرماتے ”وانی واللہ لانظر الی حوضی“ کہ بیشک خدا کی قسم میں اپنے حوض کی طرف دیکھتا ہوں تو صحابہ کے دل میں یہ تڑپ رہتی کہ وہ کونسا وقت ہوتا ہے جب زمین پر کھڑے ہو کے ہمارے آقا صلی اللہ علیہ وسلم اپنے حوض کو دیکھتے

ہیں کیا کوئی خاص اہتمام کرنا پڑتا ہے؟ لیکن جب آقا علیہ الصلوٰۃ والسلام نے یہ فرمادیا ”الآن“ تو اب صحابہ کرام رضی اللہ عنہم کو یہ نظارہ بھی حاصل ہو گیا کہ کوئی خاص اہتمام بھی نہیں کیا گیا اور کوئی تکلف بھی نہیں کرنا پڑا بلکہ جیسے ہم دیکھ رہے ہیں ایسے ہی بظاہر جناب رسالت مآب ﷺ بھی نگاہ انور فرما رہے ہیں لیکن ہمیں وہ کچھ نظر نہیں آ رہا جو ہمارے آقا علیہ الصلوٰۃ والسلام کو نظر آ رہا ہے تو ایمان اور قوی ہو گئے ہونگے اور صحابہ کرام رضی اللہ عنہم کا تو یہ عقیدہ ہے حضرت ابوذر رضی اللہ تعالیٰ عنہ فرماتے ہیں۔

”کننا رسول اللہ ﷺ وما طائر يقلب جناحيه في الهواء الا وهو يدكر

لثامنہ علیہ السلام“

تفسیر ابن کثیر ۲/۴۱۲ قدیمی کتب خانہ آرام باغ، کراچی ۲

ہمیں رسول اللہ ﷺ نے اس حال میں چھوڑا کہ کوئی پرندہ اپنے پردوں کو ہوا میں نہیں کھولتا تھا مگر رسول اللہ ﷺ ہمیں اسکے بارے میں بتا دیتے تھے۔

اب اس حدیث شریف میں کسی خاص وقت کے بارے نہیں کہا گیا بلکہ صحابہ کا عقیدہ ہے کہ روئے زمین اور اس کا گوشہ گوشہ ہر وقت آپ ﷺ کے مشاہدہ میں ہے کیا بعید کیا قریب ہے

پھر مولوی مبشر صاحب کتنے بھولے پن سے خود علامہ ابن حجر کے حوالے سے لکھ رہے ہیں کہ خطاب کے وقت آپ ﷺ کیلئے کشف کیا گیا تو جن کی خاطر باری تعالیٰ نے حوض کوثر تک کے پردے اٹھا دیے ان کیلئے حبشہ تک کے پردے اٹھ جانا کیا بعید ہے پھر کہتے ہیں کہ آپ کو حوض کوثر دکھایا جانا یہ اعلام نبوت میں سے ہے۔

میں پوچھتا ہوں پھر حضرت نجاشی رضی اللہ تعالیٰ عنہ کا جنازہ ملاحظہ کرنے سے کیا چیز

مانع ہے کہ وہی نبوت ہے وہی رسالت ہے وہی بصیرت ہے وہی بصارت ہے وہی خدا جل و علا ہے اور وہی اسکے مصطفیٰ ﷺ تو کیا دلیل ہے اس بات پر کہ زمین پر کھڑے ہو کر سات آسمان پار حوض تو ملا حظہ فرما رہے تھے۔ لیکن حضرت نجاشی کے جنازہ کو نہیں دیکھ رہے تھے۔ اس پر کوئی آیت نازل ہوئی ہے اور کوئی حدیث ہے۔ جو اللہ تعالیٰ کے حبیب ﷺ اپنے رب کے فضل سے قریب سے بھی دیکھتے ہیں بعید سے بھی دیکھتے ہیں۔ سویرے میں بھی دیکھتے ہیں اندھیرے میں بھی دیکھتے ہیں۔ دن میں بھی دیکھتے ہیں رات میں بھی دیکھتے ہیں۔ ماضی و حال کو بھی دیکھتے ہیں اور استقبال کو بھی دیکھتے ہیں۔ جاگتے بھی دیکھتے ہیں سوتے بھی دیکھتے ہیں۔ ظاہری حیات میں بھی دیکھتے ہیں بعد الوقات بھی دیکھتے ہیں آخر کیا وجہ ہے اور اس خصوص کی کیا دلیل ہے کہ حضرت نجاشی کا جنازہ نہیں دیکھ رہے تھے جبکہ تمھارے امام ابن قیم نے امام اعظم اور امام مالک کے اصحاب کے حوالے سے رد کے بغیر لکھا ہے۔ ”ومن الجائز ان یکون رفع له سریره فصلی علیہ وهو یری صلاته علی الحاضر المشاهد وان کان علی مسافة من البعد“۔ (زاد المعاد ۴/۳۱۴ ادار الفکر۔ بیروت)

”یہ جائز ہے کہ آپ ﷺ کیلئے حضرت نجاشی رضی اللہ عنہ کی چارپائی کو اٹھا دیا گیا ہو اور آپ ﷺ نے دیکھتے ہوئے حضرت نجاشی کا جنازہ پڑھا جیسے حاضر اور مشاہد کی نماز جنازہ پڑھی جاتی ہے اگرچہ حضرت نجاشی رضی اللہ عنہ بہت دور تھے۔“

پتہ چلا کہ جیسے رسول اللہ ﷺ حوض کو دیکھ رہے تھے ایسے ہی حضرت نجاشی رضی اللہ عنہ کی چارپائی کو دیکھنے میں کوئی رکاوٹ نہیں ہے۔ مولوی مبشر صاحب نے لکھا ہے کہ ”جلالی صاحب نے نصب الراية کے حوالے سے معاویہ مزی رضی اللہ عنہ کی جو روایت پیش کی

ہے اس کی سند ہی قابل اعتماد نہیں ہے۔

قارئین پہلے اس حدیث کی چند اسناد ملاحظہ ہوں۔

حدثنا ابراهيم بن صالح الشيرازي ثنا عثمان بن الهيثم المؤذن ثنا محبوب بن هلال المزني عن عطاء بن ابي ميمونة عن انس بن مالك قال نزل جبريل عليه السلام الخ دوسری سند سے امام طبرانی روایت کرتے ہیں۔

حدثنا احمد بن زهير التستري ثنا احمد بن منصور الرمادي ثنا يونس بن محمد المعلم ثنا صدقة بن ابي سهيل عن يونس عن الحسن عن معاوية بن معاوية ان رسول الله صلى الله عليه وآله وسلم غازيا بتوك فاتاه جبريل عليه السلام فقال يا محمد هل لك في جنازة معاوية بن معاوية المزني؟

قال نعم الخ العجم الكبير جلد ۱۱ ص ۳۲۸-۳۲۹ دار احیاء التراث العربیہ بیروت شیخ الاسلام امام ابو یعلیٰ الموصلی (المتوفی ۳۷۷ ھ) نے اسی حدیث کو اپنی

مسند میں روایت کیا ملاحظہ ہوں

حدثنا محمد بن ابراهيم الشامي بعيادان حدثنا عثمان بن الهيثم مؤذن مسجد الجامع بالبصرة عبيد بن محمود بن عبد الله عن عطاء بن ابي ميمونة عن انس بن مالك قال نزل جبريل (عليه السلام) على النبي صلى الله عليه وآله وسلم قال مات معاوية بن معاوية الخ

مسند ابی اعلیٰ الموصلی ۳/۳۲۶ دار الکتب العلمیہ بیروت

امام ابوبکر احمد بن الحسین البیہقی (المتوفی ۴۵۸ ھ) نے اس حدیث کو دلائل النبوة میں نقل کیا ہے سند ملاحظہ ہو

اخبرنا ابو محمد عبد الله بن يوسف الأصبهاني قال اخبرنا ابو سعيد ابن الاعرابي قال حدثنا الحسن بن محمد الزعفراني قال حدثنا يزيد بن

ہارون قال أخبرنا العلاء ابو محمد الثقفي قال سمعت انس بن مالك
قال - الخ

دلائل النبوة ج ۵ ص ۲۳۵ دار الکتب العلمیہ بیروت
امام ایشی نے اس حدیث کو مجمع الزوائد میں اور علامہ ابن حجر نے الاصابہ میں نقل کیا
ہے اور دیگر بہت سی کتابوں میں کئی طرق سے موجود ہے۔

ایسی صورت میں ضعیف حدیث کو ترک نہیں کیا جاسکتا اور فضائل میں تو ضعیف بھی قبول
ہوتی ہے۔ اس حدیث سے جناب رسالت مآب صلی اللہ علیہ وآلہ وسلم کی عظمت اور حضرت
معاویہ رضی اللہ عنہ کی شان کے کئی پہلو نمایاں ہیں اس لیے منکرین کو کب یہ برداشت

www.NAFSEISLAM.COM

خود علامہ ابن حجر عسقلانی علیہ الرحمۃ نے لکھا "وقد ذكرت في ترجمته في
الصحابة ان خبره قوي بالنظر الى مجموع طرقه"

فتح الباری شرح صحیح البخاری ۳/۲۲۱ دار السلام الرياض

"میں نے صحابہ" میں ان کے حالات زندگی میں ذکر کیا ہے بے شک حضرت معاویہ
..... والی حدیث اپنے جمیع طرق کے لحاظ سے قوی ہے"

علامہ ابن حجر کے اس قول کو ان کے اپنے امام محمد بن علی بن محمد شوکانی نے نقل کیا ہے
ملاحظہ ہو۔ نیل الاوطار ۴/۸۱ کتاب الجنائز۔ دار الفکر بیروت

قارئین میں نے شروع میں لکھا تھا کہ ایک حدیث سے اس طبقہ کی اپنی خواہش ثابت
ہوتی ہو تو پھر ان کے نزدیک معتبر ہے اور اگر اسی حدیث سے شان رسالت صلی اللہ علیہ وسلم
ثابت ہوتی ہو تو پھر ان کے نزدیک وہی حدیث ضعیف ہے اب آپ نے مشاہدہ کر لیا

اے جب حضرت معاویہ مرنے رضی اللہ عنہ والی حدیث سے رسول اللہ صلی اللہ علیہ وآلہ وسلم کی شان اور نظر کی وسعت کا بیان کیا جائے تو کہتے ہیں یہ حدیث ضعیف ہے جب اسی حدیث سے انہوں نے غائبانہ جنازہ ثابت کرنا ہو تو یہی حدیث معتبر ہے جیسا کہ ان کے امام شوکانی نے غائبانہ جنازہ ثابت کرنے کے شوق میں اس بات کا جواب دیتے ہوئے لکھا کہ غائبانہ جنازہ حضرت نجاشی کے ساتھ خاص نہیں ہے بلکہ اور لوگوں کی بھی غائبانہ نماز جنازہ ادا کی گئی۔ اسی حضرت معاویہ مرنے رضی اللہ عنہ والی حدیث کو دلیل بنایا ہے اور علامہ ابن حجر کا یہی قول نقل کیا ہے کہ یہ حدیث اپنے جمیع طرق کے لحاظ سے قوی ہے۔

www.NAFSEISLAM.COM

ایسے ہی غیر مقلد عالم دین احسان الحق شہباز نے اپنی کتاب ”غائبانہ نماز جنازہ حدیث و تاریخ کی روشنی میں تحقیقی جائزہ“ مطبوعہ دارالاندلس ص ۲۸ پر اسی حضرت معاویہ مرنے رضی اللہ عنہ والی حدیث کو غائبانہ جنازہ کی دلیل کے طور پر پیش کیا ہے اور لکھا ہے تاہم نبی اکرم ﷺ سے نجاشی کے علاوہ دیگر مواقع پر بھی غائبانہ نماز جنازہ پڑھنا ثابت ہے اور آگے امت سے بھی وقتاً فوقتاً یہ سلسلہ ثابت ہے۔

فتح الباری میں حافظ ابن حجر عسقلانی رحمۃ اللہ علیہ نے حضرت معاویہ بن معاویہ لیشی رضی اللہ تعالیٰ عنہ کے غائبانہ طور پر جنازہ کا ذکر کیا ہے اور فرمایا ہے کہ اس روایت کے تمام طرق و سندیں سامنے رکھی جائیں تو یہ روایت قوی ہے۔

قارئین یہ ہے غیر مقلدیت۔ شان رسالت ﷺ ظاہر ہو تو ہر حدیث غیر معتبر ہے اور اپنی خواہش ثابت کرنی ہو تو حدیث معتبر ہے۔

مولوی مبشر صاحب نے نقل کیا ہے "صحیح ابن حبان مسند امام احمد اور التہذیب لابن عبد البر کے حوالے سے یہ روایت پیش کرنا کہ صحابہ رضی اللہ عنہم بھی یہی سمجھ رہے تھے کہ حضرت نجاشی رضی اللہ عنہ کا جنازہ ہمارے سامنے موجود ہے انہیں مفید نہیں ہے اس لیے کہ اس کے الفاظ ہیں وہ گمان نہیں کرتے تھے مگر یہ کہ جنازہ ہمارے سامنے ہے اور مسند احمد میں ہے بحسب الجنائزۃ الاموضوعة بین یدیه۔ اس روایت میں یہ دلیل قطعاً نہیں ہے کہ جنازہ ان کے سامنے حاضر و موجود تھا۔ ملخصاً

میں کہتا ہوں صحابہ کرام رضی اللہ عنہم کی روایت ثابت کرنا مقصود ہی نہیں ہے اگرچہ اس پر دلائل دیے جاسکتے ہیں۔ ورنہ ہمارے نزدیک صحابہ کرام رضی اللہ عنہم کو نظر آنا ضروری نہیں تھا کیونکہ وہ مقتدی تھے اور یہ موقف تمہارے امام ابن قیم نے بھی پیش کیا ہے ذرا غور فرمائیں تو نظر آ جائیگا۔

وَمِنْ الْجَائِزِ أَنْ يَكُونَ رَفَعُ لَهُ سَرِيرَهُ فَصَلَّى عَلَيْهِ وَهُوَ يَرَى صَلَوتَهُ عَلَى الْحَاضِرِ الْمَشَاهِدِ وَإِنْ كَانَ عَلَى الْمَسَافَةِ مِنَ الْبَعْدِ وَالصَّحَابَةُ وَإِنْ لَمْ يَرَوْهُ فَهُمْ تَابِعُونَ لِلْبَنِيِّ صَلَّى اللَّهُ عَلَيْهِ وَآلِهِ وَسَلَّمَ فِي الصَّلَاةِ

زاد المعاد ۱/۳۱۳ دار الفکر۔ بیروت۔

"اور یہ جائز ہے کہ رسول اللہ صلی اللہ علیہ وآلہ وسلم کیلئے حضرت نجاشی رضی اللہ عنہ کی چارپائی اٹھا دی گئی ہو پس آپ صلی اللہ علیہ وآلہ وسلم نے ان کو دیکھتے ہوئے جنازہ پڑھا تو آپ صلی اللہ علیہ وآلہ وسلم کا نماز جنازہ پڑھنا ایسی میت پر تھا جو حاضر تھی اور جس کا مشاہدہ بھی کیا جا رہا تھا اگرچہ وہ دور کی مسافت پر تھی اور صحابہ کرام رضی اللہ تعالیٰ عنہم نے اگرچہ نہ دیکھا پس وہ نماز میں رسول اللہ صلی اللہ علیہ وآلہ وسلم کے تابع تھے۔"

...ی مبشر صاحب نے کہا ”یہ کہنا کہ حبشہ میں کوئی دوسرا مسلمان موجود نہ تھا جو انکی نماز جنازہ ادا کرتا بالکل غلط اور تاریخی روایات کے خلاف ہے“ مولوی مبشر صاحب کو غلطی نکالنے کا شوق ہے تو یہ اپنے امام ابن قیم سے پورا کریں جنہوں نے اپنی کتاب زاد المعاد میں اپنے امام ابن تیمیہ کا قول نقل کیا ہے۔

صلى النبي صلى الله عليه وآله وسلم على النجاشي لأنه مات بين الكفار ولم يصل عليه وإن صلى عليه حيث مات لم يصل عليه صلوة الغائب لأن الفرض قد سقط بصلوة المسلمين عليه

زاد المعاد ۱/۳۱۵ دار الفکر۔ بیروت۔

”رسول اللہ صلی اللہ علیہ وآلہ وسلم نے نجاشی رضی اللہ تعالیٰ عنہ پر نماز پڑھی کیونکہ وہ کفار کے درمیان فوت ہو گئے تھے اور ان پر نماز جنازہ نہیں پڑھی گئی تھی اور اگر جہاں وہ فوت ہوئے ان پر نماز پڑھی گئی ہوئی تو پھر ان پر صلوة غائب نہ پڑھی جاتی کیونکہ مسلمانوں کی اس پر نماز پڑھنے سے فرض ساقط ہو گیا ہوتا ہے“

باقی قبلہ ڈاکٹر صاحب نے تو حقائق کی روشنی میں یہ بات کی ہے کہ وہاں حبشہ میں انکا کوئی جنازہ پڑھنے والا نہیں تھا۔ دیکھئے امام ابو داؤد نے اپنی سنن میں اس حدیث کا ترجمہ الباب ہی یہی قائم کیا ہے۔

”باب الصلوة على المسلم يموت في بلاد الشرك“۔

سنن ابی داؤد کتاب الجنائز ۲/۱۰۱ مکتبہ امدادیہ ملتان۔

”اس مسلمان کی نماز جنازہ جو مشرک ملک میں فوت ہو جائے۔“

مولوی مبشر صاحب نے صدر الافاضل مولانا محمد نعیم الدین مراد آبادی کی تفسیر سے عبارت پیش کی ”نجاشی بادشاہ کی درخواست پر حضرت جعفر رضی اللہ تعالیٰ عنہ نے اس کے دربار میں سورۃ مریم اور سورۃ طہ کی آیات پڑھ کر سنائیں تو نجاشی بادشاہ اور اسکے

در باری جن میں اسکی قوم کے علماء موجود تھے سب زار و قطار رونے لگے اسی طرح نجاشی کی قوم کے ستر آدمی جو سید عالم صلی اللہ علیہ وآلہ وسلم کی خدمت میں حاضر ہوئے تھے حضور صلی اللہ علیہ وآلہ وسلم سے سورۃ یسین سن کر بہت روئے۔

بات تو یہ چل رہی تھی کہ جب حضرت نجاشی رضی اللہ عنہ فوت ہوئے اس وقت انکا جنازہ پڑھنے والا وہاں کوئی موجود نہ تھا تو مولوی مبشر صاحب جواب میں یہ پیش کر رہے ہیں کہ جب حضرت نجاشی زندہ تھے تو حضرت جعفر سے آیات سن کر وہ بھی اور لوگ بھی رو رہے تھے۔ بھلا رونے سے ایمان ثابت ہو جاتا ہے یا اگر کوئی رونے کے بعد کلمہ پڑھ گیا ہو تو کیا سند ہے کہ وہ نجاشی رضی اللہ عنہ کے وصال کے وقت موجود بھی تھا اور فرض کر لیں اگر تھا بھی تو کیا اسکو جنازہ کا طریقہ آتا تھا۔ کیونکہ صحابہ کرام مہاجرین تو ہجرت کر کے خیبر کے سال مدینہ شریف آچکے تھے دیکھئے امام ذہبی لکھتے ہیں ”سبب ذلك انه مات بين قوم نصارى ولم يكن عنده من صلى عليه لان الصحابة الذين كانوا مهاجرين عنده خرجوا عنده مهاجرين الى المدينة عام خيبر“

سیر اعلام النبلاء ۳/۲۶۸ دار الفکر بیروت۔

”سبب اس جنازہ کا یہ تھا کہ حضرت نجاشی رضی اللہ عنہ کا وصال قوم نصاریٰ میں ہوا تھا اور وہاں کوئی ایسا نہیں تھا جو آپ کی نماز جنازہ ادا کرے کیونکہ صحابہ رضی اللہ تعالیٰ عنہم جو ہجرت کر کے وہاں گئے تھے وہ خیبر کے سال ہجرت کر کے مدینہ شریف چلے گئے۔“ ایسے ہی امام خطابی شرح السنہ میں نقل فرماتے ہیں۔

”ليس فيه مستدل لان النجاشي كان مسلماً بين ظهرائي قوم كفار فقضى النبي صلى الله عليه وآله وسلم حقه في الصلاة عليه فاما الميت المسلم في البلد الآخر فليست كهؤلاء لانه قضى حقه في الصلوة عليه غيره من

”مسلمین فی بلدہ“

شرح السنہ ۳۹۱/۳ دارالفکر - بیروت۔

”حدیث نجاشی میں غائبانہ نماز جنازہ پڑھنے کی کوئی دلیل نہیں ہے کیونکہ کفار قوم کے درمیان وہ ایسے ہی مسلمان تھے چنانچہ رسول اللہ صلی اللہ علیہ وآلہ وسلم نے ان کی نماز جنازہ ادا کر کے ان کا حق ادا کیا لیکن وہ میت جو دوسرے مسلمان ملک میں ہو اسکو حضرت نجاشی رضی اللہ تعالیٰ عنہ پر قیاس نہیں کیا جاسکتا کیونکہ اس کا حق وہاں کے مسلمانوں نے اس کا جنازہ پڑھ کر ادا کر دیا۔“

اگر مان لیں کہ وہاں مسلمان موجود تھے تو وہ نماز جنازہ کے طریقہ سے نا آشنا تھے جیسا کہ امام قرطبی نے نقل فرمایا ہے۔

والذی عندی فی صلاة النبی صلی اللہ علیہ وآلہ وسلم علی النجاشی انه علم ان النجاشی و من امن معه لیس عندهم من سنة الصلاة علی الميت اثر فعلم انهم سید فنونہ بغیر صلاة فبادر الی الصلوة علیہ
الجامع لاحکام القرآن للقرطبی ۹/۲۷۱ دارالفکر بیروت

”میرے نزدیک رسول اللہ صلی اللہ علیہ وآلہ وسلم کے حضرت نجاشی رضی اللہ تعالیٰ عنہ کے نماز جنازہ پڑھنے کی وجہ یہ ہے کہ رسول اللہ صلی اللہ علیہ وآلہ وسلم کو معلوم تھا کہ نجاشی اور انکے ساتھ ایمان لے آنے والوں کے پاس نماز جنازہ کے طریقے کے بارے میں کوئی اسلامی تعلیمات نہیں چنانچہ رسول اللہ صلی اللہ علیہ وآلہ وسلم نے جان لیا کہ وہ تھوڑی دیر بعد حضرت نجاشی رضی اللہ تعالیٰ عنہ کو بغیر جنازہ ہی دفن کر دیں گے اس لئے رسول اللہ صلی اللہ علیہ وآلہ وسلم نے ان کی نماز جنازہ ادا کی اور اس میں جلدی کی“
اصل میں مبشر صاحب کو صرف جواب لکھنے کا شوق تھا ورنہ یہ تمام وضاحتیں ڈاکٹر صاحب کے مقالہ میں موجود ہیں۔

مولوی مبشر صاحب نے لکھا کہ غائبانہ نماز جنازہ کو حضرت نجاشی کی خصوصیت قرار دینا صحیح نہیں۔ اس پر دلیل یہ دی کہ رسول اللہ صلی اللہ علیہ وسلم نے شہداء احد پر آٹھ سال بعد نماز پڑھی۔ پہلی بات تو یہ ہے کہ یہ نماز نہ تھی بلکہ دعا تھی جیسا کہ امام نووی نے شرح صحیح مسلم میں واضح طور پر لکھا ہے ”ای دعائهم بدعاء صلوة الميت“۔ شرح صحیح مسلم للنووی ص ۲۵۰ ج ۲ قدیمی کتب خانہ مقابل آرام باغ کراچی۔

ترجمہ: کہ رسول اللہ صلی اللہ علیہ وسلم نے شہداء احد کیلئے نماز جنازہ والی دعا مانگی۔ اسی طرح اس حدیث کی توضیح کرتے ہوئے امام قسطلانی نے کہا۔

”أما هذه الصلاة فالمراد بها الدعاء وليس المراد بها صلاة

الجنازة المعهودة“

المواهب اللدنیہ۔ ج ۲ ص ۳۰۳ المکتب الاسلامی۔ بیروت

”اس صلاۃ سے مراد دعا ہے اور نماز جنازہ مراد نہیں ہے“

علامہ ابن بطال رحمۃ اللہ علیہ رقمطراز ہیں۔ ”ویجوز أن يكون صلى عليهم ای دعا لهم وعلى هذا يتأول حديث عقبه انه دعا لهم كما يدعى للميت بالمغفرة والرحمة لأن الصلاة من النبي لامته هي بمعنى الدعاء لهم ألا ترى قوله تعالى (وصلّ عليهم ان صلاتك سكن لهم) أن المراد به الدعاء لهم..... فهذا تفسير حديث ابن عباس و ابن الزبير و حديث عقبه و أن صلوة فيها بمعنى الدعاء والاستغفار كما دلّ عليه كتاب الله“

(شرح ابن بطال علی صحیح البخاری ۳۲۹ ج ۳ دار الکتب العلمیہ بیروت)

”یہ جائز ہے کہ ”صلی علیہم“ سے مراد ”دعائهم“ ہو اور اس بنا پر حدیث عقبہ کی تاویل یہ ہے کہ آپ صلی اللہ علیہ وسلم نے دعا کی شہداء احد کیلئے جس طرح میت کیلئے مغفرت اور رحمت کی دعا کی جاتی ہے کیونکہ نبی صلی اللہ علیہ وسلم کی امت کیلئے

صلوٰۃ بمعنی دعا ہے کیا دیکھتے نہیں ہو اللہ تعالیٰ کا فرمان (اور صلاۃ پڑھیے ان پر بے شک تمہاری صلاۃ ان کیلئے سکون ہے) بے شک اس صلوٰۃ سے مراد دعا ہے ان کیلئے..... پس یہ تفسیر ہے حدیث ابن عباس اور ابن زبیر اور حدیث عقبہ کی اور بے شک صلاۃ یہاں پر دعا اور استغفار کے معنی میں ہے جس طرح کہ کتاب اللہ نے اس پر دلالت کی ہے، اسی طرح علامہ ابن حجر نے بھی نقل فرمایا ہے کہ صلاۃ بمعنی دعا ہے ملاحظہ ہو فتح الباری۔ ج۔ ۳۔ ص ۲۶۷-۲۶۹ دارالسلام ریاض

دوسری بات یہ ہے کہ اگر مان بھی لیا جائے کہ یہاں صلاۃ سے مراد نماز جنازہ ہے پھر بھی آپ اسکو دلیل نہیں بنا سکتے کیونکہ یہ غائبانہ جنازہ نہیں تھا ورنہ قبروں پر جانے کی کوئی ضرورت نہ تھی۔

اس کے بعد مولوی مبشر صاحب نے مصنف عبدالرزاق سے روایت پیش کی ہے کہ رسول اللہ صلی اللہ علیہ وسلم نے ام کلثوم رضی اللہ تعالیٰ عنہا جو سودہ بنت زمعہ رضی اللہ عنہا کی بہن تھیں کا جنازہ غائبانہ پڑھا لیکن یہ روایت ان کو مفید نہیں کیونکہ امام عبدالرزاق کو علامہ ابن حجر عسقلانی نے ”طبقات المدلسین ص ۳۴ مکتبہ سلفیہ لاہور“ میں تدلیس کی طرف منسوب کیا ہے۔ اور مذکورہ حدیث کو امام عبدالرزاق نے عنعن سے روایت کیا ہے۔ ملاحظہ ہو۔ عبدالرزاق عن ابن جریج صلی علی ام کلثوم اخت سودہ بنت زمعہ الخ۔ اور یہ بات بھی مسلمہ ہے کہ مدلس کی معنعن قابل قبول نہیں ہوتی جنازہ صحیح ثابت ہو بھی جائے پھر بھی غیر مقلدین کا موقف ثابت نہیں ہوگا کیونکہ یہ رسول اللہ صلی اللہ علیہ وسلم کی خصوصیت ہے کیونکہ آپ کی نگاہ میں ایسی طاقت ہے اگر مقصد نجاشی کی خصوصیت کے لحاظ سے اعتراض کرنا ہے تو پھر ابن قیم نے زاد المعاد میں اسے نجاشی کی ہی خصوصیت سمجھا ہے۔

پھر مولوی مبشر صاحب نے شمس الائمہ سرخسی کی کتاب المیسوط سے عبارت پیش

کی ہے کہ ”جنازہ حقیقی صلوٰۃ نہیں یہ تو محض میت کیلئے دعا و استغفار ہے لہذا اس بناء پر کہتے ہیں کہ حنفی علماء کو غائبانہ جنازہ پر اعتراض نہیں کرنا چاہیے۔“

میں کہتا ہوں احناف کے نزدیک بھی نمازہ جنازہ من کل الوجوہ نماز نہیں لیکن اس میں غالب وصف نماز والا ہے۔ بلکہ اس میں کامل نماز کی شرائط کا لحاظ رکھا گیا ہے۔ جیسا کہ امام ابن نجیم مصری نے البحر الرائق شرح کنز الدقائق میں لکھا ہے۔

”وأما شرائطها بالنظر الى المصلى فشرائط الصلوة الكاملة من

الطهارة الحقيقية والحكمية واستقبال القبلة وستر العورة والنية“

البحر الرائق ۳۱۵ ج ۲ مکتبہ رشیدیہ سرکی روڈ کوئٹہ

”لیکن نماز جنازہ کی شرائط نمازی کے لحاظ سے تو صلاۃ کاملہ کی شرائط ہیں یعنی طہارۃ حقیقہ، طہارۃ حکمیہ، استقبال قبلہ، ستر عورت اور نیت۔“

۱۷ اور امام بخاری رحمہ اللہ نے صحیح بخاری ج ۱۔ ص ۶۱ باب ستر الصلوٰۃ علی الجنازۃ میں چند روایات پیش کی ہیں کہ یہ نماز ہے محض دعا نہیں ہے۔ چنانچہ مولوی مبشر صاحب کا نماز جنازہ کو محض دعا قرار دے کر اسے دعا کی طرح غائبانہ پڑھنے سے پہلے امام بخاری کے دلائل کا جواب دینا ہوگا۔

مولوی مبشر صاحب نے منہاج الفتاویٰ سے مفتی عبدالقیوم خان ہزاروی کے فتویٰ کا حوالہ دیتے ہوئے لکھا کہ انہوں نے کہا کہ ہم حنفی المذہب ہیں اور اس پر ہمیں فخر۔ مگر چند مسائل پر ہماری دیانتدارانہ رائے ہے.....“

اس عبارت سے خود واضح ہے کہ جن مفتی صاحب کی رائے چند مسائل پر ہی دیانتدارانہ ہو اور باقی مسائل پر غیر دیانتدارانہ ہو تو وہ غیر معتبر مفتی ہیں انکا قول ہمارے خلاف نہیں پیش کیا جاسکتا اس مفتی صاحب نے اپنی فقاہت پر خود ہی جرح کر دی ہے اسی لیے پروفیسر ڈاکٹر طاہر القادری صاحب نے مفتی عبدالقیوم خان کے

اس فتویٰ سے اتفاق نہیں کیا اور اس کا رد ضروری سمجھا۔ اور ماہنامہ منہاج القرآن میں لکھا۔

غائبانہ جنازہ کے بارے میں میری تحقیق اور فتویٰ امام اعظم ابو حنیفہ اور مذہب حنفی کے عین مطابق ہے یعنی میں اسے جائز نہیں سمجھتا۔

ماہنامہ منہاج القرآن جنوری ۲۰۰۱

ہم تو بار بار ثابت کر چکے ہیں کہ یہ نماز ہے لیکن اگر مولوی مبشر صاحب اسکو دعا ہی سمجھتے ہیں۔ اور دعا پر ہی اصرار کرتے ہیں تو دعا زندہ آدمی کیلئے بھی بالکل جائز اور مفید ہوتی ہے۔ لہذا مولوی مبشر صاحب کو چاہیے کہ مفتی عبدالقیوم خان کو بھی ساتھ لے لیں اور کم از کم کسی ایک زندہ شخصیت کا بھی غائبانہ نماز جنازہ پڑھا دیں جس سے انکو زیادہ محبت ہے۔ پھر مولوی مبشر صاحب نے لکھا کہ ”جلالی صاحب کو اپنے مفتیان کا تو پاس دلحاظ رکھنا چاہیے“ تو کیوں نہیں قبلہ ڈاکٹر جلالی صاحب مفتیان کرام کا ضرور لحاظ رکھتے ہیں مگر حضرت امام اعظم ابو حنیفہ رضی اللہ تعالیٰ عنہ ایسے بلند قامت مفتی کے مقابلے میں ایسے کوتاہ مفتی کا لحاظ نہیں کرتے۔

مولوی مبشر صاحب نے ہانپتے کا نپتے ہوئے کچھ صوفیاء کرام کا سہارا لینا چاہا اور لکھا کہ خواجہ نظام الدین اولیاء اور مخدوم جہانیاں جلال الدین بخاری غائبانہ جنازہ کو جائز سمجھتے تھے۔ میں کہتا ہوں صوفیاء کرام ہمارے سروں کے تاج اور اہل سنت و جماعت کا سرمایہ ہیں ہم ان کے زہد و تقویٰ اور تصوف کو سلام عقیدت پیش کرتے ہیں مگر ہر شعبے کا ایک سپیشلسٹ ہوتا ہے تو جس شعبے کا کوئی سپیشلسٹ ہو اس شعبے سے متعلق اسی طرف رجوع کرنا چاہیے دل کے مریض کو ہارٹ سپیشلسٹ کی طرف رجوع کرنا چاہیے نہ کہ ہڈی جوڑ والے سے اور آنکھوں کے معائنہ کیلئے آئی سپیشلسٹ کی

طرف رجوع کرنا چاہیے نہ کہ دندان ساز سے ایسے ہی فقہی مسائل کیلئے فقہاء کرام کی رجوع کیا جائے نحو کا مسئلہ ہو تو نحویوں کی طرف رجوع کیا جائے قرأت کا مسئلہ ہو تو قرأت سے رجوع کیا جائے۔ علم منطق سے متعلق الجھن ہو تو منطق کی طرف رجوع کیا جائے اور تصوف میں منازل طے کرنے کیلئے صوفیاء کرام کی طرف رجوع کیا جائے اور یہ صرف ہماری رائے ہی نہیں بلکہ حضرت عمر فاروق کا فرمان اس پر دال ہے۔ ملاحظہ ہو۔ ”ان عمر بن الخطاب رضی اللہ عنہ خطب الناس فقال من اراد ان يسئل عن القرآن فليأت ابی بن کعب و من اراد ان يسئل عن الحلال و الحرام فليأت معاذ بن جبل“۔ (المستدرک ۲۰۸-۳ دار المعرفت۔ بیروت۔)

حضرت عمر رضی اللہ عنہ نے لوگوں کو خطبہ دیا فرمایا جو قرآن کے متعلق پوچھنا چاہے وہ ابی بن کعب کے پاس جائے اور جو حلال و حرام کے بارے میں پوچھنا چاہے وہ معاذ بن جبل کے پاس جائے۔

تو پتہ چلا جس شعبہ سے متعلق مسئلہ ہو اس شعبہ کے سپیشلسٹ کی طرف رجوع کرنا چاہیے ورنہ صحابہ کرام سارے ہدایت کے ستارے ہیں اور اللہ تعالیٰ اور رسول اللہ صلی اللہ علیہ وسلم کے پیارے ہیں مگر حضرت عمر رضی اللہ تعالیٰ عنہ نے یہ تقسیم فرمائی اسی طرح حضرت مجدد الف ثانی رحمۃ اللہ علیہ نے اپنے مکتوبات شریف میں اس بات کو واضح فرماتے ہوئے لکھا ہے۔

”ایجا قول امام ابی حنیفہ و امام ابی یوسف و امام محمد معتبر است نہ عمل ابی بکر شبلی و ابی حسن نوری“۔ (مکتوبات امام ربانی مکتوب ۲۶۶ جلد اول۔ مکتبہ احمدیہ مجددیہ کانسٹی روڈ کوئٹہ۔ بلوچستان)

”یہاں فقہی مسائل ہیں۔ امام ابو حنیفہ، امام ابو یوسف اور امام محمد کا قول معتبر

ہے نہ کہ ابو بکر شبلی اور ابو حسن نوری کا عمل“

ایسے ہی دوسرے مقام پر فرمایا۔

”وصوفیہ آنچہ بگویند و بکنند مخالف آرائے علماء

مجتہدین آنرا تقلید نباید کرد“

(مکتوبات امام ربانی جلد اول مکتوب ۲۷۲ مکتبہ احمدیہ مجددیہ کانسی روڈ کوسٹہ) اور

صوفیاء جو کچھ علماء مجتہدین کی آراء کے مخالف کہتے اور کرتے ہیں انکی تقلید نہیں کرنی

چاہیے۔ تو پتہ چلا کہ کسی فقہی مسائل میں فقہاء کا اعتبار ہے صوفیاء حجت نہیں ہیں تو کسی

کے استدلال کے مقابلہ میں قبلہ ڈاکٹر صاحب نے محض اپنا نہیں بلکہ امام اعظم کا

استدلال پیش کیا ہے۔

مولوی مبشر ربانی نے محض لوگوں کی آنکھوں میں دھول جھونکنے کیلئے ایک فہرست

تیار کی ہے تاکہ یہ تاثر دیا جاسکے کہ غائبانہ جنازہ پڑھنا جائز ہے لیکن حال یہ ہے کہ

حقیقت سے اسکا کوئی واسطہ تک نہیں۔ پہلا شخص جسکا تذکرہ انہوں نے ”البدایہ

والنہایہ“ کے حوالہ سے کیا ہے۔ وہ بدرالدین محمد بن ممدوح بن احمد الحنفی ہیں ان کے

بارے میں یہ الفاظ موجود ہیں۔

”وَصَلَّى عَلَيْهِ بِدْ مَشَقِّ صَلَاةِ الْغَائِبِ“

البدایہ والنہایہ۔ ۱۴۔ ۵۲۹۔ دارالمعرفت بیروت

قارئین ملاحظہ فرمائیے ”صلی علیہ“ کے الفاظ سے واضح ہے کہ مذکورہ قاضی

صاحب کا جنازہ پڑھا گیا تو جنکا جنازہ پڑھا جا رہا ہے ان کا اس بات میں کیا دخل ہے

کہ غائبانہ پڑھا جا رہا ہے یا حاضرانہ پڑھا جا رہا ہے۔ فاعل تو معلوم ہی نہیں۔ نہ

جانے پڑھنے والا کون ہے یا تو یہ بیان کیا جاتا کہ مذکورہ قاضی صاحب نے فلاں فلاں

کا جنازہ غائبانہ پڑھایا ہے۔ لہذا ان کے نزدیک غائبانہ جنازہ جائز ہے۔ جنازہ پڑھنا یہ فعل مذکورہ قاضی صاحب کا ہے ہی نہیں اور پھر جس نے پڑھا ہے وہ معلوم ہی نہیں تو یہ بہتان غائبانہ جنازہ کے جواز کا کس نص کی وجہ سے مذکورہ قاضی صاحب کے سر تھوپہ جا رہا ہے کیسی یہ فقاہت ہے اور کیا یہ قوت استدلال ہے قارئین میں نے تو شروع میں ہی کہہ دیا تھا کہ مولوی مبشر نامی کسی شخص نے جواب دینے کی بچکانہ کوشش کی ہے پھر دیکھئے دوسرے نمبر پر انہوں نے قاضی القضاة شمس الدین بن الحریری کا تذکرہ کیا ہے ”البدایہ والنہایہ“ کے حوالہ سے۔ لیکن قارئین کرام بالکل سفید جھوٹ بولا گیا اور سراسر خیانت سے کام لیا گیا ہے۔ ”البدایہ والنہایہ“ سے مذکورہ قاضی صاحب کے بارے میں عبارت پیش کر رہا ہوں کہ ”البدایہ والنہایہ“ میں تو انکی بات کا ذکر ہے جنازے کا ذکر ہی نہیں غائبانہ تو غائبانہ رہا ہے ملاحظہ ہو۔

”توفي رحمه الله يوم السبت رابع جمادى الآخرة و دفن بالقرافة
و كان عين لمنصبه القاضي برهان الدين بن عبدالحق فنفذت وصيته
بذلك وأرسل اليه الى دمشق فأحضر فباشر الحكم بعده وجميع
جهاته“

البدایہ والنہایہ ۵۵۹-۱۲ ادار المعرفۃ - بیروت

قارئین آپ نے ملاحظہ فرمایا کہ البدایہ والنہایہ میں مذکورہ قاضی صاحب کے جنازے کا بھی ذکر نہیں ہے چہ جائیکہ غائبانہ ہو۔ لیکن نہ جانے مولوی مبشر صاحب نے اپنے ذہن میں موجود خرافات کو ”البدایہ والنہایہ“ کا نام دے دیا ورنہ جو ”البدایہ والنہایہ“ امام ابن کثیر دمشقی کی کتاب ہے اس میں ہرگز اس بات کا ذکر تک نہیں۔

اس کے بعد مولوی مبشر صاحب نے ”الکواکب السائرہ“ کے حوالہ سے سولہ آدمیوں کا ذکر کیا ہے۔ مولوی مبشر صاحب کو متقدمین میں سے کوئی ایسا نظر نہیں آیا جو

اس موقف پر ان کی حمایت کرے بالآخر انہوں نے متاخرین سے شیخ نجم الدین محمد بن بدر الدین متوفی ۱۰۶۱ ہجری کی کتاب الکواکب السائرہ باعیان المائۃ العاشرہ کا سہارا لینے کی کوشش کی ہے لیکن بے سود۔

پہلی بات تو یہ ہے جتنے لوگوں کا نام انہوں نے ”الکواکب السائرہ“ کے حوالہ سے ذکر کیا ہے ان تمام کا وصال دسویں صدی ہجری میں ہوا ہے اس کا مطلب یہ ہے کہ اتنا تو خود یہ بھی مان چکے ہیں کہ دسویں صدی ہجری سے قبل غائبانہ نماز جنازہ اس طرح نہیں پڑھا گیا ورنہ اس سے پہلے کے بھی حوالہ جات پیش کرتے اور کوئی انہوں نے ایک آدھا پیش کرنے کی کوشش کی وہ بھی قصہ بے سرو پا نکلا۔

دوسری بات یہ ہے کہ دسویں صدی ہجری کے حوالہ سے جتنے انہوں نے نام پیش کیے سارے کے سارے بغیر سند کے پیش کیے جس روات کی سند ہی کوئی نہ ہو اس سے احکامات کتب ثابت ہوتے ہیں۔

تیسرے نمبر پر جتنے نام انہوں نے مذکورہ کتاب کے حوالہ سے پیش کیے ہیں ہر ایک کے جنازے کا ذکر صغیہ غائب کے ساتھ ہے۔ سند تو ویسے ہی نہ تھی کم از کم یہ تو پتہ چلتا کہ جنازے پڑھانے والے کون ہیں پھر آگے ان پر جرح کی جاتی کہ انکی حیثیت کیا ہے۔

چوتھے نمبر پر یہ ہے کہ تمام کی نماز جنازہ دمشق میں پڑھی جا رہی ہے تو یہ چند کوئی خاص لوگ ہیں جنہوں نے پڑھی اور ہر ایک کی انہوں نے ہی پڑھی اور کسی مقام کا تذکرہ تک نہیں اور جنہوں نے پڑھی ہے ان میں سے کسی ایک بندے کا نام تک معلوم نہیں کہ وہ کون ہے۔

پانچویں نمبر پر یہ ہے مولوی مبشر صاحب تو استدلال ان سے کر رہے ہیں جنکی پڑھی گئی اب ان کا کیا قصور ہے کیا انہوں نے وصیت کی تھی کہ ہمارا جنازہ غائبانہ پڑھا

جائے۔ ایسا ایک لفظ بھی موجود نہیں ہے۔ تو بے وجہ ہے ان کے اسماء گرامی پیش کرنے کی کیا ضرورت ہے۔ اگر دھوکہ دہی، غلط بیانی اور خیانت سے ہی کام لینا تھا تو کم از کم یہ تو کہا جاتا کہ ان احباب مذکورہ نے فلاں فلاں کا جنازہ غائبانہ پڑھایا لیکن نہ غائبانہ جنازہ پڑھنے والا کوئی حنفی ملا نہ پڑھانے والا کوئی ملا تو انہوں نے کمال عیاری سے کام لیتے ہوئے ”صلی علیہ“ سے سب کچھ ثابت کر دیا۔ لہذا اس سے احناف کی طرف سے غائبانہ جنازہ کی حمایت نہیں ہوتی۔ اسی طرح انہوں نے حضرت ملا علی قاری علیہ الرحمہ کا نام بھی بڑی حسرت سے ذکر کیا کہ ان کا جنازہ بھی غائبانہ پڑھا گیا لیکن مولوی مبشر صاحب کو اتنا شعور نہیں کہ ملا علی قاری علیہ الرحمہ نے خود مرقات میں غائبانہ جنازہ کے ناجائز ہونے پر نہ صرف امام اعظم ابوحنفیہ رضی اللہ تعالیٰ عنہ کا موقف پیش کیا بلکہ اس موقف پر وارد ہونے والے شبہات کا ازالہ بھی کیا ملا حظہ ہو۔

”و عند ابی حنفیہ لا یجوز لانیہ یحتمل ان یکون حاضر الا انہ تعالیٰ قادر علی ان یحضرہ و خصوصیتہ اہ علیہ الصلوٰۃ والسلام“۔ مرقاۃ المفاتیح شرح مشکوٰۃ المصابیح ۴-۳۵۔ المکتبۃ الامدادیہ۔ ملتان۔

”اور امام ابوحنفیہ (رضی اللہ تعالیٰ عنہ) کے نزدیک (غائبانہ جنازہ) جائز نہیں کیونکہ یہ احتمال ہے کہ یہ حاضر ہو کیونکہ اللہ تعالیٰ حضرت نجاشی کے جنازہ کو حاضر کرنے پر قادر ہے اور یہ بھی ہے کہ یہ رسول اللہ صلی اللہ علیہ وسلم کی خصوصیت ہے۔

اسی طرح یہ اعتراض کہ حضرت نجاشی رضی اللہ عنہ کا جنازہ رسالت مآب صلی اللہ علیہ وسلم کے سامنے اگر حاضر مان بھی لیا جائے تو بھی صحابہ کے سامنے میت نہ تھی اس کا جواب دیتے ہوئے۔

ملا علی قاری علیہ الرحمہ فرماتے ہیں۔

”قلت هذا لا یضر فانه یجوز ان لا یری المقتدی جنازۃ المیت

الموضوعة بالاتفاق“ مرقات المفاتيح شرح مشکوٰۃ المصابیح ۳۶-۳۷ مکتبہ امدادیہ۔

ملتان

”میں کہتا ہوں یہ (صحابہ سے میت کا غائب ہونا) نقصان نہیں دیتا کیونکہ مقتدی کیلئے میت حاضر کا نہ دیکھنا بالاتفاق جائز ہے۔“

حضرت ملا علی قاری نے یہ بھی لکھا کہ رسول اللہ صلی اللہ علیہ وسلم نے ان کے علاوہ کسی کا غائبانہ جنازہ نہیں پڑھا حالانکہ بہت زیادہ صحابہ کرام سفروں میں اور غزوات میں فوت ہوئے باوجود اس کے کہ رسالت مآب صلی اللہ علیہ وسلم بڑی چاہت کے ساتھ ہر فوت ہونے والے صحابی کی نماز جنازہ ادا فرماتے تھے۔ (حوالہ سابقہ)

قارئین حضرت ملا علی قاری کا موقف کتنا واضح ہے لیکن مولوی مبشر صاحب نے انکو بھی غائبانہ جنازہ کے قائلین میں لاکھڑا کیا ہے۔

مولوی مبشر صاحب نے لکھا۔ ”شیخ عبدالحق دہلوی حنفی رقمطراز ہیں۔ حرمین شریفین میں ہمیشہ یہ عادت مشہور رہی ہے کہ جب بھی کسی نیک آدمی کے فوت ہونے کی خبر سنتے تو جمع ہو کر غائبانہ جنازہ پڑھتے اور ان کے ساتھ بہت سارے حنفی بھی شریک ہوتے انج۔“

قارئین کرام مولوی مبشر صاحب نے مذکورہ عبارت مدارج النبوة اور اشعة اللمعات کے حوالہ سے پیش کی ہے اور اس میں کتنے جھوٹ بولے ہیں اور کتنی خیانت کی ہے اس بات کا اندازہ اصل عبارت سے ہوگا ملاحظہ ہو۔

الآن در حرمین شریفین زاد ہما اللہ تعظیما و تشریفا متعارف است چوں خبر میر سید کہ فلاں مرد صالح در بلد از بلاد اسلام فوت کردہ است شافعیہ نماز بروی میکنند و بعض حنفیہ نیز

بایشان شریک میثوند الخ مدارج النبوة ۲/۳۷۷

پہلی بات تو یہ ہے کہ حضرت شیخ عبدالحق رحمۃ اللہ تعالیٰ علیہ نے لفظ ”الآن“ استعمال فرمایا ہے۔ اس کا معنی ہے ”اب“ لیکن مولوی مبشر نے اس کا معنی کیا ہے ”ہمیشہ“ تو لفظ ”اب“ اور لفظ ”ہمیشہ“ میں زمین اور آسمان جیسا فرق ہے جسکو مولوی مبشر نے ایک سیکنڈ میں ملا دیا ہے۔ شیخ عبدالحق علیہ الرحمۃ جب یہ کتاب لکھ رہے ہیں اس وقت کی بات کر رہے ہیں کہ یہ کام اب متعارف ہوا اور مولوی مبشر صاحب کہتے ہیں کہ ہمیشہ یہ عادت مشہور رہی ہے۔ پھر شیخ علیہ الرحمۃ نے شافعیوں کے بارے لکھا کہ وہ نماز جنازہ پڑھتے لیکن مولوی مبشر صاحب نے شافعیوں کا نام بالکل حذف کر دیا کیونکہ شافعیوں کے نزدیک تو شہید کا جنازہ ہی نہیں چہ جائیکہ غائبانہ ہو تو پھر برغم خویش شہید کے غائبانہ جنازہ کو شعار بنانے والے اس بات کو کیسے دلیل بنا سکتے تھے لہذا انہوں نے عبارت سے شوافع کا نام ہی حذف کر دیا اور دوسری طرف مولوی مبشر صاحب نے لکھا کہ جب بھی خبر پہنچتی تو جمع ہو کر غائبانہ جنازہ پڑھتے حالانکہ شیخ عبدالحق علیہ الرحمۃ کی پوری عبارت میں یہ لفظ جمع ہو کر نہیں ہیں تو مولوی مبشر صاحب نے محض بات کا وزن بڑھانے کیلئے اپنی طرف سے پہلے لفظ ”چوں“ کا ترجمہ کیا جب بھی یعنی جب کے ساتھ ”بھی“ کا اضافہ کیا اور پھر کہا ”جمع ہو کر“ یعنی یہ تاثر دینا چاہا کہ بڑے اہتمام سے پڑھتے تھے۔ پھر اس کے بعد شیخ عبدالحق رحمۃ اللہ علیہ نے لکھا؟؟ بعضی حنفیہ نیز بایشان شریک میثوند“ یعنی بعض حنفی بھی ان کے ساتھ شریک ہوتے لیکن اس کا ترجمہ مولوی مبشر نے کیا کہ ”بہت سارے حنفی بھی شریک ہوتے“ ”تو بعض“ اور ”بہت سارے“ میں کتنا بڑا فرق ہے۔ جو بندہ لفظ ”الآن“ اور لفظ ”بعض“ کا معنی بھی نہیں جانتا اس بیچارے کو کس نے مشورہ دے دیا کہ وہ علمی بحثوں میں حصہ لے اور اگر جان بوجھ کر جھوٹ بولا ہے تو لعنة اللہ علی الکذبین“

سے ترساں نہیں ہوئے۔

یہ تو مختصر جائزہ پیش کیا ہے مدارج النبوة کے حوالہ سے اب ذرا اشعة اللمعات میں شیخ عبدالحق علیہ الرحمۃ کا موقف ملاحظہ ہو۔

حضرت شیخ عبدالحق محدث دہلوی علیہ الرحمۃ نے ”اشعة اللمعات شرح مشکوٰۃ“ میں حدیث نجاشی کی شرح کرتے ہوئے بڑے واضح الفاظ میں احناف کا موقف پیش کیا جو مولوی مبشر کے پورے طائفہ کے رد میں کافی دوائی ہے۔ ملاحظہ ہو۔

”وما میگویم کہ نجاشی نسبت بآنحضرت صلی اللہ علیہ وسلم غائب نبود بلکہ برداشته شد سریر و آورہ شد نزد آنحضرت یا کشف کردہ شد و برداشته شد پردہ از وی و رویت امام کافی است و از آنحضرت در غیر نجاشی مثل معاویہ مرنی کہ در مدینہ مرد و آنحضرت بہ تبوک بود و برزید بن حارثہ و جعفر بن ابی طالب کہ در غزوہ موتہ شہید شدند نیز نماز غائبانہ روایت کردہ اند و در اسناد آن احادیث سخن است و بر تقدیر صحت مخصوص بحضرت رسالت است صلی اللہ علیہ وسلم والآن در حرمین شریفین زاد ہما اللہ تشریفا و تعظیما معترف است و بعض حقیقہ نیز میکنند“

اشعة اللمعات ۶۷۷-۶۷۸۔ اکتب خانہ مجیدیہ ملتان۔

”اور ہم کہتے ہیں کہ نجاشی آنحضرت صلی اللہ علیہ وسلم کی نسبت غائب نہیں تھے۔

بلکہ ان کی چار پائی اٹھائی گئی اور رسالت مآب صلی اللہ علیہ وسلم کے قریب لائی گئی یا کشف

کیا گیا اور اس سے پردہ اٹھایا گیا اور امام کا دیکھنا کافی ہے اور آقا علیہ الصلوٰۃ والسلام سے حضرت نجاشی کے علاوہ کا بھی نماز غائبانہ روایت ہے۔ جیسے حضرت معاویہ مزی جو کہ مدینہ شریف میں فوت ہوئے اور رسالت مآب صلی اللہ علیہ وسلم تبوک میں تھے اور زید بن حارثہ اور جعفر بن ابی طالب جو کہ غزوہ موتہ میں شہید ہوئے۔ لیکن ان حدیثوں کی اسناد میں کلام ہے اور تقدیر صحت رسالت مآب صلی اللہ علیہ وسلم کے ساتھ خاص ہیں اور اب حرمین شریفین (اللہ ان کی شرافت و عظمت کو اور بڑھائے)۔ متعارف ہے اور بعض احناف بھی ادا کرتے ہیں۔

قارئین کرام۔ حضرت شیخ علیہ الرحمہ کا موقف کتنا ٹھوس ہے فرما رہے ہیں کہ حضرت نجاشی کا جنازہ عائب نہیں تھا رسول اللہ صلی اللہ علیہ وسلم سے یعنی اسکو غائبانہ جنازہ کی دلیل نہیں بنایا جاسکتا کیونکہ غائبانہ تب کہا جائے جب میت عائب ہو، حضرت شیخ فرماتے ہیں یا تو حضرت نجاشی رضی اللہ تعالیٰ عنہ کی چار پائی اٹھا کر رسول اللہ صلی اللہ علیہ وسلم کے قریب کر دی گئی یا پھر درمیان سے حجابات اٹھا دیئے گئے۔ بہر حال حضرت نجاشی رضی اللہ تعالیٰ عنہ کا جنازہ آقا علیہ الصلوٰۃ والسلام کے سامنے حاضر تھا لہذا یہ حاضرانہ تھا غائبانہ نہیں تھا۔

باقی اس اعتراض کا جواب بھی ضروری سمجھا کہ کوئی یہ نہ کہے کہ صحابہ تو دیکھ نہیں رہے تھے۔ فرمایا رسول اللہ صلی اللہ علیہ وسلم کی روایت کافی ہے مقتدی کی روایت ضروری ہی نہیں۔ پھر غائبانہ جنازہ کے قائلین جو دیگر دو روایتیں اکثر پیش کرتے ہیں انکا بھی جواب دیا اور فرمایا کہ انکی اسناد میں کلام ہے اور اگر سندیں صحیح تسلیم کر لی جائیں تو بھی غائبانہ جنازہ کے جواز کے قائلین انکو اپنی دلیل نہیں بنا سکتے کیونکہ رسول اللہ صلی اللہ علیہ وسلم کا خاصہ ہے کسی اور کیلئے جائز نہیں ہے۔

یہ سب کچھ بیان کرنے کے بعد فرمایا کہ اب آکر یہ غائبانہ جنازہ حرمین میں

متعارف ہوا ہے اور بعض حنفیہ بھی شریک ہوتے ہیں۔

تو کس طرح مولوی مبشر صاحب نے تمام بحث اور دلائل کو چھپا کر آخری دو جملے پیش کر دیے جس میں حضرت شیخ نے کسی کی بات کی تھی اور رہا ان کا اپنا موقف۔ تو اس کو بالکل اندھیرے میں رکھنے کی کوشش کی ہے۔

قارئین مزید دیکھئے شیخ عبدالحق محدث علیہ الرحمۃ دہلوی جیسی شخصیت کو اپنی حمایت میں یہ لوگ کس طرح پیش کر سکتے ہیں جنہوں نے مذہب حنفی کو ثابت کرنے کیلئے پوری پوری کتابیں لکھ ڈالی ہیں۔

چنانچہ حضرت شیخ کی معرکہ الآراء کتاب فتح الرحمن فی اثبات مذہب النعمان کی اس سلسلہ میں عبارت ملاحظہ ہو۔

”ونحن نقول رفع سريره له صلى الله عليه وسلم حتى راه بحضرته و كشف له فيكون صلاة من خلفه كالصلاة على ميت يراه الامام و بحضرته دون المأمومين و هذا غير مانع من الاقتداء“

فتح الرحمن فی اثبات مذہب النعمان الجز الثالث ص ۱۵۱ المصباح اردو بازار لاہور۔
”اور ہم کہتے ہیں کہ رسول اللہ صلی اللہ علیہ وسلم کی خاطر نجاشی رضی اللہ تعالیٰ عنہ کی چار پائی کو اٹھایا گیا یہاں تک آقا علیہ الصلوٰۃ والسلام نے اسکو اپنی بارگاہ میں پایا اور آپ صلی اللہ علیہ وسلم کے لیے پردہ اٹھایا گیا پس آپ صلی اللہ علیہ وسلم کے پیچھے نماز پڑھنے والوں کی نماز ایسی میت کی نماز کی طرح ہوگی جس کو امام دیکھ رہا ہو اور وہ میت اس کے سامنے حاضر ہو سوائے مقتدیوں کے اور یہ اقتداء کے مانع نہیں ہے۔“

پھر اسی کتاب میں حضرت شیخ علیہ الرحمۃ کی عبارت ملاحظہ ہو۔

”ثم دليل الخصوصية انه لم يصل غائبا الا على هوى لاء ومن سوى النجاشي صرح فيه بانه رفع له و كان المزمع منه مع انه قد توفي خلق

منهم رضى الله عنهم غيبا فى الاسفار فى ارض الحبشة ومن اعز الناس عليه كان القراء لم يؤثر قط عنه بأنه صلى الله عليه وسلم وكان على الصلوة على كل من توفى من أصحابه حريصا حتى قال لا يموتن أحدكم الا اذتموني به فان صلوة عليه رحمة له“

فتح الرحمن فی اثبات مذهب النعمان الجزء الثالث۔ ۱۵۲۔ ۱۵۳ المصباح بک لینڈ

۔ اردو بازار لاہور۔

”پھر دلیل خصوصیت یہ ہے کہ رسول اللہ صلی اللہ علیہ وسلم نے صرف انہیں کی غائبانہ نماز جنازہ پڑھی اور نجاشی کے سوا باقی میں صراحت موجود ہے کہ انہیں اٹھا کر رسول اللہ صلی اللہ علیہ وسلم کے سامنے کر دیا گیا اور مرنے بھی انہیں میں سے تھے حالانکہ اسکے بعد صحابہ کرام رضی اللہ تعالیٰ عنہم میں سے ایک جماعت فوت ہوئی سفروں میں حبشہ کی سرزمین میں اور لوگوں میں سے رسول اللہ صلی اللہ علیہ وسلم کو بہت پیارے وہ قرآن ہیں (جو پیر معونہ شہید ہوئے)“

رسول اللہ صلی اللہ علیہ وسلم نے ہرگز ان کی نماز جنازہ ادا نہیں کی۔ حالانکہ آقا علیہ الصلوٰۃ والسلام اپنے ہر فوت ہونے والے صحابی کی نماز جنازہ پڑھنے کو بہت پسند فرماتے تھے۔ یہاں تک کہ فرمایا تم میں سے کوئی فوت ہو جائے تو مجھے ضرور اطلاع دیا کرو کیونکہ میرا اس پر نماز پڑھنا اسکے حق میں رحمت ہے۔“

قارئین آپ نے خوب ملاحظہ فرمایا حضرت شیخ عبدالحق محدث دہلوی علیہ الرحمۃ کے نماز جنازہ غائبانہ کے بارے میں موقف کو اور اس کے ساتھ ساتھ مولوی مبشر صاحب کی دروغ گوئی اور خیانت کو بھی خوب بھانپ لیا ہوگا۔ لفظوں کا سہارا لیکر بار بار مولوی مبشر صاحب نے اصغر علی کوثر و ڈانچ ڈاکٹر صاحب کے علمی قد کاٹھ اور مقام پر حملے کی جسارت کی ہے اور اصغر و ڈانچ کے جہالت آمیز کالم کی بڑی تعریف کی

ہے۔ غیر مقلدیت بھی عجیب ہے نہ مانیں تو امام اعظم ابو حنیفہ جیسی شخصیت کا فتویٰ بھی نہ مانیں اور اگر ماننے پہ آجائیں تو امام اصغر علی کو وراثت کا ڈھکی منڈے کا معیار فتویٰ بھی مان لیں۔ ویسے بھی جو گانٹھ مل جانے پر پٹناری بن جانے کے دعویدار ہوں انہیں علم اور علماء کی کیا خبر۔ ان کا چٹائیوں ہی گھنا باجتا ہے کہ وہ مولانا محمد اشرف آصف جلالی تو کیا صحابہ رضی اللہ عنہم کے علمی مقام کو بھی کراس کرنے کے دعویدار ہیں۔ ملاحظہ ہو ان کا پیشوا و امام علامہ وحید الزمان لکھتا ہے۔

پھر جو کوئی نیل المرام اور تلخیص یا منطقی اخبار کو خوب یاد کر لے وہ کتاب اور سنت سے بخوبی واقف ہو سکتا ہے۔ اور اس کا علم ان صحابہ کے برابر پہنچ جاتا ہے بلکہ زیادہ ہو جاتا ہے۔

سنن ابن ماجہ شریف علامہ وحید الزمان ۲۵۷-۲۸۱ اسلامی اکادمی ۱۷- اردو بازار

لاہور۔ www.NAFSEISLAM.COM

قارئین جو لوگ دو کتابیں پڑھ کر صحابہ کرام کو کچھ نہیں سمجھتے بلکہ حسد و بعض موروث کی وجہ سے جو رسول اللہ صلی اللہ علیہ وسلم کے علم پر اعتراض کرنے سے باز نہیں رہتے ان سے اور کس کو خیر کی توقع ہو سکتی ہے۔

میں کہتا ہوں۔ اصغر علی وراثت کا ایک دنیا دار جاہل آدمی ہے اس نے خاک تبصرہ کرنا تھا، نام کے ساتھ علامہ لکھ لینے سے آدمی عالم تھوڑا ہی بن جاتا ہے۔ اور عوام الناس تو قبلہ ڈاکٹر صاحب کے علمی مقام سے خوب آشنا ہیں اور اللہ کے فضل سے رسول اللہ صلی اللہ علیہ وسلم کی نظر عنایت سے قبلہ ڈاکٹر صاحب کی شخصیت اور علمی وجاہت کا عرب و عجم میں، شرق و غرب میں خوب چرچا ہے لیکن مولوی صاحب کو میرا یہ مشورہ ہے کہ ڈاکٹر صاحب کا علمی قد کاٹھ پوچھنا ہے تو مولوی عبدالرشید جالھن سے پوچھیں یا پروفیسر طالب الرحمن سے پوچھیں یا صفدر عثمانی وغیرہ سے پوچھیں یا پھر گوجرانوالہ کی وحدت کالونی کے جامعہ نمرہ کے درودیوار سے پوچھیں جنہوں نے وہ

منظر دیکھا کہ پورے پاکستان سے آئے ہوئے وہابی مولویوں نے ڈاکٹر محمد اشرف آصف جلالی کے سامنے کیسے گھٹنے ٹیکے اور کس طرح صم بکم عی ” کا عملی نمونہ پیش کیا۔ وہابی مناظر عبد الرشید جلیھن نے تو کئی بار ٹیلیٹ میں جا کر پناہ لی اور طالب الرحمن اور دیگر وہابی مولویوں نے عبد الرشید جلیھن کو سختی سے روک رکھا تھا کہ وہ اپنی شکست لکھ کر نہ دے کیونکہ ایسا کرنے سے پھر انہیں میدان میں اترنا پڑتا تھا جب کہ قبلہ ڈاکٹر صاحب بار بار للکار رہے تھے کہ پہلا مناظر لکھ کر دے کہ میں مناظرہ نہیں کر سکتا تو پھر طالب الرحمن وغیرہ سبھی آجائیں اور پھر یہ شرط بھی ختم کر دی گئی تھی مگر طالب الرحمن سمیت کوئی بھی دم نہ مار سکا لہذا مولوی مبشر احمد کو ایک بار تنہائی میں بیٹھ کر وہ ڈسک دیکھنی چاہیے تاکہ ہو سکتا ہے عبرت حاصل ہو اور غیر مقلدیت کی ذلت و رسوائی دیکھ کر

شاید آنکھیں کھل جائیں۔
www.NAFSEISLAM.COM

قارئین کرام اس سے پہلے بندہ نے مولوی مبشر صاحب کے غائبانہ نماز جنازہ سے متعلق تمام شبہات کا جواب دے دیا ہے اور دلائل و براہین کی روشنی میں واضح کیا ہے کہ غائبانہ جنازہ جائز نہیں ہے۔

اب ذرا مولوی مبشر صاحب کو آئینہ دکھانا چاہتا ہوں کہ خود ان کے اپنے بڑے بڑے جید علماء اور محدثین بھی غائبانہ جنازہ کے قائل نہیں ہیں اور اس سلسلہ میں سب سے پہلے میں انکی معتبر کتاب ”فتاویٰ الہمدیث“ پیش کرنا چاہتا ہوں۔ جس میں ان کے مجتہد العصر اور انکے بہت بڑے محدث حافظ عبد اللہ روپڑی نے لکھا ہے کہ بہت اہل حدیث غائبانہ جنازے کے قائل نہیں ہیں۔ ذیل میں فتاویٰ الہمدیث میں سے سوال اور جواب کی عبارت ملاحظہ ہو۔

سوال: نجاشی (رضی اللہ عنہ) کے سوا کسی اور شخص کا بھی جنازہ غائب پڑھا گیا ہے؟ اگر پڑھا گیا ہے تو کس شخص کا کیونکہ حضور (صلی اللہ علیہ وسلم) کے زمانہ میں

اور کئی صحابہ (رضی اللہ عنہم) بھی تو دیگر ممالک میں فوت ہوئے تھے تو ان کا جنازہ کیوں نہیں پڑھا گیا۔

(خیر دین امام مسجد اہلحدیث لوہاراں ریاست مالیر کوٹلہ)

جواب: جنازہ غائب کی بابت بہت اختلاف ہے حنفیہ وغیرہ کے علاوہ بہت اہل حدیث بھی اس کے قائل نہیں۔ نجاشی (رضی اللہ عنہ) کے حدیث کی بابت کہتے ہیں کہ وہ غیر ملک میں فوت ہوا اس کے والی وارث کفار تھے۔ ظاہر یہی ہے کہ وہاں اس کا جنازہ نہیں پڑھا گیا اس لیے رسول اللہ صلی اللہ علیہ وسلم نے اس کا جنازہ مدینہ میں پڑھایا۔ خطابی نے اسکو اختیار کیا ہے اور رویانی نے بھی اسکو پسند کیا ہے۔ ابو داؤد نے اس پر باب باندھا ہے۔ شیخ الاسلام ابن تیمیہ اور محقق مقبلی نے بھی اسکو اختیار کیا ہے اور ایک روایت سے بھی اس کی تائید ہوتی ہے۔ ابن ماجہ، مسند احمد، طحاوی، ابن قانع، طبرانی، ضیاء مقدسی میں حذیفہ رضی اللہ عنہ سے روایت ہے رسول اللہ صلی اللہ علیہ وسلم نے فرمایا۔ ”اِنَّ اَحَاکِمَ مَاتَ بِغَيْرِ اَرْضِکُمْ فَقوموا ففصلوا علیہ“

یعنی تمہارا بھائی غیر زمین مر گیا اٹھو اس کی نماز جنازہ پڑھو۔

اس حدیث میں تمہاری غیر زمین میں مرنے کا ذکر اس طرف اشارہ ہے کہ وہاں اس کا جنازہ نہیں ہوا اس لیے تم پڑھو اور قوموا کی فابھی اس پر دلالت کرتی ہے کیونکہ یہ تفریح کی ہے یعنی غیر ملک میں مرنا یہ اس جنازہ کا سبب اسی بناء پر ہے کہ وہاں جنازہ نہیں ہوا۔ نجاشی کے واقعہ کے تین اور بھی جواب دیئے گئے ہیں۔

(۱) ایک یہ کہ آپ کیلئے زمین لپیٹی گئی یہاں تک کہ میت آپ صلی اللہ علیہ وسلم کے سامنے ہو گئی یہ جواب ابن عربی نے مالکیہ سے نقل کیا ہے مگر اس کا ثبوت کوئی نقل نہیں کیا۔

(۲) دوسرا یہ جواب دیا گیا ہے کہ درمیان سے پردہ اٹھایا گیا یہاں تک کہ رسول

اللہ صلی اللہ علیہ وسلم کو میت سامنے نظر آ گئی۔ حافظ ابن حجر (علیہ الرحمۃ) نے کہا ہے شاید اس جواب کی بناء ابن عباس (رضی اللہ تعالیٰ عنہما) کی اس روایت پر ہو جو واحدی نے ”اسباب النزول“ میں بلا سند ذکر کی ہے۔ اس کے الفاظ یہ ہیں۔

كشَفَ لِلنَّبِيِّ صَلَّى اللَّهُ عَلَيْهِ وَسَلَّمَ عَنْ سَرِيرِ النَّجَاشِيِّ حَتَّى رَأَاهُ وَصَلَّى عَلَيْهِ۔

یعنی نبی صلی اللہ علیہ وسلم کے لیے نجاشی (رضی اللہ عنہ) کی چارپائی سے پردہ دور کیا گیا یہاں تک کہ آپ صلی اللہ علیہ وسلم نے اس کو دیکھا اور جنازہ پڑھا۔ ابن حبان نے بھی عمران بن حصین رضی اللہ عنہ سے ایک روایت نقل کی ہے اس سے بھی یہی ظاہر ہوتا ہے اس کے الفاظ یہ ہیں۔

فَقَامُوا وَصَفُّوا خَلْفَهُ وَهُمْ لَا يَظُنُّونَ إِلَّا أَنَّ جَنَازَتَهُ بَيْنَ يَدَيْهِ۔
یعنی صحابہ رضی اللہ عنہم کھڑے ہوئے اور رسول اللہ صلی اللہ علیہ وسلم کے پیچھے صف باندھی اور وہ یہی گمان کرتے تھے کہ جنازہ آپ صلی اللہ علیہ وسلم کے سامنے ہے۔ اور ابی عوانہ نے بھی بطریق ابان وغیرہ سے اس نے یہی سے اس قسم کی ایک روایت کی ہے اس کے الفاظ یہ ہیں۔

فَصَلَّيْنَا خَلْفَهُ وَنَحْنُ لَا نَرَى إِلَّا أَنَّ الْجَنَازَةَ قَدَامَنَا۔
یعنی ہم نے رسول اللہ صلی اللہ علیہ وسلم کے پیچھے جنازہ پڑھا اور یہی دیکھتے تھے کہ جنازہ ہمارے سامنے ہے۔

(۳) تیسرا جواب نجاشی کے واقعہ کا یہ دیا جاتا ہے کہ یہ نجاشی کا خاصہ ہے دلیل اس کی یہ ہے کہ نجاشی رضی اللہ عنہ کے سوا کسی اور کا جنازہ نہیں پڑھا۔ حالانکہ بہت سے صحابہ رضی اللہ عنہم مختلف جگہ فوت ہوتے رہے اگر جنازہ غائب عام طور پر جائز ہوتا تو کسی نہ کسی کا ضرور نقل ہوتا۔

فتاویٰ الہمدیث ج ۲۔ صفحہ ۱۲۱-۱۲۳ ادارہ احیاء السنۃ النبویہ سیٹلائٹ ٹاؤن سرگودھا۔ قارئین کرام تم نے دیکھ لیا کہ غائبانہ جنازہ کے بارے اہلسنت وجماعت کا جو موقف ہے وہ کتنا قوی اور واضح ہے کہ مخالف طبقہ کے علماء نہ صرف اسکو تسلیم کرنے پر مجبور ہوئے ہیں بلکہ آگے خود اس کے مبلغ بھی بنے ہوئے ہیں۔

اسی طرح انکے معروف عالم دین ابو عبد السلام عبدالرؤف بن عبدالحنان نے ”القول المقبول“ میں بڑی لمبی چوڑی بحث کی ہے اور پھر آخر میں خلاصہ اس طرح پیش کیا ہے۔

”حاصل کلام یہ ہے کہ یہی وہ دو واقعات ہیں جن سے اس مسئلے (غائبانہ جنازہ) کیلئے استدلال کیا جاتا ہے جن میں سے معاویہ بن معاویہ والا قصہ تو ویسے ہی ثابت نہیں اگر یہ صحیح ثابت بھی ہو تب بھی اس سے دلیل لینا صحیح نہیں جیسا کہ اوپر تفصیل سے ذکر ہوا۔ رہا نجاشی والا قصہ تو اس کے بارے میں امام خطابی نے جو تفصیل ذکر کی ہے وہی قوی ہے کیونکہ اگر ہر غائب میت کی نماز غائبانہ مشروع ہوتی تو نبی علیہ الصلوٰۃ والسلام نجاشی کے علاوہ کم از کم کسی ایک کی تو غائبانہ نماز جنازہ ادا کرتے جب کہ آپ (صلی اللہ علیہ وسلم) سے ایسا قطعاً ثابت نہیں۔ حافظ ابن عبد البر فرماتے ہیں کہ اگر میت غائب پر نماز جنازہ جائز ہوتی تو نبی علیہ الصلوٰۃ والسلام اپنے صحابہ کی غائبانہ نماز جنازہ ادا کرتے۔ شرق و غرب میں مسلمان خلفاء اربعہ اور دیگر لوگوں کی بھی یہ نماز پڑھتے لیکن ایسا کرنا کسی سے بھی منقول نہیں۔“

القول المقبول فی شرح وتعلیق صلوٰۃ الرسول صلی اللہ علیہ وسلم ص ۷۱ اے الشارقة الامارات العربیہ المتحدہ۔

ایسے ہی ”دار السلام“ کی چھپی ہوئی ”نماز نبوی“ میں انکے ڈاکٹر شفیق الرحمن نے لکھا ہے ”غائبانہ نماز جنازہ پڑھنے پر نجاشی کے قصہ سے دلیل لی جاتی ہے یہ قصہ صحیح بخاری میں (۱۲۳۵-۱۳۱۸-۱۳۲۰-۱۳۲۷-۱۳۲۸)۔“

۱۳۳۳) اور صحیح مسلم (۹۵۱) میں موجود ہے مگر اس سے غائبانہ نماز جنازہ پر استدلال کرنا صحیح نہیں ہے۔

نماز نبوی صفحہ ۳۹۶ دارالسلام ریاض۔ جدہ۔ شارجہ۔ لاہور

آخر میں غیر مقلدین کا مشہور معروف فتاویٰ ”فتاویٰ اصحاب حدیث“ جسکو انکے فضیلۃ الشیخ ابو محمد حافظ عبدالستار الحمد نے تالیف کیا ہے۔ پیش کر رہا ہوں اس میں حافظ عبدالستار الحمد غائبانہ جنازہ پر بحث کرتے ہوئے بڑی مشکل سے جواز کی طرف گئے ہیں لیکن وہ بھی اس انداز سے کہ آج کے غیر مقلدین کیلئے گویا جواز کی کوئی صورت باقی نہیں رہی۔ کیونکہ انہوں نے غائبانہ جنازہ کے جواز کو چار شرائط سے مشروط کیا ہے یعنی ان میں سے ایک بھی پائی جائے تو انکے نزدیک بھی جواز نہیں ہوگا۔ اور شرائط ایسی ہیں کہ موجودہ دور میں جو لوگ غائبانہ جنازہ کو اپنا شعار سمجھتے ہیں ان میں وہ چاروں کی چاروں پائی جاتی ہیں۔

چنانچہ وہ شرائط پہلے ملاحظہ ہوں

۱۔ فوت ہو نیوالا اچھی شہرت اور سیاسی، مذہبی اور علمی حیثیت کا حامل ہو۔ ہر چھوٹے بڑے کی نماز جنازہ غائبانہ طور پر درست نہیں۔

۲۔ غائبانہ نماز جنازہ کی ادائیگی میں سیاسی یا مالی مفادات وابستہ نہ ہوں۔ صرف اللہ کی رضا جوئی مطلوب ہو۔

۳۔ اس کے لیے اعلانات یا انتظار یا دیگر ذرائع ابلاغ کو استعمال نہ کیا جائے جیسا کہ ہمارے ہاں آج کل رواج کے طور پر کیا جاتا ہے۔

۴۔ وہاں تقاریر یا خطابات کا بھی قطعاً اہتمام نہ ہو، ایسا کرنا رسول اللہ صلی اللہ علیہ وسلم اور صحابہ کرام رضی اللہ عنہم سے ثابت نہیں ہے۔

فتاویٰ اصحاب حدیث ۱۲۵ مکتبہ اسلامیہ غزنی سٹریٹ اردو بازار لاہور۔

پہلی شرط کو تو چھوڑو جہاں خدا سے بخشش کی درخواست کیلئے بھی صاحب حیثیت اور صاحب ثروت ہونا ضروری قرار دیا گیا

دوسری شرط کے لحاظ سے بھی قطعاً غائبانہ جنازہ ان کے اپنے فتویٰ کے لحاظ سے بھی جائز نہیں ہے۔ کیونکہ یہ سارا پروگرام ہی سیاست اور جماعت کو چمکانے کی غرض سے اور پھر مالی مفادات کے پیش نظر کیا جاتا ہے اور ایسے اجتماعات میں چندہ اکٹھا کیا جاتا ہے۔

تیسری شرط کا تو بالکل برعکس ہوتا ہے اور اعلانات اور ہر قسم کے ذرائع ابلاغ کو استعمال کیا جاتا ہے اور پھر کئی کئی دن اس کے اہتمام اور انتظار میں گزارے جاتے ہیں۔ اس بات کی گواہی تو اس فتویٰ میں بھی موجود ہے کہ حافظ عبدالستار نے لکھا کہ ”جیسا کہ ہمارے ہاں آج کل رواج کے طور پر کیا جاتا ہے“

چوتھے نمبر پر ایسے موقع پر بڑے زور و شور سے تقاریر اور خطابات بھی ہوتے ہیں لہذا انکے اپنے ”فتاویٰ اصحاب حدیث“ کی رو سے بھی کسی طرح موجودہ صورتحال میں غائبانہ نماز جنازہ کے جواز کی قطعاً کوئی گنجائش نہیں ہے۔ کیونکہ ان کے ہاں تو یہ سارا دھندا کیا ہی اس لیے جاتا ہے کہ اس سے مذکورہ مفادات کا حصول مقصود ہوتا ہے۔ غائبانہ جنازہ کے اجتماع کو اپنے مسلک کی کمپین کے طور پر استعمال کیا جاتا ہے اور ورثاء کے زخمی جذبات اور سوگوار کیفیات کو اپنی خواہشات کی تکمیل کا آلہ کار بنایا جاتا ہے۔ ثابت ہوا کہ غیر مقلدین کے اپنے آئمہ اور پیشواؤں کے نزدیک اور انکی اپنے فتاویٰ کی روشنی میں بھی نماز جنازہ غائبانہ جائز نہیں ہے۔

مولوی مبشر صاحب نے نہایت جارحانہ انداز اختیار کیا اور اپنے قلم کو بچھو اور سانپ قرار دینے پر مصرر ہے۔ مگر انہیں پتہ ہونا چاہیے ہمارا قلم روحانی طور پر عصاءِ کلیم کی لکڑی کے قبیلے سے ہے جو ان تمام آوارہ سانپوں کو ہڑپ کرنے کی

صلاحیت رکھتا ہے۔ جس کا ایک منظر ان سات اقساط میں پیش کیا۔ جو مجلۃ الدعویہ اور ہفت روزہ غزوہ میں چھپنے والے ایک مضمون کا جواب ہے۔ آئندہ بھی یہ قلم انشاء اللہ تعالیٰ ایسے سانپوں کو نگھتا رہے گا۔

قارئین حضرت ڈاکٹر محمد اشرف آصف جلالی کا وہ آرٹیکل بھی پڑھیں جو یہ مارچ کو نوائے وقت میں شائع ہوا مولوی مبشر صاحب نے جس کا جواب دینے کی کوشش کی یا آپ نے اس موضوع پر جو مقالہ رقم کیا اسے پڑھیں۔

آپ کا نرم، شبنمی، سنجیدہ علمی اور تحقیقی انداز بھی دیکھیں اور دوسری طرف مولوی مبشر ربانی صاحب کے قلم کی آوارگی کو بھی ملاحظہ کریں۔ بالخصوص اس بلند اخلاق کو دیکھیں جس کا اظہار انہوں نے آخری شعر میں کیا ہے۔ لیکن کوئی بات نہیں حق پرستوں کیلئے ہمیشہ سے یہ اعزاز رہا ہے کہ انہیں حق بیانی کی پاداش میں ایسی گالیوں کا سامنا کرنا پڑا اور انہوں نے اس کی ذرا بھی پروا نہ کی۔ مولوی مبشر صاحب اور انکے گروہ کے دیگر سلگنے والوں کو قبلہ ڈاکٹر صاحب کے حوالے سے یہی کہوں گا

هو البحر تحصى فيه اذا كان راكدا

على الدر واحذر اذا كان مزيدا

وصول الى المستصعبات بخيله

فلو كان قرن الشمس ماء لا وردا

تمت بالخیر

غائبانہ جنازے والو جواب حاضر ہے

۲۸ مارچ ۲۰۰۸ کو حضرت داتا گنج بخش رحمۃ اللہ تعالیٰ کے آستانے پر ادارہ صراط مستقیم پاکستان کے زیر اہتمام تاریخی سیمینار منعقد ہوا جس میں مولانا ڈاکٹر محمد اشرف آصف جلالی نے غائبانہ نماز جنازہ کے عدم جواز پر انتہائی تحقیقی مقالہ پیش کیا۔ اس سیمینار نے موجودہ براہ روی کے خلاف اہم کردار ادا کیا۔ غیر مقلدین کو اس سلسلہ میں بڑی تشویش لاحق ہوئی۔ چنانچہ مرکزی جمعیت اہلحدیث کے ترجمان مفت روزہ اہلحدیث میں مولانا ڈاکٹر جلالی کے مقالہ کا جواب دلچسپی کی کوشش کی گئی اور بے سرو پا باتیں کی گئیں۔ اس پر ڈاکٹر صاحب کے شاگرد اور جامعۃ الحیب حبیب آباد کے فاضل استاد مولانا محمد اعظم اشرفی نے مفت روزہ اہلحدیث کے مضمون نگار کے مواخذہ میں یہ تحریر ہمارے سپرد کی جو ہد یہ قارئین کی جارہی ہے۔

(ادارہ)

بِسْمِ اللَّهِ الرَّحْمَنِ الرَّحِيمِ

(جواب حاضر ہے) مولانا محمد اعظم اشرفی

الحمد لله الذي لا يشفع عنده الا باذنه ، والصلوة والسلام على من امر بالوقوف عند حدود دينه وعلى اله وصحبه قدر كماله وحسنه اما بعد ،

وما اتاكم الرسول فخذوه وما نهاكم عنه فانتهوا ج الحشر۔

اللہ رب العزت نے اس دین متین کو قائم رکھنے کیلئے اور اسکی حفاظت کے واسطے کچھ نفوس قدسیہ کا انتخاب فرمایا اور اسلام کی صحیح روح پیش کرنے کیلئے ان کی ڈیوٹی لگائی اور دین متین کے مخالفین کی سرکوبی کیلئے محافظین کو ذمہ داری سونپ دی۔

نبی غیب دان منجر صادق صلی اللہ علیہ وسلم نے اس حقیقت کو یوں بیان فرمایا

يَحْمِلُ هَذَا الْعِلْمُ مِنْ كُلِّ خَلْفٍ عَدُوًّا لَهُ يَنْفُونَ عَنْهُ تَحْرِيفَ الْغَالِينَ وَ

انتحال المظللين وتاويل الجاهلين۔ رواہ البیہقی مشکوٰۃ شریف ص 36 کتاب العلم

ترجمہ: رسول اللہ صلی اللہ علیہ وآلہ وسلم نے ارشاد فرمایا اس علم دین کو ہر پچھلی

جماعت میں سے پرہیز گاراٹھاتے رہیں گے جو غلو کرنیوالوں کی تبدیلیاں اور جھوٹوں

کی دروغ گوئیاں اور جاہلوں کی ہیر پھیر اس سے دور کرتے رہیں گے۔

نبی الانبیاء صلی اللہ علیہ وآلہ وسلم نے جو یہ غیب کی خبر دی تو یہ یقیناً سچی ثابت ہوئی

اور اس چیز کا آج ہم مشاہدہ کر رہے ہیں۔ حدیث شریف کے الفاظ یہ بتاتے ہیں کہ یہ

متنوں خرابیاں دین کے دعویدار کریں گے تو اس وقت ان لوگوں کی چوری کا پردہ چاک

کرنے والے بھی اس دین کے سچے خادم ہوں گے۔ یقیناً اس فرمان کے اولین

مصدق صحابہ کرام رضوان اللہ تعالیٰ علیہم اجمعین ہیں جنہوں نے دین بدلنے والوں

کے سر تن سے جدا کیے اور اہل بیت اطہار جنہوں نے اپنے خون سے یزیدیت کی تحریف

دین کو پارہ پارہ کیا اور دین کو تبدیلیوں سے بچا کر اللہ کے دربار میں سرخرو ہوئے۔

پھر تابعین اور ائمہ کرام نے اپنے جگر پگھلا کر اس پودے کی آبیاری کی اور باطل

پرستوں کی حیلہ سازی کا خوب رد کیا۔ ایسے ہی یوں آگے سلسلہ چلتا گیا بڑے بڑے
جواں مرد اور حریت کے تاجدار اولیاء و صالحین اس میدان میں اترتے رہے اور دین
میں فتنہ و فساد ڈالنے والوں کا منہ توڑ جواب دیتے رہے اور غالی لوگوں کی تحریف اور
باطل پرستوں کی ہیرا پھیریاں اور جاہلوں کی تاویلات سے منزہ اور میرہ دین ہم تک
پہنچایا۔ الغرض جب ہر دور میں حق اور باطل کا مقابلہ رہا ہے تو اللہ کریم نے اپنے کرم
کریمانہ سے جہاں ہر فرعون کیلئے قوت موسیٰ علیہ السلام اور ہر نمرودی گر وہ کیلئے
ابراہیمی جواں مردی بلکہ ہر یزید کیلئے حسینی کردار کو ضرور معرض وجود میں عروج بخشا تو
ایسے ہی اس دور میں جہالت نوش لوگوں کیلئے اور باطل پرستوں کے نوالے چبانے
والے خصوصاً اکبر کے فیضی ملاؤں جیسے علماء سوء کو شکنجہ ڈالنے اور انکی بیخ کنی کیلئے ایک
مردِ مفلک اسلام استاذ الاساتذہ ڈاکٹر محمد اشرف آصف جلالی صاحب ادام اللہ فیوضہ
علینا کو اس میدان کا شہسوار بنایا اور امامت کا تاج قبلہ ڈاکٹر صاحب کے سر سجایا۔ حضور
قبلہ استاد گرامی بارگاہ رسالت صلی اللہ علیہ وسلم سے لگائی گئی اس ڈیوٹی کو بڑے
احسن انداز میں نبھا رہے ہیں اور جہاں کہیں ابو جہلی قوت اپنی جہالت بکھیرنا چاہتی
ہے اسی وقت قبلہ ڈاکٹر صاحب فاروقی عزم کا علم لیکر سر کو بی کیلئے میدانِ عمل میں اتر
پڑتے ہیں اور ہر میدان میں اللہ تعالیٰ کے فضل سے فتح و کامرانی آپکے سر کا تاج بنتی
ہے۔

اللہ تعالیٰ ہمیشہ آپکی نصرت و مدد فرمائے۔

مخالفین نے آپکو بہت آزمایا مگر،

آئین جواں مردان حق گوئی و بے باکی

اللہ کے شیروں کو آتی نہیں رو یا ہی

جس طرح اللہ تعالیٰ نے آپ کو میدانِ مناظرہ میں قوت براہین و دلائل سے

نوازا ہے ایسے ہی تقریر اور خطاب کی شاہراہ پر گامزن فرمایا ہے۔ جب آپ اپنے انداز خطاب کا جو ہر دکھاتے ہیں تو آپ کی گرج دار آواز ایک عجیب سماں پیدا کر دیتی ہے جس سے اہل ذوق کو روحانی سکون ملتا ہے اور اہل نفاق پر برق فلک بن کر برس رہی ہوتی ہے۔ دنیا کے مبطلین میں ایسا زلزلہ برپا ہو جاتا ہے گویا کہ *حمر مستغفرة فترت من قسورة* کا منظر سامنے آ جاتا ہے۔

گوہر یکتا ہے اپنے فن میں لامثنیٰ ہے تو
سادگی میں پر اثر تقریر کا بانی ہے تو

چنانچہ اسی ذمہ داری کے پیش نظر جب قبلہ ڈاکٹر استاذ گرامی صاحب نے دیکھا کہ چند فروعی مسائل کی آڑ میں سادہ لوح مسلمانوں کے گلے سے دین کی رسی نکال کر انہیں غیر مقلد بنایا جا رہا ہے۔

غائبانہ نماز جنازہ اور رفع یدین وغیرہ جیسے فروعی مسائل کو بنیاد بنا کر اپنی گستاخیوں کو چھپا کر اپنے حق بجانب ہونے کا لیلیل لگا کر لوگوں کو بد عقیدگی کی طرف دھکیلا جا رہا ہے تو آپ نے اس فتنے کا تعاقب ضروری سمجھا کہ فروعی مسائل میں بھی اہل سنت و جماعت کی حقانیت کو واضح کیا جائے اور عامۃ الناس کو نجدیوں کی حیلہ سازیوں سے بچا کر انکے ایمان کو محفوظ کیا جائے۔

اس لیے قبلہ استاذ گرامی نے 8 مارچ 2008ء کو داتا دربار سماع ہال میں ایک غائبانہ جنازہ پر سیمینار منعقد کیا اور غائبانہ جنازہ کی شرعی حیثیت کو واضح کیا۔ بندہ ناچیز راقم الحروف بھی اس سیمینار میں حاضر تھا۔ بندہ اپنے آپ کو اللہ تعالیٰ کے دربار میں حاضر سمجھ کر حلفیہ بیان عرض کرتا ہے کہ سیمینار غائبانہ جنازہ اتنا کامیاب ہوا کہ دو دروازے سے قرب و جوار سے آئے ہوئے شرکاء جنہوں نے بھی تعصب سے بالاتر ہو کر سماعت کیا وہ عیش عیش کرائے اور اتنی تحقیقی اور عالمانہ تقریر کو سامعین ہمہ تن گوش سنتے رہے اور

وقتے وقتے پر داد بھی دیتے رہے۔

الغرض اسکی کامیابی کی لہر ہر طرف دوڑ گئی اور اہل سنت و جماعت حنفیوں کو اللہ تعالیٰ نے بڑی خوشیاں عطا فرمائیں کہ ہمارے علماء جب ایک فروعی فقہی مسئلہ پر اتنی گہری دسترس اور اتنا دلائل و براہین سے مضبوط قصر مشید (قلعہ) تعمیر کر سکتے ہیں تو پھر بنیادی مسائل و عقائد پر کتنا علمی دلائل کا انبود تشریح کھتے ہونگے۔ جب قبلہ استاذ گرامی گرج دار آواز سرزمین نجد میں پہنچی تو اسے بھی لرزہ بر اندام کر دیا اسکی دیواریں گریں تو باطل پرستوں کی حیلہ سازیاں بے پردہ ہو گئیں۔ جب ابلیسی فکر اور غیر مقلدانہ سوچ نے اپنے فتنہ و فساد کو بے نقاب ہوتے ہوئے دیکھا اور سوچا کہ ہماری حیلہ سازی کی بنیاد یہی چند مسائل ہیں اگر انکی حقیقت بھی لوگوں کو معلوم ہو گئی تو پھر اسلام کی رسی گلے سے نکال کر غیر مقلدانہ روش کوئی بھی نہیں اپنائے گا۔

چنانچہ جس چیز کو انہوں نے حصار اور قلعہ سمجھا ہوا تھا وہ ایک ہی دھچکے کیسا تھڑ زمین بوس ہو گئی اور اختیار کا دجل فریب کھل کر سامنے آ گیا۔

اب مکڑیوں کی صورت میں مختلف گرو اور چیلے اٹھے اور انہوں نے اپنی دروغ گوئی اور تحریف والی حرفت کو بروئے کار لاتے ہوئے عنکبوتی جال بنا شروع کیا کہ کسی طریقہ سے اپنے مکرو فریب کو چھپایا جائے اور قبلہ ڈاکٹر صاحب کی تحقیق والے قصر مشید کے سامنے اپنا عنکبوتی گھر وندا پیش کیا جائے تو اس سلسلہ میں انہوں نے ایک دائرہ منڈے شخص چوہدری اصغر علی وڈانچ کو اپنا امام بنایا اور اپنی مکاریوں کی ابتدا اس کے سپرد کر دی۔

العیاذ باللہ۔ جس گروہ کا امام ایسا ہو اس کے مقتدی کیسے ہونگے۔ امام اعظم ابو حنیفہ رضی اللہ عنہ کی اقتداء کو ناجائز کہنے والے اصغر علی وڈانچ کے مقلد بن کر رہ گئے۔

جن کے نزدیک قول صحابی بھی حجت نہیں انہوں نے ایک صحافی کے قول کو حرف آخر سمجھا۔

وڑانچ کی تحریر کا اندازہ لگانا ہو تو اس کا اگلے دن کا اخباری کالم پڑھیں جو اس نے ایک کامل ولی حضرت میاں محمد بخش صاحب رحمۃ اللہ علیہ کھڑی شریف کے خلاف لکھا اور اپنے انکل پچو کی ظاہر کیس اور من عادی لی ولینا فقد آذنتہ بالہرب کا مرتکب ہوا۔ گویا کہ گستاخوں نے اپنا چوہدری وڑانچ کو اس لیے امام بنایا کہ یہ مقبولان بارگاہ ایزدی کے خلاف خوب زبان درازی کرتا ہے جو کہ باطل ٹولے کا مشن ہے۔

چونکہ حضرت میاں محمد بخش نے برصغیر میں سب سے پہلے وہابیوں کا تعاقب کیا اور پوری کتاب ہدایۃ المسلمین لکھ کر انکی چوری کا پردہ چاک کیا اس لیے آج تک دیہائے وہابیت کف افسوس مل رہی ہے اور ان کے خلاف ہرزہ سرائی کر رہی ہے اس وجہ سے قبلہ ڈاکٹر صاحب کی مخالفت شروع کر دی اور ناقابل تردید تحقیق پر داد دینے کی بجائے آپکے خلاف بازاری زبان استعمال کرنا شروع کر دی۔ اور مختلف گالیاں دیکر اپنے نفاق کا ثبوت دیا۔

الغرض ایک علم دین سے ناواقف و اصول و قواعد سے نا آشنا شخص کیا جانتا ہے کہ تحقیق کیا ہوتی ہے۔ اس لیے اسکی غیر معقول باتوں کو تحقیق کے میدان میں دیوار پر مار دیا جائے گا قبلہ استاد گرامی نے اسکی کوششوں کو ہباء منشور کر دیا، چوہدری وڑانچ کی تقلید کرتے ہوئے کئی اصحاب جبہ و دستار و لحیہ نے بھی جال بننے کی کوشش کی تاکہ پھر اپنے دجل و فریب کے اوپر پردہ ڈالا جائے اس سلسلے میں مولوی مبشر ربانی نے بھی ایک سچی مذموم کی جس کا جواب مولانا پروفسر عابد جلالی صاحب نے دیا اور اسکی بولتی بند کر دی۔ پھر ایک مولوی عمران فردوسی نے خواہ مخواہ اپنا وقت ضائع کیا اور دروغ گوئی کا جال بننے کی کوشش کی، ہمیں انتظار تھا کہ کوئی منصف مزاج غیر مقلد محقق اٹھے گا

جس سے مقابلہ کرنے پر ہمارے علماء کو بھی فخر ہوگا لیکن یہ نکلے صدف کی آنکھ سے موتی مرے ہوئے۔

قبلہ استاد گرامی نے اچھا کیا کہ ہوائی جائی کو خاطر میں نہ لائے اور ہم تلامذہ کو موقع ملا کہ ہم اس مکڑی کا کام تمام کریں، مولوی عمران فردوسی نے وڑانچ کی تقلید میں جو تمہید ایک اصول بیان کیا ہے کہ اسلام دراصل وہ حکم ہے جس کے دامن میں قرآن و سنت مجتمع اور ہم آہنگ ہیں۔ الخ یعنی قرآن و سنت کے بعد کسی کی کچھ حیثیت نہیں۔ یہی اصل میں غیر مقلدانہ سوچ کا اک کھوکھلا نعرہ ہے کھوکھلا تو اس لیے ہے کہ تقلید سے بے نیاز کوئی نہیں رہ سکتا کیونکہ کسی کو داڑھی منڈے کی تقلید نصیب ہے تو کوئی امام اعظم حرم الامۃ کے قرآن و سنت سے سمجھے ہوئے ماخوذ مسائل کو اپنی زندگی کا حصہ بنائے ہوئے ہے اختصار کے پیش نظر اس سلسلہ میں اتنا ہی عرض کروں گا کہ فردوسی صاحب جو کچھ بھی آپ اپنے خیال میں قرآن و سنت سے سمجھ کر بیان کریں۔ کیا لوگوں کو اس کا ماننا ضروری ہے یا نہیں، اگر نہیں تو پھر وقت ضائع کرنا چھوڑ دیں کوئی اور کام کریں اگر آپ کے سمجھے گئے مسائل کو ماننا لازم ہے اور اسکی اتباع ضروری ہے تو امام اعظم ابو حنیفہ رضی اللہ عنہم جو تینوں اماموں، امام شافعی، امام مالک، امام احمد بن حنبل سے مرتبہ اور علم و تحقیق کے لحاظ سے بڑا ہونے کی وجہ سے امام اعظم کہلاتے ہیں تو پھر ان کی اتباع کو اور اقتدا کو کیوں شرک فی النبوت یا حرام کہا جاتا ہے، قرآن و سنت کا مقابلہ کوئی مسلمان بھی نہ کرتا ہے نہ کر سکتا ہے۔ تو آئمہ کرام کے بارے میں اپنے دل میں بغض و حسد رکھنا بالکل سورج پر تھوکنے کی طرح ہے۔ میں یقین سے عرض کرتا ہوں کہ کوئی بھی عادل مزاج شخص اگر اس نظریہ کے بارے میں غور و فکر کرے گا تو نتیجہ یہی نکالے گا کہ غیر مقلدین یہ چاہتے ہیں کہ آئمہ مجتہدین کی تقلید چھوڑوا اور ہماری تقلید شروع کر دو ورنہ کوئی بھی امام قرآن و سنت کی مخالفت کا خیال بھی نہیں کر سکتا لہذا امام اعظم نے جو کچھ

غائبانہ جنازہ کے بارے میں قرآن و سنت سے سمجھا ہمارے لیے وہ کافی ہے ہمیں فردوسی صاحب کی تقلید کی کوئی ضرورت نہیں۔ امام اعظم ابو حنیفہ اور امام مالک و ہزاروں علماء امت اولیاء کاملین و صالحین رضوان اللہ علیہم غائبانہ جنازہ کے قائل نہیں ہیں تو ان کے سنت کے اس سمجھے ہوئے نظریہ پر ہم بھی قائم ہیں۔

لہذا وراثت صاحب یا فردوسی صاحب کا دعویٰ کرنا کہ یہ صرف ڈاکٹر صاحب کا نظریہ ہے یہ دعویٰ بالکل باطل ٹھہرا۔

فردوسی صاحب کے اعتذارات لغویات کے جوابات دینے سے پہلے میں فردوسی صاحب سے انکے موقف غائبانہ جنازہ پر تعین چاہتا ہوں۔

۱۔ کیا غائبانہ جنازہ آپ کے نزدیک فرض ہے یا واجب، سنت ہے یا مستحب یا مباح

ہے؟

۲۔ اگر فرض ہے تو فرض کیلئے دلیل قطعی کی ضرورت ہے قرآن و سنت سے دلیل قطعی بیان کریں؟

۳۔ فرض کا منکر کا فرہوتا ہے کیا غائبانہ جنازہ کا منکر بھی کا فر ہے؟

۴۔ اگر غائبانہ جنازہ کا منکر کا فر ہے تو جن جن کی تکفیر لازم آتی ہے کیا آپ واقعی

انکو کا فر سمجھتے ہیں؟

۵۔ اگر واجب، سنت، مستحب یا مباح ہے تو پھر حاضرانہ اور غائبانہ کا فرق قرآن و

سنت سے بیان کریں کیونکہ حاضرانہ تو فرض ہے تو غائبانہ فرض کیوں نہیں؟

۶۔ حدیث نجاشی کو اس موقف کی بنیاد بنایا گیا ہے تو اس روایت میں صیغہائے

امر موجود ہیں، صلوا بخاری رقم الحدیث 1320 استغفر وارقم الحدیث 1327، تو مورقم

الحدیث 3877 امر تو اصل فرضیت کیلئے ہی ہوتا ہے۔

جب تک کہ دلیل خصوص نہ پائی جائے اگر غائبانہ جنازہ فرض نہیں تو دلیل مخصص

کو قرآن و سنت سے بیان کریں؟

۷۔ اگر غائبانہ جنازہ سنت ہے تو امر کے صیغوں کا جواب دینے کیساتھ یہ بھی وضاحت کریں کہ سنت کی اقسام میں سے کون سی قسم ہے۔ سنت مخصصہ یا غیر مخصصہ، اگر مخصصہ ہے تو جھگڑا ختم اگر غیر مخصصہ ہے تو اسکی دلیل قرآن و سنت یا صحابہ کرام کے اقوال و اعمال سے ثابت کریں۔

۸۔ اگر غائبانہ جنازہ سنت ہے تو ہر عام و خاص کا غائبانہ جنازہ پڑھنا سنت ہے یا صرف خواص کی بصورت اولیٰ دعویٰ بلا دلیل اور بصورت ثانی یہ حکم اپنے مورد میں بند ہوگا ورنہ حضرت نجاشی جیسا فرد خاص لا کر دکھائیں؟

۹۔ اصول حدیث کے لحاظ سے اگر راوی کا اپنا عمل حدیث کے خلاف ہو تو وہ حدیث متروک العمل ہوتی ہے حدیث نجاشی کو سات صحابہ کرام نے روایت کیا اور کسی سے بھی اس حدیث پر عمل کرنا ثابت نہیں تو پھر حدیث نجاشی متروک العمل کیوں نہیں؟
۱۰۔ ترک سنت کی وجہ سے راوی مجروح ہو جاتا ہے اور اسکی بیان کردہ احادیث کو چھوڑ دیا جاتا ہے تو کیا غائبانہ جنازہ کے غیر عامل لوگوں کی بیان کردہ احادیث چھوڑی جائیں گی اس جرح میں تو محدثین کرام کی کثیر تعداد آئے گی جن میں امام بخاری رحمۃ اللہ علیہ کے اساتذہ بھی داخل ہیں کیا آپ انکی روایات کو واقعی متروک سمجھتے ہیں۔

کیونکہ آپکے نزدیک سنت کے مقابلہ میں بدعت ہے تو بدعتی کی مرویات کی حیثیت بیان کریں فردوسی صاحب کو اس سلسلے میں البانی صاحب کو ضرور پڑھنا ہوگا۔

۱۱۔ غائبانہ جنازہ کے رواۃ حدیث جتنے بھی ہیں ان میں سے بعض مجتہدین ہیں اکثر مقلد ہیں تقلید شخصی تو آپکے نزدیک شرک فی النبوت ہے یا پھر حرام تو تقلید شخصی کی وجہ سے جو جو زندقہ شرک یا حرام کے مرتکب ہوئے تو ان کی بیان کردہ حدیث کیونکر معتبر ہو سکتی ہے؟ لہذا ذخیرہ احادیث کو چھوڑنا پڑے گا۔

ایسے کئی سوالات جذراصم کی صورت میں وارد ہو سکتے ہیں گیارہویں شریف کی نسبت سے میں نے فقط انہی پہ اکتفا کیا ہے۔

اگر فردوسی صاحب قرآن و سنت کی روشنی میں انکے جوابات دیدیں تو ابھی سے ہم منتظر رہیں گے کہ فردوسی صاحب مریں تو انکا غائبانہ جنازہ ضرور پڑھیں گے۔

اگر ان سب کا جواب نہ بن سکے تو پھر اس جنازہ کو حضور علیہ الصلوٰۃ والسلام کا خاصہ سمجھیں اور حضور علیہ الصلوٰۃ والسلام کا جو خاصہ ہو اس پر اور کوئی منع کی دلیل نہ بھی ہو تو امت کیلئے اس پر عمل کرنا جائز نہیں جیسے محدثین کرام نے درجنوں کے لحاظ سے حضور علیہ الصلوٰۃ والسلام کے خصائص بیان کیے ہیں۔

اگر وہ خاصہ دلیل قطعی سے ثابت ہے تو اس پر عمل کرنا حرام ہوگا جیسے چار سے زائد بیک وقت بیویاں رکھنا یہ ترجیحی منشاء الخ سے ثابت

اگر وہ خاصہ دلیل ظنی سے ثابت ہو تو اس پر عمل کرنا مکروہ ہے جیسے غائبانہ جنازہ وغیرہ خصائص کی تفصیل کیلئے خصائص کبریٰ للسیوطی و کشف الغمہ وغیرہ کا مطالعہ کریں۔

جس ثابت قدمی سے صحابہ و تابعین علیہم الرضوان نے اس خاصہ کو خاصہ ہی رکھا اسی ثابت قدمی پر ہم بھی رہیں گے، فردوسی صاحب اسے ڈاکٹر صاحب کی ضد سمجھیں یا صحابہ کرام علیہم الرضوان کے موقف پر کوہ استقامت سمجھیں کیونکہ ڈاکٹر صاحب کا موقف صحابہ و تابعین کے موقف کے عین مطابق ہے۔ اس لیے مخالفین نے بھی آپ کی تحریر کا معقولی ہونا تسلیم کیا۔

جیسا کہ فردوسی صاحب نے لکھا کہ انکا مضمون سراسر عقلی دلائل پر مبنی ہے۔ اور خود فردوسی صاحب نے عقلی دلائل کو بجائے ماننے کے غیر ذوی العقول کی طرح غیر معقول اعتذارات شروع کر دیے۔ اور اپنے مضمون میں اعتذار اول دوم کے عنوان سے ڈاکٹر صاحب کا رد کرنا چاہا تو میں اسی ترتیب سے جواب دیتا ہوں۔

اعتذار اول

استاذ گرامی قبلہ ڈاکٹر صاحب کا بیان

غسل و کفن و دفن میت کی موجودگی میں ہوتا ہے اسی طرح نماز جنازہ بھی میت کی موجودگی میں ہوتا ہے۔

تبصرہ فردوسی: یہ محض جلالی صاحب کا اپنا گمان ہے۔ الخ

فردوسی صاحب کے تبصرے کا تحقیقی و تنقیدی جائزہ

فردوسی صاحب شروع میں ہی حواس باختہ ہو گئے اور عقل کو چھٹی دیدی اگر اپنے ہوش و حواس بحال کر کے سوچیں یا کسی عام آدمی ہی سے پوچھ لیں کہ کیا غسل و کفن و دفن میت کی موجودگی میں نہیں ہوتا اس کو محض جلالی صاحب کا گمان کہنا بعید از عقل نہیں تو اور کیا ہے، کیا غیر مقلدین غسل میت و کفن و دفن وغیرہ میت کی عدم موجودگی میں کرتے ہیں (یہ تو مقدمات مسلمہ ہیں) یا شیعوں کی طرح تابوت بنا کر سب کچھ اسی کیساتھ کرتے ہیں۔ اس کے بعد فردوسی صاحب نے قبر پر نماز پڑھنے سے استدلال کیا لیکن حالت سکر میں لکھ دیا کہ میت سامنے موجود نہ تھی۔

قارئین کرام: قبلہ ڈاکٹر صاحب نے یہاں (ص 50) یہ فرمایا تھا کہ یہ تو ہماری دلیل ہے اگر غائبانہ جنازہ جائز ہوتا تو پھر قبر پر جانے کی کیا ضرورت تھی، جہاں آپ تشریف فرما تھے وہیں پڑھ لیتے قبر کے سامنے ہاتھ باندھنے میں تو زیادہ خطرہ تھا جس طرح کہ آج فردوسی صاحب مسلمانوں کو مشرک قرار دے کر اپنی عاقبت تباہ کر رہے ہیں۔ کیا فردوسی صاحب یہ سمجھتے ہیں کہ میت بے پردہ سامنے ہو تو پھر وجود میت ہوگا ورنہ نہیں۔ لہذا جس طرح کفن کا پردہ آجانے کی وجہ سے میت موجود ہوتی ہے تو پھر قبر کی چھت کی وجہ سے بھی وجود میت ہوگا۔

اسکے بعد فردوسی صاحب بالکل اپنی علمی قابلیت چمکاتے چمکاتے گڑھے میں جا گرے اور نماز جنازہ و دعا میں اتحاد ثابت کرنا شروع کر دیا۔

حالانکہ قبلہ استاذ گرامی نے اپنے بیان اور مقالہ کے شروع میں ہی نماز اور دعا کا فرق ۱۲ وجوہات سے بیان کیا۔

نماز کیلئے طہارت ثوب و بدن، استقبال قبلہ، وقت کا تعین وغیرہ ضروری ہیں جبکہ دعا کیلئے یہ ساری چیزیں ضروری نہیں۔

ان سب کا کوئی جواب فردوسی صاحب نہیں دے سکے

اس بات میں کسی کو شک نہیں کہ نماز جنازہ بھی دعا پر مشتمل ہے۔ مگر دریافت طلب امر یہ ہے کہ کیا ہر دعا نماز جنازہ بھی ہے۔

اگر ہر دعا نماز جنازہ بھی ہے تو پھر عموم الموضوع سے استدلال درست ہے کہ دعا غائبانہ جائز ہے تو جنازہ بھی غائبانہ جائز ہوگا۔

حالانکہ حدیث شریف اور عربی گرائمر سے یہ پتہ چلتا ہے کہ ہر دعا عبادت نہیں۔ حدیث رسول پاک صلی اللہ علیہ وآلہ وسلم نے ارشاد فرمایا: الدعاء هو العبادہ۔ مشکوٰۃ (صفحہ ۱۹۴ کتاب الدعوات)۔ ترجمہ دعا عبادت ہی ہے۔

عربی گرائمر کی رو سے دیکھیں تو علامہ تفتازانی مختصر المعانی میں فرماتے ہیں کہ جب مسند اور مسند الیہ کے درمیان ضمیر فصل آجائے تو پھر مسند کا مسند الیہ میں حصر ہوتا ہے۔

مختصر المعانی (ص ۹۶ مطبوعہ مکتبہ رشیدیہ)

مفہوم حدیث یہ ہوا کہ عبادت دعا ضرور ہے مگر ہر دعا اور پکار عبادت نہیں۔ کاش کہ فردوسی صاحب کچھ وقت قرآن و حدیث کی خاطر گرائمر پر لگا لیتے تو یہ طریقہ تو استعمال نہ کرتے۔

فردوسی صاحب ایسی باتیں جو بدیہی ہیں کسی آدمی سے پوچھ لیتے کہ کیا ہر دعا نماز

جنازہ بھی ہے تو ہر ذی عقل یہی جواب دیتا ہے کہ بھائی ہر دعا نماز جنازہ نہیں ہوتی دعا تو ہر حاضر و غائب کیلئے مانگی جاسکتی ہے۔ مگر نماز جنازہ کسی غائب کی نہیں پڑھی جاسکتی۔

اس سلسلہ میں فردوسی صاحب نے امام شافعی رحمۃ اللہ علیہ کی طرف منسوب ایک قول بلا سند ذکر کیا کہ غائب کیلئے دعا ہو سکتی ہے تو نماز جنازہ بھی ہو سکتی ہے۔

جوابات: ۱۔ پہلا جواب تو یہ ہے کہ یہ قول بلا سند ہے اس سے دلیل نہیں پکڑی جاسکتی کیونکہ اصول حدیث کی اکثر کتب میں ہے الاسناد من الدین لولا الاسناد لقال من شاء ما شاء: اسناد دین کا حصہ ہے اگر اسناد نہ ہوتا تو جو کچھ کوئی کہنا چاہتا کہہ دیتا نوٹ: اصول حدیث کے مطابق شان رسالت صلی اللہ علیہ وسلم کی حدیث کا فر بھی روایت کرے تو معتبر ہوگی۔ الکفایہ فی علم الروایہ از خطیب بغدادی۔

۲۔ امام شافعی کی طرف منسوب قول میں غائبانہ جنازہ کا ذکر نہیں بلکہ دعا کا ذکر ہے۔ انہوں نے کہا فیکف لا یدعی لہ وهو غائب کہ میت کیلئے غائبانہ دعا مانگی جائے۔ جس طرح اس کے حاضر ہوتے وقت مانگی جاتی تھی۔ ۳۔ اگر بالفرض یہ امام شافعی کا قول ہو بھی سہی اور جنازہ مراد ہو تو کیا ہم امام شافعی کے مقلد ہیں کہ انکی باتوں میں ہم انکی تقلید کریں؟

فردوسی صاحب! مفکر اسلام ڈاکٹر صاحب کا مقالہ ایک دفعہ ضرور پڑھیں بعد میں کوئی بات ہو تو ہم حاضر ہیں۔

اعتماد رسانی

قبلہ مفکر اسلام استاذ گرامی کا بیان!

جنازہ فوت شدہ جسم کو کہا جاتا ہے۔ جب وہ ہی موجود نہیں تو اس کی نماز کا تصور ہی پیدا نہیں ہوتا۔ اس سے معلوم ہوتا ہے کہ جب میت حاضر ہو تب نماز جنازہ درست ہے وگرنہ نہیں۔

فردوسی صاحب کا تبصرہ

ایک طرف تو یہ ہے کہ فوت شدہ کیلئے نفل پڑھے جائیں اور ان کیلئے فاتحہ خوانی قرآن کے سپارے وقف کیے جائیں اس وقت غائب کی طرف سے دعا کرنا درست۔ الخ

تبصرہ فردوسی کا تحقیقی و تنقیدی جائزہ

قبلہ استاذ گرامی کے زور استدلال نے فردوسی صاحب کو اتنا مجبوط الحواس بنادیا کہ ابھی تک نہ سنبھل سکے۔ قبلہ ڈاکٹر صاحب کی تحقیق کا جواب تو نہ بن سکا لیکن اپنے بچپن کا ثبوت دیتے رہے۔ کیا جنازہ فوت شدہ جسم کو نہیں کہا جاتا۔

ملاحظہ ہو لغت کی مشہور کتاب القاموس (ص۔ 328)

الجنّازۃ المیت و بالفتح السریر او عکسہ

اسکو تو فردوسی صاحب نے چھیڑا ہی نہیں بھرو ہی دعا والی رٹ لگانا شروع کر دی۔

قارئین کرام: ذرا انصاف کی نظر سے دیکھیں کہ کتنا فرق ہے فاتحہ خوانی، ایصال

ثواب اور نماز جنازہ میں، نماز جنازہ میں میت کو سامنے رکھ کر اس کے اعزاز و اکرام

میں دست بستہ کھڑے ہو کر اللہ کی بندگی کی جاتی ہے۔

مگر دعایا فاتحہ خوانی وغیرہ اسکی روح کو ایصال ثواب ہے۔ یہ کہیں بھی ہو سکتا ہے

اسکے لیے میت کے سامنے دست بستہ کھڑے ہونا کوئی ضروری نہیں ورنہ ہا تو ابرہا نکم

ان کنتم صدقین اسکے بعد فردوسی صاحب نے کہا کہ یاد رکھیے نماز جنازہ کیلئے میت کا

سامنے موجود ہونا انکی اپنی قید ہے۔ الخ

فردوسی صاحب کچھ سوچ کر بات کریں، کیا یہ انکی اپنی قید ہے یا کہ رسول اللہ صلی

اللہ علیہ وآلہ وسلم اور صحابہ و تابعین رضی اللہ عنہم کا دائمی عمل ہے۔

فردوسی میاں نے یہاں ایک عجیب دعویٰ کر دیا کہ احادیث میں صراحت ہے کہ

آپ صلی اللہ علیہ وسلم نے غائبانہ جنازہ پڑھائی جبکہ سامنے میت موجود نہ تھی۔
اس کھوکھلے دعویٰ پر میں اتنا ہی عرض کروں گا کہ فردوسی صاحب اگر اپنی ساری
قوم کو قبروں سے اٹھا کر لے آئیں تو ایک صریح حدیث لا کر اپنے دعویٰ کو ثابت نہیں
کر سکیں گے۔ فردوسی صاحب نے کئی اوراق سیاہ کر دیے مگر ایک حدیث بھی ذکر نہ
کر سکے جس میں غائبانہ جنازہ کے الفاظ موجود ہوں۔ وضاحت آگے آرہی ہے۔

اعتذار ثالث

قبلہ محترم شیر اہل سنت کا بیان!

جناب رسول اللہ صلی اللہ علیہ وسلم کے اولیں صحابہ انصار و مہاجرین میں کئی صحابہ کرام
دور و دراز علاقوں میں جنگوں میں شہید ہوتے رہے اور رسول اللہ صلی اللہ علیہ وسلم نے ان
کی نماز جنازہ مدینہ شریف میں نہیں پڑھائی اور ایسے ہی خلفاء کے دور میں بھی ہوا۔

مولوی فردوسی کا تبصرہ

جلالی صاحب کہتے ہیں کہ شہید کا جنازہ نہیں پڑھا گیا جبکہ شہداء احد کا
بخاری میں ہے (ملخصاً)

فردوسی تبصرہ کا تحقیقی و تنقیدی جائزہ

یہاں فردوسی صاحب نے علمی نفاق کا ثبوت دیتے ہوئے قبلہ استاد گرامی کو گالی
دے دی اور خود جہالت کا لاوا اگل دیا۔ فردوسی صاحب ذرا ہوش میں آ کر جلالی
صاحب کے بیان کو دوبارہ پڑھیں کہ کیا قبلہ جلالی صاحب نے یہ دعویٰ کیا ہے کہ شہید کا
جنازہ نہیں پڑھا گیا۔ کذب بیانی سے اپنی عاقبت کو کیوں تباہ کرنے کے درپے ہوئے
حالانکہ قبلہ استاد گرامی نے فرمایا ہے کہ کئی صحابہ دور دراز شہروں اور جنگوں میں شہید

ہوتے رہے مگر مدینہ شریف میں انکی نماز جنازہ نہیں پڑھی گئی اگر پڑھی گئی ہے تو حدیث پاک سے ثابت کریں

احد والوں کے بارے میں جو صلوٰۃ والی حدیث لکھی ہے اس میں کہیں غائبانہ یا دور دراز کا ذکر نہیں بلکہ یہ حدیث تو حضور علیہ الصلوٰۃ والسلام سے شہداء کی ملاقات ثابت کر رہی ہے کیونکہ اسے الوداع کہا جاتا ہے جو پاس موجود ہو غائب کو الوداع کہنے کیلئے تو خط وغیرہ کا سہارا لیا جاتا ہے جس کا یہاں کوئی ذکر نہیں ہے تو پھر آپ غائبانہ جنازہ ثابت کریں۔ اس کے بعد فردوسی صاحب نے دو روایات پیش کیں اور انتہائی خیانت کا مظاہرہ کرتے ہوئے قینچی چلائی اور حدیث پاک کو قطع برید کر کے اپنا مطلب ثابت کرنے کی کوشش کی فردوسی صاحب اگر دونوں بیان کردہ روایات میں غائبانہ کا ذکر دکھادیں تو میں ابھی سارے مردہ و مایوں کی نمازہ جنازہ غائبانہ ادا کروں گا۔

تلخیص الحیثیہ والی روایت کے الفاظ یہ ہیں۔ ان الصحابة صلوا علی ید

عبدالرحمن بن عتاب بن اسید تلخیص الجبیر (ص ۱۴۴) عن جابر ان

عمر صلی علی عظام بالشام مصنف ابن ابی شیبہ (ص ۴۱ جلد ۳)

۱۔ اس میں میت کی اعضاء پر صلوٰۃ پڑھنے کا ذکر ہے

۲۔ اس کی سند ذکر نہیں کی اور نہ ہی صحت، جسکی پابندی ہم پہ لگاتے ہیں خود عمل کیوں نہیں کیا؟

۳۔ اس میں لفظ صلوٰۃ سے غائبانہ جنازہ مراد لینا بھی دعویٰ بلا دلیل ہے کیونکہ صف بنائے امامت کروانے کا ذکر نہیں لہذا اس سے مراد دعا ہے۔

۴۔ اگر بالفرض جنازہ بھی ہو تو پھر غائبانہ کا دعویٰ کہاں سے لیا۔ کیونکہ اعضاء میت پر بعض صورتوں میں صلوٰۃ جائز ہے جیسا کہ کتب فقہ میں اسکی تصریح موجود ہے اگر غائبانہ ہوتا تو اعضاء کو سامنے رکھنے کی ضرورت کیا تھی۔

صلوٰۃ علی قتلی احد پر امام سیوطی شافعی، امام نووی وغیرہ نے اجماع نقل کیا ہے کہ یہاں صلوٰۃ بمعنی دعا ہے نہ کہ غائبانہ جنازہ، شرح مہذب للثووی فرغ فی مذاہب العلماء فی غسل الشہید تو وہاں نماز جنازہ مراد لینا تحکم ہوگا یاد دہاندلی ہوگی اور دعویٰ بلا دلیل ہوگا۔ پھر فردوسی صاحب نے یہ کہا ہے کہ اگر حضرت ابو بکر رضی اللہ عنہ کا غائبانہ نماز جنازہ نہیں پڑھا گیا تو اس کا یہ مطلب نہیں کہ غائبانہ جنازہ سرے سے جائز نہیں۔

تو اس کے جواب میں میں فردوسی صاحب سے پوچھنا چاہتا ہوں کہ کیا فردوسی صاحب میں سنت پر عمل کرنے کا زیادہ جذبہ ہے یا صحابہ کرام رضوان اللہ علیہم اجمعین میں، کیا وہ سنت کے زیادہ پابند تھے یا آپ اگر آپ زیادہ سنت کے پابند ہیں تو پھر صحابہ کے نام پر چندے کھانا بند کر دو اور اپنے نام پر کھاؤ اگر صحابہ زیادہ پابند تھے تو پھر انکی پابندی سنت کو تم بھی قائم رکھو اور غائبانہ جنازے پڑھنا بند کر دو،

اعتماد رابع
"THE NATURAL PHILOSOPHY
OF AHLESUNNAT WAL JAMAH"

مناظر اسلام قبلہ استاد گرامی کا بیان

اگر کوئی کہے کہ پڑھا نہیں تو روکا بھی نہیں۔ میں کہتا ہوں روکنا تو تب مقصود ہو سکتا تھا جب کوئی غائبانہ جنازہ پڑھنے لگتا۔

فردوسی تبصرہ

اس میں جلالی صاحب نے اپنے پاس سے اصول وضع کیا۔ الخ

فردوسی تبصرہ کا تحقیقی و تنقیدی جائزہ

فردوسی نے اگر یہ سمجھا کہ ڈاکٹر صاحب کا اپنا وضع کردہ اصول ہے تو پھر اس پر ڈاکٹر صاحب کو داد دیتے ہیں کیونکہ قرآن و حدیث کو پیش نظر رکھ کے اصول وضع کرنا یہ کسی ریڑھی لگانے والے برائے نام اہلحدیث کا کام نہیں یہ علماء کا علمی مقام ہوتا ہے

جسے بروئے کار لاتے ہوئے وہ قانون یا اصول وضع کرتے ہیں۔

جیسا کہ محدثین کرام علیہم الرضوان نے اصول حدیث اپنی طرف سے وضع کیے تو وہ داد کے حق دار ٹھہرے اور اگر انہیں کے رستے پہ چلتے ہوئے قبلہ مفتی ڈاکٹر صاحب ایسا کر دیں تو یہ بھی اللہ کا انعام ہے ذالک فضل اللہ یوتیہ من یشاء آپکو دیدہ کوری کا کیا فائدہ۔

فردوسی صاحب یہاں تجاہل عارفانہ کر رہے ہیں کہ یہ بناوٹی اصول ہے حالانکہ یہ تو ایک حقیقت ہے کہ کسی کو روکنے کی اصل یہی ہے کہ پہلے کوئی ایک کام کر رہا ہو تو اسے منع کر دینا اگرچہ بعض اوقات کسی کے مستقبل کا علم یا ظن ہوتا ہے تو احتیاطاً اسے اس کام سے روک دیا جاتا ہے۔

جیسے نبی کریم صلی اللہ علیہ وسلم نے کچھ ایسے افعال سے بھی روکا جس کا کسی نے ارتکاب نہیں کیا تھا چونکہ آپ کو امت کا مستقبل معلوم تھا کہ بعد میں لوگ اس کا ارتکاب کریں گے تو آپ صلی اللہ علیہ وسلم نے اس فعل سے منع فرمادیا۔

اس کی متعدد مثالیں کتب احادیث میں موجود ہیں اگر اس اصول کو نہ مانا جائے تو ہر بے عمل کہہ سکتا ہے کہ مجھے بد عملی سے روکنے سے پہلے یہ دکھاؤ کہ کیا حضور علیہ الصلوٰۃ والسلام نے اس سے منع کیا ہے۔ مثلاً داڑھی کٹوانے والا اور ایک فیشنی فرنیچ کٹ داڑھی رکھنے والا دعویٰ کرے کہ مجھے دکھاؤ حضور علیہ الصلوٰۃ والسلام کے سامنے کوئی داڑھی کٹا آیا ہو اور آپ نے اسے داڑھی کٹانے سے منع فرمایا ہو۔

ایسا صریح مضمون حدیث پاک میں ملنا ناممکن ہے بلکہ حدیث کے عمومی صیغے جو واعفو اللہ عنہ وغیرہ کے ہیں ان سے جواب دیا جائیگا۔

اس کے بعد فردوسی صاحب نے قبلہ ڈاکٹر صاحب کے دو جملوں میں تعارض ثابت کرنے کی کوشش کی اور اپنی غلط فہمی کا ثبوت بھی فراہم کیا، ڈاکٹر صاحب کا قانون! ہاں یہ قانون ذہن میں رکھا جائے گا کہ صحابہ سے کسی چیز کا ثابت نہ ہونا اس کے

منع کی دلیل نہیں ہے۔

میرے بھائی خدا تجھے عقل دے اس میں یہاں ڈاکٹر صاحب نے دو اصولوں کا ذکر کیا نبی پاک صلی اللہ علیہ وآلہ وسلم کا خاصہ تو اس پر صحابہ کرام کا عمل نہ کرنا بھی اس کے خاصہ ہونے کی اور قابل عمل نہ ہونے کی دلیل ہے جیسے بغیر خوف و سفر کے جمع بین الصلواتین کرنا اس پر نہ کسی صحابی کا عمل ہے اور نہ ہی آج کسی وہابی کا (ترمذی شریف۔ ص۔ ۴۷)

ایک وہ فعل جو نبی پاک صلی اللہ علیہ وآلہ وسلم کا خاصہ نہیں لیکن آپ کا قول مبارک ہے تو اگر کسی صحابی نے اس پر عمل نہ بھی کیا تو وہ بھی منع کی دلیل نہیں ہے جیسے مشکوٰۃ شریف باب اجابة المؤذن، مسلم شریف میں ہے۔ اذا سمعتم المؤذن فقولوا مثل ما يقول ثم صلوا علی جب تم مؤذن کو سنو تو تم بھی اس طرح کہو جیسے مؤذن کہتا ہے پھر تم مجھ پر درود پڑھو۔

www.NAFSESLAM.COM

بالفرض کسی صحابی کا اس پر عمل نہیں تو چونکہ آپ صلی اللہ علیہ وآلہ وسلم پر درود بھیجنا آپ کا خاصہ نہیں لہذا عدم عمل صحابی دلیل منع نہیں ہوگا۔

دوسری بات ایک ہوتا ہے وجود شے اور ایک ہوتا ہے ثبوت شے دونوں میں استلزام نہیں ہے کیونکہ کسی انفرادی فعل کا عدم ثبوت عدم وجود کو مستلزم نہیں اس لیے عدم ثبوت کے باوجود وجود شے کا امکان باقی ہوتا ہے کیونکہ ہو سکتا ہے کہ انفرادی طور پر درود پڑھا گیا ہو مگر ثابت نہ ہونا عدم وجود کی دلیل نہیں ہے لیکن چونکہ نماز جنازہ عرفاً کوئی انفرادی فعل نہیں بلکہ اجتماعی ہے پھر خلفاء راشدین اور کبار صحابہ رضوان اللہ تعالیٰ علیہم اجمعین کی نماز جنازہ اگر غائبانہ ہوتی تو اس کا عدم ثبوت اور ڈھکا چھپا رہنا ناممکن ہے اس لیے اسکو منع کی دلیل بنایا جائے گا۔ امید ہے فردوسی صاحب اگر غور کریں گے تو انکی غلط فہمی کا تدارک ہو جائیگا۔

اعتماد خاص

امام المناظرین قبلہ استاد گرامی کا بیان!

کسی کام کے کرنے کا شریعت میں حکم بھی ہو اور اس کا شدید تقاضا بھی ہو رسول اللہ صلی اللہ علیہ وسلم کو وہ کام کرتے دیکھا بھی ہو لیکن اسکے باوجود صحابہ کرام عمل میں نہ لائیں تو یہ منع کی دلیل ہوگی۔ ملخصاً

فردوسی صاحب کا تبصرہ!

جناب جلالی صاحب کو معلوم ہونا چاہیے کہ کیا غائبانہ نماز جنازہ پڑھنے کا شریعت میں حکم ہے؟ نہیں یہ حکم نہیں بلکہ فعلاً نبی پاک صلی اللہ علیہ وسلم سے ثابت ہے۔

تبصرہ غیر معقولہ عقل و خرد کے آئینے میں!

قبلہ استاد گرامی کے نشر تحقیق نے فردوسی صاحب کے علمی جگر کو پارہ پارہ کر دیا کہ اصل اپنے موقف پر جو حدیث دلیل بنا کر لانا چاہتے تھے وہ بھول گئی۔ حدیث نجاشی کو تم نے دلیل بنانا تھا تو اس کے اندر جوامر کے صیغے، صلوا = قوموا = استغفروا = یہ حکم نہیں تو اور کیا ہے۔ کم از کم اس ایک حدیث کو تو فردوسی صاحب ذہن میں رکھیں، ہمارے نزدیک تو غائبانہ جنازہ نہ حکماً ثابت ہے نہ فعلاً کیونکہ کسی حدیث میں غائب کے الفاظ موجود نہیں۔

فردوسی صاحب نے خواہ مخواہ بات کو طول دینے کیلئے پھر معمولات صحابہ والی بحث کو چھیڑ دیا اور بچی اٹھا کر نماز پڑھنے والی حدیث کو عدم محل میں پیش کر کے اپنی جہالت کا ثبوت دیا۔

۱۔ حالانکہ بچی اٹھا کر قصد اور متعدد بار یوں نماز پڑھنا یہ بھی حضور علیہ الصلوٰۃ والسلام کا خاصہ ہے تو اس کو غائبانہ کے خاصہ نہ ہونے میں دلیل بنا کر پیش کرنا مصادرة

علی المطلوب ہے۔

۲۔ جب حضور علیہ الصلوٰۃ والسلام نے نماز میں ان حرکات سے منع فرمایا جو نماز کا حصہ نہیں اور اسکنوا فی الصلوٰۃ حکم موجود ہے مسلم شریف۔ (ص۔ 181) اور خشو و خضوع کا تقاضا بھی یہی ہے اور متعدد روایات حرکت فی الصلوٰۃ سے منع پر دلالت بھی کرتی ہیں اس لیے یہ صرف حضور علیہ الصلوٰۃ والسلام کا خاصہ ہوگا۔ کیونکہ حضور علیہ الصلوٰۃ والسلام کے خضوع و خشوع میں بچی اٹھانے سے فرق نہیں پڑتا اس لیے آپ نے یہ فعل کیا اور صحابہ کرام نے نہیں کیا تو اس وجہ پر کہ یہ خاصہ مصطفیٰ صلی اللہ علیہ وآلہ وسلم کا خاصہ ہے۔ اس کے بعد فردوسی صاحب نے احادیث و آثار سے لاطمی کی بنیاد پر کہہ دیا کہ صحابہ نے قبر پر جنازہ نہیں پڑھا تو یہ منع کی دلیل نہیں۔ حالانکہ مصنف ابن ابی شیبہ میں اس موضوع پر پورا باب بنا کر صحابہ و تابعین کا قبر پر جنازہ پڑھنے کو ثابت کیا ہے۔ (ص۔ 43/3)

اس کے بعد فردوسی صاحب نے ایک عجیب روش اختیار کی اور رنگ لگا کر شہیدوں کی صف میں گھسنے کی کوشش کی۔

الجبھا ہے پاؤں یار کا زلف دراز میں

خود آپ اپنے دام میں صیاد آگیا

تقلید کرنیکی وجہ سے جکو مشرک کہا تھا جب کوئی چارہ نہ رہا تو انہی کے دروازے پر بھیک مانگنے کیلئے چلے گئے اب کبھی ابن حجر علیہ الرحمۃ کے دروازے پر جھولی پھیلاتے ہیں کبھی حنابلہ کے قدموں کی خاک چہرے پہ ملتے ہیں۔

جب ہر طرف سے دھکے ملیں تو پھر مقلدین کے دروازے پر آگرتے ہیں اس سلسلے میں میں فردوسی صاحب سے عرض کروں گا کہ ان حضرات کے اقوال پیش کرنے میں آپ کی غرض کیا ہے اپنے عمل پر حجت پیش کرنا یا ہمارا رد کرنا۔

۱۔ لیکن ان اقوال کو نقل کرنے میں تو کوئی فائدہ نہیں ہوگا کیونکہ غیر نبی کے اقوال و اعمال کو حجت ماننے کیلئے آپکا ٹولہ تیار نہیں ملاحظہ ہو۔

عرف الجادی من جنان ہدی الہادی۔ میں نواب صدر نے کہا ہے۔ در اصل مقرر شدہ کہ قول صحابی حجت نیست (ص۔ 101) پکا اصول ہے کہ صحابی کا فرمان حجت و دلیل نہیں ہے۔

تو جنکے نزدیک قول صحابی حجت نہیں تو وہ ابن حجر علیہ الرحمۃ کے گداگر کیوں بنے؟
۲۔ اور ہمارے خلاف ان اقوال کو پیش کرنا بھی حماقت ہے کیونکہ ہم ابن حجر کے فقہ میں مقلد نہیں ہیں بلکہ امام الائمہ سراج الائمہ کشف الغمہ امام اعظم ابو حنیفہ کے مقلد ہیں۔ لہذا ابن حجر کے اقوال فقہیہ ہمارے نزدیک حجت نہیں۔

www.NAFSEETISLAM.COM

حضرت نجاشی کی نماز جنازہ: فرودوسی صاحب نے یہاں حدیث نجاشی کو ذکر کیا اور اس پر قبلہ ڈاکٹر صاحب کی بیان کردہ وضاحتیں بڑی آسانی سے منضم کر گئے۔ حدیث نجاشی کو متعدد کتب حدیث میں بیان کیا گیا ہے لیکن کسی حدیث میں یہ نہیں کہ حضرت نجاشی رضی اللہ تعالیٰ عنہ کا جنازہ حضور علیہ الصلوٰۃ والسلام سے غائب تھا لہذا اسے اپنے موقف کی دلیل بنانا اور مبارکپوری و قاضی شوکانی جیسے اپنے آباؤ اجداد کو ہمارے خلاف حجت بنانا یہ سفید دھاندلی ہے۔

ابن حجر عسقلانی رحمۃ اللہ علیہ کے قول کو دیکھو جو کہ ایک مقلد ہیں اور اپنے امام کی تقلید کہنے میں جو کچھ استدلال کیے انہیں دیکھ کر فرودوسی صاحب کی رال ٹپکنے لگی اور اسے لکھنے پر مجبور ہو گئے اور یہ نہ سوچا کہ ابن حجر تو عقائد کے لحاظ سے پکے سچے سنی ہیں اور فتح الباری میں درجنوں مقامات پر جب وہابی نظریات کا رد کیا تو اس وقت فرودوسی صاحب کے ایک گروہ نے ان کا رد کیا اور انکے نظریات کو غلط قرار دیا یعنی اپنے مطلب

کی بات مان لی جو کہ ایک فروعی مسئلہ میں مقلد کی تھی مگر عقائد و نظریات والی باتوں کو چھوڑ دیا ملاحظہ ہو۔

حاشیہ فتح الباری مولوی عبدالعزیز بن عبداللہ بن باز
این چہ بو العجمی است۔ اگر ابن حجر عسقلانی رحمۃ اللہ علیہ کے اس قول کو
دلیل بنانا ہے تو پہلے مقلد بننا پڑے گا۔

اعتماد سادس

شیخ الحدیث قبلہ استاد گرامی مابیان

نجاشی رضی اللہ عنہ کی نماز جنازہ حضور صلی اللہ علیہ وسلم کی خصوصیت ہے اس پر
دلیل یہ ہے کہ صحابہ کرام نے اس پر عمل نہیں کیا اور نہ خلفاء راشدین نے کسی کا غائبانہ
جنازہ پڑھا ہے۔

THE NATURAL PHILOSOPHY
OF AHLE SUNNAT WAL JAMAAT

واہ رے واہ خلفائے راشدین کے دور میں غائبانہ نماز جنازہ پڑھائے گئے
خصوصیت تو تب تھی جب اس پر بطور دلیل کسی صحابی کا قول ذکر کرتے جس نے فرمایا
ہو کہ یہ فعل آپ صلی اللہ علیہ وسلم کیساتھ خاص ہے۔

جاہلانہ تبصرہ علم و تحقیق کی نظر میں

اس جگہ پر پھر فردوسی صاحب نے خیانت کی حد کردی تلخیص الحبر اور ابن ابی شیبہ
والی روایت کا پھر حوالہ دیا غائبانہ جنازہ کو ثابت کرنے کیلئے حالانکہ ان میں غائبانہ جنازہ کا
کوئی ذکر نہیں اگر ہے تو لا کر دکھائیں ورنہ علمی فارۃ بن کر خیانت کرنا چھوڑ دیں۔
فردوسی صاحب صحابہ کرام کی شخصیات کو تو کچھ سمجھتے ہی نہیں حالانکہ صوم وصال کا تذکرہ فردوسی
صاحب بار بار کرتے ہیں تو کیا اس سے انکو صحابہ کا جذبہ عمل بالسنہ سمجھ نہیں آ رہا۔ کہ حضور علیہ

التحیہ والثناء نے اگر صحابہ پر رحمت و شفقت کی وجہ سے انکو صوم وصال یعنی مسلسل روزہ رکھنے سے روکا بھی ہے تو پھر بھی مسلم شریف میں ابوا ان یسنتھوا عن الوصال۔ صحیح مسلم شریف (ص۔ 352/1) صوم وصال سے وہ باز نہ آئے۔

خدا را اپنی باتوں کو انصاف کے ترازو پر تو لو کہ سنت پر عمل کرنے کا اتنا جذبہ رکھنے والے غائبانہ جنازے ادا کرنے میں کیوں پیچھے رہ گئے۔

کیا خلفائے راشدین کی سنت ہمارے لیے قابل عمل نہیں حضور علیہ الصلوٰۃ والسلام نے خلفائے راشدین کی سنت کو بھی ہمارے لیے لازمی قرار دیا۔ علیکم سنتی و سنة الخلفاء الراشدين المهديين عضوا عليها بالنواجذ جابر ترمذی (ص۔ 2-553) تم پر میری اور میرے خلفائے راشدین کی سنت لازم ہے جو کہ ہدایت یافتہ ہیں اور اسے اپنی داڑھیوں کے نیچے خوب دباؤ یعنی مضبوطی سے پکڑے رکھنا لہذا کسی صحابی یا خلفائے راشدین اور صحابہ رضی اللہ عنہم کا عمل نہ کرنا بھی خصوصیت کی دلیل ہوگا صحابہ کرام نے تو کبھی بھی غائبانہ جنازہ پڑھنے کا ارادہ بھی ظاہر نہ کیا البتہ تابعین کے زمانہ میں جب یہ قیامت آئی تو اس کا انجام مندرجہ ذیل عبارت سے ملاحظہ فرمائیں۔ سمعت العباس يقول سمعت ابا عبيد القاسم بن سلام يقول مات رجل من اهل مصر في موضع غير مصر فقام ناس من اهل مصر فخرجوا الى الصحراء يريدون ان يصلوا عليه كما صلى النبي صلى الله عليه وسلم على النجاشي فبلغ الوالى فخرج اليهم فمنعهم و ضربهم وقال ويحكم هذا شي " فعله النبي صلى الله عليه وسلم و هو للنبي صلى الله عليه وسلم خاصة هل رأيتم ابا بكر و عمر او احدا من التابعين فعله

تاریخ یحییٰ بن معین جلد اول (ص۔ 172)

الکنى والاسماء جلد دوم (ص۔ 10 وغیر) ہما

ترجمہ: حضرت امام ابو عبیدہ قاسم بن سلام (یہ امام بخاری کے استاد ہیں) فضائل میں القرآن للقاسم بن سلام (ص- 16) روایت کرتے ہیں کہ ایک مصری آدمی مصر کے علاوہ کسی جگہ فوت ہوا تو مصر کے کچھ لوگ جنگل کی طرف نکلے تاکہ اس کا جنازہ پڑھیں جیسا کہ حضور علیہ الصلوٰۃ والسلام نے حضرت نجاشی کا جنازہ پڑھا جب حاکم وقت کو یہ بات پہنچی تو وہ انکی طرف گیا اور انہیں منع کیا اور انکو مارا اور کہا کہ تم پر افسوس ہے یہ وہ چیز ہے جسکو نبی علیہ الصلوٰۃ والسلام نے کیا تو وہ صرف آپ صلی اللہ علیہ وسلم کا ہی خاصہ ہے۔ کیا تم نے حضرت ابو بکر صدیق و عمر رضی اللہ عنہما یا کسی تابعی کو دیکھا ہے کہ اس نے غائبانہ جنازہ پڑھا ہو۔

فردوسی صاحب خیر القرون کے دور کی اس بات کو بار بار پڑھیں اور اپنی ہٹ دھری سے باز آجائیں۔

لہذا فردوسی صاحب کی نقل کردہ جمع عبارات کا جواب اسی کے ضمن میں ان کو مل جائے گا۔ فردوسی میاں دلیل خصوصیت کا بار بار ہم سے مطالبہ کرتے ہیں تو عدم خصوصیت کی بھی تو کوئی دلیل قرآن و سنت و اقوال و اعمال صحابہ سے پیش کریں نہ کہ مبارکپوری وغیرہ کے اقوال۔

باقی علامہ عینی کی عبارت میں آپ نے خیانت کی ہے آدمی عبارت کاٹ کر نقل کر دی اور سوال کے جواب کی طرف کوئی توجہ نہ دی۔

ملاحظہ ہو عمدۃ القاری شرح صحیح بخاری للشیخ الامام العلامة بدر الدین ابی محمد محمود بن احمد العینی کے (ص- 22/6) پر علامہ عینی نے ایک اعتراض کو نقل کیا جو کہ فردوسی صاحب نے اپنے موقف پر چسپاں کر دیا حالانکہ آگے علامہ عینی اس اعتراض کے بارے میں فرماتے ہیں (قلت) هذا التشنيع كله على الحنفية من غير توجيه ولا تحقيق:

شیخ القرآن قبلہ ڈاکٹر صاحب کا بیان

چونکہ حضرت نجاشی رضی اللہ عنہ کا فر ملک میں فوت ہو گئے کہ وہاں انکی کوئی نماز جنازہ ادا کرنے والا نہ تھا

فردوسی تبصرہ

ابن حجر کا حوالہ دیا کہ یہ احتمال ہے۔ الخ

غیر منصفانہ تبصرہ انصاف کے ترازو پر

فردوسی صاحب ظلم کی حدود کراس کر گئے اپنے کھوکھلے دعویٰ کو بھول گئے جو شروع میں کیا تھا کہ قرآن و سنت ہی قابلِ حجت ہے اب میں پوچھتا ہوں کہ ابن حجر علیہ الرحمۃ کا قول قرآن ہے یا حدیث؟ اور پھر ایک مقلد امام شافعی کا قول ایک مجتہد امام اعظم کے رد میں پیش کرنے کا کیا مطلب؟

ابن حجر کے ان اقوال کا جواب ائمہ احناف نے بھی دیا اور امام ابو داؤد نے بھی باب باندھا "باب فی الصدوق علی المسلم بموت فی بلاد الشریک"

(سنن ابو داؤد۔ ص: 121/3)

لیکن ہم فردوسی صاحب کو دعوت دیتے ہیں کہ وہ اپنے ہم نوا لہو ہم پیالہ غیر مقلد اپنے باپ کی اس تحقیق کو پڑھیں۔

مولوی عبداللہ روپڑی بھی ایک حدیث نقل کر کے لکھتا ہے۔

اس حدیث میں تمہاری غیر زمین میں مرنے کا ذکر اس طرف اشارہ ہے کہ وہاں

اس کا جنازہ نہیں ہوا اس لیے تم پڑھو اور تو موائی فاء بھی دلالت کرتی ہے کیونکہ یہ فاء تفریع کی ہے یعنی غیر ملک میں مرنا یہ اس جنازہ کا سبب ہے اسی بنا پر ہے کہ وہاں جنازہ نہیں ہوا (فتاویٰ اہل حدیث جلد دوم۔ ص: 122)

فردوسی صاحب اپنے اس اعتراض اور بعد والے اعتراضات کے جوابات کیلئے اپنے ایک خالص غیر مقلد کے اقوال ضرور پڑھیں۔

مولوی ابو عبد السلام عبد الرؤف بن عبد الحنان نے صلوٰۃ الرسول کی شرح القول المقبول کے اندر ص۔ 714 سے لیکر 717 پر غائبانہ جنازہ پر بحث کی ہے۔ میں امید کرتا ہوں کہ فردوسی صاحب کی تسلی ضرور ہو جائیگی۔

یہاں پر قبلہ ڈاکٹر صاحب نے نجاشی کے جنازہ کے حاضرانہ ہونے پر متعدد روایات صحیحہ بیان فرمائیں۔ صحیح ابن حبان، اور ابی عوانہ کی فردوسی صاحب سب کا جواب ہرپ کر گئے اور احادیث صحیحہ کے مقابلہ میں اقوال پیش کرنا شروع کر دیے۔ فردوسی صاحب سے میں پوچھ سکتا ہوں کہ حضرت نجاشی کے جنازہ غائبانہ کا دعویٰ کرتے ہو تو کیا وہ آپ کے نزدیک غائب تھا یا پڑھنے والوں کے نزدیک۔

اگر فردوسی کے ہاں غائب ہے تو پھر اپنے لیے علم غیب کا دعویٰ ہوگا کہ کیسے وہاں جا کر دیکھ لیا کہ جنازہ موجود نہیں۔

اگر پڑھنے والوں کی بات مانتی ہے تو پھر انہوں نے حاضرانہ ہونے کو بیان کیا ہے غائبانہ ہونے کو کسی نے بیان نہیں کیا ورنہ ہا تو ابرہہ کلم

اب پڑھنے والوں کا بیان پڑھیں۔ وہم لا یظنون الا ان جنازہ بین یدیه (صحیح ابن حبان رقم الحدیث 3098) صحابہ کرام رضوان اللہ علیہم اجمعین حضرت نجاشی کا جنازہ حضور علیہ الصلوٰۃ والسلام کے سامنے خیال کر رہے تھے۔

فردوسی خدارا ایک بار پھر ڈاکٹر صاحب کے رسالہ غائبانہ جنازہ جائز نہیں کو پڑھ لیں۔

فردوسی کی واضح خیانت

حضرت امامہ بنت زینت والی حدیث!

قبلہ ڈاکٹر صاحب نے فرمایا تھا کہ ہم معترضین سے پوچھتے ہیں کہ جو امت کا اولین حصہ ہے اور ہر لحاظ سے وہ سبقت لینے والے ہیں وہ اس حدیث پر عمل کرنے سے کیوں پیچھے رہ گئے؟ فردوسی صاحب اسے پتہ نہیں کیا سمجھ کر ننگے کیلئے آگے بڑھے اور سمجھا کہ یہ جملہ امت کا اولین حصہ ہونے والا ہمارے لیے ہے۔

اس پر ہم ڈاکٹر صاحب کی پوری عبارت نقل کر دیتے ہیں فردوسی صاحب کی کھوپڑی میں مغز ہوا تو سمجھ جا رہا کہ یہ صحابہ کرام کے بارے میں ہے یا وہابیہ دیانہ کے بارے میں۔ اگر وہ اس عمل پر کرنے سے رکے رہے اور یقیناً رکے رہے تو اسی لیے کہ وہ اسے رسول اللہ صلی اللہ علیہ وسلم کے ساتھ خاص سمجھتے تھے۔

تو یہ ہماری گھڑی ہوئی تاویلیں نہیں صحابہ سے بالواسطہ پڑھی ہوئی شریعت ہے۔ لہذا فردوسی اپنی بد عملیوں سے باز آ جائے اور اپنے باپ مولوی وحید الزمان جس کو علمائے اہل حدیث کی خدمات کتاب میں تم نے بڑا پروٹوکول دیا ہے وہ کہتا ہے کہ کتے کو اٹھا کر نماز پڑھنے سے نماز ہو جائیگی۔ ولا تفسد صلوٰۃ عاملہ (نزل الابرار جلد نمبر 1 ص: 30)

یہ ہوتا ہے صحابہ کرام کے دین سے روگردانی کا عذاب اور نحوست، اس لیے میں کہتا ہوں کہ حدیث سمجھنے کیلئے کسی نائب امام ابو حنیفہ کی شاگردی اختیار کریں ورنہ ایسا گند پھیلاؤ گے جو نزل الابرار میں بکھرا ہے۔

فخر اہل سنت قبلہ استاد گرامی کا بیان

امام بخاری نے اس حدیث کا ذکر تیرہ بار کیا ہے اور صرف چھ مسائل ثابت کیے ہیں۔ مگر ان میں غائبانہ نماز جنازہ نہیں ہے۔

تبصرہ فردوسی

ہم کہتے ہیں کہ اگر امام بخاری کا مسئلہ ہے تو پھر آپ بہت سے مسائل جتکو آپ نے تقلید کی وجہ سے چھوڑ رکھا ہے ان کو تسلیم کرنا ہوگا۔

تحکمانہ تبصرہ حکیمانہ نظر و فکر میں

فردوسی صاحب تھک بار کے یہاں پہنچے لیکن اب تو جال بننے کی بھی صلاحیت نہ رہی ڈاکٹر صاحب کے استدلال کا کوئی جواب نہ آیا اور غائبانہ جنازہ میں اپنی شکست تسلیم کرنے کے بعد فاتحہ خلف الامام، امین بالجبر، رفع الیدین والے مسائل کو شروع کر دیا، بخاری بخاری کی رٹ لگانے والے کا جب امام بخاری نے بھی ساتھ نہ دیا تو ان سے بھی دستبرداری حاصل کر لی۔

فردوسی صاحب اس چیز کا جواب دیں کہ جو امام بخاری کو غائبانہ جنازہ کا مسئلہ سمجھ نہیں آیا تو آپ کو کیسے آگیا؟

ہمارے اوپر الزام نہ لگائیں کیونکہ ہم تو وہ مانتے ہیں جو امام اعظم ابو حنیفہ رضی اللہ عنہم نے حضور علیہ الصلوٰۃ والسلام کے فرامین سے سمجھا یقیناً ان مسائل میں بھی ہم حق بجانب ہیں۔ لیکن پہلے ایک مسئلہ کا فیصلہ کروالیں بعد میں ہم بقیہ مسائل کیلئے بھی حاضر ہیں۔

محبت رسول صلی اللہ علیہ وسلم قبلہ ڈاکٹر جلالی صاحب کے محبت رسول صلی اللہ علیہ

وسلم سے لبریز جملے۔

ایک حدیث بخاری (کہ اللہ کی قسم! میں یہاں اپنا حوض دیکھ رہا ہوں) کو ذکر کرنے کے بعد فرمایا جو مدینے شریف میں بیٹھے سات آسمان پار حوض کوثر کو دیکھ رہے تھے انکے لیے مدینہ شریف میں کھڑے ہو کر حضرت نجاشی کے جسم کو دیکھ کر نماز جنازہ پڑھانا کیا بعید تھا۔

شان رسالت میں فردوسی کی گستاخیاں

فردوسی صاحب نے اس مقام پر جو شان رسالت میں گستاخیاں کیں اور اپنے اصل خبث باطن کو ظاہر کیا۔

اس نے مجھے مجبور کیا کہ ساری مصروفیات چھوڑ کر ناموس رسالت کے تحفظ کیلئے اپنا سب کچھ قربان کرنے کا اظہار کروں۔ فردوسی صاحب نے حضور علیہ التحیہ والثناء کو نعوذ باللہ بے علم ثابت کرنے کی بدترین کوشش کی کہ حضور علیہ الصلوٰۃ والسلام کو 70 قاریوں کیساتھ ہونیوالے سلوک کا پتہ نہیں تھا۔ کھانے میں زہر اور جادو کا علم نہیں فردوسی اگر ہمیں ہزار گالی نکال لیتا تو ہمیں کچھ نہ ہوتا لیکن دکھ ہوا ہے تو حضور سرور کائنات عالم ماکان و مایکون صلی اللہ علیہ وسلم کو بے علم ثابت کرنے پر ہوا ہے۔ فردوسی تجھے اللہ کا واسطہ دیکر کہتا ہوں کہ کوئی ایک آیت یا حدیث یا صحابی کا قول بتا جس میں یہ وضاحت ہو کہ نبی مکرم شفیع معظم صلی اللہ علیہ وسلم کو 70 قاریوں کی شہادت یا زہر و جادو کا علم نہ ہو یقیناً تو اپنی ساری قوم کو اکٹھا کرے پھر بھی تو کوئی ایسی دلیل نہیں لاسکتا۔ تو پھر اس جہنم کو گستاخی رسول صلی اللہ علیہ وسلم کا ارتکاب کر کے کیوں خرید رہا ہے تو بہ کرتا کہ کل قیامت کے دن سرخرو ہو سکے۔

اگر فردوسی صاحب یہ کہیں کہ علم تھا تو پھر 70 قاریوں کو کیوں بھیجا تو میں کہوں گا کہ یہ اعتراض تو پھر اللہ تعالیٰ کی ذات پہ بھی ہو سکتا ہے کیونکہ قرآن مجید میں ہے۔

و یقتلون الانبیاء بغیر حق آل عمران آیت نمبر 112

یہودی انبیاء کرام علیہم السلام کو ناحق شہید کرتے تھے تو جب انبیاء کو بھیجنے والا اللہ تعالیٰ ہے تو کیا العیاذ باللہ کوئی اللہ کے بارے میں یہ عقیدہ رکھ سکتا ہے کہ اللہ تعالیٰ کو اگر علم ہوتا کہ انبیاء کو شہید کر دیا جائیگا تو نہ بھیجتا کیوں بھیجتا تھا؟

اگر اللہ تعالیٰ کو اختیار تھا تو بچایا کیوں نہیں تو جو جواب اللہ کے بارے میں ہوگا وہی رسول اللہ صلی اللہ علیہ وسلم کے بارے میں ہوگا۔ یعنی جس طرح اللہ کے کاموں میں حکمتیں ہیں ایسے ہی رسول اللہ صلی اللہ علیہ وآلہ وسلم کے کاموں میں بھی حکمتیں ہیں اور وہ حکمت یہ تھی کہ اللہ کی تقدیر پر رضا مندی اور انہیں رتبہ شہادت سے بہرہ ور کرنا تھا۔ ورنہ بخاری شریف میں: **وَاللّٰهُ لَا تَسْخُوْا اَنِيْ عَنْ شَيْْءٍ اِلَّا خَيْرٌ** تکم بہ۔ حدیث نمبر 8294 یہ گیارہ مقامات پر حدیث پاک ہے کہ اللہ کی قسم آج سے لیکر قیامت تک جو پوچھو میں بتانے کو تیار ہوں۔

جس حبیب پاک صلی اللہ علیہ وسلم کا دریائے علم اس قدر ٹھاٹھیں مار رہا ہو وہاں اپنے انکل پچو سے انہیں بے علم ثابت کرنا یہ بدترین گستاخی اور بے ادبی ہے۔

قبلہ ڈاکٹر صاحب کے اس موضوع پر 40 بیانات ہیں اور آپ نے حضور علیہ الصلوٰۃ والسلام کی اس وسعت علمی کو ثابت کیا ہے جو علوم خدا کی مظہر ہے۔ اگر فردوسی حق سننا پسند کرے تو ہم وہ بھی سنوانے کو تیار ہیں۔

معاویہ مزنی!

فردوسی نے اگر معاویہ مزنی والی روایت کے جوابات سننے ہوں تو پھر اپنے غیر مقلد بھائی مولوی عبدالرؤف حنان کی کتاب **القول المقبول** کا۔ ص 715 تا 717 کا مطالعہ کریں اور اپنا جواب لیکر خاموشی سے گھر بیٹھ جائیں۔

ابن قیم کی بات کا جواب دیتے ہوئے فردوسی دلدل میں پھنس گئے اس لیے ہم بھی کہتے ہیں کہ ہر کسی کی غائبانہ جنازہ ادا نہ کی جائے۔

میں کہتا ہوں فردوسی صاحب بعض کی تخصیص پر آپ نے دلیل کہاں سے نکالی بالآخر خصوصیت تو بعض کیلئے آپ نے مان لی تو جس دلیل سے آپ نے بعض کیلئے خصوصیت مانی ہے اسی دلیل سے ہم سب کے لحاظ سے یہ حضور علیہ الصلوٰۃ والسلام کی خصوصیت مانیں گے۔

ورنہ بعض کی دلیل خصوص کو قرآن و حدیث سے بیان کریں۔
باقی رہا فردوسی کا یہ کہنا کہ حضرت نجاشی کے جنازہ میں صحابہ نے بھی شرکت کی تو وہ خصوصیت نہ رہی۔

اس کا جواب ڈاکٹر صاحب نے اپنے مقالہ غائبانہ جنازہ جائز نہیں کے (ص 47) پر دیا ہے اور خود فردوسی صاحب نے صوم وصال والے مسئلے میں اس کا جواب دے دیا کہ صوم وصال صحابہ کے رکھنے کے باوجود فردوسی نے اسے نبی پاک صلی اللہ علیہ وسلم کا خاصہ قرار دیا ہے۔

محصول الکلام

پس ثابت ہوا کہ غائبانہ نماز جنازہ کسی مسلمان کی جائز نہیں نہ قرآن پاک میں اسکی کوئی دلیل اور نہ ذخیرہ احادیث میں غائب کے الفاظ موجود ہیں اور نہ ہی صحابہ کرام کے عمل سے ثابت ہے چونکہ فردوسی صاحب کی روش عجلت پسندی ہے کہ کسی کے دلائل و براہین کو پڑھے اور تجھے بغیر ہی اس پر رائے زنی شروع کر دیتے ہیں جیسا کہ ڈاکٹر صاحب کے مقالہ کیساتھ کیا ہے مگر پھر بھی ہم امید کرتے ہیں کہ اگر فردوسی تعصب سے بالاتر ہو کر ہمارے ان جوابات کو پڑھیں اور سمجھیں تو ضرور اس حقانیت کو قبول کریں گے۔

لیکن اسکے باوجود پھر بھی کوئی خلش ہو تو ہم تادم زیست انشاء اللہ جواب دینے کیلئے حاضر ہیں اللہ تعالیٰ اپنے حبیب حبیب صلی اللہ علیہ وسلم کے طفیل پڑھنے سننے سمجھنے اور قبول کر کے اسکو آگے پھیلانے کی توفیق عطا فرمائے آمین بجاہ سید المرسلین صلی اللہ علیہ وسلم۔

باب ششم

WWW.NAFSEISLAM.COM

"THE NATURAL PHILOSOPHY
OF AHLESUNNAT WAE JAMAAT"

اصلاح افکار

بسم اللہ الرحمن الرحیم

والصلوة والسلام علی رسولہ الکریم

استاذ الاساتذہ زبدۃ الفضلاء حضرت علامہ حافظ محمد یونس چشتی رحمۃ اللہ کا شمار اہلسنت کے ماضی قریب کے اہم مدرسین اور ماہر اساتذہ میں ہوتا ہے آپ نے علوم عقلیہ اور نقلیہ میں بے پناہ مہارت حاصل کی آپ کا تعلق موضع لوہار ازاد بشارت ضلع جہلم سے ہے آپ نے بڑے بڑے مراکز علمیہ سے علم حاصل کیا جن میں سے کچھ عرصہ اپنے مرکز علم و حکمت جامعہ محمدیہ نوریہ رضویہ بھکھی شریف میں بھی علم حاصل کیا۔ آپ نے مدرسہ حزب الاحناف اندرون دہلی دروازہ لاہور میں مولانا محمد دین بدھوی سے اکتساب کیا آپ نے مختلف اساتذہ کے خرمین علم سے خوشہ چینی کی خصوصاً آپ کو ملک المدرسین حضرت علامہ عطاء محمد بندیا لوی رحمۃ اللہ علیہ سے شرف تلمذ پانے پر فخر تھا۔ آپ نے استاذ العلماء حضرت مولانا سلطان احمد آف حاصلانوالہ سے بھی کافی کتابیں پڑھیں۔

OF AHLESUNNAT WAL JAMAT

تحصیل علم کے بعد آپ نے مختلف مدارس میں تدریس کے فرائض سرانجام دیئے جن میں خصوصاً جامعہ شاہ ولایت، ڈھانگری شریف، مراڑیاں شریف اور دیگر کئی جامعات میں پڑھایا۔

آپ ایک راسخ العقیدہ مفتی اور صاحب فکر فقیہ تھے۔ منہاج القرآن کے مفتی مولوی عبدالقیوم خان ہزاروی نے جب ماہنامہ منہاج القرآن کے اگست 2000ء کے شمارہ میں فقہ حنفی سے روگردانی کرتے ہوئے غائبانہ جنازہ کے جواز کا فتویٰ دیا تو استاذ العلماء مفتی محمد یونس چشتی صاحب نے پیرائہ سالی کے باوجود اس فتویٰ کا رد ضروری سمجھا اور ایک مستقل اور مفصل رسالہ کی صورت میں مولوی عبدالقیوم ہزاروی کے فتویٰ کا مکمل رد تحریر کیا جسے جون 2001ء کو رضا اکیڈمی لاہور نے شیخ الحدیث

مولانا عبدالحکیم شرف قادری رحمۃ اللہ کے پیش لفظ سے شائع کیا۔

آج عوام اہلسنت کو دھوکہ دینے کیلئے غیر مقلد مولوی مبشر ربانی نے ہفت روزہ غزوہ اور مجلہ الدعویہ میں منہاج القرآن کے مفتی مولوی عبدالقیوم ہزاروی کا فتویٰ پیش کیا ہے اور یہ ظاہر کیا ہے کہ احناف بھی غائبانہ جنازہ کے قائل ہیں۔ اس لیے ہم نے ضروری سمجھا کہ حضرت علامہ مفتی محمد یونس چشتی کا پیغام لوگوں تک پہنچایا جائے تاکہ لوگ ہر قسم کے غیر مقلدین کے فتنہ سے محفوظ رہیں۔

یاد رہے اس رسالہ میں مفتی یونس چشتی نے نماز جنازہ کے عدم جواز اور تکرار جنازہ کے عدم جواز پر مضبوط دلائل پیش کئے ہیں۔

قبلہ مفتی ڈاکٹر محمد اشرف آصف جلالی صاحب نے اس مسئلہ پر حضرت داتا گنج بخش رحمۃ اللہ علیہ کے گنبد کے زیر سایہ غائبانہ جنازہ سیمینار کے موقع پر بھرپور مقالہ پیش کیا حضرت نے قبلہ مفتی محمد یونس چشتی کا مقالہ فقہ حنفی کی کتب فتویٰ کے لحاظ سے اہم دلائل پر مشتمل ہے۔ اس لیے رضاء اکیڈمی کے شکریہ کے ساتھ اس کو شامل اشاعت کیا جا رہا ہے۔

والسلام
محمد اکرم جلالی

بسم اللہ الرحمن الرحیم

الحمد لله و كفى و سلام على عباده الذين اصطفى۔ اما بعد۔

رسالہ ہذا میں یہ فقیر حافظ محمد یونس چکوالوی صرف (۲) مسئلہ پر بحث کرے گا۔ نمبر ۱ کیا عند الاحناف نماز جنازہ کا تکرار اور بار بار پڑھنا۔ کیا یہ مشروع ہے۔ یا نہ۔ نمبر ۲ کہ کیا میت غائب پر نماز جنازہ پڑھنا جائز ہے۔ یا نہ۔ ان دو مسائل پر بحث کا باعث یہ امر ہوا۔ کہ رسالہ منہاج القرآن میں جناب مفتی عبدالقیوم خان ہزاروی نے ان ہر دو مسئلہ کے متعلق جو رائے ظاہر کی وہ فقہ حنفی (جس کا ماخذ کتاب وسنت ہے) کے صراحتہ خلاف تھی کیونکہ فقہ حنفی میں تصریح کی گئی ہے۔ کہ اگر نماز جنازہ کسی ایسے شخص نے پڑھا دی۔ کہ جس کا حق۔ جنازہ پڑھانے میں اقدم اور مقدم ہے مثلاً۔ سلطان یا بادشاہ نے نماز جنازہ پڑھائی۔ تو اب ولی میت کو اعادہ جنازہ کا حق نہ رہے گا۔ کیونکہ سلطان اگر قاضی ہو۔ تو اس کا حق نماز جنازہ پڑھانے میں سب سے مقدم ہے۔ جناب مفتی صاحب اس صورت کے متعلق بھی یوں لب کشائی کرتے ہیں۔ کہ دوبارہ۔ سہ بارہ۔ تکرار جنازہ۔ یہاں بھی جائز ہے۔ اور کوئی حرج نہیں ہے۔ آپ نے بڑے اطمینان کے ساتھ۔ رسالہ منہاج القرآن کے صفحہ ۲۲ میں یوں تحریر کیا۔ قولہ نماز جنازہ فرض کفایہ ہے۔ کچھ کے پڑھنے سے دوسرے مسلمان سبکدوش ہو جاتے ہیں۔ دوبارہ پڑھنا فرض نہیں نہ پڑھنے والے گنہگار نہیں۔ مگر پڑھنا چاہیں۔ تو قرآن و سنت کی رو سے بالکل جائز ہے۔ اس کے ناجائز ہونے کی کوئی شرعی دلیل نہیں ۹۱۔ یونہی فقہاء احناف نے تصریح کی ہے۔ کہ میت غائب پر نماز جنازہ مشروع اور جائز نہیں ہے۔ اور حدیث سے جو ثابت ہوتا ہے کہ حضور اکرم صلی اللہ علیہ وآلہ وسلم نے نجاشی جو حبشہ کا بادشاہ تھا اس کی نماز جنازہ غائبانہ پڑھی۔ فقہاء نے اس کا جواب دیا کہ یہ حضور اکرم صلی اللہ علیہ وسلم کی خصوصیات سے تھا۔ خصوصیات عام قواعد و قوانین

سے مخصوص اور مستثنیٰ ہوتے ہیں۔ حضور اکرم صلی اللہ علیہ وآلہ وسلم کی واضح حدیث ہے کہ ”الجنائزۃ اذا حضرت“ کہ جنازہ جب حاضر ہو جائے تو اس کو فوراً پڑھو۔ حضور نے یہ نہیں فرمایا کہ ”الجنائزۃ اذا غابت“ کہ جنازہ جب تمہاری بستی اور نگری سے کہیں دور غائب ہو۔ تو تم جنازہ پڑھنے لگ جاؤ۔ یہی وجہ ہے۔ کہ نماز جنازہ کی نیت میں یہ لازم ہے۔ کہ نمازی یہ نیت کرے۔ کہ دعا واسطے اس حاضر میت کے پس اس مسئلہ کے متعلق بھی جناب مفتی صاحب نے فرمایا۔ کہ میت غائب پر بھی نماز جنازہ مشروع ہے۔ پس چونکہ یہ ہر دو مسئلہ ایسے تھے۔ جو فقہ حنفی میں مسلم ہیں۔ مگر مفتی صاحب نے اپنے اجتہاد ناقص سے ان ہر دو کے خلاف اپنی رائے پیش کی۔ پس میں محض اظہار حق کے ہے۔ ان ہر دو مسئلہ پر سیر حاصل بحث کروں گا۔ جس سے فقہ حنفی کی صداقت اور جناب مفتی صاحب کے دعوؤں کی رکاکت واضح ہو جائے گی پس میں اولاً تکرار صلوٰۃ جنازہ کے غیر مشروع ہونے پر بحث کروں گا۔ اور اس کے ضمن میں مخالف کا رد ہو جائے گا۔ اور نمبر ۲ نماز میت غائب پر غیر مشروع اور ناجائز ہونے کی بحث ذکر کروں گا۔ ”وہا انا اشرع متوکلا علی اللہ العزیز العظیم“

بسم اللہ الرحمن الرحیم

نماز جنازہ کا تکرار غیر مشروع ہے۔ البتہ بعض صورتوں میں ولی یا سلطان اعادہ جنازہ کرا سکتے ہیں۔ اور یہ اعادہ ان دونوں کے حق میں مشروع ہے۔ اس کی تفصیل آئندہ انشاء اللہ آرہی ہے۔ فافہم ہدایہ شریف کے باب الجنائز میں میت پر نماز پڑھنے والوں کی ترتیب صاحب ہدایہ نے یوں ذکر کی ہے۔ ہدایہ ج اول صفحہ ۱۸۰ ”والوسی الناس بالصلوۃ علی الامیت السلطان ان حضر لان فی التقدم علیہ اذدراء یہ فان لم یحضر فالقاضی لانه صاحب ولایت فان لم یحضر فیستحب تقدیم امام الحنی لانه رضیہ، فی حال حیاتہ“ (ترجمہ) میت پر

سب سے اولیٰ اور اقدم نماز جنازہ پڑھانے میں سلطان ہے۔ اگر وہ جنازہ پر حاضر ہو۔ کیونکہ اس کی موجودگی میں کسی غیر کا نماز جنازہ پڑھانا۔ اس میں بادشاہ کی یا سلطان کی تحقیر اور توہین ہے۔ حالانکہ سلطان کی تعظیم واجب ہے۔ پس اگر سلطان حاضر نہ ہو تو نمبر ۲ یہ نماز جنازہ پڑھانے کی ولایت قاضی صاحب کو ہے۔ کیونکہ قاضی صاحب ولایت ہے۔ پس اگر قاضی بھی حاضر نہ ہو۔ تو امام محلہ کی تقدیم مستحب ہے۔ کیونکہ میت حالت حیات میں اس کی امامت پر رضا مند تھا۔ تو اب اس حالت ممات میں اس کی تقدیم اور امامت درجہ استحاب میں ہوگی۔ امام کے بعد۔ میت کا ولی۔ اور بقیہ اولیاء میت اس ترتیب کے ساتھ نماز جنازہ پڑھانے کی ولایت رکھتے ہیں۔ جس ترتیب میں ان کو نکاح پڑھانے کی اجازت ہے۔ اور باب الزکاح میں اولیاء جو نکاح پڑھانے کے مجاز ہیں۔ ان کی تفصیل فقہ میں مذکور ہے۔ پس نماز جنازہ میں ولی کا حق اقدم نہیں ہے۔ بجز الرائق وغیرہ کتب میں یہ مصرح ہے۔ کہ حضرت امام حسن رضی اللہ عنہ کے جنازہ پہ حضرت امام حسین رضی اللہ عنہ حاضر تھے۔ تو آپ نے حاکم مدینہ۔ جناب سعید العاص سے نماز پڑھانے کے متعلق فرمایا۔ تو حاکم مدینہ نے ازراہ ادب و احترام پس و پیش کی۔ تو حضرت امام حسین رضی اللہ عنہ نے فرمایا۔ کہ حاکم کا جنازہ پڑھانا سنت ہے۔ اگر یہ طریقہ مسنون نہ ہوتا تو ”ما قدمتک“ میں آپ کو مقدم نہ کرتا۔ پس یہ طریقہ مسنون ہے۔ کہ اگر حاکم موجود ہو تو وہی نماز جنازہ پڑھائے۔

ہمارے ہاں نظام شریعت معدوم ہے۔ اور اولیاء میت بھی اکثر جاہل اور عنادی ہوتے ہیں اگر کوئی ولی میت جنازہ پڑھا سکتا ہو۔ تو وہ جنازہ پڑھانے خود ہی مقدم ہو جاتا ہے۔ اور طریقہ سنت پر عامل نہیں ہوتا۔ پس اکثر حاکم وقت کا اعزاز تقدم مجروح ہو جاتا ہے۔ اور حاکم وقت بھی جنازہ پڑھانے سے کتراتے ہیں۔ وہ اس تقدم کو اپنے لیے کوئی اعزاز تصور نہیں کرتے۔ صاحب ہدایہ فرماتے ہیں۔ ”فان صلی غیر الولی

والسلطان اعاد الولی“ ان شاء لما ذکرنا ان الحق لا اولیاء“۔ اگر غیر ولی اور غیر سلطان نے نماز جنازہ پڑھادی۔ تو ولی کو اعادہ جنازہ کا حق ہے۔ مگر یہ اعادہ لازم نہیں ہے۔ بلکہ ولی کی مرضی پر منحصر ہے۔ فتاویٰ عالمگیری میں آتا ہے۔ ”ولا یحید الولی ان صلی الامام الاعظم او السلطان الوالی، او القاضی او امام المحلۃ لان هؤلاء اولی منہ“ کذا فی الخلاصۃ“ اگر امام اعظم یا سلطان یا ولی یا قاضی یا امام محلہ نے نماز جنازہ پڑھادی تو اب ولی نماز جنازہ کا اعادہ نہیں کر سکتا۔ کیونکہ یہ لوگ ولی سے اولی اور اقدم ہیں۔ ہاں ان کے علاوہ کسی نے نماز پڑھائی۔ تو ولی کو حق اعادہ ہے۔ خلاصۃ المرام میں یہ ہے کہ ولی یا جو حضرات ولی سے الحق بالتقدم ہیں۔ ان کے نماز جنازہ پڑھنے سے ”لم یجز لاحد ان یصلی بعده لان الفرض یتادی بالاول والتفعل بھا غیر مشروع“ ”ولذا اڑاینا الناس ترکوا عن آخرهم الصلوۃ علی قبر النبی صلی اللہ علیہ وسلم وھو الیوم کما وضع“ (ہدایہ شریف) یعنی ولی یا جن لوگوں کا حق ولی سے بھی مقدم ہے۔ ان کے نماز پڑھنے کے بعد کسی ایک کے لیے بھی جائز نہیں ہے کہ وہ میت نماز جنازہ پڑھیں۔ کیونکہ تکرار جنازہ تو ممنوع اور غیر مشروع ہے۔ کیونکہ اول کے پڑھنے سے فرض ادا ہو گیا۔ اور نماز جنازہ میں نقلی جنازہ تو ممنوع اور غیر مشروع ہے۔ اور اسی لئے ہم دیکھتے ہیں کہ تمام لوگوں نے ادنیٰ سے لے کر اعلیٰ تک یا حضور اکرم صلی اللہ علیہ وآلہ وسلم پر آخری جنازہ کے بعد لوگوں نے اس عمل کو ترک کر دیا۔ اور لوگوں نے حضور اکرم صلی اللہ علیہ وسلم کی قبر مبارک پر اس عمل کو ترک کر دیا۔ حالانکہ حضور اکرم صلی اللہ علیہ وسلم آج کے دن بھی اسی حالت سے موصوف ہیں۔ جو حالت کے پہلے دن قبر انور میں رکھے جانے کی تھی۔ صاحب ہدایہ کا مقصد یہ تھا کہ تکرار جنازہ غیر مشروع ہے۔ اگر تکرار مشروع ہوتا تو لوگ حضور اکرم صلی اللہ علیہ وسلم کی قبر انور پر ہمیشہ نماز جنازہ پڑھتے رہتے۔ ترک نہ کرتے۔ کیونکہ آپ صلی اللہ علیہ وسلم قبر انور میں بغیر تغیر جسم کے موجود ہیں۔ حضور اکرم صلی اللہ علیہ وسلم کا ارشاد

گرامی ہے کہ ان اللہ حرم علی الارض ان تاکل اجساد الانبیاء (الحدیث) کہ بے شک اللہ تعالیٰ نے زمین پر حرام کر دیا کہ وہ انبیاء کرام کے اجسام کو کھائے۔ صاحب ہدایہ کا استدلال یہ ہے۔ کہ نماز جنازہ کا تکرار غیر مشروع ہے۔ ورنہ حضور اکرم صلی اللہ علیہ وسلم کی قبر انور پر لوگ نماز جنازہ ترک نہ کرتے۔ اور فرمایا۔ ”ان دفن المیت ولم یصل علیہ صلی علی قبرہ قبل ان تفسخ“ اگر میت غسل دیے جانے کے بعد بغیر جنازہ پڑھے۔ دفن کیا گیا۔ تو اس کی قبر پہ قبل تفسخ جنازہ پڑھا جائے۔ یعنی اس صورت میں قبر پہ نماز جنازہ کے متعلق یہ حکم ہے۔ کہ اس میت کے پھٹنے اور متغیر ہونے سے قبل نماز جنازہ پڑھی جائے۔ بعض نے تین دن متعین کئے۔ کہ اس کا جسم پھٹ جاتا ہے اور متغیر اور بدبو ناک ہو جاتا ہے۔ مگر صاحب ہدایہ اور باقی فقہاء احناف فرماتے ہیں۔ کہ اس تجدید کا اعتبار نہیں ہے۔ کیونکہ میت کے اختلاف احوال کی وجہ سے نیز اختلاف مکان اور اختلاف زمان کی وجہ سے جسم میت میں جلد یا دیری کے ساتھ تفسخ اور تغیر کا وقوع ہو سکتا ہے۔ مثلاً موٹے جسم والا میت جلدی پھٹ جاتا ہے۔ بخلاف کمزور اور دبے جسم والے میت کے کہ وہ دیر کے ساتھ متغیر ہوگا۔ نیز سردی اور گرمی بھی موثر ہوتی ہے۔ نیز مکان کا بھی اختلاف ہوتا ہے۔ بعض زمینیں ایسی ہیں کہ وہ میت کو دیر سے کھاتی ہیں اور بعض جلدی کھاتی ہیں۔ اور یہ بھی ممکن ہے کہ بعض ایسی ارض ہوں۔ جو جسم میت کو بالکل ہی نہ کھاتی ہوں۔ پس تین ایام کی تحدید صحیح نہیں ہے۔ بلکہ مدار ظن غالب پر ہے۔ اگر ظن غالب یہ ہو۔ کہ تفسخ ہو گیا ہے تو ایسے میت پر جس پر غسل دینے کے بعد نماز جنازہ نہیں پڑھی گئی اس پر نماز جنازہ نہ پڑھی جائے اور اگر ظن غالب یہ ہو کہ عدم تفسخ ہے اور میت کے جسم میں تغیر کوئی نہیں ہوا تو نماز جنازہ قبر پر پڑھی جائے اور پھر قابل غور یہ بات ہے کہ جناب مفتی صاحب اس جنازہ کو جو قبر پہ پڑھا جاتا ہے اور شرعاً اس کی قبل تفسخ اجازت بھی ہے آپ اس جنازہ کو بھی جنازہ علی الغائب تصور کرتے

ہیں۔ اور اس سے بھی مفتی صاحب نماز جنازہ علی الغائب کے جواز پہ استدلال پکڑتے ہیں۔ جناب سید امیر علی رحمہ اللہ نے عین الہدایہ میں تصریح فرمائی کہ قبر جو نماز جنازہ پڑھا جاتا ہے۔ یہ جنازہ علی الغائب کی صورت نہیں ہے۔ کیونکہ قبر میں مردہ ہے۔ اور قبر میت جب سامنے ہو تو جنازہ غائب نہیں ہوگا۔ جیسے کہ مردہ کفن میں مستور ہوتا ہے۔ اور کفن میں مستور ہونے کے باعث وہ درجہ غیبت حاصل نہیں کر سکتا کسی فقیہ نے قبر پر نماز جنازہ پڑھنے کی صورت کو نماز جنازہ علی الغائب تصور نہیں کیا۔ میں محمد یونس چکوالوی کہتا ہوں کہ یہاں مردہ کے کفن میں مستور ہونے پر یہ سوال ہو سکتا ہے کہ کفن تابع میت کے ہے۔ لہذا یہاں مردہ غائب نہیں ہے۔ حاضر ہے اور اگر یہ صورت بنائی جائے کہ میت کو کفن دینے کے بعد اس پر کبیل یا رضائی ڈال کر بالکل پوشیدہ کر دیا جائے تو اب یہ صورت بھی عند المفتی۔ ایسی ہونی چاہیے کہ جناب مفتی صاحب بر ملا کہیں کہ جناب یہ بھی جنازہ علی الغائب کی صورت ہے۔ بریں عقل و ہمت یہ باید گریست قبر رو برو ہو تو اس صورت میں شرعاً اجازت نہیں ہے کہ نمازی نفل یا فرض یا نماز تہجد اس کی طرف رخ کر کے پڑھے۔ اگر یہ قبر مردہ کے غائب ہونے پر دال ہوتی تو نمازی کی نماز بالکل بغیر کراہت کے جائز ہونی چاہیے۔ اور ہم قبرستان میں جا کر اہل قبور کو بصریہ، خطاب یوں کہتے ہیں کہ السلام علیکم یا اہل القبور۔ اہل قبور تم پر سلام ہو۔ (ترمذی شریف اور عام کتب احادیث میں یونہی وارد ہے) پس قبر پر نماز جنازہ پڑھنا یہ نماز علی الغائب نہیں ہے۔ بلکہ یہ نماز، نماز جنازہ علی الغائب کا مقابل ہے۔ اور اس کی ضد ہے۔ جناب مفتی صاحب ایک تیر سے کئی شکار حاصل کرنے کے عادی ہیں۔ قبر پر جو نماز پڑھی جاتی ہے اس کو وہ نماز علی الغائب پر محمول کرتے ہیں اور بعض دفعہ یہ صورت تکرار کی بھی ہو جاتی ہے پس نماز جنازہ علی القبر ان کے نزدیک بالذات نماز جنازہ علی الغائب ہے اور اگر اول کسی غیر اقدم اور غیر مقدم نے نماز جنازہ

پڑھا ہو تو ولی کو مجاز ہے کہ وہ قبر پر قبل تفسیح اعادہ جنازہ کر سکتا ہے۔ جناب مفتی صاحب نے رسالہ منہاج القرآن نماز جنازہ علی الغائب کا عنوان باندھا (صفحہ ۱۶ رسالہ منہاج القرآن) اس کے تحت فرماتے ہیں کہ حضرت سہل بن حنیف پر نماز جنازہ پڑھی گئی۔ کچھ لوگ بعد میں حاضر ہوئے تو ”امر علی قرظۃ الانصاری“ الخ تو حضرت علی کرم اللہ وجہہ نے قرظۃ الانصاری کو حکم دیا۔ کہ ان لوگوں کی امامت کرائیں۔ اور نماز جنازہ ادا کریں۔ یہ اب ان کے دفن ہونے کے بعد ہوا اس تحریر سے جناب مفتی صاحب کا مقصد یہ ہے کہ جب نماز جنازہ قبر پر پڑھا گیا تو یہ جنازہ، جنازہ علی الغائب کے زمرے میں داخل ہوا۔ اور ہم اوپر ذکر کر کے آئے ہیں کہ یہ جنازہ الغائب نہیں ہے اور یہ کہا جائے کہ اس سے تکرار صلوٰۃ جنازہ تو ثابت ہوتا ہے تو میں کہتا ہوں کہ جب کوئی مسئلہ مسلمات میں نہ ہو تو اس کا تذکرہ بلا سند حجت نہیں ہو سکتا ہے ”لولا الاسناد لقال من شاء ما شاء“ پس قول مفتی ہم پر حجت نہیں ہو سکتا۔ پس قبر پر نماز جنازہ کو جناب مفتی صاحب نماز غائب تصور کرتے ہیں۔ چنانچہ صفحہ ۱۷ میں ایک عنوان باندھا ”نماز غائبانہ کے مانعین کی بڑی دلیل“ تم استدلال علی عدم مشروعیۃ التفتل بترک الناس عن آخرہم الصلوٰۃ علی قبر النبی صلی الہ علیہ وسلم“ (قول) یہ ایک انوکھی منطق جناب مفتی صاحب کو سوچھی ہے۔ کہ جو دلیل عدم تکرار نماز جنازہ کی ذکر کی جا رہی ہے۔ اس کے حق میں جناب مفتی صاحب کا یہ خیال ہے کہ مانعین صلوٰۃ علی الغائب کی بڑی دلیل ہے۔ مفتی صاحب آپ ذرا غور سے صاحب ہدایہ کا استدلال پڑھیں۔ صاحب ہدایہ تو عدم تکرار صلوٰۃ جنازہ پر استدلال قائم کر رہے ہیں۔ امتناع صلوٰۃ جنازہ علی الغائب کی وہ دلیل قائم نہیں کر رہے پس مفتی صاحب نے صاحب ہدایہ کے استدلال کو غلط عنوان دے رکھا ہے۔ نماز جنازہ کے تکرار کی عدم مشروعیت یہ ایک علیحدہ دعویٰ ہے۔ اور امتناع نماز جنازہ علی الغائب یہ ایک علیحدہ دعویٰ ہے۔ اور ہر دو کے عنوان علیحدہ

علیحدہ ہیں۔ آپ ذرا غور کریں۔ تو واضح ہو جائے گا کہ صاحب ہدایہ نے (جس کی صاحب فتح القدیر نے بھی تصدیق کی ہے) آپ نے تکرار جنازہ کی عدم مشروعیت اور عدم جواز پر مذکورہ بالا استدلال پیش کیا۔ کہ اگر تکرار نماز جنازہ مشروع ہوتا تو لوگ آخری نماز جنازہ کے بعد جب حضور نبی کرام صلی اللہ علیہ وسلم کو دفن کیا گیا۔ نماز جنازہ کا عمل قبر انور پر ترک نہ کرتے۔ کیونکہ حضور اکرم صلی اللہ علیہ وسلم تو قبر انور میں صحیح و سالم۔ بغیر کسی تغیر جسمی کے موجود ہیں۔ اور پھر صاحب فتح القدیر نے جناب مفتی صاحب کے عقیدہ کے خلاف تصریح فرمائی۔ کہ صاحب ہدایہ کا استدلال عدم مشروعیت تکرار جنازہ پر بالکل صحیح اور درست ہے۔ آپ نے فرمایا۔ کہ اس کا اعتبار کرنا واجب ہے۔ اور ہم نے ہدایہ سے صاحب ہدایہ کا قول اور آپ کا موقف بصورت شرح قبل اس کے ذکر کر دیا ہے اور جناب ابن الہمام یعنی صاحب فتح القدیر نے صاحب ہدایہ کے استدلال کو صحیح قرار دیا۔ اور صاف لفظوں میں ذکر کیا۔ فرمایا: فہذا دلیل ظاہر فوجب اعتباره کہ تکرار جنازہ کی عدم مشروعیت کی دلیل جو صاحب ہدایہ نے ذکر کی یہ دلیل ظاہر ہے اور اس کا اعتبار کرنا اور اس کو صحیح تصور کرنا واجب ہے۔ پس صاحب ہدایہ کا استدلال ثانیاً ہم یہاں بوجہ خوف طوالت کے اور بوجہ نہ ہونے احتیاج کے ذکر نہیں کرتے۔ بلکہ یہ ذکر کرتے ہوئے خوشی اور فرط خوشی سے یہ اظہار کرنا پسند کرتے ہیں۔ کہ صاحب ہدایہ کے استدلال کو جو انہوں نے عدم تکرار صلوٰۃ جنازہ پر قائم کیا ہے۔ صاحب فتح القدیر اس کی تصویب کرتے ہیں۔ جناب مفتی صاحب کو حضور اکرم صلی اللہ علیہ وسلم کے جنازے مبارکہ میں جو تکرار ہوا ہے۔ آپ اس تکرار صلوٰۃ جنازہ کو مطلقاً تمام لوگوں کے جنازوں کے لیے حجت قرار دیتے ہیں اس لیے ہم اس بحث میں مشغول ہوتے ہیں۔ کہ آیا حضور اکرم صلی اللہ علیہ وسلم کے جنازہ میں کیوں تکرار ہوا اور آپ کی تدفین میں کیوں تاخیر ہوئی۔ پس ہم حضور اکرم

صلی اللہ علیہ وسلم کے جنازہ کے متعلق بحث کرتے ہیں۔ ناظرین کرام۔ حضور اکرم صلی اللہ علیہ وسلم معصوم تھے۔ اس مروجہ جنازہ کی وہاں ضرورت ہی نہ تھی۔ نیز مروجہ جنازہ میں امام ہوتا ہے۔ جو نمازیوں اور مقتدیوں کو نماز جنازہ پڑھاتا ہے۔ اور جو امام صلوٰۃ ہوتا ہے۔ وہ حقیقتہً میت کا بھی امام ہوتا ہے۔ حضرت ابو بکر صدیق رضی اللہ عنہ نے ارشاد فرمایا کہ حضور اکرم صلی اللہ علیہ وسلم ہمارے ہر دو حالتوں میں امام ہیں۔ آپ حالت حیات اور حالت ممات میں ہمارے امام ہیں۔ لہذا اس جنازہ میں کوئی امام نہ تھا۔ پس صورت جنازہ یہ تھی کہ حجرہ عائشہ صدیقہ رضی اللہ عنہا میں جہاں حضور اکرم صلی اللہ علیہ وسلم کا سر مبارک تھا جتنی مقدار لوگ اس حجرہ میں سما سکتے تھے۔ اتنی مقدار کے مطابق وہ حجرہ شریف میں باری باری علیحدہ علیحدہ فرداً فرداً بغیر امام کے نماز جنازہ بصورت درود شریف پڑھتے اور فارغ ہو کر حجرہ سے باہر آ جاتے پس حضور کا جنازہ بغیر امام کے بصورت خواندن درود شریف تھا، اور وہ درود شریف سیرت کی کتابوں میں درج ہے۔ آپ مدارج النبوة جلد دوم میں اس درود شریف کو لکھا ہوا دیکھ سکتے ہیں۔ پس یہاں بھی ایک سوال ہے۔ کہ جب پہلی جماعت نے حجرہ شریف میں داخل ہو کر جنازہ بصورت درود شریف پڑھا تو فرض ادا ہو گیا۔ اور جنازہ نقلی تو غیر مشروع ہے اور ممنوع ہے۔ لہذا یہ تکرار غیر مشروع پایا گیا اس کا جواب اجمالاً یہاں یہ ہے (انشاء اللہ آئندہ تفصیل بھی آئے گی) کہ تکرار نماز جنازہ یہ حضور اکرم صلی اللہ علیہ وآلہ وسلم کے خصوصیات سے ہے۔ نیز حضور اکرم صلی اللہ علیہ وسلم کا جنازہ ہمارے مروجہ نماز جنازہ کے مثل نہ تھا۔ اس میں یہ مفہودہ دعائیں نہ تھیں۔ اور نہ ہی اس میں کوئی امام تھا۔ کیونکہ جنازہ کا امام وہ میت کا بھی امام ہوتا ہے۔ اور یہ یہاں صورت جائز نہیں ہے۔ جناب مفتی صاحب فرماتے ہیں رسالہ منہاج القرآن صفحہ ۲۲ نماز جنازہ فرض کفایہ ہے کچھ کے پڑھنے سے مسلمان سبکدوش ہو جاتے ہیں۔ جنازہ پڑھنا فرض نہیں ہے۔ پڑھنے

والا گنہگار نہیں۔ مگر پڑھنا چاہیں تو قرآن و سنت کی رو سے بالکل جائز ہے۔ اس کے ناجائز ہونے کی کوئی شرعی دلیل کسی کے پاس نہیں غور کریں۔ کہ ہم عام مسلمانوں کی نماز میں جو ایک دعا ہی تو ہے۔ ان کلمات سے دعا مانگتے ہیں۔ اللھم اغفر لحسینا اھ حافظ محمد یونس چکوالوی کہتا ہے کہ مفتی پر واجب ہوتا ہے کہ وہ کوئی نقلی دلیل پیش کرے۔ عقلی دلیل اولاً پیش نہ کرے۔ البتہ نقل پیش کرنے کے بعد ثانیاً اس کی تصدیق عقلی دلیل سے جائز اور مستحسن ہے۔ عین الھدایہ جس کے مصنف سید جسٹس امیر علی رحمہ اللہ ہیں۔ آپ عین الھدایہ میں فرماتے ہیں۔ قولہ اور میت پر ایک ہی بار نماز جنازہ پڑھی جائے گی اور دوبارہ بطور تنفل اس پر نماز مشروع نہیں (الایضاح) چنانچہ صاحب عین الھدایہ اس قول آنے والے کے تحت شروع کرتے ہیں۔ وان صلی الولی اے علی ا میت اور اگر ولی نے میت پر نماز پڑھ دی اور اگر تجا (پڑھی) لم یجز لاحد ان۔ بصلی بعدہ تو اس کے بعد کسی کو میت پر نماز پڑھنا جائز نہیں۔ اگرچہ اس ولی کے برابر پایہ کے دوسرے اولیاء چاہیں۔ (الجوبہ) پس اگر ولی سے بڑھ کر سلطان وغیرہ نے پڑھی تو بدرجہ اولیٰ پھر کوئی نہیں پڑھ سکتا۔ لان الفرض یتادی بالاول کیونکہ فرض نماز کا تو اول کے پڑھنے سے ادا ہو چکا۔ وانفل بہا غیر مشروع اور نقل پڑھنا اس نماز میں مشروع نہیں ہے۔ ف یعنی جس کا حق مقدم نہ ہو۔ اس کو نماز جنازہ نقلی طور پر پڑھنا مشروع نہیں ہے۔ ”ولھذا راينا الناس ترکوا عن آخرهم الصلوۃ علی قبر النبی صلی اللہ علیہ وسلم“ اور اسی وجہ سے ہے کہ نماز جنازہ میں تنفل مشروع نہیں ہے۔ ہم نے تمام لوگوں کو ادنیٰ سے اعلیٰ تک دیکھا کہ انہوں نے حضرت محمد صلی اللہ علیہ وسلم کی قبر شریف پر نماز پڑھنا ترک کیا۔ ف پس اگر نفل جائز ہوتی تو اس سے بڑھ کر کون سی فضیلت ہوتی۔ اگر وہم ہو کہ قبر پر نماز تو تین دن یا اس کے مانند تک جائز ہے۔ الجواب یہ کہ مدت مذکورہ تو میت کے متغیر ہو جانے کی وجہ سے ہے اور صریح منصوص ہے کہ زمین کسی پیغمبر کے جسم

کو نہیں کھا سکتی۔ کہاں کہ سرور عالم افضل ”المرسلین صلی اللہ علیہ وسلم وعلیہم اجمعین و
 هو ایوم کما وضع“ اور حضرت صلی اللہ علیہ وسلم آج ویسے ہی ہیں جیسے مرقہ شریف میں
 رکھے گئے تھے۔ پس اگر نماز جنازہ میں غسل جائز ہوتا تو کوئی مانع نہ تھا۔ ابن ہمام نے
 کہا۔ کہ حق دار کو استثناء کرنا چاہیے۔ کیونکہ جس شخص کا حق ہے۔ اس کے حق میں نماز
 بطور نفل مشروع ہوگی۔ تاکہ وہ اپنا حق حاصل کرے (الفتح) اس سے عام اجنبی لوگوں
 کی نفی ہوئی۔ لیکن ولی کے برابر مرتبہ والوں کا حق شاید بوجہ ایک ولی کے پڑھ دینے
 سے ساقط ہو گیا فافہم رہا یہ کہ جو حضرت صلی اللہ علیہ وآلہ وسلم پر اصحاب رضی اللہ تعالیٰ
 عنہم نے فردا نماز پڑھی۔ جیسا کہ صحیح قول میں ہے۔ تو یہ حضرت صلی اللہ علیہ وسلم کے
 خصائص سے تھا۔ اور امام ابو بکر المرزازی اور امام طبری نے ذکر کیا کہ حضرت صلی اللہ علیہ
 وسلم نے صحابہ کو یہی وصیت فرمائی تھی۔ میں کہتا ہوں (سید امیر علی رحمہ اللہ) کے محتمل
 ہے۔ کہ تعظیم حق کی وجہ سے صحابہ کے ہر فرد پر یہ بات فرض عین ہو۔ تو ہر فرد نے اپنا
 فرض ادا کیا۔ بعض علماء نے کہا۔ کہ قبر پر نماز پڑھنا بھی حضرت صلی اللہ علیہ وآلہ وسلم
 کے خصائص سے تھا۔ کہ آپ کی نماز سے قبر منور ہوتی تھی اور صلاتی میں یاء نے
 خصوصیت کا فائدہ دیا۔ کہ میری نماز ان اہل قبور کے لیے موجب رفع ظلمات ہے۔
 اور قرآن کریم میں بھی آتا ہے کہ ان صلاتک سکن لھم۔ بے شک آپ کی نماز ان کے
 لیے موجب سکون ہے۔

اور ہماری نماز تو ایسے ہی ہے۔ جیسا کہ علامہ اقبال رحمہ اللہ نے فرمایا۔

تیری نماز بے حضور تیرا امام بے سرور

ایسی نماز سے گزر ایسے امام سے گزر

پس جس شخص کا حق تقدم سب سے مقدم ہے۔ اس نے خود نماز جنازہ پڑھی یا کسی
 دوسرے کو پڑھانے کی اجازت دی۔ تو اب کوئی اس کے بعد نماز جنازہ پڑھ نہیں سکتا

یہاں ولی کا بھی حق ساقط ہو گیا۔ کیونکہ اقدم اور مقدم کے نماز جنازہ پڑھنے سے غیر مقدم و غیر اقدم کا حق ساقط ہو جاتا ہے۔ لیکن اگر اس کا عکس ثابت ہو۔ یعنی غیر مقدم اور غیر اقدم کے نماز جنازہ پڑھنے سے اقدم اور مقدم کا حق ساقط نہیں ہوتا پس شریعت نے جہاں ولی کو یا سلطان کو اعادہ کا حق دیا ہے۔ وہاں کے لیے نفل جنازہ مشروع ہے۔ ابن الہمام نے جو حق دار کو مستثنیٰ کیا ہے۔ کہ جو شخص اعادہ نماز کا حق شرعاً رکھتا ہے۔ اس کا استثناء ضروری ہے۔ یہ کوئی ایسی بات نہیں ہے۔ جو مفتی صاحب کو ان کے موقف میں مفید پڑے۔ کیونکہ صاحب ہدایہ اس امر کو تسلیم کرتے ہیں۔ کہ غیر اقدم اور غیر مقدم کے نماز جنازہ پڑھنے سے ولی اعادہ حق جنازہ رکھتا ہے۔ قبل اس کے اس کا یہ بیان ہو چکا ہے۔ کہ اس صورت میں ولی اگر چاہے تو اعادہ نماز جنازہ کر سکتا ہے۔ مگر جس تکرار کے مفتی صاحب قائل ہیں۔ اس تکرار نماز جنازہ کا فقہ حنفی میں کوئی تذکرہ نہیں ہے۔ بلکہ ایسا تکرار ممنوع اور غیر مشروع ہے۔ مثلاً ولی کے علاوہ جنازہ کے بعد کسی کو نماز جنازہ پڑھنے کی شرعاً اجازت نہیں ہے۔ کیونکہ حق دار کے علاوہ بقیہ لوگوں کے لیے نماز جنازہ نفلی غیر مشروع ہے۔

پس ابن الہمام یہ ”یستلزم منع الولی ایضاً من اعادۃ اذا صلی من الولی اولیٰ منہ“ یہ اعتراض نہیں ہے۔ بلکہ یہ تو صاحب ہدایہ کے قول اور موقف کو لازم ہے۔ کیونکہ ولی سے جو اولیٰ اور اقدم ہے۔ وہ جب نماز پڑھے گا۔ تو ظاہر ہے کہ اب ولی کا حق ساقط ہو جائیگا۔ ہاں اگر کسی عام انسان نے نماز جنازہ پڑھا دی۔ تو اس سے ولی کا حق ساقط نہ ہوگا۔ اور اب نفلی جنازہ ولی کے حق میں مشروع ہوگا۔ غیر مشروع نہ ہوگا اور اس ولی کے درجہ میں جو ولی ہو گئے ان کا حق بوجہ ایک ولی کے پڑھنے سے ساقط ہو گیا چنانچہ قبل اس کے صراحۃً ہم نے ذکر کر دیا۔ پس ابن الہمام نے توضیح کی۔ کہ جس شخص کو اعادہ جنازہ کا حق ہے۔ اس کے حق میں نماز جنازہ نفلی

م شروع ہے۔ غیر مشروع نہیں ہے۔ پس ہم جناب ابن الہمام رحمہ اللہ کی مکمل عبارت نقل کر کے اس کی شرح کرتے ہیں اور واضح کرتے ہیں کہ ابن الہمام نے جناب صاحب ہدایہ کی دلیل عدم تکرار صلوٰۃ کے متعلق صاف فرمایا۔ کہ صاحب ہدایہ نے جو دلیل تکرار صلوٰۃ جنازہ کے غیر مشروع ہونے کی ذکر کی ہے۔ وہ ظاہر ہے اور اس کا اعتبار واجب ہے۔ صاحب فتح القدیر نے یہ نہیں کہا۔ کہ تکرار نماز جنازہ مشروع ہے۔ انہوں نے صرف اتنا واضح کیا کہ جس شخص کو شریعت نے حق دیا ہو۔ کہ وہ نماز جنازہ کا اعادہ کر سکتا ہے تو اس کے حق میں نماز جنازہ پڑھنا بطور نفل مشروع ہے۔ انہوں نے یہ نہیں کہا۔ تکرار صلوٰۃ جنازہ ہر ایک کے لیے خواہ یہ تکرار ہزار مرتبہ ہو۔ یہ جائز ہے۔ چنانچہ ہم ان کی تمام عبارت کو لکھ کر اس مفہوم کو واضح کرتے ہیں۔ صاحب فتح القدیر نے فرمایا۔ ”والتعلیل المذکور وهو ان الفرض يتأدى والتفعل بها غير مشروع ليستلزم منع الولي من الاعادة اذا صلى من الولي اولي منه اذا قضا الفرض هو قضاء حق الميت تأدى به فلا بد من استثناء من له الحق في التفتي المشرع وعية يستوفي حقه“ ترجمہ تعلیل مذکور یہ ہے کہ فرض تو اول کے پڑھنے سے ساقط ہو گیا۔ اور تفعل جنازہ کے ساتھ غیر مشروع ہے۔ یہ تعلیل مذکور مستلزم ہے۔ کہ ولی کو بھی نماز کے اعادہ سے منع کیا جائے۔ اس صورت میں کہ جب ولی سے کسی اولیٰ اور اقرب نے نماز جنازہ پڑھ دی۔ کیونکہ فرض جو میت کے حق کو پورا کرنے کا تھا۔ وہ اس اولیٰ اور اقرب ولی کے پڑھنے سے ادا ہو گیا۔ پس اب ”ابعد“ اور باقی عام لوگوں کے حق میں نماز جنازہ نفلی ہوگا۔ اور جنازہ نفلی اب غیر مشروع ہے۔ یہاں پر ابن الہمام فرماتے ہیں۔ کہ یہ کہنا کہ جب اول کے پڑھنے سے فرض ادا ہو گیا۔ اب بقیہ حضرات کے لیے۔ وہ جنازہ نفلی ہے اور غیر مشروع ہے۔ یہاں آپ فرماتے ہیں۔ کہ جس شخص کا حق ساقط ہوا ہو اور وہ نماز جنازہ کے اعادہ کا حق رکھتا ہو۔ تو ایسے حق دار کے لیے نفلی جنازہ مشروع ہے اور حق دار۔ یعنی صاحب حق

اس کے لیے نماز جنازہ مشروع ہے۔ لہذا تنفل جنازہ سے ایسے شخص کو مستثنیٰ کرنا چاہیے۔ کیونکہ حق دار کے لیے نماز جنازہ نفلاً مشروع ہے۔ اور حق دار۔ صاحب حق اس کے لیے اعادہ بصورت نفلی جنازہ مشروع ہے اور یہ دعویٰ بھی ضروری ہے کہ عدم مشروعیت نفلی جنازہ اس شخص کے حق میں ہے کہ جس کا شرعاً حق نہیں بنتا۔ اور امان لہ الحق اور جو شخص جنازہ کے اعادہ کا حق رکھتا ہے۔ اس کیلئے مشروعیت جنازہ بطور تنفل جائز ہے۔ تاکہ وہ اپنا حق حاصل کرے اب اس عبادت میں یہ کہاں ہے۔ کہ تکرار نماز جنازہ کی ہر مسلمان کو اجازت ہے بلکہ اعادہ نماز جنازہ جس کا حق بنتا ہے۔ اس کو اعادہ کی اجازت دی اور ساتھ ہی فرمایا۔ کہ اس حق دار کے لیے تنفل جنازہ مشروع ہے۔ اس سے صاف واضح ہوتا ہے کہ علامہ فتح القدیر تکرار صلوٰۃ جنازہ کا اعادہ کر سکتا ہے۔ یہاں مفتی صاحب نے بڑے شد و مد سے کہا۔ کہ صاحب فتح القدیر نے۔ جب یہ کہا۔ کہ نفلی جنازہ جس شخص کا حق بنتا ہے اس کے حق میں نفلی جنازہ مشروع ہے تو صاحب ہدایہ کا استدلال عدم تکرار صلوٰۃ جنازہ کا باطل ہو گیا۔ یہ مفتی صاحب کی صریح خطا ہے۔ حافظ محمد یونس چکوالوی کہتا ہے۔ کہ صاحب فتح القدیر نے آگے ”ثم استدلال علی مشروعیتہ التنفل بترك الناس عن آخرهم الصلوٰۃ علی قبر رسول اللہ صلی اللہ علیہ وآلہ وسلم“ (الحج) صاحب ہدایہ کے اس استدلال کو صحیح قرار دیا۔ اور صاحب فتح القدیر نے یہاں صاف کہا۔ کہ صاحب ہدایہ کا استدلال اور ان کی دلیل عدم تکرار جنازہ کی واضح اور ظاہر ہے۔ فوجب اعتباره اور اس دلیل اور استدلال کا اعتبار ہے۔ یعنی صاحب ہدایہ کا استدلال علی عدم تکرار نماز جنازہ پر صحیح اور درست ہے۔ مگر مفتی صاحب صاحب فتح القدیر کے قول کو تسلیم نہیں کرتے۔ یا پھر ان کو صاحب فتح القدیر کے قول کی سمجھ ہی نہیں آتی۔ کیونکہ صاف لفظوں میں صاحب فتح القدیر نے فرمایا کہ۔ صاحب ہدایہ کا استدلال صحیح ہے۔ فہذا دلیل ظاہر فوجب اعتباره۔ ”ہکذا ینبغي ان یفہم ہذا

لِقَام“ صاحب فتح القدیر نے صاحب ہدایہ کے استدلال کو صحیح قرار دینے کے بعد فرمایا۔ ولھذا لم یشرع لمن صلی التکریر“ کہ ہم اسی لیے کہتے ہیں کہ جس شخص نے ایک دفعہ میت پر نماز جنازہ پڑھی۔ تو اب اس کے لیے دوبارہ سہ بارہ نماز پڑھنا جائز نہیں۔ یہ مفتی صاحب کے موقف کے منافی ہے۔

از مدرسہ کعبہ روم بابہ میکدہ

اے پیر راہ بگو کہ طریق صواب چیست

واللہ یھدی من یشاء الی صراط مستقیم“ O

گزشتہ بحث سے یہ امر ثابت ہوا ہے۔ کہ جناب مفتی صاحب جس نوع کے جنازہ میں تکرار کے طالب ہیں۔ اس کی فقہاء اجازت نہیں دیتے۔ صرف دو صورتیں جس میں ولی یا جس کو شریعت نے حق اعادہ نماز جنازہ عطا کیا ہے۔ صرف ان کے لیے نفلی جنازہ مشروع قرار دیا گیا۔ چنانچہ ابن الہمام رحمہ اللہ نے اس کو بڑی وضاحت کے ساتھ فتح القدیر میں ثابت کیا۔ اور تکرار جنازہ کے جواز میں یہ کہنا کہ نماز جنازہ دعا ہی تو ہے۔ لہذا تکرار دعا میں۔ یا تکرار جنازہ میں کوئی حرج نہیں ہے۔ الجواب جنازہ محض دعا ہی نہیں ہے بلکہ اس میں جہت نماز بھی ہے۔ اور جہت نماز جنازہ میں غالب ہے مثلاً جنازہ بغیر طہارت جسم کے ادا نہیں ہو سکتا۔ محض دعا کیلئے تو طہارت شرط نہیں ہے۔ یونہی اس میں تکبیر تحریمہ اور استقبال قبلہ یہ ایسے امور ہیں۔ جو جہت نماز کو غالب کرتے ہیں۔ پس دعا میں اور نماز جنازہ میں نسبت مساوات نہیں ہے۔ بلکہ ان ہر دو میں نسبت عموم و خصوص مطلق ہے۔ پھر جنازہ دعا ہے۔ مگر ہر دعا جنازہ نہیں ہوتی۔ ہر ناطق حیوان ہے۔ مگر ہر حیوان ناطق نہیں ہوتا۔ ناطق میں صرف حیوانیت ہی نہیں ہوتی کوئی اور شے بھی اس میں ہوتی ہے۔ یونہی نماز جنازہ میں صرف دعا ہی نہیں ہوتی۔ کوئی اور شے بھی اس میں ہوتی ہے۔

تیرے ضمیر پہ جب تک نہ ہو نزول کتاب
گرہ کشا ہے رازی نہ صاحب کشف

ناظرین کرام! فقہ حنفی۔ یہ تمام فقہ جات کی سید اور سردار ہے۔ اس میں تصریح ہے کہ نماز جنازہ اگر ایسے شخص نے پڑھادی یا پڑھنے کی اجازت دے دی۔ یعنی یہ شخص ایسا ہے کہ اس کا حق تقدم سب سے اول ہے تو ایسے شخص کے نماز پڑھانے کے بعد کسی ایک لیے بھی اجازت نہ ہوگی۔ کہ اس میت پر کوئی نماز جنازہ پڑھے۔ کیونکہ جنازہ فرض کفایہ ہے۔ فرض عین نہیں ہے۔ اور جب جنازہ کو احق بالتقدم نے پڑھ دیا تو اب فرض ساقط ہو گیا۔ خواہ اس نے اکیلا ہی جنازہ پڑھا ہو کیونکہ نماز جنازہ میں جماعت شرط نہیں ہے۔ اب جو شخص بھی نماز پڑھے گا اس کے حق میں نماز جنازہ نفلی ہوگا۔ اور نفلی نماز جنازہ غیر مشروع ہے۔ البتہ جس شخص کو کسی صورت میں اعادہ صلاۃ کا حق دیا گیا ہو تو اس کے حق میں یہ نفلی جنازہ مطابق قول ابن الجہم امام کے مشروع ہے۔ اس کے بعد جو میں تکرار نماز جنازہ کے غیر مشروع ہونے کی دلیل ذکر کروں گا۔ یہ عوام الناس کے اذہان سے بالاتر ہے۔ مگر علماء اور خواص حضرات اس کو ضرور سمجھ جائیں گے۔ وہ دلیل یہ ہے کہ نماز جنازہ میں میت نمازی کے روبرو ہوتا ہے۔ اور یہ ظاہر ہے کہ میت میں روح نہیں پس جب ہم میت کو آگے رکھ کر اس پر نماز پڑھتے ہیں تو یہ صورت تشبہ بعبادۃ الصنم کی عکاسی کرتی ہے۔ اور یہی وجہ ہے کہ پہلی صف کے لوگوں کو اتنا ثواب نہیں جتنا کہ آخری صف والوں کو ملتا ہے۔ کیونکہ پہلی صف تشبہ بعبادۃ الصنم کی کامل مظہر ہے۔ لہذا یہ جنازہ کا ثواب کم پائے گی۔ پس علماء نے کہا۔ جنازہ میں فی ذاتہ حسن نہیں ہے۔ بلکہ بوجہ ادائے حق مسلم اس میں حسن لغیرہ ہے۔ پس جب اس میں حسن لذاتہ نہیں ہے۔ حسن لغیرہ ہے۔ تو ہم کو کیا مصیبت پڑی ہے۔ کہ ایک دفعہ پڑھنے کے بعد اس عمل کا تکرار کریں جس میں تشبہ بعبادۃ الصنم ہے۔ ہاں بیشک جو غیر

شعوری طور پر صنم پرستی کا شکار ہیں۔ وہ تکرار نماز جنازہ کے ضرور قائل ہوں گے۔ اور لوگوں کو اس پر رغبت دلائیں گے۔ جہاد میں بھی فی ذاتہ حسن معدوم ہے۔ اور جہاد بھی بوجہ اعلائے کلمۃ اللہ اور بوجہ دفاع شرارت کفار حسن لغیرہ ہے۔ پس علماء اصول فقہ تکرار نماز جنازہ کا کسی وقت بھی حکم نہیں دیں گے۔ اگر کسی اجنبی نے نماز جنازہ پڑھا دی۔ تو یہاں ولی کو جو اعادہ صلاۃ جنازہ کا حق ہے وہ کوئی لازم نہیں ہے۔ کیونکہ اجنبی کے پڑھنے سے فرض کفایہ ادا ہو گیا۔ ولی اگر چاہے اعادہ نماز جنازہ کر سکتا ہے۔ پس اس مخصوص صورت میں ولی کیلئے نماز نفلی مشروع قرار پائی۔ ولی کے علاوہ بقیہ لوگوں کیلئے جائز نہیں ہے۔ کہ وہ ایسے میت پر نماز جنازہ پڑھیں۔ پس خلاصہ بحث یہ ہے کہ نماز جنازہ حسن لغیرہ ہی ہے۔ عام حالات میں اس کا تکرار بطور نقل غیر مشروع ہے۔ سلطان یا ولی کا اعادہ۔ ایک مخصوص صورت میں ہے۔ لہذا یہ تکرار بصورت نقل عدم مشروعیت سے مخصوص اور مستثنیٰ ہوگا۔

ناظرین کرام! جناب مفتی عبدالقیوم صاحب قبر پر نماز جنازہ پڑھنے کو نماز جنازہ علی الغائب قرار دیتے ہیں۔ نیز اس کو نماز کے تکرار پر بھی حجت قرار دیتے ہیں۔ مگر یہ دونوں مسئلہ ان کے صحیح نہیں ہیں۔ اول مسئلہ پر تنبیہ کر دی ہے۔ کہ قبر پر نماز جنازہ یہ غائب پر نماز جنازہ کی صورت نہیں ہے، اور غلطی نمبر ۲ یہ کہ قبر پر مثلاً حضور اکرم صلی اللہ علیہ وسلم کا جنازہ پڑھنا۔ اس کو تکرار نماز جنازہ کی دلیل بنانا یہ بھی صحیح نہیں ہے۔ یہ تو حضور اکرم صلی اللہ علیہ وسلم کی خصوصیات سے ہے۔ کیونکہ آپ خلیفہ اعظم ہیں۔ جن کا حق تقدم سب پر ہے، اور سب سے اول ہے، اور آپ نے فرمایا کہ میری نماز میت کیلئے موجب راحت و سکون ہے۔ پس خواہ میت پر نماز پڑھ کر ہی اس کو کیوں نہ دفن کیا ہو۔ ایسے میت پر حضور اکرم صلی اللہ علیہ وسلم کا نماز جنازہ پڑھنا۔ یہ حضور کے خواص اور خصوصیات سے ہے۔ اور اگر کسی مردہ کو غسل دیکر بغیر جنازہ کے اس کو دفن

کر دیا گیا تو ایسی قبر پر تو بغیر کسی اختلاف کے نماز جنازہ اس میت کے پھٹنے سے قبل پڑھا جاسکتا ہے۔ اور اس صورت میں تکرار نہیں ہوا ہے۔ اب ہم نماز جنازہ علی الغائب کے عدم جواز کی بحث میں مشغول ہوتے ہیں۔ پس پہلے مسئلہ کی تفصیل ذکر کر دی گئی۔ اب مسئلہ نمبر ۲ پر مطابق فقہ حنفی باذن اللہ تعالیٰ بحث کرتا ہوں۔ میت غائب پر نماز جنازہ کی بحث۔

بسم اللہ الرحمن الرحیم

ناظرین کرام! جناب مفتی صاحب کہتے ہیں کہ حضور اکرم صلی اللہ علیہ وسلم نے میت غائب پر ایک دفعہ نہیں متعدد دفعہ قبر یا غیر قبر۔ یعنی بغیر قبر کے (غائب میت پر) نماز جنازہ ادا کی ہے۔ اس لیے احناف کو بھی میت غائب پر نماز جنازہ پڑھنے میں کوئی تردد نہیں ہونا چاہیے۔ اور آپ ﷺ نے کسی ایک مرتبہ بھی صراحۃً یا کنایۃً ممانعت نہیں فرمائی۔ تو امت کیلئے بالکل جائز ہے کہ وہ کسی میت پر چاہیں تو نماز غائبانہ ادا کر سکتے ہیں۔

الجواب باذن اللہ الوہاب۔ از حافظ محمد یونس عفی عنہ۔ جناب مفتی صاحب آپ نے صحیح نہیں سمجھا حضور اکرم صلی اللہ علیہ وسلم کی حدیث تین قسم ہے۔ قولی۔ فعلی۔ تقریری مثلاً حضور اکرم صلی اللہ علیہ وآلہ وسلم نے زبان سے ارشاد فرمایا۔ یا آپ نے کوئی کام کیا۔ یا آپ کے سامنے کسی نے کچھ کہا۔ یا کام کیا اور حضور اکرم صلی اللہ علیہ وآلہ وسلم نے خاموشی اختیار کی پس یہ تینوں حدیث ہوں گی۔ مانسب الی النبی صلی اللہ علیہ وآلہ وسلم من قول او فعل او تقریر یہ حدیث ہے۔ فعل میں احتمال خصوصیت ہوتا ہے۔ مگر قول میں احتمال خصوصیت نہیں ہوتا۔ مفتی صاحب آپ پر لازم ہے کہ آپ نماز جنازہ علی الغائب کے جواز پر حدیث قولی پیش کریں۔ کہ جس میں حضور اکرم صلی اللہ علیہ وسلم نے اپنے صحابہ سے فرمایا ہو کہ صلوا علی المیت الغائب کہ تم میت اگر غائب ہو۔ حاضر نہ ہو۔ اس کا جنازہ پڑھا کرو۔ تمام کتب احادیث سے آپ کو نہ ملے گا کہ حضور نے صحابہ

کو میت غائب پر راغب کرنے کیلئے کسی وقت مطلقاً یہ ارشاد فرمایا ہو۔ کہ میت غائب پر نماز جنازہ ادا کرنا ثواب کا کام ہے۔ بلکہ حضرت علی کرم اللہ وجہہ سے حدیث ہے۔ جو صحاح ستہ میں مذکور ہے کہ حضرت علی کرم اللہ وجہہ الکریم فرماتے ہیں کہ آپ صلی اللہ علیہ وسلم نے فرمایا کہ تین کام میں جلدی کرو۔ جب نماز کا وقت آجائے۔ اس کو ادا کرو اور لڑکی کا نکاح کر دو جب تو اس کا کفو پائے۔ اور جنازہ کو جلدی پڑھو۔ ازا حضرت جبکہ جنازہ حاضر ہو۔ کوئی آپ کا ایسا ارشاد نہیں ہے کہ جس میں آپ نے مطلقاً مذکورہ نوعیت کا جملہ کہ صلوا علی المیت الغائب زبان درفشان سے ملفوظ کیا ہو۔ البجائزۃ اذا حضرت کے اس ارشاد قوی سے عام مخاطبین اور سامعین کو یہی معلوم ہوتا ہے کہ جنازہ میں حضورت میت شرط ہے۔ یہی وجہ ہے کہ نماز جنازہ کی نیت میں نیت کرنا لازم ہوتا ہے۔ کہ دعا واسطے اس حاضر میت کے۔ دعا واسطے میت غائب کے۔ جنازہ میں نہیں ہے۔ اور یہ فقیر کہتا ہے۔ اگر حدیث قوی مطابق جملہ انشائیہ کے ثابت ہوتی۔ تو ہمارے فقہاء احناف سمجھی بھی اپنی کتب فقہ میں نماز جنازہ علی الغائب کے ممنوع اور غیر مشروع ہونے کا ذکر نہ کرتے۔ صلی علی النجاشی اربعاً۔ یہ تو فعل ہے۔ قول نہیں ہے۔ اور اس واقعہ کے ضمن میں حضور نے صحابہ سے یہ فرمایا ہو کہ اٹھو اور نجاشی پر نماز جنازہ پڑھو۔ تو یہ بھی مطلقاً نماز جنازہ علی الغائب کے جواز کی علت نہیں بن سکتا۔ کیونکہ حضور اکرم صلی اللہ علیہ وسلم آپ بذات خود نماز جنازہ (علی النجاشی) پڑھنے کیلئے تیار ہو گئے تھے۔ لہذا ضمناً آپ نے صحابہ سے فرمایا۔ کہ اٹھو اور جنازہ کی تیاری کرو۔ یا جنازہ پڑھو۔ پس ہمارے علماء نے صلی علی النجاشی اربعاً کو حضور اکرم صلی اللہ علیہ وآلہ وسلم نے اس جنازہ کو جو نجاشی پر غائبانہ پڑھا گیا۔ حضور اکرم صلی اللہ علیہ وسلم کے خصائص میں شمار کیا۔ یہ فقیر جناب مفتی صاحب کو دس روپے انعام دے گا۔ اگر مفتی صاحب کوئی حدیث قوی پیش کریں کہ جس میں حضور نے مطلقاً یہ فرمایا ہو کہ غائب پر نماز جنازہ

پڑھا کرو۔ انعام انعام ہی ہوتا ہے خواہ تھوڑا ہی ہو چلو ہم مفتی صاحب کو مبلغ 11 روپے انعام دے سکتے ہیں اگر وہ حدیث قولی پیش کر دیں اور آپ نے فقہاء اختلاف کو یہ مشورہ دیا ہے کہ انہیں نماز جنازہ علی میت غائب پڑھنا چاہیے۔ پس مشورہ دینے کے بعد آپ اپنے موقف پر دلائل پیش کرتے ہیں۔ (1) دلیل ذکر کی۔ مگر یہ دلیل ان کی مخدوش ہے۔ اور اس سے ان کا موقف کہ میت غائب پر نماز جنازہ پڑھنا چاہیے۔ ثابت نہیں ہوتا قولہ (دلیل نمبر 1) رسول اللہ صلی اللہ علیہ وآلہ وسلم فرماتے ہیں کہ مسلمان کے دوسرے مسلمان پر چھ حقوق ہیں۔ آخری چھٹا حق یہ ہے کہ جب وہ مر جائے تو اس پر نماز جنازہ ادا کرو۔ اصلی عربی الفاظ اس حق نمبر چھ کے یہ ہیں۔ ”واذا مات فاتبعہ“ کیا مفتی صاحب فاتبعہ کا ترجمہ یہی ہے۔ کہ جب وہ مر جائے تو اس پر نماز ادا کرو ”اتبع تتبع اتباعاً“ کا معنی کسی لغت والے نے نماز جنازہ پڑھنا ذکر نہیں کیا۔ اور یونہی ”تبع تتبع تبعاً اور اتباع اتباعاً“ کسی کا معنی جنازہ پڑھنا نہیں ہے اور پھر یہ تعمیم نکالنا۔ اور بطور نتیجہ یہ ذکر کرنا کہ اس حدیث پاک میں نماز جنازہ کا حکم عام ہے۔ خواہ میت حاضر ہو۔ خواہ غائب آپ ذرا غور فرمائیے۔ پہلے پانچ حقوق ان کی ادائیگی میں تو مسلم کا حاضر ہونا ضروری قرار دیا گیا۔ اور اس آخری حق میں کوئی شئی مانع ہوئی کہ میت غائب کا حق غائبانہ صورت میں ادا کرنا لازم ہوگا۔ کیونکہ آپ تعمیم کے قائل ہیں۔ آپ ذرا غور فرمائیں گے۔ تو یہاں لفظ اتباع سے مقصد حضور اکرم صلی اللہ علیہ وآلہ وسلم یہ ہے کہ تم اس کے جنازہ کی پیروی کرو۔ یہاں تک کہ بوقت جنازہ۔ وہ میت مسلم متبوع یا متبع ہوگا۔ پس وہ متبوع اور متبع اسی صورت میں ہو سکتا ہے۔ کہ اس کی نعتش آپ کے سامنے اور رو برو ہو۔ حضور صلی اللہ علیہ وآلہ وسلم فداہ الی نے اذامات فاتبعہ۔ فرما کر آپ نیاں مسئلہ کو بھی حل کر دیا۔ کہ مسلم میت کے جنازہ کو متبوع اور متبوع اور متبع بناؤ اور متبوع اور متبع کو آگے اور رو برو ہونا لازم ہے۔ پس اذامات فاتبعہ

کا جملہ مبارکہ متقاضی ہے۔ کہ اس کی نعش حاضر ہو۔ اور پھر آپ کا صریح ارشاد کہ الجنائزہ اذا حضرت۔ حضور میت پر صراحتہ دال ہے۔ پس فاتبعہ میں ضمیر میت کی طرف راجع ہے۔ پس اس اتباع میں میت کا سامنے ہونا لازم ہے پس میت متبوع اور متبع اسی صورت میں ہوگا کہ اسکی نعش آپ کے سامنے ہو یہ نہیں ہے کہ جنازہ اور میت متبع اور میت غائب ہزاروں میل دور ہو اور آپ کسی میدان میں یا کسی بازار کے چوک میں۔ اس کا جنازہ پڑھ رہے ہوں۔ پس ازامات فاتبعہ کا تقاضہ یہ ہے کہ حاضر ہو۔ غیبیہ میت کی صورت میں اتباع جنازہ کا تحقق کیسے ہو سکتا ہے میرے خیال میں جناب مفتی صاحب اور ان کے ہم نوا میت غائب کا جنازہ پڑھتے نہیں ہیں بلکہ اس بیچارے میت غائب کا جنازہ نکالتے ہیں پس خلاصہ بحث یہ ہے۔ کہ فعل میں احتمال خصوصیت ہوتا ہے اور نہ ایسا فعل مقیس علیہ بنایا جاسکتا ہے البتہ ایسا فعل (جو طبیعی نہ ہو اور حضور صلی اللہ علیہ وآلہ وسلم کے ساتھ مخصوص بھی نہ ہو) اور اس فعل پر حضور صلی اللہ علیہ وآلہ وسلم نے مواظبت اور مداومت بھی کی ہو۔ اور اس فعل کے تارک پر آپ نے انکار کیا ہو۔ تو ایسا فعل بے شک حضور صلی اللہ علیہ وآلہ وسلم کی امت پر واجب ہوتا ہے (نور الانوار) ہم نے جو جنازہ میت غائب پر طنز کی ہے۔ تو اس کی وجہ یہ ہے کہ اکثر ہمارے نماز غائبانہ کے شرکاء نجس اور پلید جو توں کے ساتھ اور بلا وضو غائب میت کی نماز جنازہ میں شریک ہوتے ہیں۔ پس یہ تو میت غائب کے ساتھ سنگین مذاق ہے۔ ہم نے اس بحث میں جناب مفتی صاحب کی الفظ فاتبعہ سے جو گرفت کی ہے۔ تو اس سے ہمارا مقصد یہ ہے کہ اس سے اثبات جنازہ علی الغائب نہیں ہو سکتا۔ اور ساتھ ہی ہمارا مقصد تھا۔ کہ مفتی صاحب نے دلیل نمبر 2 میں علماء احناف پر ایک رکیک حملہ کیا کہ نجاشی پر نماز جنازہ غائبانہ ادا کی گئی ہے۔ پس عمل رسول سے جواز ثابت ہے۔ جبکہ تاویلات و دراز کار ہیں تو ہم نے مفتی صاحب پر گرفت کی۔ کہ آپ بھی فاتبعہ کا ترجمہ بطور تاویل کر رہے ہیں اس

لئے اگر علماء احناف نے حضور اکرم صلی اللہ علیہ وآلہ وسلم کے فعل مبارک میں خصوصیت کا قول اپنایا ہے تو یہ کوئی انوکھی بات نہیں ہے۔ فعل میں احتمال خصوصیت تھا۔ اور علماء احناف نے غور کیا۔ تو ان پر واضح ہوا۔ کہ یہ فعل صلوٰۃ علی المیت الغائب یہ حضور صلی اللہ علیہ وآلہ وسلم کے خصوصیات سے ہے پس مفتی صاحب علماء احناف کے قول خصوصیت کا ابطال نہیں کر سکتے۔ بلکہ جو دلائل اپنے موقف پر قائم کرتے ہیں۔ وہ دلائل ان کے موقف کی ضد کو ثابت کرتے ہیں بے شک یہ حدیث صحاح ستہ میں موجود ہے۔ کہ صلی علی النجاشی اربعاً کہ حضور صلی اللہ علیہ وآلہ وسلم نے حبشہ کے بادشاہ نجاشی پر چار تکبیروں سے نماز جنازہ پڑھی جائے۔ پس چار سے ہمارے علماء نے دلیل پکڑی کہ میت پر چار تکبیروں سے نماز جنازہ پڑھی جائے گی۔ پس چار سے زائد تکبیروں سے نماز جنازہ پڑھنا۔ تکبیروں کے حق میں منسوخ ہے۔ مگر نماز جنازہ علی الغائب۔ مثلاً نجاشی پر جو آپ نے پڑھا۔ اس کو ہمارے علماء کرام نے حضور صلی اللہ علیہ وآلہ وسلم خصوصیات میں شمار کیا۔ یا یہ جنازہ نہ تھا۔ بلکہ صرف دعا تھی یعنی جنازہ لغوی تھا۔ جنازہ OF AHLESUNNAT WAL

معروف نہ تھا مگر یہ تیسری تاویل صحیح نہیں ہے۔ کیونکہ باقاعدہ اس جنازہ میں صف بندی ہوئی۔ اور حضور صلی اللہ علیہ وآلہ وسلم اس جنازہ میں امام تھے اور چار تکبیروں سے نماز ادا کی گئی مگر یہ مفتی صاحب کا وہم ہے۔ کہ نماز جنازہ علی الغائب متعدد بار حضور صلی اللہ علیہ وآلہ وسلم نے پڑھی ہے۔ متعدد بصورت کثرت لغوی کا تحقق نہیں ہوا۔ مگر مفتی صاحب مطابق الهاکم التکاثر حتی زرتم المقابر۔ محض کثرت۔ جنازہ علی الغائب ثابت کرنے کے لئے ان جنازوں کو بھی غائبانہ جنازوں میں شمار کرتے ہیں۔ جن جنازوں کو حضور صلی اللہ علیہ وآلہ وسلم نے قبر پر پڑھا اور اس میں

شک نہیں ہے کہ حضور صلی اللہ علیہ وسلم نے قبر پر نماز جنازہ پڑھا۔ حضرت امام ترمذی فرماتے ہیں۔ اور انہوں نے اپنی کتاب جامع ترمذی میں یہ باب باندھا ہے۔ فرمایا بَاب مَا جَاءَ فِي الصَّلَاةِ الْقَبْرِ۔ حضرت شعبی فرماتے ہیں۔ کہ مجھے اس شخص نے خبر دی ہے۔ جس نے نبی اکرم صلی اللہ علیہ وآلہ وسلم کو دیکھا۔ اور اس نے یہ خبر دی کہ حضور نے دیکھا کہ ایک قبر دور علیحدہ ہے۔ پس آپ کے صحابہ نے صف باندھی۔ اور آپ صلی اللہ علیہ وآلہ وسلم نے اس قبر پر نماز جنازہ پڑھی۔ امام ترمذی فرماتے ہیں۔ والعمل علی ہذا عند اکثر اہل العلم من اصحاب النبی صلی اللہ علیہ وآلہ وسلم وغیرہم۔ اور یہی قول شافعی ہے اور امام احمد ہے اور امام اسحاق کا بھی یہی قول ہے اور بعض اہل علم کا یہ قول ہے کہ لا یصلی علی القبر۔ اور یہ قول حضرت امام مالک رحمۃ اللہ علیہ کا ہے۔ حضرت امام عبد اللہ مبارک نے فرمایا کہ جب میت بغیر جنازہ پڑھے۔ اس کو دفن کر دیا جائے تو اس کی قبر پر نماز جنازہ پڑھی جائے اور حضرت امام احمد و اسحاق کا بھی مذہب ہے کہ قبر پر ایک ماہ تک نماز جنازہ پڑھی جاسکتی ہے۔ اس پر انہوں نے یہ حدیث پیش کی کہ ام سعد فوت ہوئی اور حضور صلی اللہ علیہ وسلم موجود نہ تھے۔ غائب تھے پس جب آپ تشریف لائے تو آپ نے ام سعد کی قبر پر نماز جنازہ پڑھا۔ اور یہ ایک ماہ بعد جنازہ پڑھا گیا۔ حضرت امام نخعی اور امام ابو حنیفہ اور حضرت امام مالک رحمہم اللہ تعالیٰ کا یہ مذہب ہے کہ اگر بغیر نماز جنازہ پڑھے (اولاً) میت کو دفن کر دیا گیا۔ تو اس کی قبر پر جنازہ پڑھنا جائز ہے۔ اور اگر میت پر نماز جنازہ پڑھا گیا اور بعد ازاں میت کو دفن کیا گیا تو پھر نماز جنازہ قبر پر نہ پڑھا جائے۔ کیونکہ نماز جنازہ میں تکرار بطور نفل غیر مشروع ہے۔ اس صورت کے خلاف جو صورت آتی ہے کہ باوجود اس کے اولاً نماز

جنازہ میت پر پڑھا گیا اور میت دفن ہو گئی اور اس کے بعد حضور نے ایسے میت کی قبر پر نماز جنازہ پڑھا۔ تو اس کا جواب شیخین رحمہما اللہ نے یہ دیا کہ یہ صلوٰۃ علی القبر، بطریق صلوٰۃ جنازہ نہ تھی۔ بلکہ بصورت دعا تھی۔ یا یہ جنازہ معروفہ شکل میں حضور اکرم صلی اللہ علیہ وسلم کے خصوصیات سے ہے۔ یہاں تک کہ بعض علماء کا یہ قول ہے کہ نماز جنازہ قبر پر مطلقاً حضور اکرم صلی اللہ علیہ وآلہ وسلم کے خصائص سے ہے۔ خواہ اس میت پر اولاً نماز جنازہ پڑھی گئی ہو۔ یا نہ۔ کیونکہ حضور صلی اللہ علیہ وسلم کے اپنے قول ہی سے اس خصوصیت کا نشان ملتا ہے۔ آپ فرماتے ہیں کہ میری نماز سے اہل قبر کو راحت حاصل ہوتی ہے۔ اور ان کی قبور کی ظلمت دور ہوتی ہے۔ تو صلوٰۃ کی یا نے خصوصیت کا سماں پیدا کر دیا۔ جیسے قرآن کریم میں آتا ہے۔ صل علیہم۔ ان صلاتک مسکن لہم۔ پس آپ کی صلوٰۃ خواہ جس صورت میں ہو۔ دعا لغوی کی صورت میں ہو۔ یا جنازہ معروفہ کی صورت میں ہو میت وغیرہ میت کے لیے موجب سکون ہے۔

وہ خدا ہے

اے حبیب اللہ

جس نے تجھ کو ہمہ تن کرم بنایا

ہمیں بھیک مانگنے کو تیرا آستان بتایا

مفتی صاحب چونکہ جنازہ علی القبر کو بھی نماز جنازہ علی الغائب خیال کرتے ہیں۔ اس لیے انہوں نے کہا۔ کہ یہ عمل متعدد دفعہ ہوا۔ مگر ہم نے اس سے قبل یہ ذکر کیا ہے۔ کہ جو جنازہ قبر پر پڑھا جائے۔ وہ نماز علی الغائب کے زمرہ میں نہیں ہے عین الحمد ایہ کے مصنف سید جسٹس امیر علی رحمہ اللہ نے فرمایا۔ قولہ اگر کہا جائے کہ کیونکر نماز جائز ہوگی (یعنی قبر پر) حالانکہ وہ نظر سے غائب ہے (یعنی میت قبر میں ہے اور وہ میت

غائب ہے) جواب یہ ہے کہ ایسا غائب ہونا نماز سے مانع نہیں ہے۔ کیا نہیں دیکھتے کہ قبل ورن کفن میں چھپا ہوا تھا۔ یعنی کفن میں مستور تھا) یا غائب تھا۔ تو ایسے ہی اب قبر میں مستور اور غائب ہے۔ مگر ہم نے قبل اس کے بحث کر دی ہے کہ میت جو قبر میں ہو اس قبر پر نماز جنازہ۔ جنازہ علی الغائب نہیں کہلاتی۔ اگر مکفن شدہ میت پر کوئی شخص رضائی یا چھوٹا کبیل ڈال دے۔ اور امام اس حالت میں اس پر نمازہ جنازہ پڑھ دے تو کیا کوئی عقلمند اس سے یہ سمجھے گا کہ یہ جنازہ میت غائب پر پڑھا گیا ہے۔ اور جنازہ مفتی صاحب کے نزدیک یہ صورت مذکورہ بھی نماز جنازہ علی الغائب کی ہونی چاہیے۔ کیونکہ اس حالت میں میت مکمل طور پر مستور اور غائب ہے۔ پس یہ صورت اور میت کا قبر میں ہونا ان دونوں کو جنازہ علی میت غائب تصور کرنا درست نہیں ہے۔ اور مفتی صاحب کا یہ کہنا۔ کہ یہ نماز غائبانہ حضور نے کثرت کے ساتھ پڑھی ہے۔ میں کہتا ہوں کہ کثرت کا کوئی ثبوت نہیں ملتا۔ نجاشی پر اور معاویہ بن معاویہ ان ہر دو پر حضور نے نماز غائبانہ پڑھی۔ اور حضرت مولانا احمد رضا بریلوی رحمہ اللہ نے تین کا قول ذکر کیا ہے۔ آپ نے دو پر پڑھا یا تین پر پڑھا۔ یہ آپ کی خصوصیات سے ہے۔ مگر جس طریقہ سے مفتی صاحب کثرت نماز جنازہ علی الغائب ثابت کرنے کی سعی کرتے ہیں وہ طریقہ صحیح اور درست نہیں ہے۔ قبر پر صلاۃ جنازہ۔ یہ نماز علی میت غائب کے زمرہ میں نہیں ہے۔

جناب مفتی صاحب نے اپنے فتویٰ میں ایک عنوان باندھا۔ عنوان یہ ہے کہ نماز غائبانہ کے ناجائز ہونے کی سب سے بڑی دلیل پر غور صفحہ 19 قولہ جیسا کہ اوپر ذکر کیا گیا ہے کہ غائبانہ نماز جنازہ کے عدم جواز پر سب سے بڑی دلیل یہ دی جاتی ہے کہ حضور اکرم صلی اللہ علیہ وآلہ وسلم پر ادا نہیں کی گئی الخ۔ ناظرین کرام! آپ ذرا مفتی صاحب کے استدلال پر غور و فکر کریں۔ جو دلیل عدم تکرار جنازہ کی صاحب ہدایہ نے

ذکر کی ہے۔ کہ تکرار جنازہ شروع نہیں ہے۔ اگر شروع ہوتا۔ تو قبر انور پر نماز جنازہ پڑھنا لوگ ترک نہ کرتے۔ پس جو دلیل صاحب ہدایہ عدم تکرار جنازہ کی ذکر کرتے ہیں جناب مفتی صاحب اس کو نماز غائبانہ کے عدم جواز پر عمل کرتے ہیں۔

جناب مفتی عبدالقیوم صاحب ایک تیرے دو شکار حاصل کرنے کے عادی ہیں آپ اپنے خلاصہ بحث میں ہر دو یعنی تکرار نماز جنازہ اور جنازہ غائبانہ ہر دو کے متعلق یوں رقم طراز ہیں۔ صفحہ 21 خلاصہ بحث یہ کہ میت پر غائبانہ نماز ادا کرنا۔ یا دوبارہ نماز ادا کرنا اگر ضرورت ہو۔ تو بالکل جائز ہے۔ اس کی ممانعت کی کوئی دلیل نہیں ہے۔ اقول مفتی صاحب نے ضرورت کی وضاحت نہیں کی۔ کہ وہ کونسی ضرورت ہے۔ جو جواز پیدا کر رہی ہے۔ بے شک یہ مقولہ صحیح اور درست ہے۔ کہ الضرورات تبیح

المحظورات۔ کہ ضرورتیں ممنوع اشیاء مباح کر دیتی ہیں۔ اس سے پتہ چلتا ہے کہ مفتی صاحب ان ہر دو مسئلہ کو فی ذاتہ ممنوع اور غیر مشروع سمجھتے ہیں۔ لیکن بوجہ ضرورت کے یہ ہر دو ممنوع مباح ہو جاتے ہیں مفتی صاحب نے ضرورت کا سہارا لیکر واضح کہہ دو کہ میں اندر سے تمہارے ساتھ ہوں۔ اور یہ اختلاف میرا صرف ظاہر کے اعتبار سے اگر مجھے یا کسی میرے ہمہوا کو ضرورت لاحق ہو جائے تو اس وقت میں ان ہر دو کو جائز اور مباح سمجھتا ہوں۔ جناب مفتی صاحب نے اپنے فتویٰ میں ایسے اقوال بھی ذکر کئے۔ جو ان کے موقف کے خلاف تھے۔ مگر وہ خاموشی کے ساتھ ان کو ذکر کرنے کے بعد ان سے گزر جاتے ہیں۔ ایسا معلوم ہوتا ہے کہ انہوں نے یہ طریقہ عملاً اختیار کیا ہے۔ ورنہ جو شے اپنے موقف کے خلاف ہو اس کا جواب دینا لازم ہوتا ہے۔ مثلاً صفحہ ۲۰ پر بیان کیا۔ ”ثم دخل الناس على رسول الله يصلون عليه ارسالاً دخل الرجال حتى اذا فرغوا“ الخ پھر اس کی شرح ابن سبلی رحمہ اللہ نے جو ذکر کی ہے۔ اس کو یوں ذکر کیا۔ ”هذا خصوص به صلى الله عليه

وسلم ولا يكون هذا العمل الا من توقيف، الخ جناب ابن سہلی نے مذکورہ بالا عبارت کی شرح کی۔ حضور اکرم صلی اللہ علیہ وسلم کا جنازہ حجرہ شریفہ میں بغیر امام کے کئی بار ادا ہوا۔ کہ لوگ اتنی مقدار میں حجرہ شریف میں داخل ہوتے۔ جتنی اس میں گنجائش تھی تو یہ جماعت جنازہ معروفہ نہ پڑھتی۔ مثلاً دس بندے حجرہ شریف میں داخل ہوتے۔ تو جب ایک جماعت حجرہ شریف (جہاں حضور کا سر پر مبارک تھا) میں داخل ہوتی۔ تو یہ جماعت جنازہ بصورت درود شریف پڑھتی اور پڑھنے کے بعد حجرہ سے خارج ہو جاتی۔ تو پھر دوسری جماعت پھر تیسری جماعت آخر تک۔

حتی کے آخری جماعت میں حضرت ابو بکر صدیق اور فاروق اعظم شریک تھے۔ پس صدیق و فاروق رضی اللہ عنہما ہر دو داخل حجرہ ہو کر ہر دو نے نماز جنازہ بصورت درود شریف پڑھی۔ پس حضرت ابو بکر صدیق اور حضرت فاروق سب سے آخر میں حجرہ شریف میں داخل ہوئے۔ اور نماز جنازہ سے فارغ ہوئے اس پر ابن سہلی فرماتے ہیں کہ جنازہ کی یہ صورت حضور اکرم صلی اللہ علیہ وآلہ وسلم کی خصوصیت تھی اور یہ صورت جنازہ توفیقی تھا۔ اس میں عقل کو کوئی دخل نہیں ہے۔ بلکہ حضور اکرم صلی اللہ علیہ وآلہ وسلم نے اپنے جمیع صحابہ کو اپنے اوپر نماز پڑھنے کا طریقہ کہ جنازہ بصورت درود ہو۔ امام نہ ہو وغیرہما۔ ان سب کی آپ نے اپنے صحابہ کو خبر دی ہوگی۔ جناب ابن سہلی کے مندرجہ ذیل لفظوں پر غور کریں۔ الفاظ یہ ہیں۔ ”ولا يكون هذا العمل الا عن توقيف“ یہ الفاظ واضح کرتے ہیں۔ کہ صحابہ نے از خود یہ صورت جنازہ اختراع نہیں کی۔ بلکہ ان کو حضور نے اس طرح پڑھنے کی وصیت کی۔ اب یہاں سوال ہے کہ جب پہلی جماعت نے حضور پر نماز جنازہ بصورت درود شریف بہ نیت جنازہ پڑھا۔ تو فرض ساقط ہو گیا۔ اور نفل جنازہ تو غیر مشروع ہے تو دوسری اور تیسری اور چوتھی بار کے جنازے (مثلاً) یہ تو اس تکرار کے ضمن میں آتے ہیں جو تکرار غیر

مشروع ہے۔ آخری بار ابوبکر صدیق رضی اللہ عنہ کا نماز جنازہ پڑھنا وہ تکرار تنفل جنازہ غیر مشروع کی حد میں نہیں آتا۔ کیونکہ ابوبکر صدیق تو خلیفہ تھے۔ جن کا حق تقدم صلوة جنازہ میں سب سے اول اور اقدم تھا۔ چونکہ یہ صاحب حق ہیں۔ اس لیے ان کا نماز جنازہ بطور نقل غیر مشروع نہیں ہوگا بلکہ مشروع ہوگا۔ مگر پہلی جماعت کے بعد نماز جنازہ بصورت تنفل جنازہ غیر مشروع کی حد میں آتا ہے اسی کا جواب ابن کھبیلی رحمہ اللہ نے دو طریقہ سے دیا۔ اول یہ کہ حضور اکرم صلی اللہ علیہ وسلم کے خصوصیات سے ہے۔ کہ بغیر امام کے جتنی دفعہ بھی تکرار کے ساتھ نماز جنازہ پڑھا گیا ہے۔ وہ سب مشروع ہے۔ اور یہ حضور اکرم صلی اللہ علیہ وسلم کے خصوصیات سے ہے۔ اور پھر اس خصوصیت سے ذرا بڑھ کر فرمایا کہ یہ عمل تکرار جنازہ بغیر امام کے عمل تو قیفی تھا۔ جس کی حضور نے اپنے صحابہ کو خود ہی اجازت دی تھی اور ہم نے قبل اس کے بحث میں صاحب الہدایہ کا قول ذکر کیا ہے کہ سید جسٹس امیر علی رحمہ اللہ فرماتے ہیں کہ محتمل یہ ہے کہ حضور اکرم صلی اللہ علیہ وسلم کا جنازہ فرض کفایہ نہ تھا۔ سب صحابہ پر فرض عین تھا۔ پس ہر صحابی نے اس فرض کو ادا کیا۔ اب کسی نوع کا سوال نہ رہا۔ اور کسی جواب کی ضرورت نہ رہی پس یہ ظاہر اور ثابت ہے کہ جمیع صحابہ مہاجرین و انصار نے حضور اکرم صلی اللہ علیہ وسلم کی نماز جنازہ پڑھی۔ پس بعض مبتدعین جاہلین کا یہ سوال باطل ہے کہ ابوبکر صدیق و فاروق نے حضور اکرم صلی اللہ علیہ وسلم کا نماز جنازہ نہیں پڑھا۔ یہ بالکل غلط ہے۔ صلی علیہ المہاجرین و الانصار۔ جمیع مہاجرین اور انصار نے آپ پر نماز جنازہ پڑھا۔ فافہم۔

نوٹ! حضرت امام ابو حنیفہ رحمۃ اللہ علیہ کے نماز جنازہ میں جو تکرار ہوا ہے وہ جواز تکرار کی دلیل نہیں بن سکتا۔ اصل وجہ یہ ہے کہ فقہ حنفی کے قواعد اس وقت موجودہ توضیحی شکل میں نہیں تھے۔ اور علوم تو بتلاحق افکار مکمل ہوتے ہیں۔ پس بوجہ عدم علم تکرار

صلوٰۃ ہوا۔ اللہ تعالیٰ ہم سب کو معاف کرے۔

جناب مفتی صاحب کا یہ کہنا کہ صلوٰۃ جنازہ کے عدم تکرار۔ نیز امتناع صلوٰۃ علی الغائب پر کوئی دلیل نہیں ہے۔ یہ ان کا کہنا صحیح نہیں ہے۔ ذرا آپ بحر الرائق ص ۱۷۹ ج اول کا مطالعہ فرمائیے اس میں یوں ہے ”ولو كان الامام على طهارة و القوم على غير ها لا تعداد لان صلاة الامام صحت فلو عادوا اتكروا الصلوة وانه لا يجوز“ فرمایا اگر امام صاحب طہارت ہو۔ اور قوم بے طہارت۔ بے وضو ہو، تو نماز جنازہ کا اعادہ نہ ہوگا۔ کیونکہ امام کی نماز تو بیجہ طہارت صحیح ہوگی۔ نماز جنازہ ادا ہو گیا۔ پس اگر قوم وضو کر کے نماز کا اعادہ کرے تو نماز جنازہ کا تکرار ہو جائے گا اور بے شک تکرار صلاۃ جنازہ جائز نہیں۔ دیکھئے صاحب بحر الرائق بر ملا کہہ رہے ہیں کہ تکرار نماز جنازہ جائز نہیں ثابت ہوا۔ کہ مفتی صاحب کا یہ کہنا کہ مجھے حنفی ہونے پر فخر ہے۔ یہ دعویٰ جب صحیح بنتا ہے کہ آپ علماء احناف کی بات تسلیم کریں۔ کیونکہ حنفی فقہاء تکرار نماز جنازہ کے قائل نہیں ہیں۔ بحر الرائق کے اسی صفحہ پر ہے۔ ”وزاد فی فتح القدیر و غیرہ شرطاً ثالثاً فی الامیت و هو وضعه امام المصلی“ فلا تجوز علی غائب فرمایا کہ فتح القدیر اور اس کے غیر میں تیسری شرط امیت میں یہ ہے کہ وہ نمازی کے آگے سامنے رو برو ہو۔ پس غائب پر نماز جنازہ نہ ہوگا۔ پس صاحب بحر الرائق بر ملا کہہ رہے ہیں۔ کہ غائب پر نماز جنازہ ناجائز ہے۔ شرح نقایہ ج اول ص ۱۳۳

”لکن بشرط اسلام الامیت فلا يجوز علی کافر و لا تصل علی احد منهم مات و لا تقم علی قبره انهم کفرو بالله و رسوله و بشرط طهارته فلا تجوز بلا غسل و تیمم الا اذا دفن بدون احد هما و لم یکن اخر اجه الا بالبنش فبانه یصلی علی قبره للضرورة و بشرط ان یکون موضوعاً امام المصلی فلا يجوز علی غائب“ نماز جنازہ فرض کفایہ ہے۔ اس

شرط کے ساتھ کہ میت مسلمان ہو۔ پس کافر میت پر نماز جنازہ جائز نہ ہوگا۔ اللہ تعالیٰ نے فرمایا۔ آپ کسی منافق پر نماز جنازہ نہ پڑھیں اور نہ اس کی قبر پر کھڑے ہوں۔ بے شک انہوں نے اللہ اور اس کے رسول کے ساتھ کفر کیا۔ اور میت کی طہارت بھی شرط ہے۔ بغیر غسل اور تیمم کے اس کا نماز جنازہ ممنوع ہے۔ مگر جب بغیر طہارت و فن کر دیا گیا تو اب اس کو غسل دیتے ہیں اگر غسل قبر ہو جاتا ہے۔ کہ بغیر غسل قبر اس کا نکالنا ممکن نہیں ہے۔ تو بوجہ ضرورت اس کی نماز جنازہ قبر پر ہی پڑھ دو۔ اور یہ بھی میت میں شرط ہے کہ میت نمازی کے آگے سامنے رو برو ہو۔ پس اگر میت غائب ہو۔ تو اس کی نماز جنازہ پڑھنا مشروع نہ ہوگا۔ شرح نقایہ حاشیہ ۱۳۳ "اما صلاتہ علیہ الصلوٰۃ والسلام علی النجاشی" الخ۔ نجاشی پر نماز جنازہ۔ جو حضور اکرم صلی اللہ علیہ وآلہ وسلم نے پڑھا۔ تو یہ نماز اس بنا پر تھی کہ نجاشی کا سر میرا آپ صلی اللہ علیہ وسلم کے سامنے لایا گیا۔ اور نجاشی کا جنازہ بحال مشاہدہ آپ نے پڑھا۔ پس امام کا مشاہدہ یا میت کا امام کے سامنے ہونا ہی مقتدیوں کی اقتدا کیلئے یہ کافی ہے۔ مقتدیوں کا رو برو ہونا اس صورت میں کوئی شرط نہیں ہے۔ اور بحر الرائق میں یہ بھی صراحت مذکور ہے۔ ج اول ص ۱۷۹۔

"اما صلاتہ علی النجاشی فاما لانه رفع له علیہ السلام سریرہ حتی راہ بحضورہ فتکون صلاۃ من خلفہ علی میت یراہ الامام دون المامومین و هذا غیر مانع من الاقتداء واما ان یکون مخصوصاً بالنبی۔ وقد اثبت کلاً منهما بالدلیل فی فتح القدیر"

حضور صلی اللہ علیہ وسلم کی نماز حضرت نجاشی پر جو غائب تھا (ملک حبشہ کا بادشاہ) یا تو اس کی یہ وجہ ہے کہ آپ نے اس کو اپنے حضور میں دیکھا۔ یعنی نجاشی کے سر پر اور جنازہ کو حضور اکرم صلی اللہ علیہ وسلم کے سامنے لایا گیا یہاں تک کہ آپ نے اس کو اپنے حضور میں دیکھا۔ پس یہ نماز ایسی ہے۔ کہ میت امام کے رو برو ہے۔ مگر مقتدیوں سے

وہ غائب ہے اور یہ شے اقتدا سے مانع نہیں ہے۔ یا اس کا جواب یہ ہے کہ جنازہ علی الغائب مخصوص بہ نجاشی تھا۔ اور فتح القدر نے ان ہر دو کو دلائل کے ساتھ ثابت کیا۔ پس جنازہ میں میت کا حضور شرط ہے۔ اور انتفاء شرط سے انتفاء مشروط ہو جاتا ہے۔ رہا تکرار نماز جنازہ تو ایک دفعہ پڑھنے سے جب فرض ادا ہو گیا۔ اور نفل تو جنازہ میں غیر مشروع ہے۔ کیونکہ اس کے اول دفعہ پڑھنے میں بھی بیحد تشبہ اس میں کوئی حسن لذاتہ نہیں ہے۔ اسی بنا پر آخری صف جو اس تشبہ سے کچھ علیحدہ محسوس ہوتی ہے۔ اس کو جنازہ کا ثواب زیادہ ہے۔ اور پہلی صف کو ثواب کم ملے گا۔ پس جنازہ کا حسن لغیرہ ہے۔ یعنی کا اس حسن اس وجہ سے ہے کہ اس میں حق مسلم کی ادائیگی ہے ورنہ فی ذاتہ اس میں کیا حسن دھرا ہے۔ پس چونکہ اس میں ”تشبہ بعبادة الصم“ ہے لہذا فضول تکرار سے اجتناب لازم ہے۔ اور تکرار بطور نفل جس کے لیے مشروع نہیں ہے اس شخص کو تکرار سے روکا جائیگا۔ جناب مفتی صاحب اپنے فتویٰ کے آخر ص ۳۲ پہ یوں تحریر کرتے ہیں۔ مفتی صاحب نے فرمایا: قولہ رسول پاک صلی اللہ علیہ وسلم کی نماز جنازہ جس طرح روز اول سے شروع ہوئی اس میں آج تک ایک لمحہ کا انقطاع نہ ہوانہ ہوگا۔ جناب مفتی صاحب نے ان اللہ وملتکھہ“ یصلون علی النبی کی ایسی تفسیر ذکر کر دی جو آج تک کسی مفسر نے نہیں کی۔ کیا جنازہ بحال حیات بھی کسی کا پڑھا جاتا ہے۔ جنازہ کا اختصاص بحال ممات ہے۔ یعنی فوت ہونے کے بعد ہے۔ اور بے شک حضور صلی اللہ علیہ وسلم پر موت وارد ہوئی۔ یہ صحیح ہے کہ مفتی صاحب نے آخر میں جنازہ۔ یعنی درود شریف کی قید لگائی۔ مگر اصل حقیقت تو انہوں نے واضح کر دی۔ کہ بیشک اللہ اور اس کے فرشتے حضور کا ہمیشہ سے جنازہ پڑھ رہے ہیں۔ کیا اس تقریر سے حضور کی مدح سرائی ہو رہی ہے؟ حضرت شیخ عبدالحق محدث دہلوی رحمہ

اللہ نے حضرت امام مالک رحمہ اللہ کے متعلق مدارج النبوة جلد دوم میں تحریر فرمایا کہ حضرت امام مالک جب حضور صلی اللہ علیہ وسلم کی قبر پر تشریف لائے تو آپ فرماتے ہیں۔ میں نے (زرت النبی صلی اللہ علیہ وسلم) حضور کو دیکھا۔ قبر النبی صلی اللہ علیہ وسلم کے الفاظ زبان پر نہ لاتے۔ کیونکہ لفظ قبر میت اور مردہ کی یاد دلاتا ہے۔ اور آپ اس لفظ قبر کو زبان پر لانا گوارا نہ کرتے ناظرین کرام! جب حضرت ابوبکر صدیق رضی اللہ تعالیٰ عنہ نے اپنے ساتھیوں کے ساتھ حضور اکرم صلی اللہ علیہ وسلم پر نماز جنازہ بصورت درود شریف ادا کیا۔ اور حضرت ابوبکر صدیق اور فاروق اعظم نے حضور کے کمالات کا بھی تذکرہ کیا۔ تو یہ آخری جنازہ تھا۔ اس کے بعد لفظ جنازہ کا اطلاق اور بصورت درود شریف جنازہ پڑھنا ممنوع ہوگا۔ کسی محدث اور فقیہ نے اس کے جواز کا قول نہیں کیا۔ بلکہ یہ غیر مشروع ہے۔ مثلاً صبح کے وقت نیت فرض کے ساتھ جب آپ دو رکعت نماز پڑھیں گے تو یہ دو رکعت نماز فرض آپ کی ہوگی۔ اور صبح طلوع آفتاب کے بعد مگر وہ وقت گزرنے کے بعد آپ دو رکعت بصورت نیت نفل پڑھیں گے تو یہ دو رکعت آپ کے نفل ہیں۔ تو یہ دو رکعت نفل اور دو رکعت فرض صبح صورتاً واحد ہیں۔ مگر حقیقتہً پہلے دو فرض ہیں۔ اور دو رکعت بعد والے نفل اشراق ہونگے (مثلاً) حضور کے وصال کے بعد کا درود جب آپ کا سریر حجرہ عائشہؓ میں تھا۔ وہ درود ایک فرض کی ادائیگی کیلئے تھا۔ مگر حضور اکرم صلی اللہ علیہ وسلم کی تدفین کے بعد جواب ہم درود شریف پڑھتے ہیں۔ یہ ہمارا درود شریف بالغ ہونے کے بعد ایک دفعہ پڑھنا فرض ہے۔ اس کے بعد اس کا تکرار ہمارے لیے بطور نفل درجہ استحباب میں ہے۔ اور بے شک ہمارے پاس حضور اکرم صلی اللہ علیہ وسلم کی بارگاہ میں بجز ہدیہ درود شریف کے اور کیا ہے۔ مگر یہ ہم بہ نیت جنازہ نہیں پڑھتے۔

یا سید الانام درود جناب تو
 وروزبان ما است ماه و سال و صبح و شام
 نزدیک تو چه تحفه فرستادیم ماز دور
 در دست ما همین صلوات است و السلام
 مولای صل و سلم دائماً ابداً علی حبیبک خیر الخلق کلهم
 حافظ محمد یونس چکوالوی الحال جامع شاه ولایت ضلع گجرات

WWW.NAFSEISLAM.COM

"THE NATURAL PHILOSOPHY
 OF AHLE SUNNAT WAL JAMAAT"



باجرت حلیہ

جب نجاتیہ فوج نے اپنے صحابہ کرام کو مصائب میں مبتلا پایا اور یہ دیکھا کہ انہیں ان مصائب سے نجات دلانا ممکن نہیں تو آپ ﷺ نے فرمایا:

”اگر تم ہمیشہ کی سر زمین کی طرف نکل جاؤ تو وہاں ایک راستہ ہے جس کی سلطنت میں کسی پر غلم نہیں ہوتا اللہ دوسپائی کی سر زمین ہے حتیٰ کہ اللہ تمہارے لیے کوئی راستہ نکال دے۔“ یہ اسلام میں پہلی ہجرت تھی۔

